

తెలుగు సాహిత్యము
శైవమత ప్రభావము

5/10/5

మొదటి సంపుటము

POST DOCTORAL THESIS


డా॥ వి. రత్న వెంకటేశ్వరి

TELUGU SAHITYAMU
SAIVAMATA PRABHAVAMU
(SAIVISIM AND ITS INFLUENCE ON
TELUGU LITERATURE

Post - Doctoral Thesis
by

Dr. V. RATNA MOHINI,

M.A., Ph.D. Date



FIRST EDITION : MAY 1992

Copies . 1000

Copyright : AUTHOR

PRICE : Rs. 60/-

Published by

Dr V RATNA MOHINI

G. 2 'ORCHIDS'

2-2-12/1/C.

D D Colony (Durga Bai Deshmukh Colony)

HYDERABAD 500 007

Phone : 864924

Printed at


MASTER PRINTERS & GRAPHICS

HABSIGUDA

HYDERABAD 500 007.

Phone : 851021 PP

హ జ్య లు
పి తృ పా దు లు



కీ. శే. డా॥ వల్లూరి హనుమంతరావు

గారి

స్మృతి కి

మాతృమూర్తి



శ్రీమతి వల్లూరి సత్యవతమ్మ

తిరుమల - తిరువతి

దేవస్థానము వారి

ఆర్థిక సహాయముతో

ముద్రితము

నా మాట

తెలుగులో “మహాకవి దూర్ఘటి జీవితము- రచనలు” అను అంశంపై పరిశోధన చేసిన తరువాత ఈ మహాకవి శైవకావ్యములు రచించుట వలనకాబోలు “ తెలుగు సాహిత్యము - శైవమత ప్రభావము” అనే అంశముపై పరిశోధన చేయవలెనని కోరిక కలిగినది.

ఈ సంకల్పము కలిగిన వెంటనే ఆచార్య ఎం. కులశేఖరరావు గారికి విన్నవించగా వారు నన్ను ప్రోత్సహించిరి. యు.జి.సి వారు ఉపకార వేతన మిచ్చి పరిశోధన నిరాటంకముగా సాగుటకు దోహదము చేసిరి.

ఆచార్య ఎం కులశేఖరరావుగారి పర్యవేక్షణలో నా ఈ పరిశోధన కొనసాగినది. వారు ఉత్సాహ ప్రోత్సాహముల నొసంగుటయే కాక అమూల్యములగు సలహాలిచ్చుచు ఈ పరిశోధన కనేక విధముల సహకరించిరి. వారికి నేనెంతయో కృతజ్ఞురాలిని.

నా ఈ సిద్ధాంత వ్యాసమును రెండు భాగములుగా విభజన చేసితిని. శివ శబ్దము-దాని ప్రాచీనత, బసవేశ్వరుని వీరశైవము, మల్లికార్జున పండితుని సిద్ధాంతము, పాల్కురికి సోమనాధుని తెలుగు కృతులలోని అంశములు, నన్నెచోడుని కుమార సంభవ కావ్యములోని శైవమత విశేషములు, మున్నగునవన్నియు ఒక భాగము కాగా; ఆగమ శైవము, శివుని మహాత్మ్యము, ఆదివత్యము, శివుని లీలలు, నాధ పంప్రదాయము, మున్నగునవన్నియు నిరూపించు కావ్యముల నెన్నుకుని అందుగల శైవనిరతిని నిరూపించుట మరొక భాగము. సిద్ధేశ్వర చరిత్ర ప్రతాపదుద్ర చరిత్ర అనుగ్రంథములు కూడ నీ పరిధిలో చేరినవి.

శ్రీనాథుని కావ్యములు, ప్రబంధ కాలమున అష్టదిగ్గజములని పేరు వదసిన కవులు వ్రాసిన శైవ ప్రబంధములతోని శైవనిరతిని పరిశీలించితిని. ఇంతే

కాక లఘు కృతులైన శతకములు, ఉదాహరణములు, వచనము మున్నగు వాటిలో శైవ సంప్రదాయమును కూడ పరికించి వ్రాసినది. దీనిలోక్రి. శ 16వ శతాబ్దంతము వరకు వెలువడిన సాహిత్యము మాత్రమే పరిశీలించ బడినది.

పరిశోధన నిమిత్తము అనేక స్థలములు, గ్రంథాలయములు సందర్శించుట, విషయ సేకరణ చేయుట జరిగినది. గ్రంథాలయాధి కారులు దయతో నా పరిశోధనకు కావలసిన విషయ సేకరణకు తోడ్పడిరి. వారికి నేనెంతయో కృతజ్ఞురాలిని.

బెంగుళూరు విశ్వవిద్యాలయ ఆచార్యులు డా॥ బదాల రామయ్యగారు ఈ పరిశోధనకు తమ అమూల్యమగు సలహా నొసంగిరి. వారికి నా కృతజ్ఞతలు. ఆంధ్ర విశ్వవిద్యాలయ ఆచార్యులు డా. యస్. వి. జోగారావు గారు, ఆచార్య కొర్లపాటి శ్రీరామమూర్తి గారు కూడ తమ సలహాల నందజేసిరి. వారికి నా కృతజ్ఞతలు.

ఈ పరిశోధనలో అనేక విధముల నన్ను ప్రోత్సహించిన నా భర్తగారైన శ్రీ సూర్యారావు గారికి నా హృదయ పూర్వక కృతజ్ఞతలు ఇంకను ఎందరో మహానుభావులు. వారందరికి నా కృతజ్ఞతలు.

ఈ పరిశోధన, సమయమునకు, విస్తృతికి కొన్ని పరిమితులు ఏర్పరచు కొని చేయుట వలన అంతగా ప్రాముఖ్యములేని సాహిత్యము దీనిలో చేరెడు అవకాశము లేకపోయినది.

ఈ సిద్ధాంత గ్రంథము అచ్చువేయుటకు ఆర్థిక సహాయము నందించిన శ్రీ తిరుమల తిరుపతి దేవస్థానము వారికి నేనెంతయు కృతజ్ఞురాలిని.

వి. రత్న మోహిని

మొదటి సంపుటము
విషయ సూచిక

మొదటి అధ్యాయము మహేశ్వరుడు - శైవ సిద్ధాంతము	1
రెండవ అధ్యాయము వీరశైవము	28
మూడవ అధ్యాయము కుమార సంభవము - శైవ ప్రాధాన్యము	59
నాలుగవ అధ్యాయము మల్లికార్జున పండితుడు - శైవము (శివతత్వసారము)	101
అయిదవ అధ్యాయము పాల్కురికి సోమనాథుని కృతులు - శైవసిద్ధాంతము	149
1. అనుభవసారము	
2. బసవ పురాణము	
3. వృషాధివ శతకము	
4. బసవవోదాహరణము	
5. చతుర్వేదసారము	
6. చెన్నమల్లు సీసములు	
7. పండితారాధ్య చరిత్ర	
ఉవయుక్త గ్రంథముల వట్టిక -	250

మహేశ్వరుడు - శైవసీద్ధాంతము

భారతీయ సంస్కృతికి మూలకందములు వేదములు. సృష్టిజరిగిన తరువాత, బౌతిక ప్రపంచ నిర్మాణము కలిగిన తరువాత జ్ఞానావిర్భావమునకు ఆవశ్యకత ఏర్పడినది. ఈ లోకమును బ్రహ్మ ఎట్లు సృష్టించెనో వేదముల రూపమున జ్ఞానలోకమును కూడ ఆయనయే సృష్టించెను. అందుచేతనే కాబోలు వేదములు బ్రహ్మముఖ వినిర్గతములని చెప్పుట కలదు. భారతీయ జ్ఞానసంపదకు మూలమైన వేదములు పౌరుషేయములా, ఆపేరుషేయములా అను విచికిత్స జరుగుచునేయున్నది. భగవన్నిర్మితములు వేదములు అను అభిప్రాయము కలవారు, భగవశక్తిని భగవత్స్వరూపస్వభావములను విశ్వసించు వారు మన దేశములోని ఇతర విజ్ఞాన సంపదతోపాటు వేదములు కూడా మానవ నిర్మితములే అని భావించుట కలదు. ఆధునిక పాశ్చాత్యప్రభావము చేత శాస్త్రోద్యోగి ఏర్పరచుకొన్నట్టి జిజ్ఞాసువులు ఈ విషయమును విశ్వసించుదురు. ప్రాచీన వాఙ్మయాధారములు మనము ప్రమాణముగా గ్రహించినచో వేదములు అపౌరుషేయములనియే చెప్పవలసి వచ్చును. కాని శాస్త్రోద్యోగిని ప్రమాణముగా ఎన్నినచో, వేదములు ఇతర సాహిత్యమువోలే మానవకృతమే అగుచున్నవి.

ఈ విచికిత్సను శ్రీ ఆరవిందుడు ఒక విధముగా పరిష్కరింప బూనుకొనెను. పూర్వము ఋషులు, మునులు బౌతిక జీవితమునకు, సౌఖ్యములకు తిరోదకములిచ్చి జనవదములకు, పట్టణములకు దూరముగా ఆశ్రమములు ఏర్పరుచుకొని తపస్సాధన, జ్ఞానసముపార్జన, ఆధ్యాత్మిక చింతన, విజ్ఞాన ప్రసారణ జీవిత ద్యేయములుగా పెట్టుకొని జీవించుచుండిరి. ఈ జ్ఞానసాధనలో వారు అనేక విశేషములను, విజ్ఞాన సంపదను సముపార్జించిరి. అదే సందర్భమున వేదములు ఆవిర్భవించినట్లుగా శ్రీ ఆరవిందులు చెప్పిరి. ఆదెట్లనగా తపస్సాధన చేయుచున్న పురుషులకు, మునులకు ఈశ్వర సంకల్పబలముచేత వేదరహస్యములు వేదార్థములు వారి మేధస్సులయందు బాసించెను. వారు

వానిని బహిర్గతము చేసి శిష్యులకు బోధించిరి. ఈ బోధించుట అనునది ఈశ్వర మహిమచేత, తపస్సాధనచేత సావ్యమైనది. అందుచేతనే వానిని పరించిన మునులు, ఋషులు వారి వేదజ్ఞానమంతయు ఈశ్వర మహిమవలననే సంభవించెనని భావించిరి. నిజమునకు అట్లు భావించుటలో ఆసంభావ్యమేమియు లేదు. తపస్సాధకులైన ఋషులందరును ఈశ్వర మహిమను గుర్తించినవారే. వారందరునూ తమ మనోనేత్రముచేత ఈశ్వరుని దర్శించినవారే. శ్రీ ఆరవిందులు ఈ విశేషములను ఇట్లు సమన్వయముచేసి చెప్పిరి. ఈశ్వరుడు లోకమునకు జ్ఞానమును ప్రసాదించుటకై వేదములను జ్ఞానోపజీవులుగా నుండిన మహర్షుల మనోఫలకములపై వ్యాపింపజేసెను. వారు లోకమున వారిని బహిర్గతములు చేసిరి. అట్లు భగవన్మహిమ చేత నిర్మితములైన వేదములు ఋషుల మూలమున లోకమున వెలువడి వ్యాపించి మానవునకు జ్ఞాన భిక్షను ప్రసాదించినవి.¹

ఇట్లు లోకమున వెలువడిన వేదములలో త్రిమూర్తులను గురించి చెప్పబడి యున్నది. లోకమును సృష్టి చేసిన బ్రహ్మ లోకస్థితి కారకుడగు విష్ణువు లయకారుడైన శివుడు చాలా చోట్ల వేదములలో ప్రస్తావింపబడియున్నారు. ఈ త్రిమూర్తులు మన దేశమున సర్వమతములకు సర్వజ్ఞాన సంపదకు మూలభూతమైన దైవస్వరూపులుగా భావింపబడిరి.

వేదముల తర్వాత భారతీయ విజ్ఞానమునకు పురాణములు వట్టుగొమ్ములైనవి. ఆష్టాదశ సంఖ్యలోనున్న ఈ పురాణములు కథాత్మకములై బ్రహ్మ విష్ణు మాహేశ్వరుల మహిమను వారి కృత్యములను వర్ణించి చెప్పుచున్నవి. ఈ పురాణ సాహిత్యములో కూడా శివుడు లయకారుడుగా చిత్రింపబడి యున్నాడు. ఆయన నిర్వహించిన ఘనకార్యములను గురించి ఈ పురాణము లందు చాల చోట్ల వర్ణింపబడి యున్నది. ఇట్లు పురాణ సాహిత్యములో శివుడు ప్రధాన పాత్రనే వహించి యున్నాడు. పురాణ సాహిత్యము తర్వాత భారతీయ సంఘములు శివకేశవులు దైవ స్వరూపులుగా ప్రధాన పాత్ర వహించిరి. శివుని ఆనుసరించి విశ్వసించువారు కైపులుగను, విష్ణుమూర్తిని దైవస్వరూపునిగా భావించువారు వైష్ణవులుగను గుర్తించుట జరిగినది.

1. నిగూఢ వేదరహస్యము - శ్రీ ఆరవిందుడు.

శివుని ప్రస్థావన ప్రప్రథముగా ఋగ్వేదమునందు కాన్పించుచున్నది. ఇచట ఆ మూర్తి శివుడుగా కాక రుద్రస్వరూపుడుగా దర్శనమిచ్చుచున్నాడు. అచట శివుని ఈశానుడు, యువానుడు, ఉగ్రుడు అని కూడ పేర్కొనుట జరిగినది. ధనుర్బాణములను ధరించి కంఠహారములు వేసికొనినట్లుగా శివుడు వర్ణింపబడినాడు. ఇట్లు చూడగా రౌద్రమునకు ఆధినేతగా శివుడు ప్రతీకగా నిలిచి యున్నాడు ఐనను అతి ప్రాచీనముగా భావింపబడుచున్న ఋగ్వేదమున శివుని వర్ణన యుండుట విశేషము. తరువాత వెలువడిన సంహితలలో రుద్రుని గురించిన ప్రస్తావన ఉన్నది. అచట రుద్రుడు మరుతులకు నాయకుడుగా వర్ణింపబడినాడు. అతనికి అగ్నితో ఏకీభావమున్నది. తావ సర్వకాళ ఆను దేవతాస్వరూపుణీలు కూడా శివునికి సన్నిహితులుగా చెప్పబడియున్నారు.

యజుర్వేదములో రుద్రుడు చేసిన ఘనకార్యములు స్పష్టముగా చెప్పబడి యున్నవి. అతడు దుష్టులైన అనేక అసురులను సంహరించెను. త్రివేణుసురులను నాశనము చేసి వారి పట్టణములను భస్మము చేసెను. శతరుద్రీయ యాగమును గురించి కూడ యజుర్వేదములో చెప్పబడియున్నది. దీనియందు రుద్రుని ప్రాముఖ్యము ప్రధానవిషయముగా గోచరించును. ఈ విశేషముల నాధారముగా తీసికుని ఉపనిషత్తులయందును, శైవపురాణములందును శివునికి సంబంధించిన అనేక మహిమాన్విత వృత్తాంతములు వర్ణింపబడినవి. తరువాతి కాలములో శతరుద్రీయ యాగము శ్రవణము నందు గొప్ప ప్రాధాన్యమును వహించెను. అంతేకాదు దాక్షిణ్యపురాణమైన పెరియపురాణములో కూడ శతరుద్రీయ యాగమును గురించి చెప్పబడి యున్నది.

వేదములకు పూర్వమే శివుని గురించి భావన ఉన్నదని చెప్పట కలదు. ఇట్లు చెప్పటకు కారణమేమనగా ఆర్యులకు ముందుండిన నాగరికతా చిహ్నములైన హరప్పా మెహొంజుదారో శిథిలములలో శివలింగము కనిపించుటయే. దీనినిబట్టి వేదావిర్భావమునకు పూర్వమే భారతీయులు లింగస్వరూపమున శివుని ఆరాధించెడివారని వండితులు చెప్పదురు. వేదములలో శివుడు గిరిశుడుగను, అటవీ నివాసుడుగను, కైలాస వాసిగాను చెప్పబడుట వేదాల్ పూర్వమే శివునికి అన్వితము కలదని చెప్పటకు ఆధారమగుచున్నది. అనార్య

జాతులు శివుని గురించి ఎట్లు భావించిరో మనమిప్పుడు చెప్పలేముగాని ఇప్పుడు మనకు కనిపించు శైవమతము వేద పురాణాగ్రంథాలపైననే ఆధారపడి విస్తరించిన దని చెప్పుటలో సందేహములేదు.

ఇక వేదము లందు, ఆగమము లందు వచ్చిన మాహేశ్వరుని విశేషములను పరికింతము. శతరుద్రీయములో శివుడు “పశునాంపతిః” అని వర్ణింపబడియున్నాడు. తన రుద్ర భాష్యమునందు అభినవ శంకరుడు శైవమునకు పశుపతి కారణమని వక్కాణించియున్నాడు. అధర్వశిరస్సు ఉపనిషత్తునందు భస్మమును గురించి, దాని దారణమును గురించి చెప్పబడినది. పాశుపత వ్రతమును చేయువారు భస్మదారణమును చేయుదురని దీనిలో నున్నది ఈ విధముగనే కైవల్యోపనిషత్తులో శివయోగము ముక్తిమార్గముగా నూచింపబడియున్నది. శైవము పరిశీలనా దృష్టితో చూచినప్పుడు సాంఖ్య సిద్ధాంతముతోను, యోగా భ్యాసముతోను, సన్నిహితముగా ముడిపడియున్నట్లు కాన్పించును. వైశేషిక న్యాయమును గురించి చెప్పినవారు మహేశ్వర కృప వలన యోగసాధన వలన సాధ్యమైనదని చెప్పియున్నారు. హరిభద్రుడను జైనముని కనాడుడు, గౌతముడు అను వారు శైవులని వక్కాణించెను. వైశేషిక న్యాయమునకు, శైవమునకు ఈ విశేషములు సాన్నిహిత్యమునే నూచించుచున్నవి కాని ఆశైవము ఏస్వరూప స్వభావములలో నుండెనో తెలియరాదు. తరువాతి కాలములో అనేక ప్రాంతములందు అనేక విధములుగా శైవము స్వరూపమును దిద్దుకుని విస్తరించినట్లు తెలియవచ్చును.

శైవము సమాజములో విస్తరించినట్లుగనే దానికి తగిన విధమైన ప్రాతిపదిక ఏర్పడినట్లుగను మహాభారతము వక్కాణించుచున్నది శ్రీకృష్ణుడు స్వయముగా శివుని ప్రధాన భక్తుడుగా చెప్పబడియున్నది.

శివయోగము శ్రీకృష్ణునకు ఉపదేశించినవాడు ఉపమన్యుడను మహానుభావుడు ఈ గురూపదేశ ప్రభావము చేత శ్రీ కృష్ణునకు జ్ఞానోదయమయ్యెను. శైవ ఉపదేశమును పొందుటకు కొన్ని నియమములు కూడ చెప్పబడినవి. దండనము ధరించి ముండనము చేసికొని మాసాంతము వరకు ఫలహారము తోనే జీవించి మఱి నాలుగు నెలలు పఠ్యుభక్షణము మాత్రము చేసి ఏక

పాదముపై నిలిచి ఉర్వ భాహుదై మహాదేవుని పార్వతీ దేవిని ప్రత్యక్షము చేసికొనగలుగును అని మహాభారతము చెప్పుచున్నది. బ్రహ్మ, విష్ణువు కూడా ఇట్టి సాధన చేతనే మాహేశ్వరుని ప్రత్యక్షము గావించు కొన్నట్లును దీనిలో నున్నది. ఈ విశేషములన్నియు మహాభారతమునకు పూర్వమే శైవ మాహాత్మ్యము వెల్లడించుచున్నది.

ఇంకను అనేక చోటులయందు మహాభారతమున మాహేశ్వరుని ప్రస్తావన ఉండుటయేగాక శివుని మహిమ భక్తావస తత్పరత వర్ణింపబడి యున్నది. ఆది పర్వమున వ్యాసుడు ద్రుపదునకు పంచేంద్రియోపాఖ్యానమును వివరించెను ఈ కథలో శివుని విశేషములున్నవి. మౌద్గల్యుడు నాలాయని యైన ఇంద్రసేనుని విడచి బ్రహ్మలోకమున కరిగిన పిమ్మట ఆమెయు కాల వశమున శరీరము విడచి కారాజునకు కూతురై పుట్టెను. కన్యాత్వమువలననే ఆమె ఔద్ధకాలముండి తన దౌర్భాగ్యమునకు వగచి పతిని గోరి పశుపతిని గూర్చి ఉగ్రతవ మాచరించెను. అప్పుడు ఆమె యొద్దకు యముడు, వాయువు, ఇంద్రుడు, అశ్వినులు వచ్చి ఆమెను దేహాంతరమున తమ కుమారులకు పత్నిగా కోరిరి. ఆమె ఇంకను తపమాచరించుచుండగా ఈశ్వరుడు ప్రత్యక్షమై వరము వేడుకొమ్మనెను. ఈశ్వరుడు దేహాంతరమున ఆమెకు ఐదుగురు భర్తలను ప్రసాదించెను. అట్లు ఆమెయే ద్రౌపదియైనది. ఐదుగురు భర్తలే పాండవులైరి. ఈ విధముగా శివుడు భక్తులను కాపాడుట ఈ పంచేంద్రియోపాఖ్యానములో శివుని భక్త జనావన ప్రణవత్వము ఉల్లేఖింప బడినది.

ఆదిపర్వమునందలి అమృత మథన వృత్తాంతమున దేవదానవులు వారిని ద్రచ్చుచుండగా విష ముద్యువిత్రెననియు, దానిని పట్టుకొని శివుడు మ్రింగెననియు చెప్పబడియున్నది. ఇది త్రిలోక రక్షణమునకై శివుడొనరించిన అనన్యసాధ్యమైన మహాకార్యము.

ఆరణ్యపర్వములో కిరాతార్జునుల కథయున్నది. అందు కిరాత వేషుడైన శివుడు ఆర్జునుని పరాక్రమమునకు మెచ్చి జటామకుడేందు రేఖయు శూలమును గరళకాల గరళమును గజాజినమును మాడవ కన్నును వన్నగహారమును నొప్ప ప్రత్యక్ష మయ్యెను. ఆర్జునుడు సాష్టాంగ దండప్రణామము

చేసి శివుని స్తోత్రము చేసెను. శివుడర్జునునకు పాశుపతాస్త్రముసంగి దానిచే ఆతడు సర్వలోకములు జయించునట్లు వరమిచ్చెను. ఈ ఘట్టమున శివుని వేషాలంకారములు అతని వీర ప్రధానము విశేషముగా చెప్పదగియున్నవి.

ఆరణ్య పర్వముననే కుమారస్వామి జన్మవృత్తాంతమున్నది. దీనిలో మార్కండేయులు ధర్మరాజునకు రుద్రుడు తన వీర్యమును వహ్నియందు సంగ్రహించగా ఆతేజో విశేషమున పావకుడు కుమారు నుత్పాదించెననియు వేదవిదుడు అగ్నియే రుద్రుడని చెప్పదురనియు కుమారుడు అగ్నిసంభవుడను, రుద్రసమానుడును అగుట కదియే కారణమనియే తెల్పియున్నాడు. కుమార స్వామి తారకాసురుని సంహరించు సందర్భమున శివుడాతనికి బాస్కరసింహమైన ధ్వజమును అనాయాసమున సమర విరోధి నాశనమునకు కావలసిన భూత మయమగు మహానైన్యమును ఒసంగెనని చెప్పబడినది.

ద్రోణపర్వమున వ్యాసుడు ఆశ్వత్థామకు కృష్ణార్జునుల మాహిమను తెలిపి యున్నాడు. దానిలో విష్ణువు అతిలలోకాభి రక్షణార్థమై జనించి మైనాక పర్వతమున శివునిగరించి తపమాచరించెననియు అప్పుడు శివుడు ప్రత్యేకము కాగా విష్ణువు అతనిని స్తుతించెననియు చెప్పెను. ఆస్తోత్రమువలన శివుని మాహాత్మ్యము తెలియుచున్నది. స్థావరజంగములు శివుని మాహాత్మ్యము వలననే జనించును. ప్రభువునకు శక్తిని ఆతడే ఒసంగును. సురలు మొదలైనవారు పురుషార్థ చతుష్టయము నుండి సుఖించుటకు శివుని కరుణయే కారణము. వేదములు ధర్మశాస్త్రములు శివుని వలన ప్రాదుర్భవించినట్టివే. శివుని తన్నుగా తెలిసికొని తద్రూపభజన మొనరించిన మహాత్ములు అమృతత్వ మొందురు. శివు డాతని స్తోత్రములకు మెచ్చి అతనికి సర్వంజయ శక్తిని అజయత్వమును ప్రసాదించెను. విష్ణువే శివుని గూర్చి తపమాచరించి అతని వలన వరములు పొందినాడనగా శివుని పరమేశ్వరత్వమెట్టిదో స్పష్టమగుచున్నది.

ఆరణ్య పర్వములో కుమారస్వామి జన్మవృత్తాంతము దానిలో రుద్రుడు పూర్వము దిజవీర్యమును వహ్నియందు సంగ్రహించగా ఆతేజో విశేషముననే అగ్నినుండి కుమారస్వామి జన్మించెననియు వేదవిదులు అగ్నియే

రుద్రుడని చెప్పుదురనియు అందుచే అగ్ని సంభవుడైన కుమారునకు పుత్ర సమానుడగుట కదియే కారణమని చెప్పుదురు. కర్ణపర్వములో కుమారస్వామి కారకాసురుని సంహరించుటకు శివుడు అతనికి ధ్వజమును మహానైక్యమును ప్రసాదించెనని చెప్పబడినది. ద్రోణపర్వములో అగ్నిసన్నిభుడైన శివుడు శత్రువులను సంహరించినట్లును అతడు పురుషుడు ప్రకృతి పురుషాత్మకుడు అని చెప్పబడియున్నది. కర్ణ పర్వములో త్రిపురాసుర సంహారవృత్తాంత మున్నది. విశ్వకర్మ నిర్మితమైన రథము నదిరోహించి పితామహుడు సారద్యము చేయగా శివుడు జగత్కంటకులైన రాక్షసులను సంహరించి త్రిపురములను కూల్చుటలో అతని జగద్ధితబుద్ధి భగవత్స్వరూపము సాక్షాత్కరించుచున్నవి.

దేవతలు త్రిపురాసుర సంహారము చేసి తమ్ము రక్షింపమని వేడి నప్పుడు శివుడు 'నేనసురులకు అమరులకు సముదను. అఖిల భూత జాలము నకు సమబుద్ధితో శుభమును కలిగింతును. కాబట్టి నాకు శివుడని పేరు కల్గి, నట్లుగా చెప్పెదరు. అనుశాసనిక పర్వమున యుద్ధిష్ఠరునకు శ్రీకృష్ణుడు శివుని నామములను వాని నిర్వచనములను తెల్పియున్నాడు. మహాత్వము, ఈశ్వరత్వము అనువానిని కలిగియుండుట చేత మునులాతనిని మహేశ్వరుడని కీర్తించిరి. ఉగ్రత్వము ప్రతాపము అనుగుణముల చేత ఉన్నతుడు కాబట్టి అతనికి ఋతుడను పేరువచ్చెను. దేవతలందరిలో ఈతడు మహత్తరుడగుట చేత మహాదేవుడయ్యెను. అఖిల సత్కర్మ పలాకార శుభములు చేయువాడగుట చేత అతనికి శివనామము సార్థకమయ్యెను. సుస్థిరతేజముననుండుట చేత స్థానుడనియు, జంగమ స్థావరాత్మక సకల భూతరూప బాహుళ్యము చేత బహురూపుడనియు, దూమ్రవర్ణ జటలను ధరించుట చేత దూర్బది యనియు మిశ్రులను దేవతలకు ఉద్భవ స్థానమగుట చేత విశ్వరూపుడని బహునేత్రములు శరీరమునందు ప్రజ్వలించుట చేత సర్వతఃపృక్షుడనియు భూతములకు పశువులకు తాను వతియగుట చేత పశుపతియనియు వృషభుని వాహనముగా గలవాడగుట చేత వృషభవాహను డనియు అతనికి అస్వర్ణము లైన నామములేర్పడినవి. రుద్రుడు దక్షాధ్వర ధ్వంసము చేసినప్పుడు (కావించు సమయమున) యజ్ఞము భయమున పరతెంచి గంధమాధనమున తపమాచ

రించు నారాయణుని వక్షస్థలము నాశ్రయించెను. అప్పుడు శివుడు ఆ యజ్ఞమును వెంబడించి నారాయణునితో ఎదురించగా అతడు ఒక దర్శను పరశు రూపముగా అభిమంత్రించి అతనిపై ప్రయోగించెను. అతడు దానిని ఖండిత దార అగునట్లుగా శావించుటచేత అతనికి ఖండ పరశువు అను పేరు ఏర్పడెను.

ఇక శివుని లింగస్వరూపమున పూజించుట చాలకాలముగా సంప్రదాయముగా నున్నది ఈ విషయము మహాభారతములో కూడ కాన్పించుచున్నది. ద్రోణవర్షములో కూడ ఈ విశేషము కాన్పించు చున్నది. మహాభారతములో ఆశ్వత్థామను గురించి వచ్చిన కథాసందర్భములో లింగార్చన ప్రశంస ఉన్నది.

ఆశ్వత్థామ వ్యాసుని ఒకప్రశ్న అడిగెను. అదేమనగా తాను ప్రయోగించిన దుస్సహమైన ఆగ్నేయాస్త్రము మనుష్యులకు, కృష్ణార్జునులను దహింపక ఎందుకునిలచెనో అనునదే ఆ ప్రశ్న. అప్పుడు వ్యాసుడు శివుని ఆరాధించుటలో లింగార్చనకు రూపారాధనకు గల తారతమ్యములను వివరించెను. ఆశ్వత్థామ తొలి జన్మమున శుద్ధమగు మృత్తికతో ప్రతిమగావించి దానియందు పరము నావహించి పూజావిశేషములెల్ల ఒనరించెను. నరనారాయణులు శివుని లింగాధిష్ఠానారూఢి గావించి ఆర్పించిరి. ఏవిధముగా చేసినను పరమేశ్వరా రాధనము సర్వార్థ సాధన మగుటలో సందేహము లేదు గాని అర్చన యందు ఆరాధించుట కంటే లింగమునందు పూజించుట అనేక గుణములెక్కువ. అందుచేతనే ఆర్పారాధన చేసిన ఆశ్వత్థామ లింగార్చన పరులగు నరనారాయణులను (కృష్ణార్జునులను) జయింప జాలడయ్యెను.

సౌక్తిక పర్వములో శ్రీకృష్ణుడు దర్మరాజుకు చెప్పినట్లుగా ఒక వృత్తాంతము గలదు. అది ఇట్లుండును. బ్రహ్మ భూతస్సృష్టి చేయదలచి పరమేశ్వరుని దర్శించి అతనికి తన తలంపెరింగించెను. శివుడు తపోనిష్ఠలో నుండెను. పెక్కుసంవత్సరములు బ్రహ్మశివునిరాకకై ప్రతీక్షించెను. కాని అతడు తపోనిష్ఠను వీడి రాలేదు. అప్పుడు బ్రహ్మ తన తపః ప్రభావముచేత దక్షుని సృజించి ప్రజా సృష్టి శావింప అతని నియోగించెను. దక్షుడు దేవాసురా

మనుష్య తిర్యగాత్మకములైన భూతములను సృజింపగా ఆవి ఆకలిగొని దక్షుని పైననే విజృంభించెను. దక్షుడు బ్రహ్మయొద్దకు వెడలి భూతములు తనను తక్షింపకుండ వానికి తగిన ఆహారము కల్పింపుమని ప్రార్థించెను. అప్పుడు బ్రహ్మ ఓషధులను వృక్షలతా బిల్వారులను కల్పించి భూతములకు వాని నాహారముగా సమర్పించుటయే కాక బలిష్ఠభూతములకు దుర్బల భూతములు ఆహారమగునుగాక యని ఆదేశించెను. భూతములు సంతోషించి ఆ ప్రకారంబుగా వృద్ధినొంది సంతానరూపమున సమృద్ధములగు చుండెను. అప్పుడు చాలకాలము జరిగిన తర్వాత శివుడు నీటిలో తపస్సు నుండి వెడలి వచ్చి భూతకోటులను ఆలోకించి కోపించి తన లింగమును పెరకివైచి నేలపై వేసెను. బ్రహ్మ ఆతనిని ప్రసన్నుని కావించి లింగమునట్లు చేయుటకు కారణమేమని అడిగెను. భూతముల సృష్టి ఓరులచేత జరుగుట వలన తనకింక లింగమేలనని అట్లు కావించితినని శివుడు వలికి తప మొన రించుటకు మాల్యవంతమున కరిగెను. ఆ సమయమున లింగము భాసురమై ప్రకాశింపగా బ్రహ్మ ఇంద్రుడు మొదలైన దేవతలతో దానిని పూజించెను. ఇట్లు లింగారాధనము మహాభారతములో ప్రస్తావించబడినది.

శివుడు పశుపతిగా కూడా ఆంధ్ర మహాభారతమునందు ప్రశంసించ బడినాడు. కర్ణ పర్వములో దేవతలు శివుని త్రిపురాసుర సంహార మొన రింపుమని ప్రార్థించినపుడు శివుడందుల కంగీకరించి వారి తేజోబలము లందు సగపాలు తనకీయవలెననియు లోకమున నెల్ల పశుత్వమును తనకు పశు పతిత్వము కలిగినగాని పశుసంహారము పాపకారణము కాకుండ దనియు దివ్యరథమును తగిన సారథిని అశ్వములను ధనుర్పాణములను కల్పింప వలెననియు పలికెను. అప్పుడు దేవతలు పశుత్వమునకు శంకించి విషణ్ణులై యుండిరి. శివుడంత పశుభావమోక్షణ విధికలదని ఓదార్చి వారికి పాశుపత ప్రతానుష్ఠానము నెఱింగించెను. దానిని ప్రన్నేండు సంవత్సరములు నడవ వలెనని అది నిష్ఠానురూపముగా సంవత్సరమున వాని అర్థభాగమున ఋతువులో మాసములో వన్నేండు దినములు మాత్రము పఠించును. ఇట్లు మహాభారతములో పేర్కొనబడిన పాశుపతవ్రతము శైవులకు అవలంబనీయ మైనటువంటిది.

సౌక్తిక పర్యములో ఆశ్వత్థామ కృతపర్మ మొదలైన వారలు నిడించు చున్న దృష్టదుమ్మాదులను సంహరింప నిశ్చయించి నిద్రా వివశమైన పాండవ శిబిరము దగ్గరకు వెడలిరి. ఆశ్వత్థామ ఎదుట ఒక భయంకర భూతము నిలిచి యుండెను అది శార్దూల చర్మమును, సర్ప రూపములైన హరములను భాసుర కాంతితో కూడిన బహుసహస్రలోచనములను కలిగి యుండెను. దాని ముఖము నుండి భయంకరమైన జ్వాలలు వెడలు చుండెను ఆశ్వత్థామ బేదరక వానిపై అనేకాయుధములు ప్రయోగింపగా ఆభూతము వాని నన్నింటిని మ్రింగివైచెను. ఆశ్వత్థామ విషణ్ణుడై చూచుచుండగా ఆకాశమున ఆతనికి చాలమంది విష్ణుమూర్తులు గోచరించిరి. అప్పుడతడు శివుని భక్తితో కొలచి ఆ ఆపదను నివారించుకొన దలచి నేలపై కూర్చుండి ఆత్మోపహార మర్పించుటకు నిశ్చయించుకొనెను. పరమేశ్వరు నుద్దేశించి 'దేవా నేను ఆత్మోపహార మిచ్చెదను, శత్రువులను సంహరించు శక్తి నాకొసంగుము' అని అగ్నిలో ప్రవేశించెను.

అప్పుడు శివు డాతనికి ప్రత్యక్షమయ్యెను. 'శ్రీకృష్ణుడు నాకు సపర్యలు చేయును. నేనాతనికి అనురక్తుడనై యుందును. శ్రీకృష్ణుని చేత రక్షితమైన పాండవులకు నీవు హాని చేయుట సాధ్యము గాదు. కాని పాంచాలురకు కాలము సమీపించెను. నేడు వారు నీచేత పడుదురు. నా అనుగ్రహము పొందితివి' అని పలికి ఒక మహనీయ ఖడ్గమాతని చేతికిచ్చి తేజోరూపమున ఆతని తనువు నావేశించెను. ఈవృత్తాంతములో శివభక్తులు శివునికి ఆత్మోపహార మొనరించు వద్దతి వర్ణించబడినది.

శివుడు యజ్ఞము నందలి హవిర్యాగములను గ్రహించుట కూడ మహాభారతము ప్రస్తావించు చున్నది. దేవత లొకప్పుడు మహాధ్వరము చేయదలంచి ద్రవ్యసంపద సేకరించిరి. కాని రుద్రుని మహానుభావము తెలియని వారగుట చేత అతనికి హవిర్యాగము కల్పింపలేదు. శివుడు దీర్ఘమైన ఒక పిల్లు సృజించి దానిని ధరించి దేవతలు యజ్ఞము చేయుదగ్గరకు వచ్చెను. అతని రౌద్రరూపమును గాంచి లోకములన్నియు వ్యాకుల పడెను. శివుడు యజ్ఞముపై బాణమును ప్రయోగించగా అది మృగాకృతిలో అగ్నిలో కూడ పారిపోయెను. శివుడు యజ్ఞములోని

అంగములను వదించెను. బ్రాహ్మణులు వెడలి నలుదిక్కులకు పరిగెత్తి ఆవుడు శివుడు వారి నెక్కడకు పోకుండ చేసెను. బ్రాహ్మణుడు శపించుట చేత అతని ఛనస్సు చివరి భాగము ముక్కలయ్యెను. అప్పుడు దేవతలు శివుని శరణు వేడిరి. శివుడు ప్రసన్నుడై తన కోపమును జలాశయమున వినరెను. శివుడు యజ్ఞముల అంగములను తిరిగి అనుగ్రహించెను. దేవతలు క్రతుభాగమును వరమేశ్వరుని కర్పించిరి. అతడు బీతుడయ్యెను. జగము సంతోషించెను. ఈవిధముగా శివునకు హవిర్యాగము కలదను విశేషమును మహాభారతము చెప్పుచున్నది.

శివుడు ఖండసరశుడయిన సందర్భమున రుద్రనారాయణమూర్తి ద్వయము రణముచేయగా లోకము లన్నియు కలత చెందెను. అప్పుడు బ్రహ్మాదిదేవతలు, మునులు అతని కౌలువ నచ్చటికి వచ్చిరి. శివుడు కోపము విడిచి నారాయణుని చూపించెను. అప్పుడు నారాయణుడు శివునితో నిన్నెవ్వ డెరిగెనో అతడు నన్నెరిగినవాడే. అట్లే నిన్ను సేవించుట నన్ను సేవించుటయే. మనకెట్టి భేదమునులేదు నేటినుండి నాకు శ్రీవత్సము శూలాంకితముచై వెలయుగాక! నీకు శ్రీకందుకను పేరు కలుగును. మహా భారతములోని ఈ విశేషము లన్నియు హరిహరుడు అను భేదములేనివారు అని హరిహరాభేదతత్వమును తెలియ జేయుచున్నది.

శివుడు సర్వజ్ఞుడు అన్న విషయము కూడ మహాభారతమున ఉల్లేఖింప బడినది. ఉమామాహేశ్వర సంవాదిములో పార్వతికి తన శ్రమ వాసితకు కారణములను వర్ణాశ్రమాచార ధర్మములను తపః స్వరూపమును వర్ణ కర్మ పరిపాకముల తెరంగును సాంఖ్య ప్రకారమును మానవ వాచక కాయకములను త్రివిధములైన పాతకములను ఆత్మ సాహిత్య ప్రాప్తిసాధనములను వివిధ ధర్మములను తెలిపియుండెను. ఇది శివుడు సర్వజ్ఞుడనుటకు మహాభారతములోని సాదృశ్యము.

శైవము - చారిత్రకాధారములు :

వేదములను, పురాణేతిహాసములను పరిశీలించినప్పుడు శైవము ఏ విధముగా దర్శనమిచ్చుచున్నదో పైన వివరించితిని. ఇప్పుడు చారిత్రకముగా

శైవము మన దేశమున ఎప్పటి నుండి ప్రవర్తిల్లెనో పరిశీలన చేయవలసి యున్నది. చారిత్రకముగా మొట్టమొదట శివారాధనను గురించి చెప్పినవాడు మేఘస్థనీసు (Megasthenes). అనగా క్రీ. పూర్వము 3వ శతాబ్దము నాటికి మన దేశమున శివారాధన ఉండెనని తెలియవచ్చును. క్రీ. పూర్వము 2వ శతాబ్దిలో నివసించిన పతంజలి శివయోగులను గురించి చెప్పియున్నాడు. శివయోగులు, శివ భాగవతులు, వారి సంచారము మన దేశములో నుండెనని పతంజలి వ్రాతల వలన తెలియవచ్చుచున్నది. శివుడు, స్కందుడు, విశ్ణుడు అనువారల విగ్రహములను లోహములతో సిద్ధముచేసి పూజించెడి వారని కూడా పతంజలి చెప్పెను. క్రీ. శకారంభములో నివసించిన కుషాణుల నాణెములపై త్రిమూర్తుల చిహ్నములతో పాటు మాహేశ్వరుని చిహ్నము కూడ చెక్కబడి యున్నది. ఇదే కాలములో మాహేశ్వరుని ఆవతారముగా భావించబడిన ప్రచారకుడు లకులీశ అనువాడు పశ్చిమ భారతదేశమున ప్రఖ్యాతి వహించెను. ఇతడు పాశుపత శాఖకు ప్రారంభకుడని చెప్పదురు. లకులీశుడు లింగపూజను ప్రోత్సహించినట్లు తెలియవచ్చును. అతని తరువాత వచ్చిన శైవ సాహిత్యములోనూ, లింగారాధన గురించి అనేక విషయములు తెలియవచ్చుచున్నవి.

గుప్త చక్రవర్తులు భారతదేశమును పరిపాలించిన కాలములో శైవము చక్కగా వృద్ధి చెందినట్లు తెలియవచ్చుచున్నది. రెండవ చంద్రగుప్త విక్రమాదిత్యుడు ప్రకటించిన మదురస్తంభ శాసనమున ఉదితా చార్యుడను శైవమతా చార్యులు తన గురువులను తన గురువు, గురువును విగ్రహరూపముగా స్థాపించినట్లు దీనిలో చెప్పబడియున్నది. ఈ గురువులు ఉపవిదులు, కపిలుడు అనువారు. పీఠి విగ్రహములను గురువాయతనములో ఇతడు స్థాపించెను. లకులీశునకు శిష్యుడైన కుశికునకు పదియవ శిష్యుడుగా ఉదితా చార్యుని చెప్పట జరిగినది. శైవగురు వరంపరలకులీశుని కాలమునుండి కొనసాగుచున్నదనియు, వారి విగ్రహములు స్థాపించుట అనాటి సాంప్రదాయముగా నుండెననియు ఈ శాసనము ప్రత్యక్షముగా మనకు తెలియ జెప్ప

చున్నది. ఉదితుడు సమస్త మాహేశ్వరులను. ఆచార్యులను ఆరాధించినట్లు ఈ శాసనము లేఖించుచున్నది.

బాణుడు రచించిన హర్ష చరిత్రలో ఖైరవాచార్యుని విశేష వర్ణన గలదు. శివయోగులను గురించి చారిత్రకముగా దీనినొక ప్రత్యేక విషయముగా చెప్పవచ్చు. దీనివలన ఆ నాటి సాంఘిక వ్యవస్థపై శివయోగుల ప్రాభవము తగినంతగా నుండెననియే చెప్పవలసియున్నది.

దక్షిణ భారత దేశములో శైవ మతమును గురించి చాలా కాలము పూర్వమే చారిత్రకముగాను, సాహిత్యకముగాను ఆచారములు లభించు చున్నవి. ఈ దేశమును పాలించిన పల్లవుల కాలములోనే బౌద్ధ జైనములతో సంఘర్షణ పొందినట్లు తెలియుచున్నది. సంగము సాహిత్య కాలములో శిల ప్పాదీ గారమును ఒక గొప్ప కావ్యము తమిళ భాషలో వెలువడియుండెను. దీనిలో శైవ మతమున అతి ప్రధానమైనట్టి పంచాక్షరి మంత్రమును గూర్చి చెప్పబడియున్నది. ఈ విధముగనే మణిమేఖల అను గ్రంథములో కూడ శైవ వాదినలు అనువారి ప్రస్తావన గలదు ఇవట శివుడు అష్టనూర్తి అను సిద్ధాంతము ప్రవచించిపబడి యున్నది. మాహేశ్వరుడే సృష్టిలయకారకుడని వర్ణింపబడినాడు. ఆరువది ముగ్గురు శివభక్తులైన నాయనార్లలో కొందరైనను పల్లవులకు చాలా కాలము పూర్వమే నివసించియుండురని అంతకు పూర్వమే శైవ మతము దక్షిణ భారత దేశమున ప్రవర్తించినది చారిత్రకుల అభిప్రాయము. మహేంద్రవర్మ రచించిన మత్తవిలాస కావ్యములో శైవమహత్వము వర్ణింపబడినది. అంతేకాక శివాచార్యులు చేసిన అత్యాచారములను గురించి కూడ ఈ గ్రంథము విమర్శించు చున్నది. ఇది కాక శాసనములందు క్షేత్రములందు శైవమత సంబంధమైన అనేక విశేషములు చారిత్రకాధారములు లభించు చున్నవి. కాంచి తిరువయ్యూర్, మేలపాడి కొడంబలూరు అనునవి కాపాలిక, కాలముఖ, శైవులకు ప్రధాన కేంద్రములుగా నుండెడివి. దక్షిణ భారత దేశములో వెలువడిన శాసనములను చక్కగా పరిశీలించి శైవ గురువుల పరంపర నొకదానిని స్పష్టముగా సిద్ధము చేయవచ్చును. ఈ శివ గురువుల నామముల చివర రాశి, శివ, పండిత అను పదములు కాన్పించును.

దక్షిణభారతదేశమును పరిపాలించిన చోళరాజ వంశములు శైవులై శైవమతములను ఆదరించిరి ఒక్కొక్కసారి ఈ వంశపురాజులు వైష్ణవ మతానుయాయులను వైష్ణవ మత ప్రచారమును అణచి వేయుటకు ప్రయత్నించినట్లు కూడ కాన్పించును. వీరికాలములో పల్లవుల రాజ్యములోవలె దేవాలయ నిర్మాణములుకూడ చేయుట జరిగినది. అంతేకాదు, చోళరాజులు అనేక సందర్భములలో శైవ మరములనుకూడ స్థాపించిరి. ఈమరములలో నుండిన శైవాచార్యులు శైవమత ప్రచారమునకు మతాభివృద్ధికి తోడ్పడిరి. ఈ కాలములోనే తమిళ దేశములో శైవ మతము సుస్థిరత్వము సంపాదించెను దాని తరువాత క్రమముగా శైవ సిద్ధాంత పరమైన గ్రంథశాలము ఈ దేశములో నమృద్ధిగానే వెలువడినది. చోళరాజుల కాలములో వెలువడిన శైవ సాహిత్యమును గురించి ఈ సందర్భములో స్వల్పముగా చెప్పుట ఉచిత మనుకుందును.

చోళులు శైవ మతానుయాయులను ఉత్తర భారతదేశము నుండి తీసికొని వచ్చిరని కొన్ని గాదలు చెప్పుచున్నవి. ఈ విషయము ఎంతవరకు యధార్థమోగాని చోళ యుగములో శైవులు తమిళ దేశముసందే నమృద్ధిగా నుండినటుల కాన్పించును. అదిగాక ఈ చోళరాజులకు భారత దేశము నందలి ప్రధాన శైవ కేంద్రములతో సంబంధ ముండినట్లుగా సాఖ్యాధారము లున్నవి. ఇదికాక తమ దేశములో శైవమత ప్రచారమునకు యథాశక్తి యి కులు తోడ్పడియే ఉన్నారు మొదటి రాజేంద్ర చోళుడు ప్రకటించిన ఒక శాసనమును బట్టి అతడు ఆచార్య భోగముగా దానమును చేసినట్లు తెలియు చున్నది. ఈ దానమును ఉదయార్ సర్వశివ పండితునకు చేయబడినది. ఈ శివ పండితుడు తంజావూరు ఆలయమున అర్చకుడు. ఈ ఆదాయము ఈ అర్చకునకు అతని శిష్యులకు వెండుసని వెచ్చబడినది * ఈ విధముగానే తెలుగు దేశముసందు వెలువడిన ఒక శాసనము వీర భద్రుల కిచ్చిన దానమును గురించి చెప్పుచున్నది. ఈ వీరభద్రులు చోళ దేశము నుండి వచ్చినట్లుగను, ఒటలు ధరించినట్లుగను, చాతుర్వర్ణములలో ఒక వర్ణమునకు చెందినవారుగను వర్ణింపబడినారు. వీరు శైవమత రక్షణకు

ఆ మతానుయాయుల రక్షణకు తమ శిరములను ఖండించుకొనుట, తమ పొట్టలను చీల్చుకొనుట వంటి ఆద్యుతమైన పనులను ప్రదర్శించెడివారట. *

శైవమతము చాలా కాలము పూర్వమే ప్రాచ్యదీవులైన జావా, సుమిత్రా, ఇండోనేషియా మొదలైన ప్రాంతములలో వ్యాపించినట్లు తెలియవచ్చుచున్నది. క్రీ.శ. రిప శతాబ్ది ప్రారంభములోనే ఎవద్దీవము నందు (జావా) పాశుపత శైవము వ్యాపించి యుండెనని పాహియాన్ వ్రాసి యున్నాడు. జావాలో ఈ మతము తరువాతి కాలములో ప్రాముఖ్యము వహించెననుటకు ఆదేశములోని వ్రబనాం పానాతరన్ ప్రాంతములలో శివాలయములే సాక్ష్య మిచ్చు చున్నవి. క్రీ. శ. 400 సం॥ ప్రాంతములో ఇండోచైనా ద్వీపకల్పములోని చంపా అను దేశము ఒక హైందవ సామ్రాజ్యముగా ఉండెననియు, దానిని శైవమతాను యాయులైన చక్రవర్తులు పాలించు చుండిరనియు తెలియవచ్చు చున్నది. పోనగర్ అను పట్టణములో భగవతి ఆలయమును ఒక ముఖలింగ ఆలయమును ఉండెను. ఈ ముఖలింగ ఆలయము క్రీ.శ. రిప శతాబ్దములో నిర్మితమైనట్లు చెప్పుదురు. ఈ విధముగా భారత దేశముననే కాక దాని వరిసర దేశములలో కూడ శైవమత వ్యాప్తి జరిగినట్లు తెలియవచ్చుచున్నది.

కాంబోజ దేశమునకు పూర్వ రూపమైన (Funan) ఫ్యూనాన్ దేశములో క్రీ.శ. రిప శతాబ్దమున కొన్ని దేవతా విగ్రహములను పూజించెడివారు. ఆ విగ్రహమునకు రెండు ముఖములు నాలుగు బాహువులును ఆట్లే నాలుగు ముఖములు ఎనిమిది బాహువులును ఉన్నట్లుగా వర్ణింప బడినది. ఆ విగ్రహము చేతులలో ఒక శిశువు ఒక పక్షి ఒక జంతువు సూర్యచంద్రులు ఉన్నట్లు వర్ణింప బడినవి. ఈవర్ణన సోమస్కంద సాంప్రదాయము నందలి స్కందుని గురించి కావచ్చును. పక్షి దుర్గాదేవి శుక్రమనియు, కపాలము శివ సంబంధ మనియు ఆట్లే చంద్రుడు శివ సంబంధుడే యనియు భావించ బడినది. కాంబోజ దేశములో శైవమతమే అగ్రేసరమైనది. తరువాతి కాలములో బౌద్ధమతము ప్రవేశించి శైవమతమునకు సన్నిహితముగా వచ్చినది హైందవ మతము వ్యాపించిన ఈ ప్రాచ్యదేశములలో లింగాధనకు ప్రాధాన్యము యిచ్చుట కూడ యిచట గమనింపవలసిన విషయము.

తమిళదేశములోని శైవసిద్ధాంతమును ప్రతిపాదించెడు సాహిత్యమును గూర్చి పరిశీలించ వలసి యున్నది. ఈ సాహిత్యము చాల విస్తృతమైనది. దీనిలో నిబద్ధమైన శైవతత్వము సంక్లిష్టమైనది. అయినను ఆనాటి తమిళ సాహిత్యమును సూక్ష్మముగా నైనను సమీక్షించ వలెను. ఈ సాహిత్యములో ప్రధాన పురుషుడు 'తిరుమూళర్' అనువాడు. ఇతడు తమిళ దేశములో శైవ సాహిత్యమునకు మూలపురుషుడుగా భావింపబడు చున్నాడు. ఇతని జీవితమును గురించి మనకు స్పష్టముగా తెలియ రాదుగాని పెరియ పురాణములో ఇతనికి సంబంధించిన అతిమానుష విశేషములు చెప్పబడి యున్నవి. పెరియ పురాణమును బట్టి ఇతడు కైలాసము నుండి దక్షిణ భారత దేశమునకు ఏతెంచెననియు ఒక గోపాలకుని మృతశరీరములో ప్రవేశించి మనుష్య రూపమును పొందెననియు చెప్పబడి యున్నది. ఇతడు మూడు వేల సంవత్సరములు శ్రమించి తిరుమందిరమ్ అను గ్రంథమును రచించెనట ఈ గ్రంథము ఆసామాన్యమైనది. ఈ గ్రంథ రచనా కాలమును గురించి కూడా స్పష్టముగా చెప్పట కష్టమై యున్నది.

చారిత్రకులు ఈ గ్రంథరచన క్రీ. శ. 1వ శతాబ్దము నుండి 9వ శతాబ్దము మధ్య కాలములో జరిగియుండునని భావించురు. సుందరమూర్తి యగు మరియొక గ్రంథకర్త తిరుమూళర్ను పేర్కొని యున్నాడు. ఈ కారణముగా ఇతడు క్రీ. శ. 9వ శతాబ్దమునకు పూర్వమే జీవించి యుండెనని మాత్రము స్పష్టముగుచున్నది. ఈ గ్రంథములోని పీఠికాగతమైన విశేషములను బట్టి తిరుమూళర్ తమిళ భాషలో తమిళ దేశములో శైవమతమును ప్రప్రథమముగా ప్రతిపాదించినట్లు తెలియవచ్చుచున్నది. కాని ఈ గ్రంథములో చెప్పబడిన శైవ పర్ణములు చూడగా ఈ గ్రంథము చాలా ప్రాచీనము కాదేమో అనిపించును. ఒక శివజ్ఞానికి ఆహారము పెట్టుట వేదవేత్తలయిన కోటి బ్రాహ్మణులకు భోజనము పెట్టుటకంటే అధికమైనదనియు, వేయి ఆలయములు నిర్మించుట కంటే ఘనమైనదనియు ఈ గ్రంథము చెప్పుచున్నది. తిరుమూళర్ వేదముపై దాని ప్రామాణ్యముపై సద్భావము కలిగిన వాడుగానే కాన్పించుచున్నాడు. అతడు శైవాగమము వేదమువలె దైవదత్తమని ఈశ్వర నిర్మితమని ఈతడు భావించెను. ఈ రెండు భిన్నమైనప్పటికి ఏకత్వము కలిగినట్టివేయని ఇతడు భావించెను.

తమిళదేశములోని శైవసిద్ధాంత సాహిత్యము ప్రస్తుత స్థితిని బట్టి 'సంది అందార్ నంది' అను శైవమతాచార్యుని నుండి వచ్చినట్లుగా చెప్పవలసి యున్నది. ఈ శైవాచార్యుడు క్రీ.శ 10వ శతాబ్దము చివరిభాగమునను, 11వ శతాబ్దము ప్రారంభమునను జీవించి యుండునని చారిత్రకులు భావింతురు. క్రీ.శ 14వ శతాబ్ది ప్రారంభమున నుండిన ఉమావతి శైవాచార్యులు ౩వ తిరుమరై కందపురాణమ్ అను గ్రంథములో 'సంది అందార్ నంది' గురించి ప్రస్తావించి యున్నాడు ఇతడు శైవసూత్రములను పది గ్రంథములుగా రచించినట్లుగా అతడు చెప్పియున్నాడు. ఈ పది గ్రంథములలో మొదటి మూడు గ్రంథములు తిరుళ్ళాన సంబంధర్ పాటలకును, నాలుగు గ్రంథములు తిరునా ఉక్కరును పాటలకును, ఏడవ గ్రంథము సుందర మూర్తి పాటలకును, అట్లే ఎనిమిదవ గ్రంథము మాణిక్య వాచగర్ వ్రాసిన తిరువాచకమునకును మూలమైనట్లు చెప్పినాడు పెరియ పురాణము ఇతని పన్నెండవ గ్రంథముగా పేర్కొందురు

మేయకందర్ అను మహాకవి శివజ్ఞాన బోధము అను గ్రంథమును క్రీ.శ 13వ శతాబ్దపు మధ్యభాగమున రచించెను శైవ సూత్రములను, సిద్ధాంతములను క్రమ పద్ధతిలో రచించిన ప్రథమ గ్రంథ మిదియే. సంస్కృతములోని దాదాపు పన్నెండు సూత్రములకు క్లుప్తమైన వ్యాఖ్యాన రూపము శివజ్ఞాన బోధమును గ్రంథము మేయకందర్ దీనిలో కొన్నివార్తకములను తాను స్వయముగా చేర్చి యున్నాడు. ఇవి సూత్రముల అర్థ వివరణమునకు సహాయ పడుచున్నవి. శివజ్ఞాన బోధము అను దానిని ఇట్లు వివరించవచ్చును. శివం నిక స్వరూపమైనది జ్ఞానము శివ ప్రకృతికి సంబంధించిన పరిజ్ఞానమే. ఈజ్ఞానమును తెలిసికొనుటయే బోధము ఈ సూత్రములలో పతి-పాశ, పశు శబ్దములను గురించి వాని పరస్పర సంబంధమును గురించి చర్చింపబడియున్నది. మేయకందరును గురించి తరువాతి వాడగు ఒక కవి యిట్లు చెప్పెను వేద మనునది గోవు శైవాగమము దాని క్షీరము వంటిది. నలుగురు తాత్త్వికులు దీనిలోని ఘృతమును గ్రహించిరి. మేయకందర్ గ్రంథమును చదువుట ఆ ఘృతమును రుచి చూచుటయే.

శిష్యుల బోధము తరువాత అరుసుంది రచించిన శిష్యులైన సెట్టియార్ అను గ్రంథమును గురించి చెప్పవలసి యున్నది. అరునంది మేయకందర్ తండ్రి గారికి, తరువాత మేయకందర్ కి శిష్యుడైనట్లు తెలియవచ్చుచున్నది. ఈ గ్రంథము పద్య రచనలో సున్నది. ఇంతేకాదు శైవ సిద్ధాంతమును చర్చా పూర్వకముగా ప్రతిపాదించుటయేగాక ఈ గ్రంథము బౌద్ధ జైనముల వంటి మత సిద్ధాంతములను విమర్శించుచున్నది.

పెళ్లెను సెట్టియార్ అనే గ్రంథమునకు అనేక వ్యాఖ్యానములు వెలువడుటయేగాక తమిళ దేశములోని శైవులకు యిప్పటికిని ఇది ప్రామాణిక గ్రంథముగా నున్నది అరుసుంది వ్రాసిన గ్రంథమే ఈ ఇపుడు, పావిరుప్పాడు దీనిలో గురుశిష్య సంవాద రూపముగా శైవ సిద్ధాంతము ప్రతిపాదించ బడినది ఈ గ్రంథమును ఆతడు రచన గురువు సంస్కరణార్థము రచించెనట.

తమిళ శైవసాహిత్యములో తరువాత దివ్యదగినది 'ఉనమైవిలక్కమ్' అనే గ్రంథము. దీనిని మానవాన గంగదండ అనువాడు వ్రాసియున్నాడు. ఇతడు తిరువడిగై అను గ్రామమునకు చెందినవాడు. ఇతడు తన గ్రంథమును ఆగమములకు అనుగుణముగా రచించితినిని చెప్పియున్నాడు. ఇత 14వ శతాబ్దములో జీవించిన ఉమావతి శివాచార్యుడు శైవ సిద్ధాంతముపై ఎనిమిది గ్రంథములను రచించెను దీనిలో 'శివప్పిరాకాళమ్' అనునది నూరు పద్యములు గలిగిన చక్కని వ్యాఖ్యా గ్రంథము. 'అట్టే 'సంకర్పనిరాకరణమ్' కూడ ముఖ్యమైన గ్రంథమే. ఇతడే వ్రాసిన 'ఉన్నైనేరి ఉళక్కమ్' అను గ్రంథము మోక్ష మార్గమును గురించి చెప్పునట్టిది.

తిరువాలి కాలములో తమిళ దేశమునందు శైవమతము సిద్ధుల పాటలలో ప్రతిపాదించినట్లెనది ఈ పాటలు ప్రధానముగా భక్తి భరతమైనట్టివి. దీనిలో ఆక్కడక్కడ బ్రాహ్మణునింద కూడ కనిపించును. ఈ పాటలు ఆస్తికత్వమును ప్రతిపాదించును ఇవి దేవదాం, తిరువాచకం అను గ్రంథములలోని పాటలతో సామమును కలిగినట్టివి. ఈ పదములు ప్రధానముగా ఆస్తికత్వమును బోధించును. దక్కక్కనూ, ఇవి బ్రాహ్మణాచార్యమును నిరసించుటకూడ

కన్పించును. దేవారాం మరయు తిరువచకమ్ అను గ్రంథములలోని పదములకును కూడా వీనితో పోలిక ఉన్నది. ఈ పాటలకును క్రీస్తు మతము లోని పాటలకును అక్కడక్కడ సామ్యమున్నదని కొండలు చెప్పుదురు. ఇట్లు చెప్పుటకు కారణము ప్రాచీనకాలమున అనగా క్రీ॥శ 1,2 శతాబ్దాలలోను ఆ తర్వాతను క్రీస్తు మతాచార్యులు దక్షిణ దారత దేశమందును పశ్చిమ సముద్ర తీరమందును నివసించి శ్రవమత ప్రచారము గావించుటయే. కాని ఇదే కాలములో రోమన్ దేశస్తులు, వర్షావారు, అరబ్బులు మనదేశమునందు నివసించియే ఉండిరి. కాని వీరల మత ప్రభావము హైందవమత జీవనముపై ఉన్నదని ఎవరును చెప్పియుండలేదు. హైందవ మతాచార్యులు మరములను నిర్మించుకుని మత ప్రచారము చేయుటకు ఈ కాలములో వూనుకొని యుండిరి. ఇట్టి మరాఠివారు లేర్పడుటకు బౌద్ధజైన మతములు కారణమై యుండవచ్చును గాని క్రైస్తవ మతము కాదనియే దావింపవలసి యున్నది.

ప్రధానమైన శ్రవసంప్రదాయములు :

శ్రవమతమునకు సంబంధించి పరిణామము చెందిన శ్రవ సంప్రదాయములను గూర్చి చెప్పవలసి యున్నది. ఈ సంప్రదాయము ప్రధాన శ్రవముతో పూర్తిగా నిస్సంబంధములు కాకపోయినను స్వతంత్ర ప్రతిపత్తిని పొందునంతటి అస్తిత్వమును కలిగినవి. ఇట్టి సంప్రదాయములలో మొదట చెప్పదగినది లింగాయత సంప్రదాయము. దీనినే వీరశైవ సంప్రదాయమనియు పేర్కొందురు. క్రీ. శ. 12వ శతాబ్దములో జీవించిన బిజ్జులని మంత్రియై బనవేశ్వరుడు దీనిని స్థాపించెను. బ్రాహ్మణ ధిక్యమును నిరసించుచు వర్ణాశ్రమ ధర్మమునకు వ్యతిరేకముగా ప్రభవించినట్టిది ఈ మతము. దీనిలోని సంస్కరణ లక్షణములు ప్రజలను ఎక్కువగా ఆకర్షించినవి అందుచేత ఈ మతమునకు అధిక ప్రచారము కూడ లభించినది. వీరశైవము లేని లింగాయతము ఇప్పటికిని కర్ణాటక ప్రాంతములో ప్రధాన మతముగా నిలిచియున్నది. ఈ మతానుయాయులు తమ కంఠమున లింగమును ధరించి యుండుట చేత సులభముగా గుర్తించబడుచున్నారు.

లింగాయత మతమునకు చాలా పూర్వమే ప్రారంభమై పాఠమును చెందినది కాశ్మీర శ్రవసంప్రదాయము ఈ సంప్రదాయమునకు సంబంధించు

సాహిత్యము క్రీ. శ. 9వ శతాబ్దమునుండియే మనకు లభించుచున్నది. అయినను ఈ సంప్రదాయము 9వ శతాబ్దమునకు చాల కాలము పూర్వమే ప్రారంభమైయుండును. కాని అది ఎప్పుడు అస్తీత్వమునకు వచ్చెనో చెప్పట మనకు సాధ్యము కాదు. కాశ్మీర శైవమునకును దక్షిణ భారతములోని వీర శైవమునకును కొన్ని లక్షణములలో సామ్యము కలిగి యున్నవని చెప్పదురు. కాని తాత్త్విక విషయములలో ఈ రెండు మతములు భేదించుచున్నవి. కాశ్మీర శైవము ప్రధానముగా ఆదిత్య సిద్ధాంతముపై ఆధారపడి యున్నది ఇంక వీరశైవము అధిభౌతిక తత్త్వముపై ఆధారపడినట్టిది ఈ రెండింటి సంబంధము ఎట్టిగో మనకు తెలియరాదుగాని దక్షిణభారత దేశములో కొన్ని శాసనములలో కాశ్మీర శైవమునకు సంబంధించిన ప్రశంస కాన్పించుచునే యున్నది. శాసనాధారములను, సాహిత్య ఆధారములను గ్రహించి ఒక విషయము మాత్రము చెప్పవచ్చును. అదేమనగా కాశ్మీర శైవము ఉత్తర భారతము నుండి దక్షిణ భారతమునందే గాక జావా సుమిత్ర వంటి ప్రాశ్చ ద్వీపములలో కూడ ఇది వ్యాపించెనుట. ఈ సంప్రదాయము అగస్త్యుని వలన ఉత్తరమునుండి దక్షిణమునకును క్రమముగా ప్రాచ్య దీవులకును ప్రాకియుండునని భావించుటలో ఆసామంజస్యము లేదు

కాశ్మీర శైవము

కాశ్మీర శైవము ప్రధానముగా ఆధ్యాత్మిక సిద్ధాంతముపై ఆధారపడి యున్నది. దీనికి అనేకమైన పేర్లు ప్రచారములో నున్నవి. త్రికశాసనము, త్రికశాస్త్రము లేక త్రిక మనియే దీనిని పేర్కొనుట గలదు. కొన్ని సందర్భములలో కాశ్మీర శైవమును రహస్య సంప్రదాయ మనియు, త్ర్యంబక సంప్రదాయ మనియు చప్పుట కూడ గలదు ఇది మాధవాచార్యులు రచించిన సర్వ దర్శన సంగ్రహములో ప్రత్యభిజ్ఞాన దర్శనము అను పేరుతో ప్రపంచంప డడియన్చుచున్నది. అందుచేత మాధవాచార్యులు ఈ సంప్రదాయమును ప్రధానమైన పాఠలో ఒకటిగా భావించినాడనియే చెప్పవలసి యుండును.

త్రికము అను విశేషము దీనియందు ప్రధానమైనది. ప్రేరు వచ్చుటకు సిద్ధనముక, నామకము, మాలిని అను మూడు విశేషములు ఒక కారణము కావచ్చును. తొంబది రెండు ఆగమములలో ఈ త్రికమును స్త్రీల బడి అంగీకరింపబడినది ఇది కాక త్రికమునకు మరికొన్ని అర్థములు కూడ చెప్పదురు. శివుడు, శక్తి, అణువు అను మూడు విశేషముల కలయిక చేత త్రికమైనదని చెప్పుట ఒకటి. ఇక శివుడు, శక్తి, నరుడు కలియుట చేత త్రికమైనదని చెప్పుట మరియొకటి. అట్లే వరుడు, అపరుడు, వరాత్పరుడు అను వానిని త్రికముగా చెప్పుట ఇంకొకటి. అట్లే జ్ఞాన సంబంధమైన మూడు సిద్ధాంతములను అనగా ఆభేదము, భేదాభేదము, భేదము అను వానిని చేర్చి త్రికమనుట.

ఈ సిద్ధాంతమునందు ప్రధానముగా రెండు శాఖలున్నవి. 1) స్పందము 2) ప్రత్యభిజ్ఞానము. ఈ సిద్ధాంతమునే అభాస వాదము అని కూడ పేర్కొందురు. దీనికి కాశ్మీర శైవము అను పేరు ఎందుచేత వచ్చెననగా కాశ్మీర దేశమందు నివసించిన పండితు లనేకులు ఈ సంప్రదాయ గ్రంథజాలము రచించి ఈ సంప్రదాయము వికసించుటకు చాల తోడ్పడుటయే కారణము.

ఆధ్యాత్మిక తత్త్వము :

త్రికమనునది ప్రధానముగా ఒక ఆధ్యాత్మిక తత్త్వము. ఎందుచేతనగా దీనిలోని సిద్ధాంతములు ఆధ్యాత్మిక అనుభూతినుండి ఏర్పడినట్టివి. యధార్థము ప్రపంచము, నరుడు అను మూడు విశేషములు ఈ సిద్ధాంతమునకు మూలకందములు. శివయోగులు ప్రధానముగా ఈ సిద్ధాంతమును ప్రచారము చేసిరి. వారు దీనిలోని తాత్త్విక సిద్ధాంతములను లోకమునకు దర్శింప జేసిరి. వారు చెప్పిన విశేషములు సామాన్య మానవుని అనుభూతులతో ఏర్పడినవి కావు. అవి యోగ మార్గ మూలమున అనుభూతికి వచ్చిన ఆనందము, క్రియ, దృష్టి వలన ఏర్పడినది. యోగములలోని విభిన్న మార్గములు మానవుని యందున్న అంతర ప్రకృతిని గురించి మనకు తెలియ జెప్పుచున్నవి. ఈ అంతర ప్రకృతిలో అనేక శక్తులున్నవనియు, జ్ఞాన సంబంధమైన క్రియాశీలత్వము

దానియందు దాగియున్నదినియు యోగ శాస్త్రమును వెప్పబడి యున్నది. ప్రాక్రితికముగా ఈ శక్తులు మనకు అజ్ఞాతముగా నుండుననియు యోగాభ్యాస మాలమున ఇవి అనుభూతికి వచ్చుననియు వీరి అభిప్రాయము. ఇట్లు చూడగా ప్రకృతికి అతీతమైన యధార్థ స్థితినుండి, అనుభూతినుండి ఏర్పడినట్టిదే త్రిక మని చెప్పవలసి యుండును.

సా హి త్య ము :

చాల ప్రాచీన కాలముననే కైవ సిద్ధాంతమును ప్రతిపాదించు సాహిత్యము వెలువడినట్లు తెలియవచ్చుచున్నది. ఈ సాహిత్యములో ఈశ్వర తత్త్వమును గూర్చి అనేక విషయములు చర్చింపబడినవి ప్రధానముగా పరా అపరా, పరాత్పర అను అంశములను గూర్చి వాని పరస్పర సంబంధములను గూర్చి విశేషములు కాన్పించును. అధిబౌతిక తత్త్వమును గూర్చి కైవులు, ఆవరించవలసిన విధులను గురించి ప్రయోగ సిద్ధాంతములను గురించి చాలా సిద్ధాంతములు కన్పించుచున్నవి ఈ తాత్త్విక సాహిత్యమునంతను మన సౌకర్యముకొరకు ప్రధానముగా రి విధములుగా విభజించవచ్చును.

- 1) ఆగమ శాస్త్రము. 2) స్వంద శాస్త్రము 3) ప్రత్యభిజ్ఞాన శాస్త్రము.

ఆ గ మ శా స్త్ర ము :

ఈ ఆగమశాస్త్రము అనాదిగా ప్రచారములో నున్నట్లు తెలియవచ్చుచున్నది. దీనికి శాశ్వతమైన అస్తిత్వము కలదనియు చెప్పుదురు.

ఆగమశాస్త్రములో ప్రధానమైనవి యివి: 1) మాలినీ విజయము 2) స్వచ్ఛందము 3) విజ్ఞాన భైరవము. 4) చ్యుష్మ భైరవము 5) ఆనంద భైరవము. 6) మృగేంద్రము. 7) మాతంగము 8) నేత్రము 9) నైశ్వరము. 10) స్వయంభువము. 11) రుద్రయమము అచ్చైత సిద్ధాంతమును గురించి చెప్పునప్పుడు ఈ విశేషములను వివరించుట అరుగుచుండును. దీనివలన ఆగమ కైవ శాస్త్రము పూర్తిగా అధిబౌతికమైనదని చెప్పవలసి వచ్చును. దీనిని ఉద్దేశ్యము. శ్రీ॥శ 9వ శతాబ్దములో నివసించినాడని భావించ

బడుచున్న పసుగుప్తుడను మహాముని ఈ ఆగమశాస్త్రమును ఉపదేశము పొందెనని చెప్పుదురు. ఈ శాస్త్రమును శైవోపనిషత్ సంగ్రహ మనియు, శైవ రహస్య ఆగమ శాస్త్ర సంగ్రహ మనియు పేర్కొనుట గలదు. దీనికి సంబంధించిన సూత్రములు వృత్తి బాస్కరుడు రచించిన వారికము, శేష రాజు రచించిన విమర్శిని రూపములలో నున్నది.

స్పంద శాస్త్రము :

స్పంద శాస్త్రములో ప్రధానముగా శివ సూత్రములోని సిద్ధాంతముల వివరణ ఉన్నది ఇవట తర్కబద్ధమైన హేతువు చెప్పబడలేదు గాని, ఈ వివరణ శివ సూత్రములను చక్కగా వివరించు చున్నది. దీనికి వివరణ స్పంద సూత్రములు లేక స్పంద కారికములు అను పేరుతో పసుగుప్తుడు రచించి యుండెను. దీనినే సంగ్రహ గ్రంథమనియు పేర్కొందురు. పసుగుప్తుని శిష్యుడైన కల్లటుడు ఈ సూత్రములకు వృత్తిని వ్రాసియున్నాడు. పసుగుప్తుడు కల్లటుడు వ్రాసిన గ్రంథములన్నింటిని ఏకముగా స్పంద సర్వస్వము అని పేర్కొందురు స్పంద సూత్రములపై వ్యాఖ్యాన రూపకముగా శేషరాజు రచించిన స్పంద నిర్ణయము, స్పంద సందోహము అను గ్రంథము లున్నవి. రామకందుడు వ్రాసిన నివృత్తి, ఉత్పల వైష్ణవుడు రచించిన ప్రదీపిక అనునవికూడ స్పంద శాస్త్రమునకు సంబంధించిన గ్రంథములే.

ప్రత్యభిజ్ఞాన శాస్త్రము :

తాత్త్వికమైన త్రికమునకు ప్రత్యభిజ్ఞాన శాస్త్రము ఒక శాఖగా చెప్పవచ్చును. దీనిని ప్రారంభించినవాడు పసుగుప్తుని శిష్యుడుగా బావింపబడుచున్న సిద్ధ సోమానందుడు. ఈ శాస్త్ర ప్రతిపాదకములో సోమానందుడు తన సొంత అభిప్రాయములకు విస్తృతి కలిగించుచు, వంతిరేకుల అభిప్రాయములను ఖండించెను అంతేకాదు అతడు తర్క పద్ధతిని స్థాపించిన వారిని స్తుతించెను. సోమానందుడు శివదృష్టి అను గ్రంథమును రచించి ప్రత్యాభిజ్ఞాన శాస్త్రమునకు పురాది వేసెను. ఇతడే వృత్తి అను ఇంకొక గ్రంథమును కూడ రచించినట్లు చెప్పుదురు. అది మనకు లభించక పోయినను

దీనిలోని విశేషములను తరువాతి గ్రంథకర్తలు ఉదాహరించుట చూడవచ్చును. సోమానందుని శిష్యుడైన ఉత్పలుడు ప్రత్యాభిజ్ఞ సూత్రము అను గ్రంథమును రచించెను. దీనిలో ఆతడు తన గురువు చెప్పిన తాత్త్విక విశేషములన్నింటిని సంగ్రహించినాడు. ఈ గ్రంథము చిన్నదే ఐనను చాల ప్రాముఖ్యమును పొందినది. ఈ గ్రంథము చేతనే ఈ సిద్ధాంతమునకు ప్రత్యాభిజ్ఞ శాస్త్ర మని పేరువచ్చినది. ఈ గ్రంథము చేతనే ఈ సిద్ధాంతము కాశ్మీరము నందును, అన్యప్రాంతము లందును ప్రచారము వహించినది. దీని కనేక వ్యాఖ్యానములు లభించును. వృత్తియను వ్యాఖ్యానమును ఉత్పలాడే స్వయముగా వ్రాసినాడు. అభినవ గుప్తుడు లఘువృత్తి లేక ప్రత్యాభిజ్ఞ విమర్శిని అను వ్యాఖ్యానమును రచించెను. దీనికి భాస్కరీదీక అను చక్కని వివరణ యున్నది. ఇంతేకాక అభినవగుప్తుడు పరమార్థ సారము, తంత్ర సారము అను గ్రంథములను రచించెను. అట్టి షేమరాజు ప్రతిభిజ్ఞ హృదయము అను మరొక గ్రంథము వ్రాసెను. ఈ రెండు గ్రంథములు చిన్నవైనను ఈ సిద్ధాంత వ్యాఖ్యలో ముఖ్యముగా భావింప బడుచున్నవి అభినవ గుప్తుడు వ్రాసిన తంత్రాలోకము అను గ్రంథమునకు జయరథుడు వ్యాఖ్యానము చేసెను. ఈ గ్రంథము ప్రత్యాభిజ్ఞ శాస్త్రమునకు విజ్ఞాన సర్వస్వము వంటిది.

అసలు శాస్త్రమునగానేమో స్వల్పముగా వివరింపవలె. త్రికము అను దానిలో చెప్పిన దానిని బట్టి శాస్త్రములకు శాశ్వతమైన అస్తిత్వ మున్నట్లుగా చెప్పబడి యున్నది. ఈ శాస్త్రము ఒక గ్రంథము గాని ఒక సంపుటి గాని కాదు. ఇది స్వతంత్ర అస్తిత్వము కలిగిన వ్యక్తిగతముగాని బుద్ధిగత విశేషము దీనిని శబ్దము, మరియు వాక్కు అని పేర్కొందురు. ఆగమ తాత్త్విక విశేషములను బట్టి యధార్థమైన దానిలోని సంచలనమే శబ్దము సత్యములోని ఆత్మజ్ఞానమే నిజమైన సంచలనము. వాక్కు లేక, ధ్వని ఏదైన ఒక భావమును ప్యర్థము చేయును. సత్యము యొక్క స్థాయం వక్త్రీ కరణము పరవార్కనియ, పరమాత్మ చెప్పినమాట అనియు చెప్పుదురు. ఈ సత్యము యొక్క స్వయంవ్యక్తికరణము జ్ఞానము. అదియే యధార్థమైనది. జ్ఞాన మన్నది మనుష్యుని బుద్ధిని బట్టి అనేక విధములుగా వ్యక్తమగుచున్నది.

సత్యము అను విషయమును తెలుసుకొనుటయే జ్ఞానమని చెప్పుట సమంజసము.

ఆగమములు, లేక శాస్త్రములు శాశ్వతముగా ఉండునని చెప్పితిమి గదా: ఇదే పరవాక్కు వంటిది. మానవ మాత్రులైన ఋషులు మునులు మాధ్యమస్థితిలో వానిని పొందుదురు. ఇది వారికి మధ్యమ వాక్కు నుండి లభించును. ఈ మాధ్యమ వాక్కు పంచాననుడు అనగా ఐదుముఖములు గలిగిన పరమేశ్వరుని నుండి లభించును. ఐదు విశేషములుండుటచే పరమేశ్వరునకు పంచానను డనుపేరు వచ్చినది. చిత్తు, ఆనందము, ఇచ్ఛ, జ్ఞానము, క్రియ అనునవే పంచాననుని విశేషములు. ఈ విశేషములు కలుగుటచే ఈశ్వరునకు ఈశానుడు, తత్పురుషుడు, సద్యోజ్ఞాతుడు, అహోరుడు వామ అను పేర్లు వచ్చినవి. ఇట్లు చూడగా సత్యము యొక్క ఆత్మజ్ఞానము గాని స్వయంవ్యక్తికరణము శాస్త్రము అని చెప్పవలసి యున్నది. ఈ విషయమునే త్రికము చెప్పుచున్నది.

ఈ విధముగా వేదము లందును, పురాణము లందును, ఐతిహాసము లందును శైవమత విశేషములు మనకు దర్శన మిచ్చుచున్నవి. సృష్టి, స్థితి, లయ కారులైన త్రిమూర్తులలో మాహేశ్వరుడే మొదట భక్తుల మన్ననలను గౌరవమును పొందినట్లు కాన్పించును. ఆగమ శైవము చాల ప్రాచీన కాలము లోనే భారతదేశము నందంతటను వ్యాపించినట్లు కాన్పించును. కాని ఇది కాశ్మీర శైవ మను పేరుతో ఒక విధముగా ఉత్తర దేశమునందు వ్యాపించినట్లుగా దక్షిణ దేశమునందు వీర శైవమను పేరుతో వ్యాప్తిచెంది ప్రజలలో ప్రచారము చెందెను.

వీరశైవము

ప్రాచీన నాగరకతకు చిహ్నముగానున్న మహాంజుదారో, హరప్పా శిథిలములలో వెలువడిన శాసనములందు శివారాధనను గురించి, శైవ మతమును గురించి యుండుట చేత ఇప్పుడు ప్రపంచ వ్యాప్తిపొందిన మతములన్నింటి లోను శైవ మతము చాల ప్రాచీనమైనదని చెప్పటం కలదు. మన దేశములో అన్ని ప్రాంతములందును, అన్ని రాష్ట్రములందును ఆలయములలో శివలింగములు ప్రతిష్ఠింపబడి యుండుట ఈ మతముయొక్క దేశవ్యాప్తికి, ప్రాచీనత్వమునకు నిదర్శనముగా నున్నది. శైవారాధన ఒక విశిష్ట మతముగా ఎప్పుడు రూపొందెనో చెప్పటం కష్టముగాని శైవ తత్త్వము, ఆచరణ అనువానిని గురించి ఆగమములు చాల కాలము క్రిందటనే చెప్పియున్నవి. సమయము గడచిన కొలది ఆగమములలో చెప్పిన విషయములు, వేదములలోని విశేషములు ఒకదానితో నొకటి ఏకీభావమును పొందుట సంభవించినది లిరిగి చాలిలో టిన్నత్వము కూడ నేర్పడి అనేక మార్పులు సంభవించినవి వేదములలోని పంచభూతముల ఆరాధన క్రమముగా ఆలయములలోని విగ్రహారాధనగా రూపొందినది ఆగమములలో విగ్రహారాధన గురించి చెప్పబడినది గదా అట్లే వేదములలోని వర్ణాశ్రమ ధర్మము ఆగమములలోనికి ప్రవేశించినది అందు చేతనే కాబోలు శైవమత శాఖలలో చాల భాగములందు వర్ణాశ్రమ ధర్మము అవలంబించుటను చూతుము. ఈ విధముగా శైవమతము కొద్ది మార్పులతో దేశమంతటను న్యాపించి 11వ శతాబ్దము చివరవరకు వృద్ధి పొందినది. 12వ శతాబ్దములో జైన మతమునకు వైష్ణవ మతమునకు ప్రాచాన్య ముచిరమై శైవ మతమునకు బలము తగ్గిపోయినది.

ఇట్టి ప స్థితులలో 12వ శతాబ్దపు మధ్యభాగమున కర్ణాటక దేశము నందు గొప్ప మతాచార్యుడైన బసవేశ్వరుడు దుదృవించిరాడు. అతడు శైవమత వైదికము నుండి జైన వర్ణాశ్రమ ధర్మ శ్రమఖలముల నుండి దానిని విడి

పించెను. ఆమతములలో నూతన చైతన్యమును, శక్తిని ప్రవేశ పెట్టెను ఈ విధముగా పునరుద్ధరణ జరిగిన శైవమతమును వీరశైవ మని, లింగాయత మతమని పేర్కొందురు. బసవేశ్వరుడు ఈ మతములో విప్లవాత్మకమైన మార్పులు చేయుటచే యితడు వీర శైవమతమునకు ప్రారంభకుడుగా భావింపబడుచున్నాడు.

వీరశైవ మతములో బసవేశ్వరుడు ఏర్పరచిన శివానుభవ మంటవము చారిత్రాత్మకమైనది. దీనిని వీరశైవ సిద్ధాంతమునకు జన్మస్థానముగాను, వృద్ధిస్థానముగాను చెప్పవచ్చును. యధార్థమునకు ఈ సంస్థ ఆధ్యాత్మికముగాను, సాంఘికముగాను ప్రాముఖ్యము వహించినట్టిది. దీనిని వ్యవస్థాపించినవాడు బసవేశ్వరుడు. అధ్యక్ష పీఠమున ఆధిపతించినవాడు ఆల్లమ ప్రభువు. ఈ విధముగా శివానుభవ మంటవము క్రీ. శ. 1160లో స్థాపింపబడి వీరశైవ సిద్ధాంతమునకు చిహ్నప్రాయమైనది.

వీరశైవ సంప్రదాయమునందును, దాని ప్రచారమునందును శివానుభవ మంటవమునకు చారిత్రక ప్రాముఖ్యము ఉన్నది. ఎందుచేతననగా ఈ మండలము అను సంస్థ మూలముననే లింగాయత మతము ఒక విశిష్ట స్వరూపమును సంతరించుకున్నది. శివానుభవ మంటవము నిజమునకు ఒక కేంద్ర స్థానము వంటిది. దీనియందే సమస్త శైవులు ఆకర్షితులైరి ఇచ్చట కూడిన వారిలో జాతిమత వివక్షతలేదు లింగభేదము లేదు. సామాజిక భేదములు లేవు. ఆధ్యాత్మిక తరతమ భావములు లేవు. ఈ మంటవమున జేరిన వారిలో ఏవృత్తుల వారైనను ఉండవచ్చును రాజకుమారులు మొదలుకొని కృషివలుల వరకును, సంసారులు మొదలుకొని సన్యాసుల వరకును దీనిలో ఉందురు. శివానుభవమంటవము స్థాపించినప్పుడు దీనిలో జేరిన వారి సంఖ్య మూడు వందలు ఉండెనట. ఈ మూడువందల వీరశైవులలో దాదాపు ఆరవై మంది స్త్రీలుకూడా చేరియుండిరి అట్టి మహిళలలో అగ్రశ్రేణికి చెందినది అక్కమహాదేవి ఈ మత సంస్థ కారణముగా వీరశైవ సాహిత్యములో వచన సాహిత్యమునకు ప్రాముఖ్యము గలిగెను బసవేశ్వరుడు స్వయముగా చాల వచనములను కన్నడ భాషలో రచించెను. అక్కమహాదేవి, దేవర దాసమయ్య కూడ

బసవేశ్వరుని అడుగు జాడలలో పచనరచనము చేసి యున్నారు. (ప్రాచీన కన్నడ సాహిత్యమునందు వీర శైవ సిద్ధాంత ప్రతిపాదకమైన ఈ పచనములకు చాలా ప్రాధాన్యమున్నది.) ఈ పచన సాహిత్యము నుండి వీరశైవమునందు షడ్స్థల తత్త్వము ఉద్భవించెను శైవ సంప్రదాయములో ఈ తత్త్వమునకు అత్యంత ప్రాధాన్యమున్నది. కన్నడ దేశ భాషా సంస్కృతులందు పచన సాహిత్యము ప్రముఖ విశేషముగా చెప్పదగియున్నది.

ఇదికాక అనుభవ మంటపము అను మత సంస్థ వలననే ముఖ్యమైన మతాచారములు ప్రారంభమై అనుభవములోనికి వచ్చెను. వీనిలో వంచాచారము, అష్టావరణము అనునవి పేర్కొనదగినవి ఈ సంప్రదాయములు సామాజిక ఉద్ధరణమునకు సంబంధించిన కార్యకలాప నిర్వహణమునకు ఆధారములైనవి. సంఘమునందు స్త్రీలకు ఒక ప్రతిపత్తిని కలిగించుట, వర్ణాశ్రమ ధర్మములను కులభేదములను నిర్మూలించుట, అస్పృశ్యతా నివారణము అనుచానితో బాటు కాయకష్టము చేయుటయందు గౌరవ భావమును కలిగించుట సామాజిక జీవనము సందు, వ్యక్తిగత జీవనమునందు నిరాడంబరత్వము ఈ సంఘ ఉద్ధరణమునందు సంఘ నిర్మాణమునందు ప్రధానమైన విశేషములుగా చెప్పవలసియున్నది. నిజమునకు సంస్కార రూపమైన ఈ విశేషములే సంఘమునందు ఒక విధమైన జాగృతిని కలిగించి వీరశైవమత వ్యాప్తికి కారణమైన ఆమతమును వ్యక్తులనుంచి సమాజము వరకు చిస్తృతిని కలిగించినవి.

ఇంక వీరశైవ మతము యొక్క ప్రధాన సూత్రములను పరిశీలించి చూడవలసి యున్నది. సాంప్రదాయకముగా శైవము నుండి సంక్రమించిన రెండు విశ్వాసములు వీరశైవమునందు ప్రధానముగా కాన్పించును. 1) వీరశైవము ఈనాటిది కాదు కినిని ప్రాచీన కాలమునందే బదుగురు మహానుభావులు, స్థాపించి యున్నారు వారు రేవణారాధ్యులు, మరుణా రాధ్యులు ఏకోరామాధ్యులు, నండితారాధ్యులు, విశ్వారాధ్యులు. వీరు స్థాపించిన మతమునే బసవేశ్వరుడు పునరుద్ధరణము చేసి ప్రచారమునకు తెచ్చెని వీరశైవ మతాను యాయుల విశ్వాసము 2) ఈ ఆరాధన పంచకము మహోన్నతములైన స్థావర లింగముల నుండి ఉద్భవించినదియు ఏ

విశ్వాసము. ఈ స్థావర లింగములు కర్నాటక రాష్ట్రము నందలి భేకహళ్లి బళ్ళారి జిల్లాలోని ఉద్వాని, హిమాలయము లందలి కేదారక్షేత్రము, ఆంధ్ర ప్రదేశ్ లోని శ్రీశైలము, కాశీ లేక వారణాసిలో నున్నవట. ఇచటనే ఈ ఐదు గురు మరారాద్యులు విభిన్న నామములతో విభిన్న కాలములందు ఉద్భవించి నట్లు వీరు విశ్వసించుదురు.

ఈ విశ్వాసములను గురించియు, సిద్ధాంతములను గురించియు ఆచార్య సఖారేగారు కొన్ని విషయములను వెళ్లడించిరి. ఆయన అభి ప్రాయము ప్రకారముగా ఈ ఐదుగురు శైవాచార్యులు వీర శైవ సంప్రదాయ మును స్థాపించినవారు లేక ప్రారంభించినవారు కాకపోవచ్చును. ఎందుచేత ననుగా వీరిలో ఒకరిద్దరు బసవేశ్వరునికి సమకాలికులుగా కాన్పించుదురు. మరి కొందఱు బసవేశ్వరుని తరువాతి వారుగా కుడా నున్నారు.* ఈ సందర్భములో డా॥ రామశాస్త్రిగారు తమ సిద్ధాంత దీపిక అను గ్రంథ ములో యిట్లు చెప్పియున్నారు ఐదుగురు మతాచార్యులు ప్రాచీన కాలములో వీరశైవ సిద్ధాంతమును స్థాపించినారని చెప్పుట యదార్థము కాకపోవచ్చును. ఈ విషయమును మనము ఆలంకారికముగానే గ్రహించవలయును కాని యదార్థముగా స్వీకరించుట సాధ్యముకాదు. ఒక మతమును ప్రాచీన తరమని చెప్పుటయందు దానికి ఒక గౌరవ స్థానమును ఏర్పరుచుటయే దీనిలోని ప్రధాన విషయము. దీనివలన ఆమత నూత్రములకు ఆమతమునకు తస్మత ప్రచారకుల యందును, అనుయాయుల యందును, సాధకుల యందును పవిత్ర భావ మేర్పడును. ఇట్లు జేయుటకు ప్రచారకులలో కొందఱు వీర శైవ సిద్ధాంతమును ప్రాచీనముగా భావించి వాడుకలోనికి తెచ్చిరి. కాని వారి ఈ దృష్టిని నిరూపించుటకు ఎటువంటి చారిత్రకాధారములును కన్పించవు చారిత్రక పరిశోధన జరిగిన కొలదియు బసవేశ్వరుడే వీరశైవమును స్థాపించె నని స్పష్టముగా తెలియవచ్చు చున్నది.

పీఠశైవ మతమున శివలింగమునకు అత్యంత ప్రాధాన్యమున్నది. ఇదియే ఈ మతమునకు కేంద్ర స్థానము పంటిది. అదియే మార్గ దర్శక సూత్రము వంటిది. లింగాయత మతమునకు స్వతంత్రమైన ప్రతిప్రతి గలదు. దానికి స్వతంత్రమైన మార్గము ఆచరణము తత్వము వెలసి యున్నవి. ఈ రంగము నందు పాశ్చాత్య పండితులు కూడా కృషిచేసి యున్నారు ఫ్లిట్, రైస్, ఎందోవన్ అను పండితులు ఈ మత సూత్రము లను గురించి, సంప్రదాయములను గురించి కొంత వ్రాసి యున్నారు అనగా ఈ మత తత్వము పాశ్చాత్యులను సహితము ఆకర్షించె నన్నమాట.

సామాన్యముగా శైవమతము నందు ఆరాధనా స్థానముగా శివలింగ స్వరూపమును చూడవచ్చును. దీనిని ఆ మతానుయాయులు శివ పర మార్థముగాను భావించురు కాని పీఠ శైవము నందు మరొక ప్రత్యేకక ఉన్నది. వీరు శివలింగమునకు మారుగా యిష్టలింగమును శివుని స్థానమున పూజించి డ్యానించురు దీని భావము ఈ విధముగా వివరించ వచ్చును. పీఠ శైవ సిద్ధాంతమును అనుసరించిన వారందరును తమ శరీరములందు శివ లింగమును విధిగా ధరించవలెను. దీని పలన మాసవ శరీరము ఈశ్వరుని అలయముతో సమానమగును. అట్లు ఈశ్వరుడు భక్తుల శరీరములందు నివసించును. ఇట్లు చూడగా లింగమును ధరించిన వాడు శివాలయము వంటి వాడన్నమాట. అతని శివభక్తికి మతాను సరిణమునకు లింగము సంకేత మన్నమాట అదియే శివస్వరూపము. అంతేకాదు ఈ లింగము పలన శరీరములోని ప్రత్యక్షపు పవిత్ర పాప పంకిలము సుండి హారుశుద్ధ్యము పొందునని వారి భావము. ఈ విధముగా పీఠ శైవ సంప్రదాయమును అనుసరించు వారు నిరంతరము ఈశ్వరుని సాన్నిధ్యము నందును, సంపర్కము నందును జీవించుచున్నమాట. ఈ మతము సనుసరించు వారు దాదాపు అరువది లక్ష లున్నారట భారతదేశ మంతటను వీరు వ్యాపించి యున్నారు గాని కర్నాటక మందు వీరి వ్యాప్తి బహుశము.

పరశ్రవణము తాను సరణము :

మనుష్యుడు శరీరమును దించి దాని యందు ఆపవిత్రమైన ఋల మూత్రములను పొందియుండుట చేత పవిత్రతను కోల్పోవుచున్నాడు. అందు చేతనే ఈ శరీరము మాలిన్య భరితమైనదని చెప్పుదురు ఈ విషయమందరికిని తెలిసినదే. ఈ మాలిన్యము లేని మనుష్యుడు లోకమునందు లేడనియే చెప్పవచ్చును. కాని ఈశ్వరుడే అతి పవిత్రమైనవాడు, మాలిన్య మంటనివాడు. అట్టి వానిని స్పృశించగా మానవునిలోని మాలిన్యము క్రమముగా నశించును. అది ఆత్మకు వేరుగానుండి అతనిలోని మాలిన్యమును తొలగించి మాయామల స్వరూపమును కలిగించును. ఈ మాయామల స్వరూపము నుండియే సర్వ ప్రాపంచిక బౌద్ధిక విషయము బుద్ధివిల్లును. ఈ విధముగా ఆత్మ పరిశుద్ధమై కొంత జ్ఞానమును సంపాదించి బాహ్య ప్రాపంచిక సౌఖ్యములను అంటనీయక ఆధ్యాత్మిక భావమును పొంది దాని పరిణామముగా గొప్ప పరివర్తనమును పొందు చున్నది. దీనినే క్రియలోని మాలిన్యమనియు భర్తమల మనియు పేర్కొందురు ఇట్టి పరివర్తనము పాప జాలి ఆయువు, భోగము అనునవి పేర్పడుచున్నవి. ఈ మూడు గుణవలు కలిగిన ఆత్మ పశుతుల్యమైనది. ఒక ఉన్నతోన్నతమైన ఆత్మ లేక పరమాత్మపతి అగుచున్నాడు. పతి అనగా పశు, అనగా మనుష్యులను కాపాడువాడన్న మాట. ఈ రక్షణ అనునది ఐదు విధములుగా సంభవించుచున్నది. 1) సృష్టి 2) స్థితి 3) లయము 4) త్యాగము 5) మోక్షము. జీవన్ముక్తి అను పలితము లభించునంత వరకు మానవ శరీరముతో కూడిన ఆత్మ జన్మించుచూ, మరణించుచూ, ముక్తి మార్గమును సాధించవలెను. ఈ పద్ధతిలో ఆత్మ పారిశుద్ధ్యమును పొందవలెను. అప్పుడే దానికి ముక్తిమార్గ మేర్పడును జ్ఞానము నీర్దించును. శాశ్వత త్ర్యము కలుగును.

ఇంక ఇట్టి స్థితి ఆత్మకు కలుగుట ఎట్లు సాధ్యము? ఈ విషయమున పరశ్రవణము ఒక మార్గమును నిర్దేశించుచున్నది. అదియే దీక్ష. దీక్ష లేక ఉపదేశము అనునది ప్రపంచములోని అన్ని మతములలో ప్రధాన విశేషముగా నున్నది. అన్ని మతములలోను దీక్ష లేక ఉపదేశమునకు ప్రముఖ స్థానమే

గలదు. వైదికమున ఉపనయనము విశిష్టాద్వైతమును అష్టాక్షరీ మంత్ర ఉపదేశము, జైనమున మహావ్రతము యిట్టివి. వీరశైవమున దీక్ష అను దానిని లింగధారణముతో సమన్వయము చేయబడినది. ఇది ఒక సరళమైన సంప్రదాయము. ఈ లింగధారణ సమయమున నైతిక విలువలు యోగ సంప్రదాయము కూడ వీరశైవమును స్వీకరించిన వారిలో, దీక్ష వహించిన వారిలో చేరుచున్నది ఈ దీక్ష అను సంప్రదాయమునందు గురువు శిష్యున కుపదేశించుట ప్రధానమైన విషయము. ఈ ఉపదేశమునందు గురువు తన ఆత్మశక్తిచేత శిష్యునిలో ఆధ్యాత్మిక శక్తిని ప్రవేశ పెట్టును ఇట్లు చేయుట వలన ఈ శక్తి అతని దేహాత్మలయందు ప్రవేశించి ఈషణత్రయము చేత బంధింపబడిన ఆత్మకు విముక్తి కలిగించును. ఈ ఈషణ త్రయమునే మలత్రయమని పేర్కొందురు. ఈ విధముగా జ్ఞానమును పొందిన ఆత్మ మలత్రయమునుండి దూరమగును. దీక్షలో క్రియ, మంత్రము, వేదము అను మూడు విభాగములున్నవి. క్రియ అనునది లింగధారణవలన సిద్ధించును. మంత్ర దీక్ష అశుచియైన శరీరమును పవిత్రము చేయును. మంత్రము గురువు చేత శ్రవణేంద్రియమునందు ఉపదేశింపబడినప్పుడు శరీరమున కిట్టి పవిత్రతము కలుగుచున్నది. వేద దీక్ష వలన శిష్యునకు ఆధ్యాత్మిక జ్ఞానము సిద్ధించుచున్నది. ఈ విధముగా మలత్రయమునుండి విముక్తియైన ఆత్మను అంగ మని, ఆధ్యాత్మిక తత్త్వము కలిగిన ఆత్మ అని పేర్కొందురు. అప్పుడు ఆత్మ ఈశ్వర ఔన్నత్యమును అధిరోహించుటకు వాంఛించును. కాని ఈ అధిరోహణము సామాన్యముగా లభించునది కాదు. దీనికి అతి కఠినమైన ఆధ్యాత్మిక క్రమశిక్షణ కావలయును. భక్తి పరిపూరితమై ఈశ్వర సంబంధమైన లేక లింగ సంబంధమైన జీవితమును సాధించవలెను. ఇట్టి భక్తి పూరితమైన జీవితము, ఆధ్యాత్మిక క్రమశిక్షణ వీరశైవ మతావలంబనమునందు ప్రముఖ పాత్రను వహించుచున్నది.

ఆంధ్రరంగికముగా క్రిందయిత మతము ఆచరణములో రెండు ప్రధాన సూత్రములకు ప్రాధాన్య మిచ్చుచున్నది. 1) పంచాచారము 2) అష్టావరణము. పంచాచారమునా ప్రవర్తనకు సంబంధించిన ఐదు సూత్రములు. లింగాయతులు సామాజికముగానూ, వ్యక్తిగతముగాను అతిశ్రద్ధతో ఆచరించవలసిన సూత్రము లివి. దీనివలన సాంఘికముగా ఆ మతము ఏకీభా

భావమును సంపాదించుచున్నది. ఆ నూత్రములు యివి. 1) లింగాచారము 2) సదాచారము 3) శివాచారము 4) భృత్యాచారము 5) గణాచారము. లింగాచారము పరశైవులను ప్రతినీత్యము లింగపూజ వెయవలెనను విధిని చెప్పుచున్నది. లింగారాధనము మహేశ్వర రూపమునకు ప్రతినీధి వంటిది. పరశైవుడు ఏకేశ్వరోపాసనయందు నిష్ఠకలవాడై ఉండవలెను. మాట కూడా లింగాచారము విధించును. సదాచార మనునది జీవిత విధానమునకు సంబంధించినట్టిది. లింగాయతుడు ఏదైన ఒక వృత్తిని అవలంబించి నైతికమై ఆధ్యాత్మిక జీవనము గడవవలెనని నిర్దేశించుచున్నది. సీతి బాహ్యము కాని వృత్తి చేత ఆతడు ధనమును సంపాదించి ఇతరుల అవసరమునకు మిగిలిన ధనము ఆతడు దువయోగించవలెను అంతేకాదు, లింగాయత మతమును ప్రచారము చేసెడు జంగములకు ఆతడు ఆహార వస్త్రాదుకములను సమకూర్చవలెను. శివాచార మనునది లింగాయతమతాచారులలో అభేదమును విధించుచున్నది. లింగాయతులు ఇతరులను భేదభావముతో చూడకూడదు. అందరును శివారాధకులే గదా ఈ ఆచారమును బట్టి వారిలో వారు భిన్న వృత్తులను అవలంబించు వారైనను వారితో కలిసి భుజించుట యందును, వివాహాది సంబంధములు నెఱపుట యందును వెనుపీయకూడదు. ఇంక భృత్యాచారము ఈ మతానుయాయులకు శిష్యుని పట్లను, అతని భక్తుల పట్లను పరిపూర్ణమైన సేవా భావమును, దినయోధనమును విధించుచున్నది. వీరశైవులు స్త్రీ పురుషుల పట్ల వినయ విధేయతలతో ప్రవర్తించ వలెనని, అన్ని జీవుల పట్ల దయాస్వభావమున కర్మయోగం పాలనని వృత్త్యాచారము ప్రచార నిర్దేశము. ఇంక గణాచారములో ఇతర మత సంబంధమైన నిరంశనము, స్వమతాభిమానము విధి చేసుకున్నవి గాని బట్టి లింగాయతుడు ఆచార్యుని పట్ల వ్యతిరేకమైన మాటలను వినకూడదు, సహించకూడదు అంతేకాదు, సమస్త జీవుల పట్ల దయలేని వానిని కూడా సహించకూడదు. వీరశైవ మత అనుయాయుడగుట వలన ఆ మతము వృద్ధికి, ప్రచారమునకు త్రికరణ శుద్ధిగా పాటుపడవలెను.

2) అష్టావరణము .

అష్టావరణ మనగా భక్తునికి ఎనిమిది విధములైన రక్షణ. ఈ రక్షణ అతనికి అష్టానము నుండి అన్నమాట. అష్టావరణము వలన అతడు పరమార్థ

మైన శరణమును పొందుచున్నాడు. భక్తుడు ఈ ఎనిమిది విధముల రక్షణముల వలన ప్రాపంచిక జీవితమునకు మమత కల్పించుకొనక తప్పించుకొనుచున్నాడు. చివరికివే అతనికి మోక్ష మార్గమును ప్రసాదించు చున్నవి. గురువు, లింగము, జంగముడు లేక శివయోగి, పాదోదకము (గురువుది కాని జంగమునిది కాని) ప్రసాదము, భస్మము, రుద్రాక్షము, మంత్రము అనునవి అష్టావరణములుగా చెప్పబడియున్నవి.

గురువు భక్తునకు లేక వీరశైవునకు ఆధ్యాత్మికముగాను, మత సంబంధముగాను మార్గదర్శకుడై అతనికి వీరశైవములోని రహస్యములను తగిన విధముగా బోధించును గురూపదేశము వలననే భక్తుడు ఆధ్యాత్మికముగా రెండవ జన్మమును పొందుచున్నాడు. గురువే అతనికి లింగాయత మతము నందలి పరమార్థమును బోధించి ఆచరణమునకు ప్రోత్సహించును. అతడే ధర్మ మార్గమును బోధించి మార్గదర్శకత్వము వహించును. గురువు ఈశ్వరుని గురించి, ప్రపంచమును గురించి పరిపూర్ణజ్ఞానమును కలిగిన వాడగుట చేత భక్తుడు అతని వలన జ్ఞానమును పొందుటకు, అతనిని అనుసరించి సేవించుటకు కుతూహల పడుచుండును. అందుచేతనే ఆష్టావరణములలో గురువునకు ప్రథమ స్థానము లభించినది.

మత సంబంధమైన ఆచరణమునందు లింగము కేంద్రముగా భావించబడుచున్నది. అదియే మతాచరణమునకు ప్రధాన స్థానము. లింగము పరిపూర్ణమైన దివ్యత్వమునకు ప్రాతినిధ్యము వహించును. ఆధ్యాత్మికమైన జన్మము పొందినప్పుడు గురువు, లింగము భక్తునకు ప్రసాదించుచున్నాడు. అతడు జన్మించినప్పటి నుండి మరణించు వరకు లింగధారణము చేయవలసియే ఉండును వీరశైవుడు నిత్యము చేయవలసిన లింగపూజను విస్మరించకూడదు. దీనివలననే లింగధారునకు ఈశ్వర సాన్నిధ్యము లభించుచున్నది.

వీర శైవము నందు జంగముడు అనునది మూడవ ఆవరణము. ఇది ఈ మతమునకు ప్రత్యేకమైనది. జంగమ మనగా విజ్ఞానమగు అర్థమున

వీరు గ్రహింతురు. ఆగమ, నిగమ అను వానిలోని 'గం' ధాతువు జంగమ శబ్దము నందు చేరినది. ఈ అర్థము ఒక వ్యక్తికి అప్పయింప బడుచున్నది ఇట్లు జంగము డనగా ఉచ్ఛ్వాసము గురించి శక్తి మంతమైన జ్ఞానము గలవాడని అర్థము. జంగమునే చారుడనియు పేర్కొందురు చారుడనగా ఒక చోటు నుంచి వేరొక చోటుకి చరించు వాడని అర్థము. జంగము పట్టు చరించును. శైవ మతమును ప్రచారము చేయుట చేత ఈ పేరు సార్థకమైనది. ఇతనిని జీవన్ముక్తుడుగా భావించురు దేశమున తిరుగుచు, ఆధ్యాత్మికముగా జనులకు మార్గదర్శకమును వహించుచు, వారిచేత మత విదులను ఆచరింప జేయుటయే ఇతని విధి. వీరశైవులు గురువు, లింగముడు, జంగముడు అనువారిని సమానముగా భావించి గౌరవించవలసిన విధిని కలిగియున్నారు.

పాదోదక మనగా గురుపాదములు కాని, జంగముని పాదములుగాని కడిగిన నీరనియే అర్థము దీనిని ఆతి పవిత్రముగా వీరశైవ మతాను యాయలు భావించురు. ఒక సందర్భములో యజమాని తన నేవకుడైన వీర శైవుని పాదములు కడిగి ఆ నీటిని గ్రహించినట్లుగా పాల్కురికి సోమనాథుడు ఒక కథను చెప్పియున్నాడు ప్రసాద మనగా పవిత్రమైన ఆహారమున్న మాట జంగముడు గ్రహించి. ఆహార పదార్థమును లేక అతడు చూచిన పదార్థ మును కూడ ప్రసాదముగా వీరశైవులు స్వీకరించురు జంగముడే కాక గురు విచ్చిన దస్తువును కూడ ప్రసాదముగానే భావించురు గురువు లేక జంగముని సన్నిధిలో వీర శైవులందఱును తమ జాతి, వృత్తి, లింగ భేదములను, మరల సర్వసమానముగా భావించి పాదోదకమును, ప్రసాదమును స్వీకరింతురు ఈ విధముగా పాదోదక ప్రసాదములను ఒక సాంఘిక ప్రాముఖ్య మేర్పడిన సర్వ సమానత్వమునకు సాధనముగా నున్నది భస్మమునుపది ఆత్మను ప్రదర్శించును అజ్ఞానమును కాలివేయుట, లేక నశింప జేయుట అనుదానికి భస్మము ప్రతీకగా నున్నది వీర శైవులకు భస్మధారణము బాహ్య చిహ్నము దీని వలన లింగాయతకు ఇతరులలో ప్రత్యేకముగా గుర్తింప బడుచున్నాడు.

ఇక రుద్రాక్ష అనునది అజ్ఞానమును నశింపజేసి శైవునకు జ్ఞానమును కలిగించునని విశ్వాసము. వీరశైవుడైనవాడు రుద్రాక్షమాలను విధిగా ధరింపవలసి యుండును.

మంత్రము తపస్సాధనకు ముఖ్యమైనది. 'నమశ్శివాయ' అను పంచాక్షరి మంత్రము ఉచ్చరించుటయే తపస్సు. ఇది ప్రతి శైవుడును ఆచరింపవలసిన విధి.

ఈ ఆష్టావరణములు వీరశైవ మతమునకు ప్రత్యేకమైనవి. వీని ఆచరణము వలన లింగాయతులు శరీరమును, ఆత్మను పవిత్రముగా భావించి రక్షించుకొందురు. వీని వలననే వారు మాయనుండి కూడ రక్షింపబడుచున్నారు. వీరశైవులు జ్ఞానముచేత పూర్వమే ప్రజ్ఞులైందే బడిన వారగుటచేత మరణించినప్పుడు ఖననము చేయుటయేగాని కాల్పివేయుటలేదు. లింగమును వీరశైవులు ఒక తేజః పుంజముగా భావించుచు దాని కాంతి వారు దానిని ధరించినప్పుడు తమదోషములన్నింటిని కాల్పివేయునని వారి విశ్వాసము. ఇట్లు పవిత్రులుగా భావించిన వీరశైవులు. బంధువుల మరణము లందు ఆచరింపవలసిన పంచ సూతకములను కూడా విస్మరించుచున్నారు.

షట్ స్థలములు :

లింగాయత మతానుయాయులు ఈశ్వరుని స్థలమని పేర్కొనుట సంప్రదాయముగా నున్నది ఈశ్వరుడు అనంతమైన వాడు. కాని ఆ అనంతత్వములోను కొన్ని పరిమితులున్నవి. పరమాత్ముడైన శివుడు తనను తాను లింగముగాను, అంగముగాను రెండు విభాగములుగా చేసికొని యున్నాడు ఈశ్వరుని దివ్యశక్తిని కూడ రెండు విధములుగా విభజింతురు. 1) శక్తి 2) భక్తి. భక్తి యనగా ఈశ్వర సన్నిధాన మనియే అర్థము. కాని ఇవట భక్తి అనగా ఉపాసన లేక పూజ అని భావము. ఉపాసన వలనే భక్తుడు ఈశ్వరునకు ఆత్మార్పణము చేయుచున్నాడు. లింగము లేక ఉపాస్యము అను దానిని పూజింతురు. ఇక అంగ మనగా ఉపాసకుడు లేక

పూజించు వాడని అర్థము. ఇట్లు చూడగా భక్తి అనగా ఉపాసనయే అగుచున్నది. ఉపాసన క్రమముగా వృద్ధి చెంది సామరస్యము లేక అద్వైతము అను దానిని సాధించును.

ఇదివరకు చెప్పినట్లుగా స్థలము అంగమనియు లింగమనియు రెండు విభాగములై యుండును దీనిలో తిరిగి ఒక్కొక్కటి మూడు విధములుగా విభాగింప బడుచున్నవి. ఇట్లు చూడగా అంగమ అనునది త్యాగాంగము, భోగాంగము, యోగాంగము అని మూడు విధములు. అట్లే లింగమ మరీ మూడువిధము లగుచున్నది. ఇష్ట లింగము, ప్రాణ లింగము, భావ లింగము అనునవి ఈ మూడు.

త్యాగాంగ మనగా విశ్వ జీవమును పొందుట. విశ్వ జీవమును పొందిన వాడు ప్రాపంచిక సంబంధములను త్యజించి త్యాగాంగుడుగా ఎన్నబడుచున్నాడు ఇతడు ఇష్ట లింగమును పూజించి ద్యానించును.

భోగాంగ మనగా లైజన జీవముగా మార్పు చెందిన వాడు. ఇట్టి భక్తుడు ప్రాపంచిక సంబంధములను విస్మరించి ఆత్మ జ్ఞానమును పొందును. ఆధ్యాత్మిక చింతనము నందు ఆనందమును పొందును. అందుచేత అతడు భోగాంగిగా పేర్కొన బడుచున్నాడు. అతనికి ప్రాణ లింగము పూజా స్థానమై యొప్పు చున్నది. ఇక యోగాంగ మనగా భక్తుడు ప్రాజ్ఞ జీవుడుగా పరివర్తనము నొందుట. నశ్వరమైన శరీరమును గలిగిన వాడగుటచే అతడు అజ్ఞానము నందును వాసనల యందును చిక్కుకొని యుండుట వలన ఈశ్వరునికి దూరముగా ఉండును కాని ప్రాజ్ఞ జీవనమును పొందిన తర్వాత ఇంద్రియములు మనస్సు మార్పు చెందుట వలన దివ్యశక్తి జ్ఞానమును పొందుచున్నాడు. ఈ విధముగా అతని నశ్వర శరీరము నశించగా నూతన జ్ఞానోదయ మగుచున్నది. అతడు యోగాంగుడుగా భావింప బడుచున్నాడు. అతనికి భావ లింగము పూజా స్థాన మగుచున్నది.

ఈ విధముగా ఇష్ట లింగము, ప్రాణ లింగము, భావ లింగము అనునవి ఈశ్వరుని విభిన్న స్వరూపములే. భక్తుడు తన శక్తి కొంది

ఈశ్వర సాన్నిధ్యము పొందుటకు త్యాగాంగ, భోగాంగ, యోగాంగములను పొంది మూడు విధములైన లింగములను ఉపాశించి తరించు చున్నాడు. ఇదియే షట్ స్థల విధానము.

వీర శైవము - ప్రయోజనము :

వీరశైవము వైదిక మతమును, జైన బౌద్ధ మతములను బ్రతిఘటించుట కేర్పడిన శైవమతము. భరత ఖండమున ముఖ్యముగ దక్షిణ ప్రాంతములందు వ్యాపకమును బొందిన ప్రాచీన మతమని శైవాచార్యుల చరిత్రలు తెల్పుచున్నవి. ద్రవిడాండ్ర కర్ణాటక దేశములందు శైవము వ్యాపించిన విధమును భక్తుల చరిత్రములు విశదము చేయుచున్నవి. శంకరాచార్యులు జైన బౌద్ధ మతములను నిర్వీర్యముల జేసినను ప్రజాసామాన్యమునం దామతములు వ్యాప్తిని గాంచి యున్నవి. అద్వైత సిద్ధాంతములు ప్రజలకు దుర్బోధ్యములు. జైన, బౌద్ధ మతములు నాస్తిక మతము. అద్వైత సిద్ధాంతములు, జైన బౌద్ధ మతములు, వైదిక కర్మల ప్రతిభను తగ్గించినవి. ప్రజాహృదయము నందు భక్తి మార్గము ప్రబలి నూతన వికాసము గలిగినది. ప్రజా హృదయమునందు కలిగిన నూతనోత్సాహమును వీరశైవము పల్లవింప జేసిన విధమును బసవేశ్వర చరిత్రము తెల్లము జేయుచున్నది బసవేశ్వరుడు బ్రాహ్మణ కులము నందు జన్మించినను ఉపనయనమును నిరాకరించి వీరశైవ దీక్షను బూనిన పరమ శివ భక్తుడు వీరశైవము కర్మమార్గమును నిరసించుచున్న విధమును వీరశైవ సిద్ధాంతములు వెల్లడి చేయుచున్నవి. బసవేశ్వరుడు ఒడుగును నిరాకరించుచు తండ్రికి జెప్పిన సమాధానము కర్మ నిరసనమును తెలియ జేయుచున్నది.

“హులి భక్తుల కెత్తుకే లదిత్రాటి - మాలలకెత్తుట మఱి తప్పుగాదె;
కర్మపాశంబు లొక్కట దెగనిల్లి - కర్మంబు త్రాళ్ళుదాగట్టుకోదగునే;
రుద్రాక్ష భసితాదిముద్రలుదాల్చి - ఘ్నద్రముద్రలుదాల్చి గూడునే చెవుమ?
యీరీతి ద్రాటికి దూరమైయున్న - వీరమామేశ్వరాచార దీక్షీతుని
నిర్మితోభయకర్మనిర్మాలు నన్ను - గర్వాభిముంచుట ధర్మమే నీకు;
గ్రచ్చుట గన్నుల గానవు గాక - వచ్చునే బసవని వడుగు నేయంగ”

బ్రహ్మ శిరోహారు బ్రమదైకవంశ్యు - బ్రహ్మ వంశ్యుండని భావించెదెట్లు? జాతిగోత్రాతీతు సద్గురు జాతు - జాతిగోత్ర క్రియాశ్రయు జేసెదెట్లు? అకులస్థుడెయున్న యభవుని భక్తు - నికి నేకులంబని నిర్ణయించెదవు? కావున నెన్ని మార్గములను వడుగు - గావింపగారాదు కథలేమి చెప్పు”

జీవ యాత్రను, దేవ యాత్రను జేయగల విధమును వైదిక మత ధర్మముల అనంత విధములను నిర్దేశించు చున్నవి దేహధారుల కవ్యక్తమును గ్రహించుట దుస్సరము. అవ్యక్తము వ్యక్తము ద్వారా గ్రాహ్య మగుచున్నది.

శ్లో॥ క్షేణోఽధికతర స్తేషాషువ్యక్తానక్తచేత సామ్

అవ్యక్తాహి గతిర్దుఃఖం దేహవిద్భిర వావ్యతే

జీవయాత్రను విషయ యాత్రను జేయక శివయాత్రను జేయుటకు సర్వకాలసర్వా వస్థల యందును శివ సందర్శన సంస్మరణ సంకీర్తనములు సాధనములుగ నున్నవి. జీవ యాత్రను శివ యాత్రను జేయుటకు జ్ఞానేంద్రియ కర్మేంద్రియములు గురులింగ జంగమార్చన లందు భక్తి పరవశములు కావలయును. జీవయాత్రను దేహ యాత్రార్థము గాక ఆత్మ యాత్రార్థము చేయవలసిన విధమును సాధకునకు వీరశైవము వివరము జేయుచున్నది.

సకల మానవుల యందును దేదీప్యమానమగు తేజము ప్రక్షిప్తముగ నున్నది నాద సంజ్ఞాతమైన లింగ శరీరము సకల దేహాంతర్యామియై జీవ యాత్రను మోక్ష యాత్రను జేయుటకు సాధనముగ నున్నది. జీవ యాత్రను కైవల్య యాత్రను జేయుటకు బాహ్య లింగ ధారణమును, సంతర్లీంగ ధారణమును నుపయోగ పడగల విధమును వీరశైవాగమములు వివరించు చున్నవి. ఈ రహస్యమునే అపరోక్షానుభూతి యందు శంకరాచార్యులు విశదము చేయుచున్నారు.

శ్లో॥ యత్ర యత్ర మనోయాతి బ్రహ్మణ స్తత్ర దర్శనాత్,

మనసో ధారణం చైవ ధారణా సాపరామతా

(అపరోక్షానుభూతి)

శ్రీగురు కటాక్షము అధికారియైన భక్తునకు వీరశైవ దీక్ష నొసంగి కృతార్థుని జేయుచున్నది. వీరశైవదీక్ష కదికార లక్షణములను బసవ పురాణము, వీరశైవ దీక్షా బోధ ఇటులు వివరించుచున్నది

“తగని వారికి దీక్ష దగజేయు గురున - కగు బ్రమాదంబు మహాదేవుడేత
గురువులు శిష్యుని గుణవిశేషములనరయక దీక్ష జేయగ నెట్లు వచ్చు
బాలురకును మద్య పాయికి, ద్యూత - శీలికి మాంస భక్షికి, నజ్ఞునకును
అతురునకు, వేశ్య, కంగహీనునకు - నీతిగాదట వ్యసనికి దీక్షజేయ
నివి దెలియక దీక్షలిచ్చిన గురున - కవు నరకంబని హాసవాక్య మును.”

జీవయాత్రకు బరమ ప్రయోజనము బ్రహ్మానందమయమైన విశ్వ కల్యాణము. జీవుడు జీవయాత్రను జేయుటకు విశ్వమంతయును స్వాగత బొసగుచున్నది. జీవుడు జీవయాత్రను జేయుటకు విశ్వమంతయును విశ్వేశ్వర జీవ విశ్వభావములను, శ్శీయ జ్ఞాతృజ్ఞాన భావములను, కార్య కర్మ కారణ భావములను, గురు లింగ జంగమ రూపములను, సాధ్య సాధక సాధన భావములను సంభవమగుచున్నది. అవ్యక్తమైన పరమాత్మకును, వ్యక్తమైన విశ్వమునకును, వ్యక్తావ్యక్తమైన జీవునియందు ధర్మప్రతిష్ఠ గలుగుచున్నది. జీవుడు నహజముగ వ్యక్తమైన విశ్వమునందు దేహాభ్రాంతిని బొంది సుఖప్రాప్తికి దూరస్థుడగుచున్నాడు. అవ్యక్తమును గనుగొనుటకు సాధనమైన వ్యక్తము స్వయముగను ప్రతిబంధకమగుచున్నది. జీవయాత్రయందు వ్యక్తావ్యక్తముల పరిజ్ఞానము మతములకు, ధర్మములకు, కర్మలకు, సాహిత్యములకు, కళలకు, శాస్త్రములకు బరమ ఫలము. అవతార మూర్తులు, మహర్షులు, తత్త్వజ్ఞులు, జ్ఞానులు, యోగులు, త్యాగులు, శాస్త్రజ్ఞులు, ధర్మజ్ఞులు, కర్మజ్ఞులు, భక్తులు, జీవయాత్రా ఫలమును సాధించుటకు జేసిన తపః ఫలమును ప్రపంచ విజ్ఞాన మనంతముగ బోధించుచున్నది. నిగమాగమములు, దర్శనములు, గీతలు, ధర్మ శాస్త్రములు, పురాణములు, కావ్యములు, నాటకములు, కళలు సువ్యక్తము చేయుచున్న ఈ యనంత విజ్ఞానము జీవయాత్రకు సాధనమైనను జనసామాన్యమునకు దుర్గాహ్యముగ నున్నది. జీవ జీవితము

నందు వ్యక్తావ్యక్తములకు ధర్మప్రతిష్ఠను సమకూర్చుటకు భగవద్భక్తి పరమ సాధనముగ నున్నది.

“జంగమావలి వినిశ్చయ మెట్టులనిన - సంగత లింగదీక్షా కాలములను
 త్రివిధ మూర్తులకును శ్రీగురుస్వామి - త్రివిధ విష్ణునియే. నాత్రివిధ మెట్లనిన
 తనువెప్పుడును గురూత్తమునకు మనము - దనర లింగమునకు ధనము
 భక్తులకు

మనమనోవాక్కాయ కర్మసత్క్రియల - దనగురుని యనుజ్ఞ దప్పకీచ్చినను
 మనములకెల్లను ఘనమైన లింగ - మును శ్రీగురుండును, ముదమారనిచ్చు
 నటుగాక దీక్ష నీవాసించినపుడు - తటుకున దనుమనోధనము ద్రిమూర్తు
 లకు సమర్పింప వాలాయంబుగాన - నొకటియు నీది గాకుండుట దెలసి
 త్రివిధమూర్తులకును త్రివిధ వస్తువుల - నవిరళప్రీతి నీవర్పించి తేని
 బట్టించు సద్భక్తి భావమంతటను - గట్టిగా దొలగు నీకార్మికమలము”

(వీవకైవ దీక్షబోధ 42 పుట)

అణవ మలమును, మాయామలమును, కార్మికమలమును బాసిన సాధకుడు ధర్మ ప్రవర్తకుడై, శ్రీగురుకటాక్షమునకు బాతుడై, లింగధారణ రూపమైన చిన్మయ దీక్షను బొంది శివస్వరూపుడగుచున్నాడు. శివలింగ స్వరూపుడైన సాధకుడు శివలింగ స్వరూపులైన జంగమ భక్తుల తీర్థ ప్రసాదములను గైకొని ప్రకృతి కల్పితములైన భేదావరణములను విడిచి గురు లింగైక్యమును బొందుచున్నాడు.

సకల మతములకును లక్ష్మము జంగమ సేవ. ప్రాణహింస చేయక ప్రాణులకు సంకోషమును గలుగజేయుటయే ఈశ్వర పూజాఫలమని మతములన్నియును జాటుచున్నవి. బసవేశ్వరుండు లింగధారులైన భక్తులను జాతి మత భేదములను విసర్జించి, వూజించి మానవ సోదరత్వమును జంగమ రూపమునకు, స్థాపించిన విధమును ఇనవ చరిత్ర రమ్యముగ బోధించుచున్నది.

వీర శైవ సంఘము

వీర శైవమునకు శివభక్తి లింగధారణము, విభూతి రుద్రాక్షధారణము, పంచాక్షరీ మంత్రము, లింగపసాయత శస్త్రధారణము ప్రధాన లక్షణములు. వీర శైవమందు శివభక్తి వీర స్వరూపమును దాల్చుచున్నది. శివభక్తి పరవశులైన భక్తులు తమ కన్నులను, దారా పుత్రాదులను, ప్రాణములను, శివార్పణము చేసి కైవల్యమును బొందిన విధమును భక్తుల కరలు దెలుపుచున్నవి కన్నప్ప, సీరియాలడు, నిమ్మవ్వ, కుమ్మర గుండయ్య, చౌడయ్య, బొమ్మయ్య, వైజవ్య, దూడయ్య, శ్వపచయ్య, కక్కయ్య, గుడ్లవ్వ, మొదలగు భక్తుల కథ లత్యద్భుతమైన వీరభక్తిని దెలుపుచున్నవి. భక్తుల ప్రాకృత నామములె చిత్త పరివర్తనమును దెలుపు చున్నవి. వీర శైవ ధర్మము సాంఘిక పరివర్తనమును, మతపరివర్తనమును ప్రతిపాదించినది. వీర శైవ సంఘమునకు బసవేశ్వరుడు దండనాయకుడు. మాహేశ్వరులు సేనాపతులు. భక్తులు నైసికులు భక్త సైన్యము శత్రు మిత్రాభిమానమును, ప్రాణ మాన ధనాభిమానమును లేక శైవ ధర్మ నిర్వహణమును జేయ బానినది. జంగములైన శివభక్తులందరును శివస్వరూపులు వీర శైవులు బ్రాహ్మణులు - మాలలు, పండితులు - పామరులు, ప్రభువులు - ప్రజలు, స్త్రీలు - పురుషులు, దొంగలు - దొరలు మొదలగు భేదావరణము లేని శివభక్తులు. శివ భక్తులు వారి సర్వస్వమును జంగముల కర్పించి శివానందమును బడయుదురు. వీర శైవము జంగమ భక్తిని, భవినీరసమును బోధించినది. లింగధారణము లేని వారందరును భవులు. భవులు నిరసింప బడిన విధమును బసవ పురాణము వీర శైవాగమములు విశదము చేయుచున్నవి. వీర శైవము బ్రాహ్మణ్యమును, యజ్ఞయాగాదులను, కర్మలను నిరసించి నిందించుచున్నవి పాల్కురికి సోమనాదాది బ్రాహ్మణులు కొందరు కుల గోత్రములను విసర్జించి వీర శైవ దీక్షను స్వీకరించి కృతార్థులైరి

మల్లికార్జున పండితారాధ్యులు మొదలగు వారు, వీర శైవ దీక్షను బానియును గులముతో బొత్తును విడువజాలక, వీర శైవ సంఘమునందు జేరజాలక పొయిరి, "భక్తిమీది వలపు బ్రాహ్మణ్యముతో బొత్తు జాయ లేను నేను బసవ లింగ" యనుచు మల్లికార్జున పండితు డాక్రోశమును జేయుట లింగధారణ

స్వీకారమును, బసవమత స్వీకారాభిలాషను నూచించుచున్నది. లింగధారణ స్వీకారముకాక కేవలము శైవమత స్వీకారమునే తెలిసిన యెడలను, బసవ లింగ నామ సంస్మరణమునకును భక్తి వలపునకును నర్థము గనుపడదు. పితృమేధాది కర్మల విసర్జనమే లింగధారణమునకు నిదర్శనముగనున్నది. ప్రస్తుతము లింగధారి బ్రాహ్మణులందు చాద ప్రతివాదములకు మూలమైన ఖనన సంస్కారమును లింగధారణ దీక్షను గైకొనిన వారియందు గొందరు సంబంధ బాంధవ్యములను విసర్జింప జాలక కులాచారముల నవలంబించు చుండిరి లింగధారులయ్యును ఏరశైవచార పరాయణులు గాని బ్రాహ్మణ వైశ్యాదులుండుట కిదియే కారణమై యుండవలయును. వీరశైవ ప్రతిభ తగ్గిన తరువాత బ్రాహ్మణులు, వైశ్యులు లింగ ధారణ దీక్ష పొందుట యసంభవము. లింగధారి బ్రాహ్మణులు వీరశైవ నామము నెప్పుడు స్వీకరించినను భిన్నమతముల వారును, భిన్నపర్ణముల వారును, విరశైవులై వర్ణాశ్రమ ధర్మములను బారద్రోలుటకు జేసిన మహాప్రయత్నములను వీరశైవ మతచరిత్రము విశదము చేయుచున్నది. వీరశైవమతమునకు నేటికినిగల ప్రాబల్యమును గర్హటక దేశమునందుగల వీరశైవ మఠములు విశదము జేయుచున్నవి. వీరశైవ మరాఠిపతు లితర మరాఠిపతులవలె సకల గౌరవములను బొందుచున్నారు. వీరశైవము తలపెట్టిన కులావరణ నిర్మూలనము దుస్తరమైనది. లింగాయతము, జంగములు, సాలెలు, జాండ్రలు, ప్రత్యేక కులమువారై మరికొన్ని కులము లేర్పడినవి. వైదిక ధర్మ ప్రాబల్యము తిరిగి తలయెత్తినది. భక్తి ప్రధానమైన వీరశైవము నిరీవమైన యాచార సాంప్రదాయ బద్ధమై సాంఘిక ప్రయోజనములకును, మానవకల్యాణమునకును నిరుపయోగమైనది.

బ స వే శ్వ రు డు - వీ ర శై వ ము

బ స వే శ్వ రు ని చ రి త్ర ము

శ్రీశైలమునకు వశ్మిమ దిక్కుగా కర్ణాటక మను పేరుగలిగిన ఒక దేశమున్నది. ఆ కర్ణాటక దేశములో హింగుళేశ్వరమను ఒక పట్టణము ఉన్నది. ఆచట మండంగి మాదిరాజు అను ఒక బ్రాహ్మణ శ్రేష్టుడుండెను.

ఆతని భార్య మాదమాంబ. ఆమె భర్త ననుసరించుచు పతివ్రతగా ప్రఖ్యాతి నొందెను. ఆమె సమస్త సద్గుణాలంకార. అతిథి సంతర్పణ, అత్తమామల సేవను ఆమె శ్రద్ధగా చేయుచుండును. మాదిరాజు దంపతులకు కలిమికి లోటులేదు. కాని సంతాన రాహిత్య మను వ్యధ ఒక్కటియే వారిని బాధించుచుండెను. ఇట్లుండగా పెద్దల నలహాపైన ఆమె సంతానమునకై నందికేశ్వరుని నోము నోచుటకు పూనుకొనెను. తొలి సోమవారమునాడు శుభి స్నాతయై పసుపు పూసికొని తిలకము ధరించి రుద్రాక్షమాలలను మెడలో దాల్చి పతిసమేతముగా నందికేశ్వరు నాలయమునకేగి, నవదిన పరిసమాప్తిగా విద్యుక్తముగా నోము నోచి దశమదివసమున అచటి నంది విగ్రహమునకు సుగంధ జలముల అభిషేక స్నానము చేయించి నానావిధ సుగంధ పుష్పముల బిల్వపత్రముల చేత పూజచేసి దూపదీపావసర నైవేద్యము నొసగి నిశ్చలమైన మనస్సుతో ఇట్లు ప్రార్థించెను "ఓ నందికేశ్వరా! నీకును శంభునకును భేదమెంతయును లేదు. భక్తులను రక్షించి వారి కోర్కెలు తీర్చుట నీకు దీక్ష. నాకోర్కె నెరవేర్చి నీవంటి కుమారుని నాకు దయచేయుము. నీ పేరు పెట్టుకుని ఆతనిని పెంచి పెద్దచేసి పున్నామనరకమును తప్పించుకుని నీసాన్నిధ్యమున కైలాస పతి సన్నిధిలో చేర్చుదుము. ఇట్లు ప్రార్థించగా అదేమి చిత్రమో కాని నంది కేశ్వరుని అనుగ్రహము చేత జనులందరు చూచుచుండగా వాయువశమున పూజ చేసిన బిల్వపుష్పము ప్రసాదముగా ఆమె చేతిలో పడెను. ఆ ప్రసాదమును భర్త చేతికిచ్చి మరలగ్రహించి తలలో అలంకరించుకొనెను.

కొంతకాలమునకు నందికేశ్వరుని మహిమచే మాదాంబ గర్భవతి అయ్యెను. నిజమునకు ఈశ్వరుని అనుజ్ఞచేత నందికేశ్వరుడే ఆమె గర్భమున ప్రవేశించెను. గర్భ లక్షణములు చూచి మాదాంబ వెలికత్తెలు, బంధువులు చాలా సంతోషించిరి. కాని విచిత్రముగా, పదినెలలు దాటినను ఆమె ప్రసవించలేదు. ఇది ఒక దైవశోధన వలె నున్నది. దైవానుగ్రహమునకు ఎదురు చూడవలసినదే అని ఆ దంపతులు మూడు సంవత్సరములు సంతానమునకై నిరీక్షించిరి. అప్పుడు మాదాంబ నందికేశ్వరుని అలయమునకేగి ఆతనిని దర్శించి తనకు కలిగిన వివరీత స్థితిని ఇతరుల వలన అవమానమును విన్నవించుకుని "తండ్రి నన్ను రక్షింపుము. గర్భ భారము వహింపలేక నీ ఎదుట మొరపెట్టు

కుంటిని. నీవుదక్క నాకెవ్వరును లేరు " అని అతని ఎదుట వ్రాలి నిద్రావస్థ లోకి జారిపోయెను ఆ తాత్కాలిక సుప్తస్థితియందు నందికేశ్వరుడు స్వప్న మున మాదాంబకు సాక్షాత్కరించెను. అత డిట్లనెను "అమ్మా నీది అపూర్వ గర్భము. నీకు ఆది వృషభమూర్తి నందికేశ్వరుడే అవతరింపనున్నాడు నేను నీ గర్భస్థుడనై యుండగా నీకింత భయమేలా? నీకు శుభ మగును. శీఘ్రముగనే నీవు ప్రసవించెదవు. నీకు కలిగిన శిశువు బసవన్న యను పేరుతో ప్రఖ్యాతి వహించి బౌద్ధుల నాస్తిత్వమును అణచి శివమత స్థాపనము చేయగలవాడు" అని వలికి అంతర్హతుడయ్యెను.

ఇట్లుండ నొక శుభదినమ్మున శుభ నక్షత్రమున గర్భాటక లగ్నము నందు మాదమాంబకు కుమారుడు పుట్టెను. ఆ బాలునియం దిత్తర్హితుడై యున్న శివుడు మునివేషధారియై వచ్చి బాలుని ఒడలంతయు విభూతిధారణ చేసెను. జనులందరు ఆశ్చర్యమునందిరి అంత శివుడు మాదమాంబను గాంచి యిట్లనెను "సతీ తిలకమా! నేనీసమీపంబులనున్న కప్పడి సంగమేశ్వర స్నానంబున మాదని యను నామంబున నివసించెడు మోనిని. ఈ బిడ్డడు నాసుతుండు. నేనెన్నడు వీని నెడబాసి యుండను లోకహితార్థంబు వీడు నీ సుతుండై నే దుదయించినాడు. నాయసుందనయుం జూడ మదిగుదురుటచే నేడీతనింగన నేగు దెంచితిని నీపతిదన్యురాలవు నీగర్భంబతి పవిత్రమైనది. వీని పుట్టుక వలన మీ దంపతులు చరితార్థులైరి. మీకిక భవ పాశ బంధములు లేవు వీనివలన మీ కఖండ యశము గలుగును వీనికి జన్మ జన్మంబుల నేనే గురుండను. మరియొక రహస్య మేమననాపై నానవెట్టి జెప్పుచున్నాను. వీని కెన్నడును లింగార్చితము గాని పవార్థ మేదియును బెట్టగూడదు సుమీ" యని చెప్పి అంతర్ధానమందెను. అచట జరులందరు ఈతడే హరుండని కొని యాడిరి. నందికేశ్వరుని యాజ్ఞ ప్రకారము ఈ బాలునకు తల్లిదండ్రులు 'బసవన్న' యని నామకరణంబు గావించిరి. బాలుడు దినదిన ప్రవర్థ మానుండగుచు విద్యా బుద్ధులు బాగుగా నేర్చినవాడై ఉపనయనవయస్కుడయ్యెను.

తండ్రి మాదిరాజు బాలున కుపనయనము చేయ వలయునని బ్రాహ్మణులచే ముహూర్తము నిశ్చయించుటకు ప్రయత్నించు చుండ బసవన

శివభక్తులకు ఉపనయనము వలదని తండ్రికి బోధించెను. ఇంకను బసవన్న శివుని గూర్చి యిట్లుచెప్పెను. సర్వాత్మ స్వరూపుడును జగదంతర్మ హిర్యార్కపుడును, సన్నిధానందమూర్తి, శ్రీ శివలింగమూర్తియే వాసు గురువును, పరమ గురువును, పరమేశ్వరుండును నై యున్నవాడు. మంత్ర రాజం బనంబడు వ్రణవ సహిత షడక్షరియైన ప్రణవ పంచాక్షరియే నా జవ మంత్రంబు, జటావారణంబును, విభూతి రుద్రాక్షమాలాలం కారణమునే నావేషము శివ మతవైరుల నుద్ధాచించు కురారమగు భక్తియే నాయాయుధంబు. భక్తియుక్త సాష్టాంగ దండ నమస్కృతికే గదా తగవంతుడు ప్రసన్నుడగును ఆట్టి భక్తుల దర్శనము పాపక్షయ కరము మోక్ష ప్రాప్తికరమునగును భక్తియే జీవచ్ఛక్తి కనుకనే భక్తికిని బ్రాహ్మ్యమునకును నైకమత్యము లేదని తొలుతనే దెలిపియుంటి నని చెప్పి భక్తియేగాని బ్రాహ్మ్యం బక్కర లేదని తండ్రికి జెప్పి నాకు దండ్రీయు, తల్లియు, సమస్త బంధువులును శివుడేగాని తదితరులు గారని తల్లిదండ్రులను విడిచి నాగాంబ యను సహోదరి వెంటరాగా వెడలి బసవన్న ఒక శివాలయ ప్రదేశమునకు చేరి అచట గూర్చుండెను అతడచట తన గురువగు జాత వేద మహాముషిని భక్తి శ్రద్ధలతో సేవించుచు ధర్మ, నీతి, సమాజ, రాజ్య శాస్త్రములయందు నిపుణుడగుటయే గాక శివానుభవజ్ఞానమును కూడ నాజ్ఞించుచు యాత్మిక లకు లింగతత్త్వమును, శివానుభవజ్ఞానమును ఉపదేశింప మొదలిడెను.

అంత బిజ్జల దేశపురాజు నొద్ద దండ నాయకుడగు బలదేవుడు బసవన్ను మేనమామ బసవని తన యల్లునిగా జేసి కుందుసని యొలిచి వివాహ ప్రయత్నము చేసెను. కూతురగు గంగమాంబను తీసికొని వచ్చి చక్రలక్ష్మి, పెద్దలకు చూపించి, దీని నామేసెల్లడగు బసవన్ను కిచ్చి వివాహము నయిటకు మీరెల్ల రామోదించి శుభ ముహూర్తము నిశ్చయింపువని అభ్యర్థించెను బలదేవుడు బిజ్జలుని రాజ్యమందు ప్రధాన మంత్రియై పుత్ర సంతానములేక ఏక పుత్రిక గలవాడై యుండెను. బసవడు గురురాజ్యవ్రకారము బలదేవుని కూతురగు గంగ మాంబికను పెండ్లి యాడెను. బసవేశ్వరుడు సమీపమందున్న కప్పడి సంగమేశ్వరమున నున్న గురువును దర్శించుట

కేగెను. బసవన్న భార్య గంగాబికయ్య, నగజయగు నాగాంబికయ్య వెంటజనిరి. ఆలయముచుట్టు ప్రదక్షణలు చేసి బసవేశ్వరుడు స్వామి రభి ముఖంబుగా సాష్టాంగ నమస్కారము చేయగా యీశ్వరుడు పూర్వపు జంగమ వేషంబున శిష్యుని కౌగలించుకుని తన నిశ్చల భక్తికి మెచ్చి యిట్లు పల్కెను "బసవన్నా! ఇచ్చటికి వచ్చుచు బోవుచున్న భక్తవరులకే నీ చరిత్ర విని పలుమార్లు అంతరంగమున నిన్నే రలచు చుంటిని. నేను భక్త పరాధీనుండనగుట నీ యంతరంగ భక్తికి మెచ్చి నీకు నాసాహాయ్యం బొసంగి నాయంత వానిగా జేసి నీవలన గొన్ని ఘనకార్యంబులు సేయించుచుల కొంటిని. నీకును నా కబేద వ్యవస్థా ప్రవృత్తి యగుటం జేసి నీవు చేసిన కార్యంబు లన్నియు నేనుచేసి గుట్టంగీకరింతును ఈ నీ స్వరూపమే నా స్వరూపము. నీ యవతారమే నాయవతారము ఇంత యేల నీవే నేను. కనుక నాయనా! నీకు జిరకాలము నుంచి మనోగతంబుగా నెలకొని యున్న శివ భక్తి మితి మీఱి కుండునట్లుగా గాపాడు చొనుచు మెలంగు చుండుము. భక్తులు ద్రాక్షలు ధరించిన వారిని శివ స్వరూపులుగా భావించు కొనుము. ఒకవేళ శివభక్తులం దేదేని లోపమున్న యెడల దాని దోషంబుగా ఎంచక మేలు గుణంబుగనే భావింపుము. శత్రువులైనను లింగ దారులె నీ కంట బడిరేని వారిని మిత్రులుగా నెంచుకొనుము. నీవు పట్టినది వీరవ్రతము. ఆట్టి వ్రతమున కెప్పటికైనను మృతి లేకుండు నట్లు గాపాడుకొనుము. నీమతంబు వర్ణా శ్రమ ధర్మంబులను పరిపాటింపని సర్వజన, సమృతంబు, ఏక శివార్చనా పరాయణులగు వీరశ్రవణమతము ఇట్టి వ్రతమున కెన్నడేని భంగము రానియర శివభక్తిల్లెలు నేక జాతి వారె గాని తిన్నజాతి వారుగా వారినెంచి కుల భేదంబు వారయం దారోపించి న్యూనాధిక భావంబులంజూడక సర్వ సమత్వ ముద్ధిచే నందఱ నొక్క జాతి వారుగా నెంచి వారలతో గలసి మెలసి యుండుము. వ్రస్తుతము లోకము శివభక్తి వైకల్యం బొంది యున్నది అది విమర్శి మార్గమును పదిలి నూతన భక్తి మార్గములం గల్పించుకొని వితండ రాజములు నీరో జేయు దుర్జనుల యెడ మృత్యు ప్రాయుండవై వారల నిర్మూలించుము. దేదోక్తమున వర్ణా శ్రమ ధర్మ రాహిత్యంబునగు నాది జంగమ శివ భక్తిని యదావిధిగా నీ భూమి పై విలసిల్లం జేయుము. శివార్చిత భేషమునే గాని యితర పదార్థముల నెన్నడు

గ్రహింపకుము. శివతదాత్మ్యంబు గలవాడ వగుట కందర్పుని దర్శ మడచి వానిని భస్మమాత్రావశిష్టనిగా జేసిన శివుని మాడ్కి నీవును వానిని గెలిచి యుండవలెను గాని, వాని భారికిలోనై మోహ కామా వేశంబుల నొంది పరసతులందిలకించి బ్రాంత చిత్తండవై వారలయందు బుద్ధను రాగుడవు గాక, నారీస్తన భరనాబీ దేశంబులు దృగ్గోచరంబులైన జిత్ర చాంచల్యంబు నొందక యవి మాంస పిండవ సాది వికారములని నిశ్చల మనోభావుండవై శ్రీ పురుష భేదము దేహము నందే గాని లోని యాత్మకు లేదని గ్రహించి అట్టిభేద రాహిత్యంబు సూచించుటకే, శివుడు సగ మాత రూపును, సగము మగ రూపును దాల్చి దేహ యాత్రమును భేదముం గనపర్చుచు నంత రంగమున భేదము లేదని పరంజ్యోతి రాకారంబున వెలుండుచు మనలకెఱి గించు చున్నవాడని నీవు తెలుసుకొని యితరులకు సుబోధకంబుగా నెఱుగ జేయుచు నిర్మోహ నిశ్చల తత్త్వంబుతో గూడిన జీవన్ముక్తుని బావంబున నుండుము. శివైక పరాయణుండవై వచ్చి శరణన్న భక్తులను వచింపక రక్షించుటయే యధిక తరమగు శివభక్తియని యెఱుంగుము స్థావర జంగ మాత్మకమగు సీస్యప్తి ప్రపంచంబులో జంగమ మగు సర్వంబును నా స్వరూపంబుగా నెఱుంగుము. అట్టి జంగమంబులకు సర్వదా శరణ్యుండవై రక్షించు చుండుము. కొందఱు వితండ వాదులు నిన్ను వశపఱచు కొనుటకు నిన్ను బోధించి పరమతంబులకు ద్రిప్ప బ్రయత్నింతురు. వారి దుర్బోధలకు మోసపోయి వశపడకుము. ధన్యతం జెందియుండి యుచ్చ నీవు ధన్యతం గాపాడుకొనుము. వట్టిన వ్రతమును దప్పిన యెడల జ్యోతి స్వరూప నిరూ పితుడగు ఫాలాక్షుడు వారిని రూపుమాపును నీ నీమంబును, సత్యంబును, దీమంతుండవై యెంత మాత్రము బోసీక నిలుపుకొనుము. సర్వదా సాంబ దాశివ వూకా ధురంధరుడవు కావరెను" అని బసవేశ్వరుని పంచదేశించి ముం వెషంబున వచ్చిన యీశ్వరుడు యంతర్దాన మంది గుడి లోపలికేగి యదా వ్రకారము లింగా కారమున నుండెను. కప్పడి సంగమేశ్వర పుర జనులం దఱును బసవని కొనియాడిరి బసవన తక్తి అపూర్వ మైనదని తెలిసికొని ధన్యులమైతిమని సంతసించిరి. కర్ణాట దేశమున అడుగంటి యున్న శివ తక్తిని బునరుద్ధా రణంబు గావించుటకు యీశ్వరుడు బసవని పంపెనని

జనులు బావించి బసవని వేనోళ్ళకొనియాడిరి. శివజ్ఞాన తత్త్వ బోధచే బసవే శ్వర్గడు గొన్ని దినంబులు కప్పడి సంగమేశ్వరమున యుండెను

ఇట్లుండగా బలదేవుని మరణానంతరము, బిజ్జలుడు బసవని యొగ్గతను వివిధ విద్యల యందుగల నిపుణతను తెలివి తేటలను జూచి బలదేవుని స్థానమందు ప్రధానామాత్యుని నియమించగోరి ఇతర మంత్రి జనంబును రాచుకారమునకు పంపెను వారు బసవేశ్వరుని జేరి బలదేవమంత్రి కైలాస గతుండగుటలకు బసవని ప్రధానమంత్రిగా నియమించుటకు బిజ్జలరాజు పంపెనని సవినయంబుగా విన్నవించిరి బసవ డందుల కంగీకరించి వారి వెంట కళ్యాణ పురంబున కరిగెను. పిమ్మట బసవని ప్రధానమంత్రిగా నభిషేకించి ఊరేగించిరి. అంత పట్టణపు ప్రజలందరు కూర్చోమున మాటు పడియున్న శివభక్తిని పునరుద్ధారణ మొనరించుటకు మానవరూపమున నిట అవతరించిన సాక్షాత్తు పరమశివు డితడేయని సంతసించిరి

మరునాడుదయముననే బసవేశ్వరుడు శివ సంధ్యావందన శివపూజ లోనర్చి కొలువు కూటంబును ప్రవేశించెను. ప్రజలందఱును పిలిపించి శివభక్తి పరులై సర్వదా తమతమ కార్యములు దీర్చుకొనుచుండవలెనని ఆదేశించి, తన రాజ్యమందంతటను రాష్ట్రజనులు సదా తమతమ జీవనయాత్రానుకూలంబు లగు కార్యంబులు చేయుచున్న వారైనను నిర్మల నిశ్చలమనంబులతో శివ పూజామాత్రము తిథి చార మాకు సంవత్సర నిర్దిత సకాల మవర్తితంబుగా పూజలు చేయుచుండ వలెనని చారులకె ఆజ్ఞాపత్రములు పంపుటయే గాక అది ఒక శాసముగా ప్రకటింప జేసెను. ఇట్లు ప్రత్యేక నిబంధనలు శాసన రూపముగా ప్రకటించి ప్రతివారును నిత్యము ప్రాతరాది ప్రాతః పర్యంతము దాము చేసిన కృత్యములన్నియు శివార్చితము గావింపవలెనని సామాన్య విధి యొకటి కూడ బ్రకటి కృతంబు గావించెను. సామాన్య విధియనగా "అత్మాత్వం గిరిజామతిః పరిచరాః ప్రాణశ్శరీరం గృహం పూజాతే విష యోవ భోగరచనా నిద్రా సమాధి స్థితిః, సంచారః పదయైః ప్రదక్షిణవిధిః స్తోత్రాణి పరాగిలో, యద్యత్కర్మ కరోమి తత్తదఖిలు శంభోతవారాధనం" ఓంశంభూ మహాదేవా, యీ దేహమందలి యాత్మయే నీవు మతి లేక బుద్ధియే

పార్వతి. ప్రాణములే యనుచరులు. శరీరమే యిట్లు అనగా నీ యాలయము. ఇంద్రియ విషయ భోగములన్నియు నీ పూజ నిద్రయే సమాధి. పదసంచారమే నీకు జేయు ప్రదక్షణము. సర్వ విధములగు వాక్కులే స్తోత్రము. ఇట్లు నా యొనరించు ప్రతిదిన నిత్యకర్మ యేదియో అదియెల్ల నీ యారాధనముగా గ్రేకొమ్ము" అని ప్రతిదిన మీ ప్రార్థనా పూర్వకముగా నిద్రమేల్కొనవలయునని సామాన్య విధి.

ఇట్లు తన మత ప్రచారము రాజశాసనముగా గావించి బసవేశ్వరుడు విద్యుక్తముగా బ్రజాపాలనంబు చేయుచు ననేక మహిమలు గనవరచుచు రాజ యొక్కయు ప్రజల యొక్కయు మెప్పును బడయుచుండెను మరియు నీ బసవేశ్వరుని జనులందరు భక్తి జ్ఞాన వైరాగ్య సంపన్నుడనియు, వేదాంగ పారంగతుడనియు, ధైర్య సాహసదార్యాద్యనేక గుణ గణయుతుండనియు, సీతి కోవిదుండనియు, సకల విద్యా పరిపూర్ణుడనియు, దృఢ ప్రతిజ్ఞుడనియు, నిత్యసత్య వ్రతుండనియు, త్రిగుణాతీతుండనియు, త్రికాలవేదియనియు, శాంత స్వభావుడనియు, సర్వజ్ఞుండనియు, సర్వసంపత్సమన్వితుండనియు, వదాన్యోత్తముడనియు, కేవలము పరశివుని యపరావతారమని నుతించుచుండిరి. నిత్యము ఆచేక మంది భక్తులు బసవని దర్శనార్థము వచ్చుచుండిరి. శివపూజలొనర్చుటకు చారికి తగిన సామగ్రి బసవన యిచ్చుచుండెను. వారందరకు భోజన పదార్థములు బసవన్న కౌవేశ్యతో పంపుచుండెనట. వారు నిర్విచారలై సకలోపచారంబులు బొందుచు దేవేంద్ర భోగము లనుభవించుచుండిరి.

ఇట్లుండగా బసవన యగ్రసోదరియగు నాగమాంబ భర్తృ సమేతంబుగా బసవేశ్వరుని యొద్దనే ఉండెను ఆమెకొక మంచి ముహూర్తమున కుమారుడు పుట్టెను. వానికి 'చెన్న బసవేశ్వరుడని' నామకరణబొంపర్చిరి. ఆ చిన్నవాడు బసవేశ్వరున కెమాత్రము తీసిపోక సకల సద్గుణ సమేతుడై భక్తి జ్ఞాన వైరాగ్యంబులు గలవాడుగా నుండెను. ఈ చెన్న బసవేశ్వరుని లింగధారణంబును పంచాక్షరీ మంత్రోపదేశంబును బసవేశ్వరుడే యొనరించి నిజాగ్ర శిష్యునిగా బరిగణించుచుండెను అతండు "గురుర్బ్రహ్మర్షిర్మహర్షురు ధేహో మహేశ్వరః గురుసాక్షాత్పరబ్రహ్మ" యను న్యాయాను సారంబున బసవేశ్వరుడే సమస్తంబునని నమ్ముకొని యతని నేవయే సర్వదా యేమరుక

చేయఁచుండెను. జనులందఱు యితనిని జిన్న బసవేశ్వరునిగా భావించుచుండిరి. మేనమామ అడుగు జాడలందు నడచుచు దర్శించుటకు వచ్చిన భక్తులందఱకు తగిన యుపచారములన్నియు చిన్న బసవేశ్వరుడు చేయుచుండెను. భక్తుల కోర్కెలను మన్నించి వారితోట జరుగకుండ చూచుచు. అపరమగునప్పుడు వారిని నిజగురువు (మేనమామ) సామీప్యంబునకు తీసికొనిపోవుచుండెను.

ఇట్లుండ నొకానొక దినంబున బసవేశ్వరుని జూచు నుత్సాహముతో సంగమేశ్వర స్వామి కప్పడి సంగమేశ్వర పురాధిష్ఠాతయగు అల్లమ ప్రభు రూపంబుతో జంగమ వేషము వైచికొని శివద్యాన పరాయణుండై, సకల విద్యా సంపన్నుడగు పరమయోగివలె ద్వంద్వాతీతుండై, భక్తిరస ముట్టివడునట్లును, చూచువారల కితడే శివుడను బ్రాంతి గలుగజేయుచు రెండు లింగములు పట్టుకొని చూచువారు ఆశ్చర్యపడున ధైతించినాడు. ఈ తీరున వచ్చిన యల్లమ ప్రభువును చూచి బసవన్న కేవలము సంగమేశ్వర స్వామియేయని తలంచెను. అల్లమ ప్రభువును సంగమేశ్వర స్వామియగు శివుని రూపంబుగా భావించి బసవన పరమానంద భరితుడై భక్తి పూర్వకంబుగా నెదురేగి సాష్టాంగ దండ ప్రణామంబులు పడే పడే గావించి బహువిధముల స్తుతించి షోడశోపచార పూజయొనర్చెను. షడ్రసోపేతమగు భక్యభోజ్యాహారంబులన్నియు నొక బంగారు వశ్యమందు వడ్డించి నివేదించుటయే గాక తాను స్వయముగా ముద్దలు కలిపి స్వామిచోటి కందించెను. సకల ఉపచారములు జరిగిన పిమ్మట స్వామి ప్రేమ పూర్వకమగు మాటలతో బసవని ముద్దాడి మరల బసవని కుప దేశము చేసెను. బసవని భక్తిని, పరిపాలనా విధానమును పలువిధముల కొని యాడెను. 'బసవా' యని నామముచ్చరించినంత మాత్రము చేతచే జంతువులకు నైతము ముక్తికలుగునని స్వామి చెప్పెను బసవేశ్వరుడు అల్లమ ప్రభు రూప మున సంగమేశ్వరస్వామి వచ్చెనని గ్రహించినట్లును, అందుకే షడ్రసోపేత పూజలొనర్చినట్లును స్వామికి విన్నవించెను. అంత శివుండు బసవేశ్వరునకు వరము లొసంగి అంతర్ధానమయ్యెను. బసవేశ్వరుడు రాచకార్యమును దక్కమిగిలిన విషయములందు ర్యాసనుంచక యన్నివేళలందును లింగతన్మయుడై యుండెను.

ఒక దినమున బసవేశ్వరుడు శివపూజ గావించుకొని భక్తుల నారాధించు సమయమున గొందరు లోనికరిగి భక్తులతో దాము కూడ భుజింబదలచి లింగ ధారణ లేనిదే లోని కరుగ కూడదని తనపైనున్న పంచెగుడ్డ చింపి ఒక్కొక్క దానియందు ఒక్కొక్క వంకాయలను గట్టి లింగకాయవలె మెడలకు గట్టుకుని లోనికరిగిరి. బసవేశ్వరుడు వారిని జూచి 'లింగధారణ లేని వారు శివభక్తులయిండ్లకు రాజాలరని, వారు కూడ శివపూజ చేయవలెనని, లింగములు తీయుడని ఆనతిచ్చిన, వారు సిగ్గుజెంది మాట విప్పుటకు భయము చెంది ఒకరి మొఖము లొకరు చూచుచుండిరి. బసవేశ్వరు డది యెరింగి "భయపడకుడు మీ మెడలలోనివి లింగకాయలే గాని వంకాయలు కావు విప్పి చూచికొను" డనెను. మాటలు విప్పిచూడగా అవి లింగకాయలే. వారు కూడ శివపూజ గావించుకొని భక్తులతో పాటు దామును విందారగించి బసవన వలన బహుమానంబులు పొంది లింగమతదారులై బసవేశ్వరుల మతంబు నవలంబించిరి.

ఇట్లు ఇంకను కుంచము, శివలింగమూర్తియగుట కూడ గలదు. మల్లన శెట్టి యను నతడు వ్యాపారనిమిత్తమై గ్రామాంతర మేగును. మల్లనకు కనీసము శివాలయ శిఖరమైన దర్శింపనిదే భుజించనను వ్రతము గలదు. ఆ వ్రదేశమందు శివాలయము లేమిచే అతడు కుంచము నొక వ్రదేశమున పాతిపెట్టి శివలింగముగా భావించి, కర్ణి కార పుష్పంబులతో పూజించి వ్రక్కన ఆశ్వత్థ వృక్ష శాఖను పాతిపెట్టి నమస్కరించి భుజించుటకు కూర్చొనెను. ఇంతలో వణిజులు సప్తకొనుచు మల్లన వ్రత భంగము కావించెనని తలంచి, కుంచము తేవలసినదని నొఖరుని పంపిరి. అంత మల్లన ఆక్కడ వ్రతిష్ఠించిన లింగ మూర్తిని పెరుకుట ఎవరి తరము కాదని పల్కెను. ఆందరు కలసి చూచెద మని ఆ వ్రదేశమున కేగిరి. అంత నక్కడ నొక దేవాలయము, యశ్వత్థ వృక్షము, దానిలోవల లింగాకారముగానున్న కుంభము, పూజింప బడిన పూలు కన్పించెను. మల్లన భక్తి ప్రభావమున కందరు నాశ్వర్య చకితులయిరి. ఆ మల్లనే మల్లేశమల్లన యని ప్రసిద్ధికెక్కెను. ఇట్లే మేకపెండిక లింగమగుట, జొన్నల రాశి లింగాకార మగుట, మున్నగు కథలన్నియు బసవని శివమాహా త్యయమును చూపునవే. బసవేశ్వరుని ప్రభావముననే జొన్నలరాశి మంచి ముత్యములయ్యెను.

ఒకనాడు బసవేశ్వరుల వారభ్యంగన మాచరించు సమయంబున నొక జంగము వచ్చి "నాలింగ పూజకు నిత్యము దినమునకు మూడు కుంభముల మంచి ముత్యములు కావలెను. ఈ చాతుర్మాస్య దీక్ష యిక్కడ జరుపవలెనని వచ్చితిని" అని చెప్పగా ఆయన స్నానమయిన పిమ్మట ముత్యము లెట్టిత్తునని యోచించుచుండు సమయమున ఎదుటనున్న యొక జొన్నరాశి మంచిముత్యములై తనకు గనిపించిన దానిని భక్తులకు జూపి నీ యిష్టము వచ్చినన్ని ముత్యములు తీసికొమ్మని యాజొన్నల రాశిని గునువరచెను. అది చూచి భక్తుడు బసవేశ్వరుల ప్రభావమునకు నాశ్చర్యపడుచు దనకు వలయు ముత్యములు తీసికొనెను. ఆ భక్తుడు వెళ్ళిన తర్వాత మరల జొన్నల రాశి యెప్పటివలె నుండెను. భక్తపారిజాతమని పేరొందిన బసవేశ్వరులయొద్దకు ఎల్లప్పుడు ఎంతో మంది భక్తులు వచ్చి యిష్టార్థ సిద్ధులు పొంది పోవుచుండిరి. అర్ధరాత్రి ఒక్కొక్కప్పుడు జంగములు వచ్చినచో బసవేశ్వరుడు నిద్రించుచున్నను నవ్పడివిని మేల్కొని వారలకు అతిథి సత్కారములు గావించెడివాడు.

భక్తులు ఏది కోరినను అది బసవేశ్వరు డిచ్చుచున్నాడని బసవేశ్వరుని బ్రతీక్షించుటకు సంగమేశ్వర స్వామి యొక దినమున జంగమ రూపమున ఏతెంచి "ఓ బసవన మంత్రి! నీకీర్తి దిక్కుదిక్కుల యందు వ్యాపించినది. భక్త మందారుడవట. నీకు ఇది సాధ్యము, అసాధ్యము అనుమాట లేదు. నీ ఉదార సాహసంబులు విన్నది మొదలు నినుజూడవలెనని ఉవ్విళ్ళూరు చుంటిని. నేడు నిన్నొకటి యర్ధింప వచ్చితిని. అది నా కౌసంగితివేని నీ కీర్తి సమస్త లోకంబులం దేజ్జిల్లును" అని యనునంతలో బసవేశ్వరుడు చేతులు జోడించి "స్వామి! యిచ్చు వాడెవడు? పుచ్చుకొను వాడెవడు? "మహేశః ప్రతి గృహ్ణతు మహోశోవైద్రదాతి చమహేశస్తారకో భాభ్యాం మహేశాయనమో నమః" యను న్యాయము వినలేదా, సమస్తము మహేశ రూపమే. ఇచ్చు వాడనను నేను బుచ్చుకొను వాడవను నీవును మహేశుడు భక్త స్వరూపుడు. అట్టి భక్త స్వరూపమున నన్ను గృతార్థు జేయవచ్చిన నీవే యీ మహాదేవుడవు. కావున నో మహాదేవా! యిదిగో ఈ యద్దము దిలకింపుము. నీకు మూడవ కన్ను లలాట ఫలకంబున విస్పష్టంబుగా గోచరించు చున్నది. (సంగమేశ్వర స్వామి బసవేశ్వరుని మూడవ కన్ను వేడుట కరు దెంచెను) అని ఒక

అద్దమును చేతికిన్నెను. భక్త రూపంబున వచ్చిన సంగమేశ్వరుడా దర్పణంబు నతి దర్పణంబుతో వీక్షించి యందు బ్రతిపలించిన నిశఘాలలోచనంబునుంగని విస్మయమంది బసవనచే బహునేర్చుగ వంచుట నైతినని నవ్వుకొని లేచి పోవుచుండగా ఒసవేశ్వరులు లేవనీక కూర్చుండబెట్టి యిట్లనెను “దొంగ జంగమా! సంగమేశ్వర స్వామి! నన్ను భ్రమయింపబోయి నీవే భ్రమ పడితివి. “భూసురో బ్రాహ్మణ శ్రైవ భూరుద్రో జగమైవచ” యను లోకోక్తి వినలేదా ఇప్పుడు జంగమ రూపంబున వచ్చిన నీవె ప్రత్యక్ష రుద్రుడవు. నీకు మూడవ నేత్రముండగా నన్ను యాచింపవచ్చితివి. నీ వెక్కడ దాచితివి శంకర దాసయ్య కిచ్చినది మరల తీసికొనలేదా! దొంగ చేష్ట లెక్కడ నేర్చు కొంటివి. కనుకనే చేతి కద్దమిచ్చి నీకన్ను నీకు గనపర్చి నిన్ను మాయ చేసితిని. ఈ విషయమున నేను గెలిచితిని. ‘పుత్రాదిచ్చేత్పరాజయ’ మ్మనుట సిద్ధించేకదా! నీ ప్రియసుతుండనుగదా, భగవంతుడవు గనుక భక్తుల నడుగుటకును, వారల కిచ్చుటకును నీవెతగుడువు దేవర దాసయ్యకు ద్రవ్యనిధి నొసంగితివి. శంకర దాసయ్యకు నీఫాలలోచన మొసంగితివి. శిరియాలు రాజు శెట్టి సుతుని జంపించి యాతని భార్యచే బలిపించి మరుల బ్రతికించితివి. కుమ్మర గుండయ్యకు నిండు యావన మొసంగితివి. ఇట్టివేవియు నిన్ను నేను గోరలేదు. నా కవసరంబులేదు. నాకు స్వర్గాది భోగము లవసరము లేదు. సంపద లవసరము లేదు. భక్త భుక్త శేషమే నాభుక్తికి జాలును. నీసేవ భక్తు లనేకు లనేక విధంబుల జేతురు. ఒకళ్ళొకళ్ళొక్కొక్క కైంకర్యముననే దృష్టులై దాననేవారు నీ సాయుజ్యంబు నొందుచుండిరి. ఒక భక్తుడు కేవల షుభిషేకమే ప్రదానసేవగా నియమించుకొని దానికి గొన్ని నియమంబు లేర్పరుచుకొని తన జీవిత మంతయు దాని యందే వెళ్ళుబుచ్చి తుదకు నీసాయుజ్యంబు నొందెను. మరియొక భక్తుడు పుష్ప కైంకర్యమే ప్రదానసేవగా భావించి పలువిధములగు పుష్పములు సేకరించి దండలు గ్రుచ్చి నీకు సమర్పించుచు, జీవితంబు గడపి పరమపదము నొందెను. వేరొక భక్తుడు నీకు గందము సమర్పించుటయే ముఖ్యసేవగా నమ్ముకొని ప్రతి దినము నిండ గంధముతీసి నీకు నలదెదనని నియమము చేసికొని యానియము తప్పక నెరవేర్చి నీ ప్రసాదంబు నొందెను. ఇట్లు ఒకటన నేల?

కోట కోటయ్య, పుష్ప దంతుడు, పూజారి కన్నప్ప, ఇంది రేకవ్వ, నమ్మి నంది, బడయ పళ్ళడు, ఎణుమూర్తి ఓహాళయ్య, నరద సోమప్ప, మౌళిగయ్య, బోళవిడుడు, చిరుతొండనంది, సంగళవ్వ, కరికాల చోడగజు, హొన్నయ్య చెన్నయ, వీరచోడయ్య, రేచయ్య, చిచ్చి బాచయ్య, నమిల్తాండి, కళ్ళి దేవయ్య సామవేది, మాయభట్టు, కళియంబ నయనారు, శ్రీపతి పండితుడు, మల్లికార్జున పండితుడు, సకలేశ్వర మాదిరాజు, కక్కర దేవుడు కేరీరాజు, దండేశ్వరుడు, గణేశ్వరుడు, ఇరవంతుడు, చరమయ్య, కరయ్య, చోడుడు, ఏకాంత రామయ్య, బల్లహుడు, శంకరదాసు, ఏజాది నాడుడు శివలెంక మంచయ్య, బంకే బంక విభుడు, సురియ చౌడయ్య కులచియారు, బెజ్జ మహాదేవి, రుద్ర పశుపతి, కళ్ళయ్య శివరాత్రి శంకరయ్య, భోగి దేవయ్య, దేవదాసు, కిన్నర బ్రహ్మయ్య, మడివాలు మాచయ్య, కడవలనంది కోట మల్లయ్య, కుమ్మరి గండయ్య, తెలుగు బొమ్మయ్య, కోవూరి బ్రహ్మయ్య, సురియ చండయ్య, బల్లేశు మల్లయ్య, బిబ్బి బాచయ్య, మొరటద వంకయ్య, గొడగుచి యీ మొదలగు నీ భక్తు లనేకులు, స్త్రీలు, పురుషులు నీకొక్కొక్కొక్క యువచారంబు చేసి తరించిరి." సర్వదా సర్వజ్ఞా ఆదీశ్వరా, పరమేశ్వరా, సర్వాంతర్యామీ, భక్త వత్సలా, భక్త స్వరూపా, భక్త బావ్య హారా, శంభో మహాదేవా, అనంతనామ వేషధారి, నిన్ను నాకేమియు నిమ్మని యాచింపను. ఓదయానిధీ! నీవు కాలకూట భక్షణంబు గావింపని మునుపును, బ్రహ్మ విష్ణు ఒద్భవులుగాక పూర్వమును త్రిపుర సంహారము గాని నాడును, పార్వతీ పరిణయంబుల పూర్వకాలంబున నీవొక్కండవే దేవుడవు నేనొక్కండనే భక్తుడను. నిన్ను నేకోరునది ఏమియులేదు గాని యిప్పటివలె సర్వదా నీయందలి నిశ్చల తన్మయ భక్తి నే నాకిమ్మని వేడుచున్నా" ననుచు బసవడు భగవంతుని అనేక విధముల స్తుతి చేసి తన్ను వంచింప వచ్చిన యాతని తానే వంచింది ఆనందవార్ధి నోలలాడు చుండగా జంగమ వేషధారి యగు శివుడు అంతరాన మందెను.

ఒకనాడు బిజ్జల రాజు నిండు కొలువు తీర్చియున్న సమయంబున సభాసదులందరు నుండగా బసవేశ్వరుడు అటు యిటు తిరుగుచునప్పుడు 'ఓ' యని పలికి "భయపడకుము" నేను బటుకొంటినని జేతులు చాచి

యేదియో గట్టిగా వట్టుకొనునట్లు పట్టి యుండెను. అదిచూచి సభికులందరు నవ్విరి. రాజు కూడ నవ్వి "బసవన మంత్రి గోరంత బూడిద మేర నలదిన కొండంత వెట్టి వుట్టు" నను సామెత నిజమాయెను. నీ శివభక్తి నీకు దలకెక్కిన గొలది పీచ్చి చేష్టలు పెచ్చు పెరుగు చున్నవి. ఎందుకట్లు చేతులు చాచితివి? వట్టుకుంటినని వెళ్ల ప్రలాపము లాడుచుంటివేమి, అని రాజు పల్కెను. భూపాల తిలకమా! నేను పిచ్చి వాడను గాను. మన త్రిపురాంతకేగు గుడికి దూరముగా, నాణామడ దూరమున, గపిలేశ్వరమను నొక గ్రామము గలదు అందున్న కపిలేశ్వరునకు నొక తపసి నన్నూరు వుట్ట పాలు మహాస్యాస పూర్వకంబుగా రుద్రాభిషేకం బొనర్చెను. సోమ సూత్రము వెంబడిన బైలు బారిన యాక్షిర ప్రవాహము పురంబున నెల్ల వీధులను నిండి కాలువలై పాటుచు ప్రజల గమనాగమనంబుల నడుగుదుమ్ము బురదయై కాళ్ళ ద్రొక్కబడి పెను రొంపియై నడచువారి పాదము కూడుకు పోవుటయు, జారుటయు మొదలగు నిక్కట్లు గలుగ జేయు చున్నది. అత్యుత్తమురాలు వయోవృద్ధురాలునగు గాళవ్య యను నొక గొల్ల గణిత వెన్నయు మీగడయు చల్లయు, నమ్ముకొన బోవుచుండ గాలుజారి బోరగిల బడబోవుచు 'బసవా'యని నన్ను దలంచు కొనెను. అంతనే, నవ్వా! భయపడకు నేను పట్టితి నంటిని. ఇంతకన్న మరేమి లేదని" బసవనరాజునకు చెప్పెను. అదివిని రాజును, సభికులును మరింత నవ్వి యున్నుత్త ప్రలాపముని, అణామడనున్న అవ్వును నీవెట్లు పట్టితివని అనిరి. తక్షణమే రాజు దండ నాయకుని బిలిచి ఆ అవ్వను తీసికుని రమ్మని పంపెను. వాడట్లే ఆమెను తీసికుని వచ్చెను ఆమె వచ్చి బసవేశ్వరులవారు చెప్పిన పృతాంతమునే ఆమె కూడ చెప్పెను. కాని బురదను తలపైనున్న భాండమును జూపి యిది యొక వింతగా మీరు గనుచున్నారా. ఈ బసవేశ్వరుని ప్రభావము మీరెగుగరా? తొల్లి యరువది ముగ్గురిలో నొకండగు తిరు చిత్తంబులుడను శివ భక్తుడు తన శివపూజ నిమిత్తము పుష్పములు వత్రి కోసుకొని సజ్జలో బెట్టి వట్టుకొని యింటి మార్గ మధ్యమున పెనువాస గురిసి త్రోవయంతయు నడునై బురదలో గాలు జారి పడుచు పువ్వులు వత్రియు పాదగునను భయమున "స్వామి రక్షింపు" మని యొక కేకవేయు నంతలో నచట శంభుడు సాక్షాత్కరించిన, శివుడె యిప్పుడు లింగాకారమున భక్త శంభుడను

పేర బిజగు చున్నవాడు. నాడు ఆంశకరుడు భక్తుని గాపాడినట్లు నేడీ బసవ శంకరుడు నన్ను గాపాడెనని ఇదియే ఈ బసవేశ్వరుని మహాత్మ్యమని ఆమె చెప్పెను. ఇంటింకను బసవన మహాత్మ్యమా నూచించు కథలు గాథలు గలవు. ఎన్నో మహిమలు చూపి పరమ శివ భక్తుడై సార్థక జన్ముడై చివరకు శివుని యందే ఐక్యమందిన మహాత్ముడు బసవేశ్వరుడు.

ఆదర్శ జీవుడగు బసవని జీవిత చరిత్రను, హరి హరుడు, పాల్కురికి సోమనాడు, పిడుపర్తి సోమనాడు, భీమకవి మొదలగు పండితులెందరో ఆంధ్ర కర్ణాట బాషలందు పురాణ రూపమున ఇదివరకే వ్రాసి యున్నారు. బసవేశ్వరుడు సామాన్య మానవునివలె ముఖ్య సుంత్రిత్వము దొరికిన పిదప వైభవానందము లందు తుల దూగుచు జీవిత కార్యము ముగిసెనని తలంపక రాజ కార్యములతో బాటు, మానవజాతి కల్యాణమును, వీరశైవ మతోద్ధరణ మును గూడ తన ముఖ్య కర్తవ్యముగా భావించి, అధికార బలముల నుపయోగించక కేవలము సేవా భక్తులతో తను, మనో ధనములను వంచన లేకుండ సమర్పించుచు ఆత్మీయాకర్షణశక్తితో వీరశైవమతమును సంస్కరించి విస్తరింప మొదలిడెను.

బసవన, వీరశైవమత తత్వములను జనులకు బోధించుటకై జాతిమత భేదములు లేక, సర్వులు ప్రవేశించునటులు 'అనుభవ మంటవము' ను స్థాపించగానే పిప్రుడు మొదలుకొని అంత్యజునివరకు, జనులు తండోవతండములుగా బసవని అనుభవమంటవమున జ్ఞానోపదేశమును బొందుచు వీరశైవ మతమునందు చేరదొడంగిరి. ఇంతకు పూర్వము శూద్రులనియు, అస్పృశ్యులనియు, ఉచ్చవర్ణములవారిచే దూరీకరింపబడిన వివిధ వృత్తుల వారందరును వేలకు వేలు బసవని శరణుజొచ్చి వీరశైవ మత దీక్ష బడసి శివ శరణుల శ్రేణియందు జేర మొదలిడిరి. బసవన మహిమలు విని, ఆతని ఉదాత్త తత్వములకు మనసు కరిగి (కాశ్మీర దేశము మొదలుకొని కన్యాకుమారి వరకు) ఆయా ప్రదేశములనుండి వచ్చు సకలేశ మాదరను, ఆదయ్య సిద్ధరామ శివయోగి, అల్లమ ప్రభువు, అక్కమహాదేవి, మొదలగాగల శివశరణులకు బసవ ప్రభు వెల్లప్పుడును-

“తల్లిని బాసిన శిశువు తనతల్లి రాకకై ఎదురు చూచునటులు,
 త్రోవతప్పిన దూడ తన మందకై ఎదురు చూచునటులు,
 నేను నీ శరణుల రాకకై ఎదురు చూచుచుండు,
 నూర్చుని కిరణములు సోకినంత, కమలము వికసించు
 శరణుల జూచి నేనంతసించెదనయ్యా!”

యని స్వాగత మొసంగుచుండును. ఇట్లు బసవసవచనము లనేకములు గలవు.

వీరశైవ మతము దినదినాభివృద్ధి నొందుచు సుసంఘటిత మగునొక గొప్ప సమాజరూపము దాల్చుటయును, బసవేశుడు జాతి విశిష్టమగు వర్ణ కల్పనను ఖండించుచు బ్రాహ్మణుడగు మధువయ్య కూతురిని ఆస్పృశ్యుడగు హరశయ్య కొమారుని కిప్పించి (నూతన వీరశైవులగుటచే) వారిద్దరికిగల ధర్మ సంబంధమును శరీర సంబంధముతో దృఢపరచుటయును, బిజ్జలుని సంస్థానము నందుండిన కొండెమంచెన్న మొదలగు బసవ విరోధులు, జూచి సహింపక బిజ్జల రాజునకు బసవనివై వైమనస్సు గలుగునటులు దుర్బోధల నొనర్చిరి అప్పుడు బసవేశునకును, బిజ్జలునకును వివాదము పెరిగి భిన్నాభిప్రాయము లేర్పడెను. బిజ్జలుడు మతపాక్షిక దృష్టితో, హరశయ్య మధువయ్యలకు ఆన్యాయముగా ఉరి శిక్షల నొసగుట చూచి బసవేశ్వరుడు ఇట్టి ఘోరమగు ఆన్యాయమును సహింపక మంత్రి పదవిని త్యజింకరించుచు, క్రీ. శ. 1162వ సంవత్సరమున మరల కూడల సంగమ శ్రేణమున కేగి-

“వొచ్చితి నయ్యా, చిచ్చున బడితి నయ్యా
 తెరువొసగు మయ్యా తండ్రి!
 బసవడు వచ్చెను.....”

అనుచు కూడల సంగమేశుని ప్రార్థించుచు లింగైక్య మయ్యెను.

కుమారసంభవము - శైవ ప్రాధాన్యము

ఆంధ్ర వాఙ్మయములో ప్రథమ మహాకావ్యమైన మహాభారతము వెలువడిన కొద్దికాలమునకు నన్నెచోడుడు అను కవిరాజు శిఖామణి ఒక చక్కని కథా కావ్యమును తీర్చిదిద్ది ఆంధ్రవాఙ్మయమును సుసంపన్నము చేసినాడు నన్నయకు తరువాత రెండువందల సంవత్సరములకు తిక్కన సోమయాజి ఉద్యమించి మహాభారతమును కొనసాగించుటకు పూర్వము కొందరు కవులు ఆంధ్ర సాహిత్య రచనా వ్యాసంగమును, స్తంభించిపోకుండు నట్లుగా చైతన్యముతో కొనసాగించిరి. ఆంధ్ర సాహిత్య చరిత్రకారులు వారిని శివకవులు అని పేర్కొనుచున్నారు. ఈ శివకవులలో కాలక్రమము చేతను, కథాకావ్య నిర్మాణ కౌశలము చేతను నన్నెచోడుడు అగ్రగణ్యుడే అగుచున్నాడు క్రీ. శ. 12వ శతాబ్దమున జీవించిన ఈ కవి ఒక చక్కని కథాకావ్యమును తెలుగువారి కందించి చరితార్థుడయ్యెను

దక్షిణ దేశమునందు వీర శైవము బసవేశ్వరుల ఆవతారముతో సమాజము నందును, సాహిత్యమునందును ప్రవేశించినది. ఈ మతము ఏ విధముగా ఆవిర్భావ వికాసములను పొందెనో కడచిన ప్రకరణములో విపులముగా చర్చించి యుంటిని. దీనిని బట్టి చూడగా నన్నెచోడుడు కవితావ్యవసాయము చేయునాటికి తెలుగు దేశము నందుగాని దాని పరిసర ప్రాంతములందుగాని వీర శైవము (బసవేశ్వరుడు ప్రతిపాదించి ప్రచారము చేసిన) ఒక స్వరూపము నందున్నట్లు కాన్పించదు. అనచో నన్నెచోడుడు శివకవి ఎట్లగును అను ప్రశ్న ఉదయించక మానదు. దానికి సమాధానము చెప్పట అంత కష్టమేమియు కాదు.

వేదములు, పురాణములు త్రిమూర్త్యాత్మక శక్తిని ప్రతిపాదించుచున్నది బ్రహ్మను సృష్టికర్తగాను, విష్ణుమూర్తిని రక్షకుడుగాను, శివుని లయకారుడు గాను ఈ ప్రాచీన సాహిత్యము ప్రతిపాదించుచున్నది. ఇక అష్టాదశ పురాణములు ఈ ముగ్గురు లోకనాథుల కథలను నొక్క వక్కాణించుచున్నవి. సమాజములో ప్రజలలో అనాడు సృష్టికర్తయగు బ్రహ్మకు అనుయాయు

లున్నారో లేదో తెలియదుగాని విష్ణుమూర్తిని కొలిచి నేవించువారు మాహేశ్వరుని ధ్యానించి పూజించువారు ఉన్నట్లు పురాణములు స్పష్టముగా చెప్పుచున్నవి. మహాభాగవతములోని వ్రహ్మాదుడు అంబరీషుడు మొదలైనవారు విష్ణుదేవునిపై ఆభిమానము కలిగినవారు కాగా హిరణ్యకశిపుడు బలి మొదలైనవారు శివభక్తులుగా చిత్రింపబడియున్నారు. అంతదూరమెందుకు? పురాణములోనే స్పష్టముగా రెండు విభాగములు కాన్పించుచున్నవి విష్ణుపురాణము భాగవతము మొదలైనవి విష్ణుమహిమను కొనియాడుచుండగా శివపురాణము, మార్కండేయ పురాణము మొదలైనవి ఈశ్వరుని శక్తిని వేనోళ్ళ చాటి చెప్పుచున్నవి. ప్రాచీన సాహిత్యము ఈ విధముగా ద్విధా విభక్తమైయుండుట ఒక విషయమును స్పష్టముగా వ్యక్తము చేయుచున్నది. అదేమనగా సమాజములో కూడా ఈ రెండు మతములు విభిన్న స్థితియందు వెలసియుండుననుటయే అది. ఆనాటి సంఘమునందు కొందరు విష్ణుమూర్తిని శివుని సమానముగా భావించి వారియందు సమాన భక్తి గౌరవములను కలిగియుండుట కూడ చూడవచ్చును. అది వేరు మాట. నన్నయవంటి రచయితలు అట్టి ఆర్వైత భావము నవలంబించి కావ్యరచన చేయుటవలన వారి కావ్యములందు శైవము కాని, వైష్ణవముకాని ఒక ప్రత్యేక స్థితిని పొందియుండలేదు. అందుచేతనే ఆ కావ్యములను మనము మతప్రధాన కావ్యములుగా కాక సామాజిక అభ్యున్నతికి జగద్గీతమునకు వెలువడిన కావ్యములుగానే సంభావించుము.

నన్నెచోడుని కాలము నాటికి బసవేశ్వరుడు చెప్పిన వీరశైవము లేక పోవచ్చును గాని పైన వివరించిన పరిస్థితులకు అనుగుణమైన శైవ సంప్రదాయములు లోకమునందు వ్యాపించియే యుండెననుట చాలా స్పష్టమైన విషయము. నన్నెచోడకవి ఆగమ శైవమతము చేతనే ప్రభావితమై కావ్య రచనకు పూనుకొని శైవ సంప్రదాయ కావ్యమును తెలుగు వారికి అందించి ధన్యుడైనాడు. ఆగమ శైవము ప్రచారమునందున్న కాలమున వెలువడిన నన్నెచోడుని కావ్యములో వీరశైవ సంప్రదాయ విశేషములను ఆన్వేషించుట ప్రయోజనకారి కాకపోవచ్చును. అయినను యాదృశ్చికముగా అట్టి సంప్రదాయములు మన కిచ్చట దర్శన మిచ్చినను ఆశ్చర్యపడవలసిన వని లేదు ఇక నన్నెచోడుని కావ్యము ఎందుకు శైవకావ్యమైనది,

అను విషయమును స్థూలముగా వివరింతును ఏ కావ్యమునకైనను ఇతివృత్తము శరీరము వంటిది. ఇతివృత్త నిర్మాణమునందు కవి కావ్యస్వరూపమును ఆవిష్కరించును. దాని తరువాతనే కావ్యమునకు ప్రాణప్రదమైన ధ్వనిని దానియందు నిక్షిప్తము చేయును. ఇట్లు చూడగా కావ్య విస్తృతమునము పరిశీలించితిమేని కవి తన ద్వేయముగా నున్న కావ్యస్వరూపమును కొంతవరకు గ్రహించ వచ్చును. సన్నిహితుడు స్వయముగా శైల సంప్రదాయమునందు అభిమానము కలవాడు కావ్య ప్రారంభముననే అద్యుదయ మహాదేవుడు తనకు అభిమతము లిచ్చుగాక యని నమస్కార పూర్వక ప్రార్థనము చేసియున్నాడు. ఆ తర్వాత రెండవ పద్యములో, మూడవ పద్యములో "అంబికాధవుడు పరమేశ్వరుడు" స్తుతింపబడినాడు ఈ పద్యములు చూడగా ఈ కవికి మహేశ్వరుని యందు ఎంత ప్రీతియో స్పష్టమగును. కావ్య ప్రారంభమునందు కవులు ఆశీస్సు, నమస్కృతులతోపాటు వస్తు నిర్దేశము కూడా చేయుట సంప్రదాయము ఆ పద్ధతిని మనస్సునందుంచు కొనియే కాబోలు ఈ కవిరాజు శిఖామణి ప్రారంభమున శివ పద్యములలో మహేశ్వర స్తోత్రములు చేసినాడు. అట్లు తన కావ్యము మహేశ్వర కథా పూరితము అను విషయమును పరోక్షముగా నిర్దేశించినట్లయినది.

తరువాతి పద్యములలో ఇతర దైవతములకు కవి నమస్కారము చేసెను అచ్చటకూడా పరోక్షముగా శివస్తుతియే ఉన్నది. విష్ణుమూర్తి కమలాధిపుడు అతడు ఈశ్వరుని వామామనంచు "మున్నుదయమై నియమ స్థితి కొల్చి" నాడట. అతడు ఈశ్వరుని అనుజ్ఞ చేతనే "అఖిల లోకములను కాచుచున్నాడట" ఇట్లు విష్ణుమూర్తిని గొప్ప చెప్పచునే ఈవ్యధుని ఆధిక్యమును కవి ప్రదర్శించెను.

బ్రహ్మలోకమును సృజించినవాడు వాగ్దేవికి విదుడు. అతనిని కూడా నన్నెచోడుడు సంస్తుతి చేసెను కాని అతనిని గురించి చెప్పిన మాటలు చూడదగియున్నవి. "అమితరతోగూస్తురణ నావాహమై పరమేశు దక్షిణాంగమున జనించి భక్తి చిరకాలము సప్తధి గొల్చి తత్ప్రసాధమున" విశ్వమును సృజించినవాడు బ్రహ్మ అని చెప్పెటచో ఆ సృష్టికర్తకు-ఈశ్వరుడే మూలపురుషుడనుమాట వ్యక్తమైనది. ఇట్లు చూడగా బ్రహ్మను సంస్తుతించుటచో

కూడ శివవరముగనే ధ్యానింపబడినారు. ఇక కుమార స్వామి మహేశ్వరునకు అపర్ణకు కుమారుడే కదా. చివరకు మన్మథుడు కూడా శివుని సంబంధముగానే స్తుతింపబడినాడు. అతడు “హరుదాదిగ సకల చరాచరమయ జీవాశి నెల్ల సతతము గామాతురులుగా వశగతి చేసిన వాడ” ని చెప్పటలో మన్మథునితో పాటు శివుడు కూడా ప్రస్తుతింపబడినాడు. ఇక పార్వతీ దేవి శివునికి ఆత్మేశ్వరియే. “ఈశునాత్మ శుభగస్థితిమై మెయి నర్దనారి చేసిన నగజాత” అమె. పార్వతి కావ్యనాయిక అగుటవలన కవి ఇట్లు చెప్పటలో ఎంతయో బెచిత్త్యమున్నది. సందర్భానుసారముగా విద్యాధి దేవతయగు సరస్వతి కూడ స్తుతింపబడినది అమె “వేదాగామ రూపమున మహాదేవు నపారగుణ మహా సంస్తుతి” చేసినట్టిదట.

తరువాతి మూడు వద్యములలోను ఒక పదనములోను గురువును కవి స్తుతి చేసినాడు. ఇతనికి మహేశ్వరునకు సారూప్యము కలిగింది చెప్పట కవి ద్యేయముగా కాన్పించును. విచిత్రమేమనగా నన్నెచోడుని గురువు పేరు మల్లికార్జునుడే. ఇట్లు వారిద్దరికి నామసారూప్యము చక్కగా కుదిరినది. ఒక జంగమ శబ్దమును తొలగించినచో ఇద్దరును మల్లికార్జునులే. ఎందువలనగా మహేశ్వరునివలె మల్లికార్జునుడు కూడా “సద్వారిష్ట వలదుడు”. ఇతడు మహేశ్వరుని వలెనే తన శ్రీపాదుకలను శ్రీపీఠంబున నిడినవాడు. పావహతి చేసి పుణ్యము నాపాదింప జేసెడివాడు. మహేశ్వరునివలెనే సర్వజ్ఞుడు. ఆయన లింగ స్వరూపుడైనచో ఇతడు జంగమ లింగముడు. అతడు సదాశివుడైనచో సదాకళ్యాణుడు ఇట్లు చూడగా గురుస్తుతి చేసిన వద్యములన్నియు ఇష్టదైవమైన మహేశ్వర స్తుతి పరములుగానే భాసించుచున్నవి. ప్రారంభమైన మొదటి వద్యము మొదలుకొని పదిహేనవ వద్యమువరకు కవి త్రిమూర్తులను ఇతర దైవతములను గురువును సంస్తుతి చేసినాడు అన్నమాచేగాని ఈ వద్యము లన్నింటియందును మహేశ్వరుడే ప్రస్తుతింపబడినాడు. ఇట్లు చేయుటలో కవి కావ్యము శివమైనది. శివమయమైనది అని వ్యంగ్యముగా సూచించినట్లే అయినది. అంతేగాదు త్రిమూర్తులు దేవీత్రయము కుమార విష్ణుేశ్వరులు గురువు పీఠందరును శివ స్వరూప స్వభావములను ధరించినవారే యని కవి ద్వన్యాత్మకముగా సూచించినాడు. తన కావ్యశరీరము శివమయమే అయినట్టిది

అను విషయమును కవి ఈ కావ్య ప్రారంభ వద్యములందు వ్యక్తము చేయుటలో వెనుకాడలేదు.

నన్నెచోడుడు తాను వ్రాయవలసిన కథను గురించి కూడా పరిపూర్ణమైన అవగాహన కలిగినవాడు. కావ్య ప్రారంభముననే తానవలంబించబోవు కథా సంవిధానమును గూర్చి చక్కని సూచన చేసియున్నాడు “పరమభక్తి యుక్తి నావర్ణితహృదయుండనై సకల భువనావ తారకారణుండైన పరమేశ్వరుడు నవతారంబగుటయున్ తదంశావతారంబుగా వ్యావర్ణించి నాచెప్పంబూనిన” దివ్యకథా సూత్రంబెట్టిదనిన.

మ. ప్ర. సతి జన్మంబున్ గణాదీశ్వరు జననము దక్షక్రతు ధ్వంసమున్ ఖార్యతి జన్మంబున్ భవోగ్రవ్రత చరితము దేవద్విషత్ క్షోభమున్ శ్రీసుత సంహారము భూభృత్ సుత తవమును మా సుందరోద్వాహమున్ దద్రతి భోగంబున్ గుమారోదయము సతడిసిన్ దారకున్ బోరగెల్చున్ (కు. సం. 68)

ఈ గద్యవద్యములలో కవి ఎమి ఉద్దేశించినో పరిశీలింతుము. కవితాను పరమభక్తియుక్తి నావర్ణిత హృదయుండనై యున్నానని చెప్పెను. ఈ భక్తి పూరిత హృదయము శివుని గూర్చినట్టిదే అని మనము స్పష్టముగా చెప్పవచ్చును. ఇక తాను చెప్ప బూనిన దివ్య కథా సూత్రమును గురించి కూడా సూచించినాడు. అతనికి ఇష్టదైవము పరమేశ్వరుడు. అతడు సకల భువనావతార కారణుండు అందుచేత అతని అంశావతారముగా వ్యావర్ణించి కథను చెప్పుటయే ఇతని ద్యేయము. ఉపక్రమణిక వంటి ఈ వచనమునందును కవి తన శ్రావణిరతని చక్కగా ప్రకటించు కొనెను. తాను పరమ భక్తియుక్తుడనని చెప్పుట ఒకటి పరమేశ్వరుడు సకల భువనావతార కారణుండని అతని ఆధిక్యమును ప్రదర్శించుట రెండు. తాను వ్రాయునది ఈశ్వర కథాభరితమగుటచేత అది దివ్య కథా సూత్ర సమన్వితమని అనుట మూడవది.

ఇక వద్యములో కవి తాను వ్రాయబోవు కథా విశేషములను ఒక క్రమములో చెప్పెను. దీనిలో మొదటిది సతీదేవి జన్మము. దీనియందు దక్ష

ప్రజాపతికి ఆదిశక్తియగు సతీదేవి జన్మించిన వృత్తాంతమును చెప్పినాడు ఈమె ఈశ్వరుని భార్య. ఆతనికి అర్ధనారీశ్వరు అయినది అందుచేత ఈ కథ ప్రత్యక్షముగా ఈశ్వరుని గొప్పతనమును చాటించునట్టిదే అనుటలో సందేహము లేదు. ఇక రెండవ వృత్తాంతము గణాదీశ్వరుడైన విష్ణుశ్వరుని జన్మకథ. ఈ కథ కుమారసంభవమున అపూర్వమైన కథ ఉమామహేశ్వరుల అతిలోక ప్రణయము వారి విచిత్ర సంబోగము మొదలైన వానిని కవి చాల చక్కగా వర్ణించి అల్లినాడు. ఈ కథలో నిజమునకు గణేశ్వరుని ఆధిక్యము కన్న శివాధిత్వమే ప్రవర్ధితమైనది చూడవది దక్షక్రతు ధ్వంసము. వేదోక్తమై ముప్పది మూడు కోట్ల దేవతలు వీక్షించగా జరిగినట్టి యజ్ఞము భంగమగుట దీనిలోని కథ. కాని ఈ కథయందును శైవ మహిమాభివర్ణనయే ప్రధాన విశేషము. కారణమేమనగా శివుని ఆదేశము చేత దక్ష ప్రజాపతి యజ్ఞము ధ్వంసము చేయబడినది ఈశ్వరనింద చేయుటవలన ఆతనికే దుర్గతి పట్టినది. మహేశ్వరుని గురించి అవమానకరముగా మాట్లాడిన వారందరును ఇట్టి గతినే పొందుదురను విశేషమును ధ్వన్యాత్మకముగా కవి దీనియందు గీషిప్తము చేసినాడు నాల్గవకథ పార్వతీ దేవి జన్మము. హిమవంతుడు మేనక ఈశ్వరుని భక్తులుగా డీనిలో చిత్రంప బడుట చేత యిది కూడ శివ ఔన్యత్యమునే చాటి చెప్పుచున్నది. ఆనాడు యోగాగ్నిలో దహించి పోయిన సతీదేవియే తిరిగి పార్వతిగా ఉద్భవించినది. అంతేకాదు పార్వతి ఈ కథలో రాజకుమారిగా కావ్యనాయికగా కాక శివ భక్తురాలిగా చిత్రీకరింప బడినది ఇది శివ మహిమనే అభివ్యక్తము చేయును తరువాతి కథ ఈశ్వరుని తపస్సు. ఇది ఐదవది సర్వలోక ఉద్యవస్థితి కారుడైన మహేశ్వరుడు తపశ్చర్యకు ఎందుకు పూనుకొనెనో ఈ కథ వర్ణించి చెప్పట వలన మహేశ్వరాధిక్యము చక్కగా వంక్తము చెయుచున్నది మన్మథుని వివాహము తర్వాతి వృత్తాంతము ఇది ఏడవది. దర్పములు వలికిన మన్మథుడు శ్రీ భూత చిత్తుడైనాడు. మహేశ్వరుని మన్యస్పచలనమునకు కారణమయ్యెను. అట్లు చెయుట ఈశ్వరుని సమ్మతము కాదు. అందుచేత మన్మథుని వలన అపరాధమే జరిగినట్లు దాని పరిణామమే మన్మథదహనము అపరాధమునకు పూనుకొన్న వాడెట్టివాడైనను ఈశ్వరుని కొప్పాగ్నికి గురికావలసినదే అను యధార్థమును ఈ కథ నొక్కివక్కాణింను చున్నది. ఎనిమిదవ కథ పార్వతీదేవి తపశ్చర్య. ఎన్ని

విభిన్నమైన పౌండ్రులను చక్కచూపుచును అను విషయమును ఈ కథ ప్రతిపాదించును. ఉమామహేశ్వరుల సంభాషణ సందర్భమున మహేశ్వరుని వ్యక్తిత్వమెట్టిదో, మహిమమెట్టిదో కవి చాల చక్కగా వ్యక్తము చేసినాడు. ఉమామహేశ్వరుల వివాహము, శృంగార పూరితమైన వారి దాంపత్య జీవితము, తొమ్మిదవ కథ. ఈశ్వరుడు లోకనాడుడు, పార్వతి శక్తి స్వరూపిణియగు మహామాయ. పీఠిద్దరి సమాగమము లోకకళ్యాణ కారకమై శుభస్కరమగును అను విషయము దీనిలో ప్రస్తావింప బడినది. పదవ వృత్తాంతము కుమారుని జననము. ఇదియు లోక కల్యాణము కొరకే జరిగినట్టిది. అతడు కారణ జన్ముడు. ఈశ్వరాంశ సంభూతుడు అనన్య శక్తి సంభరితుడు అను విషయము లీకథలో ప్రతిపాదితములైనవి కుమారస్వామి తారకాసురుని యుద్ధములో సంహరించుట చివరి కథ లోక కంటకుడు, దుష్ట స్వభావుడు, రాక్షసుడైన తారకాసురుడు ఈశ్వరుని ఆగ్రహమునకు గురియై కుమారస్వామి చేత హతుడైనాడు. దుర్మార్గముగా ప్రవర్తించు వాడెవడైనను ఇట్టి అదోగతికే పాల్పడును అను విషయమును ఈ కథ ప్రతిపాదించి శైవ మహిమనే వక్కాణించు చున్నది.

స్థూలముగా నన్నెచోడుడు తన కథా కావ్యమున ఈ కథ లుండునని నూచించెను. వానిని క్రమముగా వర్ణించెను. కథా నూచన చేయుట యందు అతడు శైవ మహిమను ఎట్లు దృష్టి యందుంచు కొనెనో ఈ కథలను చెప్పు సప్పుడు కూడ జాగ్రత్తగా శైవాధిక్యమును ప్రదర్శించెను. ఇక కథలను పరిశీలించము.

సతీదేవి జన్మము. గణేశ్వరుని జన్మము

నన్నెచోడుడు వ్రాసిన కథలలో మొదటిది సతీదేవి జన్మము ఈ కథను చెప్పునప్పుడు లోకమాతయు ఈశ్వరుని యందు ఆర్థాంశమును గ్రహించెను. పార్వతీదేవి మహాత్త్యమును కవి నివేదించెను. ప్రజాపతులలో ముఖ్యుడైన దక్షుడు లోకమును సృజింపవలచి లోకమాతను గురించి తపస్సు చేసెను. ఆమె "ప్రకృతి స్వరూపము" అయినట్టిది. "మహామాయ" "త్రైలోక్య మాత" "ఆధారశక్తి" యీ విశేషణములు ఆమె లోకాధార శక్తిని

ప్రదర్శించును ఆ మహామాయ తనకు కుమార్తెగాను మహేశ్వరునకు పత్నిగాను ఉండవలయునని కోరెను. అట్లగుట వలన సతీదేవి మహేశ్వరుడు "లోక జననములకు బీజశక్తులై" ఉండురు. విశేషములు చూడగా ఈశ్వరుడు అతని పత్ని లోకకారకులనియు లోకాధారములనియు తెలియవచ్చును.

దక్ష ప్రజాపతియే మహేశ్వరుని గురించియు, తపస్సుచేసి అతనిని ప్రత్యక్షము చేసికొనెను. అతనిని ప్రార్థించిన పద్య మిట్లున్నది.

లో॥ దేవాదీశః సమస్తముంబడయ నుద్దేశించి మున్ భక్తి నీ
దేవీన్ సర్వపదార్థమూర్తి నిఖిల శ్రీరత్నమున్ భక్తినే
నావాహించితి మీరు సన్నిధున చర్యాసక్తి మైకొన్ననా
కీ విశ్వోదయ కార్యసిద్ధియగు వాణింద్రాపి రేంద్రాప్రితాః
(కు. సం 1.72)

ఈ పద్యములో లోకసృష్టికి పార్వతీ పరమేశ్వరులు కారణమైనట్లుగా చెప్పుచూ "మీరు సన్నిధున చర్యాసక్తి మైకొన్ననాకీ విశ్వోదయ కార్యసిద్ధియగు" అని చెప్పుట వలన సమస్త సృష్టికి మూలము యను విషయము స్పష్టమైనది.

గణాననుని జన్మమును గూర్చి కవి అపూర్వమైన కథను వ్రాసి యున్నాడు. జగత్కాల యగు సతీదేవి భార్యగా గ్రహించిన తరువాత శివుడు ఆమెయం దనురక్తుడై వనమున నంచరించు చుండగా ఆ వనములోని కరి కరిణీ బృందము విహరించుట చూచి "కేతుకరలై కాలీన బావాడిలాష దృగ్త్యుజ్జ్వల దీధితుల్ బజపె నీశాన నాబ్జుబువై" ఈశ్వరి భావమెరింగి "సతికరణియగు ద్రిజగత్పతి కరియై" యుండెను. "ఆదిమూర్తులు శివశక్తు లచలమతులు హరుడు సతియును సురతార్దులై విహీన తరములగు మృగ రూపముల్ దాల్చిరి" వారి కేళీ విలాసము వలన "పురుషాకారము బటుమద కరివదనము గుఱ్ఱ పాదకరములు లంబోదరము హరి నీలవర్ణము గర మొప్పగ దాల్చి విఘ్నకరు డుదయించెను" ఈ కథ మహేశ్వరుడు, ఈశ్వరి లోకము నందలి చరాచరముల సృష్టికి మూల భూతమైన వారు అను విషయమును బోధించు చున్నది. కేవలము మనుష్య స్వరూప స్వభావము

లందే గాక ఈశ్వరుడు ఈశ్వరి అంతు స్వరూప స్వభావములలోను సంపరించుటకును, సృష్టికర్త లగుటకును సమర్థులు. అను విషయమును యిచట ప్రతిపాదితమైనది. వారికి కలిగిన గణాదీశ్వరుడు “దాక్షాయణికిని సకల భువన భవనా దీశ్వరుడైన పరమేశ్వరునకును” కలిగినట్టివాడు అని చెప్పుటలో కవి ఈశ్వర పారమ్యమును చాల చక్కగా వ్యక్తము చేసెను.

ద ష ధ ర ధ్యం స ము :-

ధక్ష ప్రజాపతికి యజ్ఞము చేయు సంకల్పము కలిగెను. భువనములు పుట్టించు కన్యపుడు దానిని కాపాడు చంద్రుడు లోకము నంతముచేయు యముడు తనకు అర్చనలిచ్చు చుండగా మహేశ్వరుడు తన్ను తాను గొప్పగా భావించుకొని తన యింటికి వెడలి నప్పుడు నన్నవమానము చేసెను., ఇట్టి యవమానమునకు ప్రతీకారము చేయవలయును. ఆ మహేశ్వరుని, ఆగమ బాహ్యుని చేయవలయును అని భావించుకొని మహాధర్మము ప్రారంభము చేయుటకు పూనుకొనెను.

ఈ యజ్ఞమునకు విష్ణువు, బ్రహ్మ, ఇంద్రుడు, సూర్యుడు, వసు బ్రుదాదులు మునీంద్రులు, నీర్ధచారములు, కిన్నర గంధర్వులు, విద్వాధరుడు, అప్సరలు మున్నగువారు విచ్చేసిరి దక్షుడు యజ్ఞోపకరణ ద్రవ్యాద్యనేక ద్రవ్య పరిపూర్ణంబై నానా విధాలంకారాలంకృతంబై ఆతిరమణీయంబైన యజ్ఞశాల ప్రవేశించి యజమానస్థానం బలంకరించెను ఋత్విక్కులు అగ్ని నాహ్వనించి యధాక్రమంబున హోమంబు ప్రారంభించిరి. తన వైభవమును త్రినేత్రునకు చూపించి తన కుమార్తెయగు సతీదేవిని కొనిరావలసినదిగా దక్షుడు శ్రీల నాజ్ఞాపించెను. ఆమె మహేశ్వరుని అనుజ్ఞతో శివగణికా సహస్రము వెంటరాగా దిక్షాధర్మమునకు విచ్చేసెను.

శివ కవియైన సన్నెచోడుడు ఈ సందర్భమున ఈశ్వరుని ఆధిక్యమును ప్రదర్శించుటకు ఒక చక్కని సన్నివేశమును కల్పించెను. ఈ సన్నివేశములో అవమానితుడైన దక్షుడు శివుని నిందించును. ఈశ్వరునకు ఆర్థాంగియైన సతీదేవి ఈశ్వరుని ఆధిక్యమును నొక్కి వక్కాణించును:

ఈ కథలో దక్షునిది ప్రతినాయకుని పాత్ర. శివుని మహిమను కవి పార్వతీ దేవి వలన వ్యక్తము చేయించినాడు. సభా ముఖముగా జరిగిన ఈ తండ్రి బిడ్డల సంభాషణము ఆంధ్ర సాహిత్యము నందును, శైవ సాహిత్యము నందును తలమానికమైనది. కవి తాను పూనుకొన్నప్పుడు ఒక పాత్ర యొక్క ఔన్నత్యమును ఎట్లు వ్యక్తము చేయునో ఈ ఘట్టము స్పష్టముగా విశదము చేయుచున్నది.

“నేతన యింటికి జన్న నవమాన్యుజేసె నా యల్లుడు నేనునై తన్ను జేయుదు నాగమభాష్యు” అని భావించి దక్షుడు యజ్ఞము చేయ ప్రారంభించగా ముక్కోటి దేవతలతోపాటు సతీదేవి కూడ యజ్ఞమునకు వచ్చెను.

గీ॥ హరిపితామహా దివిజేశ్వరి దిగధి.

పతుల శురముని ద్విజులవరా బనిచి వరదు

నభవు పరమేశు రావింప వైతి నీవు

దలచి పిలచిన భక్త వత్సలుడు రాడె”?

అని తండ్రితో తన పతి మీద బక్తిని వ్యక్తము చేయుచు తన తండ్రి చేసిన అపరాధమును సతీదేవి ఎత్తి చూపెను. కాని క్రోధమున నున్న దక్షుడు పరమేశుని మాట వినుట తోడనే ఉగ్రుడయ్యెను. బ్రహ్మ, విష్ణువు, ఇంద్రుడు, దిక్పాలురు, సూర్యచంద్రులు, ముసీంద్రులు, ఇందరుండగా “వీరి లోనికి విరుద్ధాచార కంకాల కోపాలోగ్రాహి జటాజినాస్తి దరుడా బస్మాంగి” రానర్హుడే; అని ఆక్షేపించెను. దీనితో శివనింద ప్రారంభమైనది. త్రిలోక నాథుడగు ఈశ్వరుని నిందను విని సతీదేవి దిగ్రాంతి చెందెను ఇచటికి వచ్చిన వారికి కపాలములు, అస్తులు, శరీరములందు లేవా? వాటిని వదిలి వీరిచ్చటికి వచ్చిరా? కపాలధారియగు ఈశ్వరుడు వచ్చుటకు ఆక్షేపణ ఏమిటి? పరమేశ్వరుని రావింపని నీ యజ్ఞ ఫలము ఎట్లు లభించును? ఈశ్వరునకు ధరణి రథము, సూర్య చంద్రులు చక్రములు, వేదములు అశ్వములు, చతుస్పరములు పగ్గములు, ప్రణవము చేగోల, బ్రహ్మ సారధి, మేరువు విల్లు, ఆదిశేషుడు అస్త్రము, విష్ణుమూర్తి కోల, అగ్ని అస్త్రము, పవనుడే వేగము. దిక్పాలురు ఇరు ప్రక్కల నుండగా ఈశ్వరుడు పురములను కాల్యగా ఈ దేవతలందరు ఆయన ప్రక్కన నిలబడలేదా? ఆ ఈశుడు వీరిని కాపాడిన వారుకాదా? ఇట్లుండగా జ్ఞానములేక పనికిమాలిన వీరిని తెచ్చితివి. వీరందరు ఈశునికి దాసులుకారా? పరమేశ్వరుడు

సమస్త సురాధీశ్వరులకు అధీశ్వరుండు అని సతీదేవి వలుకగా తిరిగి దక్షుడు యిట్లా షేపించెను. "నీవు ఈశ్వరుని గొప్పతనమును వర్ణించి వీరి నవమానించి నావు. నీవు నా కుమార్తెవు గాబట్టి వీరు నిన్ను సహించిరి." ఈ యాశేషణను దాక్షాయణి సహించలేదు ఆమె మనస్సులో క్రోధము కలుగగా ఇట్లు పలికెను. "ఇట్లు మూర్తికి చక్రము నిప్పించినవాడు హరుడు బ్రహ్మకు శాశ్వతత్వము కలిగించినవాడు హరుడు దేవతలకు అమరత్వము కలిగించిన వాడు హరుడు. వీరందరికంటె నీవు ఘనుడవా? ఇంతటి మహిమాన్వితుడైన పరమేశ్వరుని కాదనుటకు నీకు నోరెట్లు వచ్చెను? ఆ విష్ణుమూర్తి లింగమూర్తి కడనే కదా జ్ఞానమునకై వెదకుచుండును నీవు హరుని చెడనాడి వీరిని కొని యాడెదవేమి? పూర్వము గరళమును మ్రింగిన వాడెవడు? గజా సురాదులను సంహరించి విశ్వమునకు శుభస్థితి నిలిపిన వాడెవడు? ఈ హరియే. పితా మహాండే. దివిజాధిపుడే. శురలే-ముసీంద్రులే. ఈ విషయము నీకు తెలియదా? హరుడు నిర్మించిన వేదమార్గములలో యాగము చేయుటకు నీ కధికార మెక్కడిది? ఈ క్రతువు యధావిధిగా సమాప్తమైనప్పుడు దాని ఫలము నిచ్చుటకు శివుడుకాక మరెవరు సమర్థుడు?" ఇట్లు పలికిన సతీదేవి మాటలు విని హరుని దక్షుడు అవమాన పూర్వకముగా యిట్లు పలికెను. "పూర్వమెప్పుడైనను చర్మములు, ఎముకలు, భస్మము తాల్చిన తాపసుడు యాగములో ప్రవేశించిరా? జ్ఞానములేక సురేశ్వరాదులను ఆశేపించ వచ్చునా? నీకు నీ భర్తయైన ఈశ్వరునిపై భక్తి యుండవచ్చును గాని యితరులకేల యుండును? 'ఈ మాటలు విన్న దాక్షాయణి రోషముతో పొంగిపోయెను.' నీవు సోమరసమును త్రాగి యుండుటచేత గర్భించినావు కాబోలు! ఈ హోమ దూమము కమ్మియుండుటచేత భ్రమించినావు కాబోలు! వృద్ధుడవై పోవుట చేత మైమరచితివేమో! లేక బ్రహ్మాదులు స్తుతిచేయు శివుని గురించి యిట్లు పల్కుదువా? అమృతము కొరకు సముద్రమును మధించినవాడు మందర పర్వతమును కవ్వముగాను అనంతుని త్రాడుగాను నియమించినవాడు శివుడు. అతడే కొండను తాల్చుటకు హరిని ఆజ్ఞాపించెను. మీద నిలుచుటకు బ్రహ్మను నియమించెను. సముద్రమును త్రచ్చుటకు దేవాసురలను ఏర్పాటు చేసెను. ఇట్లతడే రాజగుట నీకు తెలియదా? శివుడు విశ్వరూపుడైన అష్టమూర్తి.

ఉరులింగ రూపుడైన విశ్వాత్ముడు. శరణార్థులకు వరములిచ్చు వరదుడు. విష్ణువు ఆనేకావతారములు ధరించుటకు ఆజ్ఞాపించినవాడు. ఆటువంటి అక్షయని నీవు కాదనుట తగునా?" సతీదేవి చెప్పిన ఈ మాటలు విన్న తరువాత కూడా దక్షుడు శివుని నిందించుచునే యుండెను. అప్పుడు బ్రహ్మ విష్ణువు యిట్లు వలికిరి. "మేము ఆ దక్షిణామూర్తి వామాంగములందు పుట్టిన వారము. బ్రహ్మ సృష్టి చేయుచుండగా విష్ణువు లోక పాలన చేయుచుండెను. ఈ యధికారములు మాకు శివుని వలననే లభించినవి." ఈ మాటలు కూడా దక్షుని ప్రసన్నుని చేయలేక పోయెను వారందరిని ఆక్షేపించుచు దక్షుడు శివదూషణ చేయుచునే యుండెను. ఇది చూచిన సతీదేవి సహించలేకపోయెను. ఆమె కోపముతో ప్రజ్వలించు చుండెను. తన పతిని చెట్లలు బలికిన జనకుం గని "కోపవహ్ని సతిదేహము భోరనమండె" అనగా కోపాగ్నిలో ఆమె దహించి పోయెను. సూర్యుని చూడగా కాలిపోయిన సూర్యకాంత పుత్రికవలె నుండెను. లక్కబొమ్మ అగ్నిలో కాలిపోయినట్లు కాలిపోయెను. మూడు రోకములు ప్రతిధ్వనించు నట్లుగా అచట చేసినవారు అహంకారములు చేసిరి.

ఈవార నారదుని వలన విని శివుడు కోపోద్ధీపితుడై వీరభద్ర రుద్ర గణాధి నాదులను ఆదేశించగా వారు వచ్చి దక్షుని ముఖమును ధ్వంసము కావించి దిక్పాలాది దేవతలను భయపెట్టి యజ్ఞ ఫలము దక్షునకు లభింపకుండ నట్లుగా చేయుట దీనిలోని తరువాతి వృత్తాంతము. ప్రధానముగా ఈ కథలోని విశేషము శివభక్తులలో అగ్రగణ్యయైన సతీదేవి వలన శైవమహాత్మ్యమును వ్యక్తము చేయుచుట మొదటిది. ఆమె వలికిన ఒక్కొక్క మాటలో యధార్థమైన శివుని గొప్పతనము సహేతుకముగా వర్ణితమైనది. ప్రజావతులలో మేటియైనను అజ్ఞానముచేత ప్రవర్తించి ఈశ్వరనింద చేసిన దక్షుని శిక్షింప జేయుట రెండవ ప్రధానాంశము. దక్షుడు ఈ కథలో ప్రతినాయకుడుగా ప్రవర్తించినాడని మొదటనే చెప్పితిని. శివ దూషణము చేసిన ఈ ప్రతినాయకునికి రెండు విధముల శృంగభంగమైనది. ఒకటి, రుద్ర గణముచేత యజ్ఞము భంగముకాగా కలిగిన అవమాన మొకటి. ఎన్నియో ప్రయత్నములు చేసి యజ్ఞమునకు ప్రారంభించగా దానివలన కలుగ వలసిన ఫలితము లభించక పోవుట రెండవది. ఇక శివుడు బ్రహ్మ విష్ణువుల కన్నను

ముక్కోటి దేవతల కన్నను అధికుడు అని ఆగమ శైవ సిద్ధాంతరీత్యా ప్రతి పాదనము చేయుట, నిరూపించుట మూడవది. ఈ విధముగా కవి శివాధిక్యమును ఈ కథ ద్వారా నిరూపించుట యందు కృతార్థుడైనాడు.

పార్వతీదేవి జననము

సతీదేవి కోపాగ్నితో దహించెను. పరమేశ్వరుని వరప్రసాదము వలన హిమవంతుని భార్యయగు మేనక గర్భము దాలెను. వీరిరువురు పరమేశ్వరుని నియమ నిష్ఠలతో నారాధించుచుండిరి ఇట్లుండ మేనకకు నెలలునిండెను. దిశలన్నియు కాంతితో నిండగా మేనకకు శుభముహూర్తమున శైలరాజకన్య ఉదయించెను. పార్వతి శరచ్చంద్ర రేఖవోలె పెరుగుచుండెను.

క్రమముగా కాలము గడచిన “పిదప ||పరమేశు మనముద్దపరిముట్టి సాధింప నెత్తిన గతి దలయెత్తదొడగె” నట. శివుని భార్య బడియందు ఎట్లు కూర్చుండునో ఈ బాలిక అట్లు కూర్చునుట మొదలిడెను. ఆమె భూమి మీద నిలబడినప్పుడు శివుడు ఆమెను భార్యగా గ్రహించునని తెలిపినట్లుండెను. ఆమె నడకలు హంసవలె నుండెను ఆమె పలుకులు చిలుక పలుకులవలె నుండెను. పార్వతీ దేవి బాల్య వర్ణనలో పార్వతి శివభక్తురాలుగా రూపొందుట కవి వర్ణించెను. నెమ్మదిగా బాలిక కూర్చునుట ప్రారంభించెను. హిమవంతునింట ఐశ్వర్యము పెరుగునట్లుగానే బాలిక కూడ పెరుగ జొచ్చెను. ఐశ్వర్యము ఈశ్వర దత్తము. బాలిక బాల్య చేష్టలచే తల్లిదండ్రులకు ముద మొనగూర్చుచుండెను.

పార్వతి మొదటి సారిగా మాట్లాడినప్పుడు “ఓంనమశ్శివాయ సదాస్మద్భ్య రదాయ నమశ్శంకర” శరణు మహాదేవా! నీవశరణనజొచ్చెన్” అని ఉచ్చరించినదట. దీనిని బట్టి ఆమెకు గల శివభక్తి వెల్లడియగుచున్నది. శివ పారమ్యమే పార్వతి బాల్యక్రీడలయందు జ్యోతక మగునట్లు కవి వర్ణించినాడు. “ఓం నమశ్శివాయ” అనుదానిని ప్రణవ పంచాక్షరీ మంత్రమంధరు. ఈ మంత్రాక్షరము తోడనే విద్యాభ్యాస మొనర్చు నాచారము నన్నిచోడుని నాడనే గలదని దీనివలన తెలియుచున్నది.

కోడి బాలికలు బొమ్మరిండ్లు కట్టి అందులోపల చిల్క బొమ్మలను, ఏనుగు కొమ్ముతో చేయబడిన దంతపు బొమ్మలను, గాజు బొమ్మలను మున్నగు వానిని పెట్టి గుజ్జన గూళ్ళు ఆడగా, పార్వతీ దేవి శివార్చన చేయుచుండెడిది. ఇక పార్వతీ దేవి విద్యాభ్యాసము వర్ణింప బడినది. లోకమాన్యంబులగు విద్యాలెల్లను ఆమె నేర్చుకున్నది. ఆమె శివునకు పరిచర్య చేయుచు నాట్యము, సంగీతము, చిత్రవిద్య, పత్రచ్చేదము, కుసుమబంధము మున్నగునవి నేర్చుకొన్నది. "హరుడు గురుడుగాగ" అనుట వలన్ననామె శివుని వలన శిక్షణ పొందినది. అని యూహింపవచ్చును. శివుని అనుగ్రహమును ఆయాచితముగానే సంపాదించినదన్నమాట. ఈశ్వరుని యెదుట మిక్కిలి భక్తురాలైనాట్య శాస్త్రమునకు సంబంధించిన యంశములన్నియు నేర్చెను. శ్రోత రూపములైన రచనలను పాటలుగా పాడునప్పుడు ఏయేగీతములభేదములో భాగుగా నెఱింగి తెలిసికొని పాడును. శివుని రూపమును పెక్కుమారులు చిత్రించి చిత్రపులు వ్రాయువిద్య నేర్చెను. చంద్రశేఖరుని నానావిధములగు పూజలు నలుపునప్పుడు చిత్ర విచిత్రముగు రూపములను కత్తిరించు విద్యనూ, పూలను మాలగా దండలుగా గుచ్చములుగా కట్టు విద్యను ఆమె నేర్చినది. ఇంకను అన్ని లోకములయందు గౌరవింపదగిన విద్యల నెన్నింటినో ఆమె నేర్చెను.

ఇట్లు ఆమె యావనవతి యయ్యెను. కవి ఆమె అంగవర్ణన గావించుచు బొడ్డును గూర్చి చెప్పుమా

క॥ "కనుగొన నీశ్వరు దృగుచు
లను విపుల వహిత్రములన పాంగ జలాబ్ధిన్
జన దిగిచి, ముంచుసుడి యిది
యనదగి యావర్తనాభి యద్రిజకొప్పున్"

(కు.సం-తృ.ఆ 50)

ఇచట శివుని దృగుచులను వహిత్రముతోను, పార్వతి యపాంగ జలముచు వార్తితోడను, ఆమె నాభిని నముద్రముతోని సుడిగుండముతోడను పోల్చినాడు. అంగాంగ వర్తనా విషయమునకూడ కవి శివుని ప్రసక్తి తెచ్చుటలో పార్వతీదేవి

అర్ధ నారీశ్వరి యను నంశమును గుర్తింపజేసి నట్లును, శివుని గొప్పతనమును నూచించినట్లును తోచుచున్నది ఈ ఘట్టములో కవి పార్వతీదేవి ప్రతి అంగమును వర్ణించినాడు. పార్వతీదేవి చేతులను వర్ణించునప్పుడు.

క॥ “శివునంగయష్టి నిజీయగ
 నవిరశముగ బట్టి ప్రాక ననికడునెమ్మిన్
 నివుడు నవ కల్పలతికల
 పవిదిని మృదు బాహులతలు పార్వతి కొప్పున్”
 (తృ ఆ రీరీ)

తీగలవంటి చేతులు గలది పార్వతి అని దీని భావము. అరచేతులు గొడుగులతో పోల్చి బడినవి. నుదటి పై భాగమును, శిరోజములను అన్నిటిని కవి వర్ణించినాడు.

ఇట్లు వర్ణించిన పిదప శివునికి ఆమె యందు అనురాగము కలుగునట్లు డెయుటకు మన్నుడుని ప్రేరేపింప వలసినదిగా నారదా దేశము జరుగును అంత హిమవంతుడు పార్వతిని ఈశ్వరుని యుపచారమునకు నియమించును శివుడు హిమవంతుని తపస్సు ప్రారంభించెను.

శివుడు వర్వత ప్రాంతమునకు వచ్చుట హిమవంతుడెరింగిన వాడై భార్య, పుత్రిక, బంధువులు మంత్ర పురోహిత సమేతముగా వచ్చి ఈశ్వరుని పాదములపై బడి అన్ని అవయవములు భూమికి తాకునట్లుగా మ్రొక్కి స్తుతించెను. ఇట్లు శివుని పూజించుచు సంతోష పడుచుండెను. కొంతకాలమునకు శివుని దయకు హిమవంతుడు సాత్రుడు కాగా శివుడు హిమవంతునకు కోరిన వరముల నొసంగి నిజపురంబునకు జన వలెనని ఆజ్ఞాపించెను. కాని హిమవంతుడు, దేవతలు, ముని శ్రేష్ఠులు, మున్నగు వారు ఏకాలమందును నిన్ను విన్నవారే గాని కనియెడుగరు. నీ స్వరూపము చూచిన నేను నిన్ను విడిచి పోవ నిచ్చగింతునా: ఇచ్చగింప నని భావము. అనగా ఇచట శివుని స్వభావము కాక స్వరూపము, సాంగత్యము కూడా అంతగొప్పవని కవి భావమై యుడును శివుని సేవా భాగ్య మంత గొప్పదని యిచట భావము. శివుని సేవించుటలోగల ఆనంద మెంత గొప్పదో యిచట హిమవంతుని పలుకుల ద్వారా వ్యక్తము చేసినాడు.

క॥ “వివి కానియెన్నడును నిను
గనియెఱుగరు, హరి సరోజ గర్భామరస
న్మును, లిట్టి నీ స్వరూపము
గని యియ్యెడ బాసి పోవగానోపుదునే?”

(తృ. ఆ)

అని కరంబులు మొగిచి దీనానునుండెయున్న, వాని భక్తియుక్తి కింగరుణించి “సకల లోకాభీష్ట ఫలవృద్ధికే వారాత్మకుండ నగుటుం గేదారేశ్వరుండన నీ పురంబున వసియించెద” నోడకుండమనిన దానికిం బ్రసాదంబని.

శివుడు హిమవంతుని భక్తికి మెచ్చి కేదారేశ్వర పురంబునకే వత్తునని చెప్పినాడు. పరమేశ్వరుని భక్తికి హిమవంతుని వంటి నిజభక్తులు పాత్రులు కాగలరని ఇచట కవి సూచించినాడు. భక్తులయెడ శివునికి గల అపార ప్రేమ సులభ మార్గముననే ఎక్కువ శ్రమ లేకయే భక్తి భావముతో కొలిచిన పరమేశ్వరుడు కరుణించగలడని ధ్వని ఇచట గలదు.

హిమవంతుడు తన నిజపురంబున కేగుచూ పార్వతిని అచట శివుని వరిచర్యచేయుట కొదిలిపోవ నిశ్చితుండై పరమేశ్వరునితో యిట్లనియె” ఈ బాల తన్ను తాను తెలిసికొన్నప్పటి నుండియు వేరెవ్వరి యాశ్రయమును లేక ప్రతిదినమును నిన్నే సేవించుచున్నది. మాసుకృతమువలన చూచుటకు సంతోషముతో నేతించినది. నిన్ను చూచినది మొదలు భక్తి భావముతో నిచ్చటనే యుండి పోవలెనని వదిలివచ్చుట కశక్తురాలైయున్నది. అందుచే యిచట సేవలు చేయుటకు ఈ పార్వతి దేవి ఇచటనే యుండునని దానికి నీవంగీకరించ వలయునని హిమవంతుడు వల్లెను”. అంత పరమేశ్వరుడు నిండు మనస్సుతో హిమవంతుని మాటల కంగీకార భావమో అనునట్లుగా మౌనము వహించెను. ఇచట పార్వతికి శివుని మీద గల అపారమగు భక్తి భావము విశేషము. చిన్ననాడు శైశవ క్రీడలు మొదలు కొని యౌవనవతి యగు పరకును మనస్సునందు ఆరాధించుచున్న దైవము నేడు కంట వడగానే వదిలి వచ్చుట కామె అంగీకరించలేదు. ఇచట భక్తునకు, భగవంతునకు గల సంబంధము ముఖ్యము. భక్తులకు శివునిలోడి లోకము అను వీరశైవ సిద్ధాంత

చ్చాయలు కొంత పొడకట్టుచున్నవి. రెండవది శివునకు కాబోవు భార్య పార్వతి అందుచే దైవ సమానుడగు పతికి సేవలు చేయుచు గడవవలెనని ఆమె నిశ్చయించుకొన్నది.

హిమవంతుడు పరమేశ్వరుని మౌనము అంగీకార సూచకముగా నెఱింగి మహావ్రసాదంబని భావించి పార్వతీ దేవిని అంతఃపుర పరిజనలముతో కూడా అచటకు పంపించెను. హిమవంతుడు శివుని ప్రత్యక్షముగా కొలుచు చుండుమని కూతునకు చెప్పి తన నిజపురమున కరిగెను. అంత పార్వతీ దేవియు “నీశ్వరాధనాసక్తియైకై” భక్తితో శివుని గొల్చుచున్నది. నెమలి పించపు చీపురుతో వాకిలియూడ్చును. కస్తూరికా పంకముతో ఇల్లు అల్లుకును. కుంకుమ పువ్వు, మంజిడి, గరుడ పచ్చలు, ఇంద్రనీల మణులు, ముత్యములు ముగ్గులు పెట్టుట కువయోగించును. నగాధిపతి పుత్రికయగుట చేతను, పరమేశ్వరుని యిల్లాలు కాబోవునది యగుట చేతను, ఆయా వర్ణములకు బదులు ఆయా వర్ణములుగల మనర్వ్య పదార్థముల చేతనే కవి పార్వతిచే మ్రుగ్గులు పెట్టించినాడు. పూలతో తీగలతో పలురకములైన దండలు గ్రుచ్చును. సువాసనలతో కూడిన పువ్వుల మందిరము నిర్మించినది. శివుని సేవలోనే ఆమె దినమంతయు గడుపుచున్నది.

శివుని మీద భక్తి కలిగిన స్త్రీ పురుషులు స్వాభావికముగా శివున ర్తింతురని శైవుల విశ్వాసము. తుమ్మెదలు కూడ చవిమాడని సుందర పద్మములచే పార్వతీదేవి శివుని పూజించుచుండెను. “మొనలావులించి వాసన సల్లబసిగొని లేదేటిగము లెంగిలింపకుండ, నెడ నూఱగొని వేచిసుడియు తెమ్మరలచే బొడము పుప్పొడి వొలివోవ కుండ” ఆమె పద్మములు శివునకర్పించెనట. కన్యయైన పార్వతి సహజముగా శివభక్తురాలగుట చేత ఆమెకది స్వాభావికమనియే కవి యభిప్రాయము. ఇట్టి పరిచర్య చేయుట ఔచిత్యవంతము కూడ. తావసులకు పరిచర్య చేయుట వలన కన్యలకు కోరిన భర్త లభించునందురు. శివునే నాయకునిగా కోరినట్టిది గాబట్టి పార్వతి పరిచర్యయందు ఇట్టి ఔచిత్యమున్నది.

మ న్మ ధ దా హ ము

ఇట్లు పార్వతీదేవి భక్తిమార్గమున శివుని కొలుచు చుండగా పరమేశ్వరుడు కూడా జగత్ వ్యాపారము లన్నియు విడిచి తపస్సు చేయుట కుపక్రమించగా తారకుండను రాక్షసుడు విష్ణువు, బ్రహ్మ, దేవేంద్రుడు కూడా జయించుటకు శక్యము కానివాడై ప్రజల సనేక విధముల భాధించు చుండెను. పార్వతీ, పరమేశ్వరులను గలపుటకు మన్మథుని పంప వలెను. వారికి కలిగిన కుమారుడే తారకుని సంహరించ గలడని బ్రహ్మ నెలవిచ్చెను. ఇంద్రుని ఆజ్ఞచే ప్రేరేపింప బడినవాడై మన్మథుడు అమరావతీ పట్టణమునకు వచ్చి దేవేంద్రుని సందర్శించెను. మన్మథుడు కూడ తదుపరి రతీ దేవితో ఈ విషయము సంప్రదించ తలచెను.

రతీదేవి తన భర్తను దేవేంద్రుడు పిలిపించుటకు కారణమడిగెను. అంత మన్మథుడు పెద్ద విశేష మేమియు లేదని పరమేశ్వరుని తపోభంగము కావించుటకేసని, అందులకు తాను సమ్మతి తెలిపి వచ్చితినని పక్కెను అంత రతీదేవి తల్లడిల్లి యిట్లునుచున్నది.

సీ॥ “మన కులదైవమన్ మన్ననలేదేని
ద్రుభువనారాద్యుడన్ తెంకలేక,
పరమ యోగాత్ముడన్ భక్తి, లేదేనియు
సర్వేశ్వరుండను శంకలేక”.

(61 చ.ఆ)

మన కులదైవమని, మూడు లోకములను పాలించువాడని భయములేక, సర్వేశ్వరుండను సందేహము లేక, బ్రహ్మ దేవుని శిరము నరకిన పృథ్వుం జయుడని భయములేక, మూడు కన్నులు గలవాడు ప్రళయకాల మందలి అగ్ని స్వరూపుడను శంకలేక, అటువంటి ఈశ్వరునిపై నిన్ను పంపుటకు ఇంద్రుడేల జడవలేదో! గొప్పవారితోడి వైరము వలన చావు సంభవించునని తెలియదా! ఇచట శివుని మహాత్మ్యమే కవి వర్ణించినాడు. శివుడు యితరుల కంటె గొప్ప వాడన్న పల్కులు రతీదేవి చేత వర్ణించినాడు. శివుని తోడి వైరము వలన చావు తప్ప వేరె గత్యంతరము లేదని ధ్వని; ఇంకను

చ॥ ఎడపక పంచె నాతడొక యేలికవాడని, పూన్కికాడవై
 పొడువగబోయె దీవు నొక పోటరి మూటవ; నీకు నక్కడన్
 మృదు డొక యెల్లి దుండకట; మెచ్చక సింగపు వేటలాడగా
 గడగెద, రిట్లయైన దుదిగాకెడ నిండ్రుడు నీవుదక్కుచే
 (చ॥ఆ 62)

రతీదేవి మన్మదుని యవహేళన చేయు చున్నది. తానొక ప్రభువని
 ఇంద్రుడు శివునిపై నిన్నంపుటయు నీవు మహాశూరుడ వనుకొని యతనిపై
 బోవుటయు బాగుగనే యున్నది పాపము ఆ శివుడెంతటి సత్వహీనుడు.
 మెచ్చక మీరాతనిపై బోవుచున్నారు. తుదకు మీరతని బారినుండి తప్పించు
 కొనగలరా! మన్మదుడు శివుని తపోభంగము చేయుటకు పోవుట సింహమును
 వేటాడుటకు పోవునట్లున్నదని యిచట ధ్వని. ఇంతువులను రాజు వంటిది
 సింహము. అటువంటి సింహము జోలికి పోవుట ఎటువంటిదో, ఇచట శివుని
 భంగపరచుట కూడ అటువంటిదని భావము ఇంకొక పిఠేషము. శివుడు
 బ్రహ్మ ఇంద్రుడు మున్నగువారి కంటె అధికుడని చెప్పుట, శివాధిక్యమునే
 చెప్పుట, ఇచట కవి ప్రధానాంశముగా భావించినాడు ఇంకనూ, స్వర్గలోకము
 నందున్న స్త్రీలు మన్మదుని మోహించుట చూచి ఓర్వజాలక దేవేంద్రుడు
 ఆనెపముతో మన్మదుని ఈ పనికి నిఁగించెనని, పైగా మన్మదుని చూచు
 దృష్టితో వారు దేవేంద్రుని చూడమికి అనూయ చెంది శివుని మీదకు పంపెనని
 పల్కినది. ప్రాణమునకు తెగించి ఈ పని చేయవలదనియు విష్ణువు లక్ష్మీ
 దేవియు (తల్లిదండ్రులు) మెచ్చరనియు చెప్పినది.

గీ॥ హరుడు నెపమల్లి చూచుడు నక్షణంబు
 యఖిల జగములు సంహారమగు రయమున
 నట్టి యుగ్రుపై నడివో యెదకట; లగ్గః
 మేలుమే లెంతమీలెంతమీ ల ద్రాగు.

(చ॥ఆ 63)

శివుడు కోపముతో చూడగ సకల లోకములు నశించును. అటువంటి మహాను
 భావుని మీదకు పోవుట కేమమా? ఇచట శివుడు లోక లయ కారకుడన్న

విషయము విడితమగు చున్నది పెద్ద చేపలు, చిన్న చేపలను మ్రింగునుగాని చిన్నవి పెద్దవాటిని మ్రింగజాలవు ఇచట అల్పదైన మన్మదుడు పరమేశ్వరుని జయింప గడగుట చిన్న చేపలు పెద్ద చేపలను మ్రింగ బూని నట్లున్నదని భావము.

క॥ "కనుకిట్టివ, నిట్టికనమ
లిన విధమున, దేవతావలికి బూనితినే
నని రుద్రునకుఱక పై జని
చెనయుట శిఖి శిఖల మిడుత సెనయుటగాదె"?

(చ॥ 67)

కంటికి తాకిన ఇటుకను నోట నమిలినట్లుగా దివిజ సమాహము కొఱకు నీవు శివుని మీదకు పోవుట మిడుత అగ్ని జ్వాలను ఎదుర్కొనుటకు పోయి నట్లున్నది. ఇట్టిక నమిలిన దంత భగ్గుమగును. అట్లే మన్మదుడు శివునిపై జనిన భంగపాటు కల్గనని భావము. ఇట్లు పరమేశ్వరుని గూర్చి రతి మన్మదుని కెఱింగించెను. తన్నవమానించుచున్న రతీదేవితో మన్మదు డీట్లనియె.

"నేను పుష్పభాణములు వేయ నవి పరమేశ్వరుని హృదయమును గౌరి హృదయమును గ్రుచ్చి యవి యొండొంటి నతుకునట్లు చేయుదునని తలచెద వేమో" అవి యందదుకుల కలయికకాదు. నాయలరమ్ముల తాకకు హరి హృదయములు రెండును కఱింగి ద్రవమై యొండొంటిని సీరు సీటిని గలసి నట్లైకమై యొక్కదే హృదయమై రూపాంతరము బొందును. రుద్రుని రౌద్రము జగజ్జనని కరణతో గలయును ఆవుడు దక్షాధ్వర ధ్వంస సమయ సంజనిత రౌద్ర మడుగంటగా జీవరాసులకెల్ల మింగళము కలుగునని భావము. "లోకములన్నియు నాఆజ్ఞ జవదాటకుండుట కనియు, వినియు కూడా సీవిటులు భయపడుచుంటివేల? శివుని గొప్ప శత్రువుగా చిత్రించి దయపడి యిట్లు వల్కుచుంటివని మన్మదుడు వల్కెను. ఇది ఒక విధముగా మన్మదుని ఆత్మస్తుతి అది వినాశకరము. రతీదేవి ఇంక మాట్లాడుట కవకాశ మీయద శివుని గొప్పతనము చెప్పదలచినదైయిట్లను చున్నది. శివుని విల్లు మేరు వర్షతము వంటిది నీది, తాకిన వాడిపోవునట్టి పుష్పభాణము. శివుడు

త్రిపురములను సాధించినవాడు సీపు పాంధజనావహారివి ఎటుల చూచినను శివునకు, సీకును ఏనుగునకును, దోమకును గల యంత వ్యత్యాసము గలదు. "విరహాతుర పాంధజనావహారివీ, వతనేకి నీకు హస్తమ శకాంతర మెమ్మెయి నెన్ని చూచినన్" అన్నది.

గీ॥ "ఈశుదలచు మహాత్ముల హృదయములను
గాడనోపని నీవుష్మకాండ నికర
మితని భేదింపనోపునే? యంగ జన్మ
తమకసాధ్యుల సాధింపదలప దగునే?"

(చ॥ ఆ 73)

ఈశ్వరుల భక్తులకే పుష్కరాణములు హాని కలిగించలేవు. శివునకు సంచలనము కలిగించునా? సాధ్యముకానట్టి వారిని సాధించుటకు పూనుకొనుట బుద్ధిమంతుని లక్షణముకాదు.

శివభక్తులనే తాకలేని నీబాణములు శివుని తాక గలదా? యని రతీదేవి మన్నుడనితో అనుచున్నది.

ఆ॥ "అటదాన నబలనైన నేనించుక
యలిగిచూచుడును భయమున దలరు,
దుగ్రునుగ్రులోచనోద్భూత వహ్నికి
నెదిరి నిలువ నీకు నెంత కౌలది?"

(చ॥ ఆ 74)

అబలను, స్త్రీను ఐన నేను కోపముతో చూచిన వణితెడు నీవు శివుని తీక్షణమైన కంటినుండి పుట్టిన అగ్నికి ఎదుర్కొని నిలుచుటకు శక్తి గలదా? లేదని భావము. నరసింహ రూపుడైన విష్ణువుకన్న పెద్దవా? ఈ కర ఉత్తర నరసింహ పురాణమున గలదట. హిరణ్యకశిపు వధానంతరము తన యుగ్రము నుపసంహరించుకొని, శాంతుడు గాక యుండిన నరసింహుని పై శివుడు శరభావతారమెత్తి చని యుద్ధము చేసి యతని వధించి యాతని చర్మము నొలిచి కంకాశమును ధరించినట్లు ఉత్తర నరసింహ పురాణమున చెప్పబడెను*

* కుమారసంభవము-లఘు పారభేదములు - వ్యాఖ్య పుట. 46.

మద్రాసు విశ్వవిద్యాలయ పరిష్కర్తలు వ్రాసినది.

ఈశ్వరుడు బ్రహ్మదేవుని శిరిస్సు మరల వేసిక కారణమును దెల్పు కరము పురాణములందు గలవు. పురాణనామ చంద్రికలోనిట్లు కలదు. ఇతడు చతుర్ముఖుడు. తొలుత ఇతనికి ఐదు ముఖములుండెను. ఒక కాలమున త్రిమూర్తులు కొలువు తీరియుండగా అచ్చటికి పార్వతీ దేవి వచ్చి పంచముఖులగు శివ బ్రహ్మల ఇరువురను చూచి ఇతడు శివుడు, ఇతడు బ్రహ్మ అని తెలిసికోలేక పిమ్మట కనునైగ చేత అతనిని ఎరిగి చేరబోయెను అప్పుడు శివుడు తన భార్యకు ఇంత భ్రమ పుట్టుటకు కారణము. బ్రహ్మకు ఐదు తలలు ఉండుటయే కదా అని, అతని తలలో ఒకటిని తీసి వేసెను. అంత బ్రహ్మ అలిగి శివుడు కావలి కర్తవ్యమును చెంది బిఱ్ఱటనము చేయునట్లు శపించెను. ఆ బ్రహ్మహత్యా పాపము పోవుటకై విష్ణువు యొక్క ఉపదేశమున తీర్థయాత్ర చేసెను. అటుల యాత్ర చేయుచు కాశీక్షేత్రమునకు రాగా అచట ఆ పాపము వలన విముక్తుడు అయ్యెను. ఇంకను రతి ఇట్లను చున్నది. “మిక్కిలి నల్లనగు నట్లు దహింపబడిన యమునికంటె నీవు ఘనుడవా? ఎప్పుడు యముడు శివునిచే కాలబడెనో తెలియదు. శివునికి ‘కాలకాలుడు’ అనగా యమునని యముడను నర్థముగల పేరుగలదు. ఇందువలన నత డంతమొందించెనని తెలియుచున్నది. శివుడంతకుని అయించిన సందర్భమొకటి గలదు. “తొల్లి మార్కండేయ మహర్షి శివుని గూర్చి తపము ఆచరించుచునుండు తపి యముడు అతని వట్టి బంధించి నిజ సదచమునకు కొనిపోవ నుమకట్టెను. అప్పుడు శివడు కోపించి ఇతనిని తన్ని అబ్బుషిని విడింపించెను” (ఈ గార నను సరించి శివుడు యమువి తన్ని తరిమెనేగాని కాల్చి చంపలేదు) నిష్కారణముగా శివుని మీదకు కయ్యమునకు పోవుటకు నీకు శక్తమా? ఇంకనూ రతి దేవి శివుని గూర్చి తపముగా తెల్పుచున్నది.

౨॥ హరికంకాలము చేతిముద్ర, దివి జేంద్రాస్థుల్ సుభూషావహుల్,
గరళంబభ్యవహార మంతకతను ఞారంబుమైపూత, పం
కరుహాసీన శిరఃకపాలమురుభిక్షాపాత్రగా విశ్వసం
హారు వర్తించు హహావ్రతోపహతి సేయంబూగనీ ప్రాప్తియే?

శివుడు మహా వ్రతుడనియు, మహా వ్రతుల లక్షణములిట్టివనియు వివరింపబడినవి. ఈ పద్యమున శివుని మాహాత్మ్యము తెలియజేయు గాథలు

నాలుగు సూచించబడినవి 1) హరి కంకాలమును చేతి ముద్రగ జేసికొనినది. 2) వివిజేంద్రాస్తులు భూషణాపఘలుగ ధరించినది. 3) అంతకు తను జ్వరమును మైపుతగ బూసికొన్నది. 4) బ్రహ్మకపాలమును టిజా పాత్రగ గావించుకొన్నది శివుడు హరి నెప్పుడు వధించి యతని కంకాలమును చేతి ముద్రగ ధరించెనో స్పష్టమగుచున్నది. పై పద్యమున నరసింహుని వధించి యతని చర్మము నొలిచినట్లున్నది. ఈ కథ ఉత్తర నరసింహ పురాణమున గానవచ్చుచున్నదని మిద్రాసు విశ్వవిద్యాలయ పరిష్కర్తలు ఉదాహరించిన నరసింహుడు విష్ణుని యవతార మగుటచే శివుడు ధరించిన హరికంకాలము నరసింహుని కంకాలమే కావచ్చును. ఇక దివిజేంద్రుని శివుడు ఎప్పుడు వధించి యతని యెమ్ములను భూషణములుగ ధరించెనో తెలియదు.*

మహావ్రతము శ్రేవులలో కాలాముఖులు ఆచరించు వ్రతము. కాలాముఖులకు మహావ్రతులని నామాంతరము. వారి వ్రతలక్షణములనను సర్. ఆర్. జి. భండార్కరు గారు ఇట్లు వివరించియున్నారు. "The Kalamukhas

hold that the following are the means for the attainment of desires concerning this World and the next 1) eating of food in a skull, 2) Besmearing the body with the ashes of the dead-body, 3) Eating the ashes, 4) Holding the club, 5) Keeping a pot of wine and 6) Worshipping the God as seated therein "

ప్రాచీనులు కొందరు మహావ్రతులు కాపాలికులని చెప్పుచున్నారు కాలాముఖ కాపాలిక సమయములకు రెంటికిని సన్నిహిత బాంధవ్యము గలదు వారి యాచారములకు, గాఢమైన పోలిక గలదు. పై పద్యమున మహావ్రతుల లక్షణములు ఐదని చెప్పబడినది. 1) కంకాల హస్తముద్ర 2) అస్థి భూషావళి

* See Sri R. G Bhandakar, Vishnavism Saivism P 118 and 128

* కుమారసంభవము, టీక. పుట. 289, డా. నేలటూరి వెంకట రమణయ్యగారు

3) గరూభ్యవహారము 4) తనుజారపు మైహూత 5) శిరఃకపాల భిక్షా
పాత్రము.

నన్నెచోడుని కాలము నాటికి తెలుగు దేశమునందు గాని కన్నడ దేశము నందు గాని వీరశైవ సిద్ధాంతములు సుస్పష్టముగా వ్యాప్తిలోనికి రాలేదు. శివుడు లోకోత్తరుడని మాత్రము శైవులు విశ్వసించెడివారు. జంగమ లింగములు ఒకే స్థితియందున్న వారు అనునట్టి కొన్ని సాంప్రదాయములు వ్యాప్తిలోనికి వచ్చినప్పటికి, అప్పటి మతము ఆగమ శైవ మనియే చెప్పవలసి యుండును. ఆగమ శైవమునందు కాలాముఖులు కాపాలికులు, అను రెండు విభాగములు చెప్పమడియున్నది. ఈ సాంప్రదాయముల నవలంబించి దీక్షగా ఆచరించువారు మహావ్రతులు. వారు వైన తెల్పిన ఐదు విధములైన లక్షణములు కలిగినట్టి వారు. తపశ్చర్యలో సున్న శివుడు యిట్టి లక్షణములు కలిగి మహావ్రత దీక్షలో నుండెనని చెప్పటయే కవి ఉద్దేశ్యముగా బావింపనగును. ఇవట ప్రస్తావనోచితముగా మహావ్రత మననేమియో ఆ వ్రత లక్షణము లేవియో కవి చెప్పదలచినట్లు బావింప వచ్చును.

ఇక షష్ఠాశ్వాసమున శివునిపై పార్వతికి గల అనురాగము భక్తి మార్గమున శివ సాన్నిధ్యమును పొందుటకు ఆమె చేసిన ప్రయత్నము వర్ణింప బడినది. ఆ సందర్భముననే కవి శివుని మహాత్వమును కూడ వర్ణించినాడు. శివపార్వతులకు పరస్పరానురాగము కలిగించుటకు మన్మథుడు ప్రయత్నము చేసి విఫలమైన తర్వాత పార్వతి మనస్సులో మహేశ్వరుని తన భర్తగా పొందు దీక్ష దృఢతరమైనది. అందువలన భక్తి మార్గముననే మహేశ్వరుని ప్రసన్నుని గావించుకొన వలెనని ఆమె బావించినది. “పరమేశ్వరున్ దపో మహిమ నర్చించి మెచ్చించి నిజాదీశ్వరుండుగా బడయుదు. తపోవనంబునకుం బోవ” నిశ్చయించినది ఈ నిశ్చయమును మరలించుటకు పార్వతి తండ్రియైన హిషవంతుడు మేనక అనేక ఉపదేశములు చేసి ప్రయత్నంచించి. వారి మాటలు వినిన పార్వతి “కడలేని విరహవేదన నిడుగడవడు చుంట

కంటె సీ ధరమెల్లన్ మృడు నెయద దపోవర్తన నొడలేర్చెద నరిగి దారుణో గ్రాటవులన్" అను ఆభిప్రాయమును ప్రకటించినప్పటికి అనేక విధముల తలదండ్రులు ఆమె మనస్సునందు మార్పు చేయుటకు ప్రయత్నము చేసిరి. అప్పుడు స్థిరమైన చిత్తముతో పార్వతి యిట్లు బదులు చెప్పెను

చ॥ చెవుడు పడంగ నల్గడల జీరుచు నన్నొంక వెందు చేసి మీ
రివి యవి యంచు బుజ్జవము లిన్నియు నెన్నగ నేల? నాకు నీ
భవమున నీశ్వరుండవతి; ప్రాణము, దేహము, జిత్రవృత్తులున్,
శివపదపంక జార్పణము చేసితి; బాసితి మీకు నింతతోన్

(కు. సం. ష. ఆ. 19)

పార్వతి నోట వలికించిన ఈ వద్యములో శైవసిద్ధాంత విశేషములు అనేకము లుల్లేఖించబడినవి. శివునిపై ధ్యానము మగ్నము చేసిన వారికి ఎంతటి సన్నిహితులైనను సరే వారి ఉపదేశములు మనస్సు కెక్కవట. చెవుడు పడంగా చేయడమే తప్ప వారి మాటలలోని సారాంశము ఆమె మనస్సుకు వట్టనే లేదు. ఈ వద్యములోనే పార్వతీ దేవి తన నిశ్చయమును కూడ ప్రకటించినది ఈ భవమున ఈశ్వరుండ వని అనగా ఈ జన్మమును పాలించువాడు, కాపాడు వాడు భర్తయైన వాడు ఆ మహేశ్వరుడే. ఇది పరిపూర్ణముగా శివుని పై విశ్వాసము కలిగిన శైవులు వలెకెడు మాట. ఆ మాటనే కవి నాయకా ముఖమున ఉచ్చరింపజేసెను. తరువాతి వాక్యము మరింత మహిమాన్వితమైనది. "ప్రాణము, దేహము, చిత్రవృత్తులున్, శివపద పంకజార్పణము జేసితి" అనుట. అనగా త్రికరణ శుద్ధిగా ఈశ్వరుని నమ్మి ఆత్మార్పణము చేసితినిని ఆమె నొక్కి వక్కాణించుచున్నది. శైవులు ఇట్టి ప్రతిజ్ఞలనే చెసి శివసాయుజ్యమును పొందుట గమనించవలెను. చివరిమాటలో కూడా ఇట్టి గొప్పతనమే యున్నది. పాసితి మీకు నింత తోన్". ఇట్లనుట వలన పార్వతి తన తల్లి దండ్రుల ఉపదేశమును అంగీకరించని కారణముగా వారికి చూరమైతినని చెప్పట కావచ్చును. కాని ఈ మాటకు తాత్వికమైన గంభీరమైన అర్థమును గ్రహించుట కవకాశ మున్నది. శివసాయుజ్యమును గోరెడు వారు బంధువులను మాతాపితరలను వారి సంబంధ బాంధవ్యములను విస్మరించుకొనిననే కాని శివ

సాన్నిధ్యము సమకూడదు. ఒక విధముగా విరాగమును పొందునట్టిది ఈ స్థితి. ఈ స్థితిలో లోక సంబంధమును విడనాడుటయే మోక్ష మార్గము. ఆ మార్గమునకు కావలసిన దృఢమైన చిత్తవృత్తిని ఈశ్వరని యందు పరిపూర్ణముగా మనస్సును నిలిపిన పార్వతి సాధించిన దన్నమాట. విశేష మేమనగా ఇంక రాబోవు కథలో పార్వతి శివునికి ఆర్థాంగిగా దర్శనమిచ్చునే గాని హిమవంతుని కుమార్తెగా ఆమె పాత్ర అంతమగుచున్నది.

బాలవైన నీవు తపో దీక్ష వహించి కోరికను సాధింతువా? అని బుద్ధిగర వగా ఆ మాటకు విలువలేక పోయెను. మామాట కాదని నీవు తపోవసమునకు వెడలిన ఆక్కడి కారిన్యము లెదురుకొనునప్పుడు దానిలోని సాధక బాధకములు నీకే తెలిసివచ్చును. అని తలదండ్రులు పలుకుచు ఆమె తవస్సున కంగీకరించిరి. హిమవంతుడు నారదుని ఆదేశము జ్ఞప్తికి రాగా యిట్లు పలికెను.

కం॥ "హరిణాక్షి తపోబలమున

పరమేశ్వరు గూడ బడయు పరమార్థంబ

త్యురుతర తవమునకు సవి

స్తర శివయోగంబకాదె? తగుఫలమెందున్"

(షు.ఆ 29 కు.సం)

ఈ పద్యములోకూడ శివుని గూర్చిన తపోమహిమను కవి సూత్ర ప్రాయముగా వెల్లడించి యున్నాడు. పరమేశ్వరుని బడయుటకు శక్తి కావలయును. ఆశక్తి తవస్సుచేత సాధింపనగును. పార్వతి జీవితమునకు అదియే పరమార్థము. తవశక్తిచేత సాధింపలేనట్టి పనులులేవు పరమార్థంబైన శివుని సాన్నిధ్యమును పొందుటకు అదియే రాజమార్గము. ఇక రెండవ విశేషమేమనగా శైవ మతమునందు శైవులు ఆచరించునట్టిది శివయోగము. అదియే తగిన ఫలమును అనగా శివ సాయుజ్యమును సంపాదించును. ఆ శివ యోగము నవిస్తరముగ అనగా సక్రమముగ నుండవలె నన్నచో కరినమై దీక్షా బద్ధమైన ఉరుతర తవమువలననే అది సాధ్యము. ఇట్టి భావములు కవి ఈ చిన్న పద్యములో నిషీవము చేసెను.

పార్వతి తపస్సు అనెడు ఈ ఘట్టములో కవి ఒక నూత్రమును నిబద్ధము చేసెను. అదేమనగా ఈశ్వర సాన్నిధ్యమును కాంక్షించుట చేతనే సరిపోదు. దానిని సాధించుటకు పట్టుదల కావలయును మనసా, వాచా, కర్మణా ఆ దీక్షను ఆచరించ వలయును. అదియే శివయోగాన్వితమైన తపశ్చర్య. అట్టి కఠిన వ్రతమునకు పార్వతి పూనుకొన్నది. ఆమె కోరిక నెరవేరుటలో అనగా శివ సాయుజ్యమును సాధించుటలో కొరత యేమి?

తపస్సుకు వెడలుచున్న పార్వతీ దేవిని గురించి చెప్పుచు నన్నెచోడు తన కావ్యములో శివుని మాహాత్యమును ఉల్లేఖించుటకు మరొక చక్కని సన్నివేశమును కల్పించుకొనెను. అదేమనగా పార్వతి తపోవనము నందలి మున్యాశ్రమములను దర్శించుటయే ఆ ఆశ్రమములలో ముని ముఖ్యులు “అనేక ప్రకారంబుల వేదశాస్త్ర పురాణా గమసార వృత్తాద్యాత్మ శాస్త్ర విధి హేయా పాదేయ పదార్థంబులు నిజశిష్య గణంబులకు విస్తృతంబుగా వ్యాఖ్యానంబు” చేయుచుండిరట. శివుని గురించి తపస్సు చేయువారు ఎట్లుండ వలెనో ఒక పద్యములో యిట్లు చెప్పెను.

చ॥ “తలకఱనిల్చి, శాంతమోదదాల్చి మమత్వము మాల్చి దైర్యమి
ట్టలముగ బెంచి, మోహము లడంచియమావల్ద్రుంచి, కోర్కెయ
గ్గలముగ మాన్చి, యీషణలగ్రాంచి, సదాశివు గాంచి, యాత్మలో
పల ననుర క్తిని నిశ్చలిత భక్తి దలంచిన ముక్తి చేకుఱున్”
(కుంసం! షష్టాః 70 పద్యం)

ఇది ఒక కర్మచేత అనగా తపస్సుచేత శివుని చేరుటకు ముక్తిని పొందుటకు మార్గము. ఇవటనే జ్ఞాన మార్గమును గురించికూడ చెప్పినాడు. పై చెప్పిన తపశ్చర్య పరిపూర్ణ మైనప్పుడు కాబోలు ఇట్టి జ్ఞాన మార్గముతో శివుని సాధించుట సాధ్యమగును. ఆ విషయమిట్లు చెప్పబడి యున్నది.

తరువోజ - హృదయాంబుజములోన నెప్పుడు బాయ

కేర్పడి వెలుగు మహేశ్వర రూప

మది పరంజ్యోతి సదాభ్యాస వృత్తి

యంద చిత్తంబులయంబు గావించు
 నది భావ భావ్యంబు లడగిన మఱిని
 జాకారుడగు పరమాత్ముడు దాన
 పదిలమై నిలుచు నిర్బంధమై నిష్ప్ర
 పంచమై నిర్వాణ పదవిదానదియు

(షుట 71)

ఈ పద్యములో నిర్వాణపదవి యనగా జ్ఞాన మార్గమున సంపాదించు మోక్షము ఎట్లు లభించునో చెప్పినాడు. మనస్సనెడి పద్యములో ఈశ్వర రూపము అనెడి వెలుగు నిరంతరము ఏర్పడవలెను. అది పరంజ్యోతి. ఇట్లేర్పడిన తరువాత చక్కని అభ్యాసముచేత అనగా మనోనిగ్రహము చేత ఆ పరం జ్యోతి యందు చిత్తము లయము గావించవలెను. అప్పుడు భావ భావ్యంబులు తమంతట తాము నశించును. భావ భావ్యంబు లనగా సంచలాత్మకమైన మనస్సు నిశ్చల మగుటయే. అట్టి నిశ్చల మనస్సులో నిజాకారుడగు పరమాత్ముడు తానే పదిలముగా నిలుచును, అనగా మనస్సు ఈశ్వర తాదాత్మ్యమును పొందునన్నమాట. ఇట్టి స్థితి నిర్బంధమై, నిష్ప్రపంచమై నిర్వాణ పదవి అనిపించుకొనును. ఈ పదవి నిర్బంధమై అనగా సాంసారిక మానసిక బంధములు లేని దన్నమాట. నిష్ప్రపంచమై అనగా ప్రాపంచిక సౌఖ్యములులేని స్థితి అన్నమాట ఇదియే జ్ఞాన మార్గమున సాధించు ఆతిలోక స్థితి.

ఈ స్థితి పొందినవారు ఎట్లందురో మరియొక పద్యములో చెప్పి యున్నాడు. అజ్ఞానులైనవారు, ఇంద్రజాలికులు, కల్పించిన రూపములు చూచి వాని నిజస్వరూపమును తెలిసికొనలేక యదార్థములుగానే భావించుదురు. ఇది నిజమునకు అజ్ఞానుల స్థితి. కాని నిర్వాణము పొందిన పారమార్థికులకు లోకము నందలి ద్రవ్యములన్నియు మిథ్యలుగా అనగా అసత్యములుగా కనిపించును. కాని ప్రాపంచిక జీవనము గడుపుచున్నవారు ఆ ద్రవ్యములను యదార్థముగా, భావించుదురు. పరమార్థికులకు సామాన్యులకు యిదియే భేదము.

పార్వతీదేవి తపోవనములో ప్రవేశించి అతి భయంకరమైన శీతా తపములకు ఓర్చి నిశ్చలమైన తపస్సు చేసెను. నిరంతరము పరమేశ్వర ధ్యాన లీయమాన మానసయై దేహంబు నిరంతర తపఃక్లేశంబునం జన్మాస్థి మయంబై కాష్ఠావస్థ నెయ్యదియుం దపోనిష్ఠ విడువక నిస్థించుచు ఉండగా ధర కంపించెను. నీకా కర ఖర కరగతు లెడలె దారకంబులు డుల్లెను. గిరు లురివెను. శరడు లింకెను. చివరకు పరిమేషి చలించెను.

సప్తమా శ్వాసములో శివుడు పార్వతి భక్తిని పరీక్షించుట ఆమె యెదుట సాక్షాత్కరించుట ఆను ఘట్టము రచితమై యున్నది. ఈ ఘట్టము నందు కవి ఒక విచిత్రమైన శిల్ప విన్యాసమును ప్రవేశ పెట్టెను. నటించుట యందు వరమ నిష్ఠాతుడైన ఈశ్వరుడు మొదట శివుని నిందించును పార్వతి శివుని భక్తురాలగుటచేత అతడు చెప్పిన నిందలను ఖండించి ఈశ్వర మహత్త్వమును వక్కాణించును. ఈ నిందాస్తుతులయందు ఈశ్వరుని మహోన్నత స్థితిని వ్యక్తము చేయుటయే కవి పాటించిన శిల్ప విశేషము. శివపార్వతుల సంభాషణ వారిలో వ్యక్తమైన ఈశ్వరుని ఔన్నత్యము యొక పరిశీలంతము. బ్రహ్మచారి రూపమున పచ్చిన మహేశ్వరుడు చతురిక వలన పార్వతీదేవి యొక్క కుల గుణ శీలముల నెరింగెను. ఆమె తపస్సుకు కారణమైన శివుని వాంఛనుకూడ తెలిసికొనెను. ఇక ఆ పరమేశ్వరునికి ఈ కన్యపై దయకలుగుట ఎన్నడో. ఈమె కోర్కె ఈడేరుట ఎన్నడో అని చతురిక వలుకగా వినెను. అప్పుడు తన ఆశ్చర్యమును వ్యక్తము చేయుటకై పార్వతి కులగోత్ర వైశిష్ట్యములనెన్ని "రత్నముల గోరి విని జనుల్ రాక జనుల రత్నములుగోరి పైబడి రాక బోలు విరుద్ధ వేషియగు శంకరుని చంద్రుడు చేరుటయే లోక విరుద్ధముగా నున్నది. ఇక నుందరి యైన పార్వతి ఆతని భార్య యైనచో ఎట్లుండునో యని తన భావము వ్యక్తము చేసెను. అతడు మాయావి. ఒకసారి భూవియై, ఒకసారి నీరై, ఒకసారి అనలుడై, ఒకసారి వాయువై, ఒకసారి ఆకాశమై, ఒకసారి చంద్రుడై, ఒకసారి సూర్యుడై, నిజముగాని రూపమున ప్రవరించును." ఇవట ఈశ్వరుడు విశ్వరూపమును కలిగిన వాడని స్తుతిచేసినట్లుగానే ఉన్నదిగాని వైకి మాత్రము అతడే రూపము లేని మాయావి ఆను నింద స్ఫురించు నట్లు చెప్పినాడు.

“లోకమును సృష్టిచేసిన బ్రహ్మ యుండగా లక్ష్మీదేవిని మనస్సుని ధరించు విష్ణుమూర్తియుండగా నవస్త దేవతానీకము నేసిండు సురేంద్రుడుండగా “అవదార్థుడైన” శంకరుని పేదవలె కోరితివేమని ఆక్షేపించెను ఇవట శంకరుడు పదార్థము ఆనగా లోకమునిండలి వస్తువు కాదని లోకతీతుడైన పదార్థమని చెప్పుటకే ఈపదమును వేసెను.

శివుని ఆక్షేపణకు పార్వతి సమాధానము చెప్పెను “ఈ బ్రహ్మాండములు శివుని మహిమచేత ఉద్భవించు చున్నవి. అవి వరమాఖిలులు వంటివి. కాలాగ్ని అతని యందు లీనమై యున్నది ఆబ్రహ్మాండములలో ఒకదాని కుహరములో నివసించిన బ్రహ్మ, విష్ణువు సురేంద్రుడు ఎట్లు ఆ ఈశ్వరునితో సాటి యగుదురు? ఇంత జ్ఞానములేని వాడవు. బ్రాహ్మణ జాతిని ఎట్లు పుట్టితివి? గజాసురుని సంహరించినవాడు త్రిపురాసురులను నాశము చేసిన వాడు గరళవహ్ని యందు విహరించినవాడు అశాస గంగను తలలో ధరించిన వాడు, సుర సిద్ధ మునీంద్ర గణములకు ఉపకారము చేయువాడు సావ పాశమును ఖండించువాడు అయిన ఈశ్వరుని మూర్ఛుడనగా నీకు చెల్లునా? శివుని ధిక్కరించిన యముడు దక్షుడు మన్మథుడు ఏమైపోయిరో తెలియక బుద్ధిలేని యిట్లు వలుకు వలీకీతివి. అగ్నికీలలు లోకమునందు వ్యాపించుట ఏమిగొప్ప? ఈశ్వరుడు కొపించిపూడగా అతని కంటికుండ్లి వెలువడిన అగ్నిజ్వాలలు సహస్రములైన బ్రహ్మాండ కోటులను నశింపజేయవా? ఇట్టి ఈశ్వరుని ఆక్షేపించుటకు నీవెంతటి వాడవు? అని ఈశ్వరుని గొప్ప తనమును త్రిమూర్తుల యందు, దిక్పాలకుల యందు లోకోద్భవ స్థితి లయాదుల యందు అతని ఆధిక్యమును ప్రకటించి చెప్పెను. ఈ ప్రకటనము నకు బ్రహ్మచారి ఆక్షేపణయే కారణమని వేరుగా చెప్పబనిలేదు.

ఇది విన్న మాయా తవసీ తిరిగి యిట్లనెను. నీకు ఈశ్వరుడు తగడు. బిక్షుకుని ఒక పెద్దగ జేసెదవు. అతడు భోగములో యింద్రుడా? శౌర్యములో యముడా? వైభవమున వరుణుడా? ఐశ్వర్యమున కుబేరుడా? సహన శీల వ్యసనేషు సుసౌఖ్యమును వచనమును విసవా? ఆతడు ఎమ్ములను ధరించును. సర్పములను మెడలో వేసి కొనును బూతిని మైపుతగా వాడు కొనును. బిక్షాన్నమును లినును. ప్రీతావాసములందు ఏకాంతముగా గోచ

రించును. వికృతమైన నగ్నరూపముతో సంచించును. అట్టి వానికొకటిగా నీవు తపముచేయుట; స్వరమణి భూషణాలంకృతమైన నీవు అతనికి భార్యవైనచో సంసార సారమెల్ల నిస్సారమే గదా! ఈ మాటలు విన్న పార్వతి శివుని గుఱించి నీకేమి తెలియును? అతని దూషించగా నీవతని ఆగ్రహమునకు గురియగుదువు. ఈ సంభాషణ వినుచున్న ఆమె సఖులు శివుని గొప్పతనమును వర్ణించి పార్వతి మనస్సు అతని యందెంత గాఢముగా లగ్నమైనదో స్పష్టముగా చెప్పిరి. “మహాప్రళయము వచ్చినప్పటి ఈమె దైర్యము సడలించుట ఎవరికి సాధ్యముకాదు. నీ ఆజ్ఞానము చేత విశ్వజనకుని నిందింతువు. కాని అతడు జ్ఞాన రూపము. సర్వాత్ముడు. పురుష రూపమై ప్రకృతి రూపమున పరగుచుండును. సూక్ష్మరూపమై శుద్ధాత్మ గలవాడు” అర్థ స్వరూపమై అమలాత్ముడై యున్నాడు. అట్టివానితో మా పార్వతి కలసి యుండుటకే నిశ్చయించివది. హరుడు రుద్ర రూపమై యున్నచో తాను మారు రూపముగా లోకహితము చేయుటకే ఈమె కాంక్షించుచున్నది. సఖులు ఇట్లు చెప్పగా మహేశ్వరుడు పార్వతీదేవి యొక్క స్థిర మనస్సును తెలిసినవాడై ఆమె యెదుట సాక్షాత్కరించెను. ఇవట నన్నెచోడుడు ఒక మంచి దృశ్యమును వర్ణించి యున్నాడు. ఆ ప్రత్యక్షమైన శివుడిట్లు ఉన్నాడట. “తలలో ఆకాశగంగ చంద్రుడు ప్రకాశించు చుండెను ముఖమున త్రినేత్రము కెంజెడలు వెలుగు చుండెను. గళమున గరళము నల్లని సర్పములు కాన్పించు చుండెను. శరీరమున తెల్లని కాంతితోపాటు భస్మము దర్శనమిచ్చు చుండెను. నడుమున వ్యాఘ్ర చర్మముతోపాటు ఉగ్ర సర్పములుండెను. పాదపీఠము నందు వజ్రములతోపాటు నఖ కాంతి వ్యాపించుచుండెను”. ఈ పద్యమునందు కూడా శివుడు సర్వాంతర్యామియగు సర్వాత్మకుడు, విశ్వరూపి అను విషయమును కవి సూచించినాడు తరువాతి వర్ణనమునందు కూడా శివుడే త్రిమూర్తులయందు గొప్పవాడను విషయము వ్యక్తమయినది.

పార్వతి తపస్సుతో కూడిన ఈ ఘట్టము కుమార సంభవమున అత్యంత మనోహరమైనది భక్తి భావముతోపాటు స్వల్ప శృంగారమునకు దీనిలో ప్రవేశమున్నది. అదియే పార్వతీదేవి యొక్క (నాయిక యొక్క-) సుస్వరూపమును వర్ణించి చెప్పుట. ఇక శివుని సాక్షాత్కారము ఒక అద్భుత

ఘట్టము. అతని మాటలలోనూ, రూపములోనూ, స్వభావములోను, శివ ద్వేషము స్పష్టముగా కాన్పించును. కాని యిది పైకి మాత్రమే. అతడు పలికిన మాటలలో స్తుతి గర్భనిండలే ఎక్కువ. ఒక విధముగా యిది వ్యాజనింద. దీనికి సమాధానముగా పార్వతీ చెప్పిన మాటలన్నియు శివ మహిమాభి వర్ణనాత్మకములే. అతడు మూర్త్యాత్మకుడని ఆమె మాటలలో వ్యక్తమయినది.

ఈవిధముగా నాయికా నాయకులు సమావేశమైన ఈ ఘట్టములో కవి శివుని ఆధిక్యమును చాల చక్కగా వ్యక్తము చేసినాడు ఈ అభిప్రాయ వ్యక్తి కరణము కావ్య వస్తువునకు బీజప్రాయమై శోభా హేతువైనది.

దా రి ద్ర్య వి ద్రా వ ణ స్త వ ము :

కుమార సంభవములోని దశమాశ్వాసములో నన్నెచోడ కవి దారిద్ర్య విద్రావణస్తవము అను శీర్షికలో తొమ్మిది పద్యములను రచించి యున్నాడు. ఈ పద్యములు మల్లేభము, శార్దూలము అను వృత్త విభాగములో చెరుచున్నవి. దారిద్ర్య విద్రావణుడు అనగా ఈశ్వరుడు. ఈ పద్యమునందు ఈశ్వరుని స్తుతి ఉన్నది కాబట్టి ఈ శీర్షిక సార్థకముగానే యున్నది.

కారకాసురుని సంహరించుటకు దేవతలకు కలిగిన బాధలను నిర్మూ లించుటకు చేసిన ప్రయత్నము కొంతవరకు సఫలీకృత మయిన సందర్భములో ఈ స్తుతి ఉన్నది. పార్వతీ పరమేశ్వరుల వివాహము జరిగిన కొద్ది కాలమునకు వారికి కుమారస్వామి జన్మించెను. ఇదివరకు ఊహించిన ప్రణాళిక ప్రకారము కుమారుడు రాక్షస బలమును సంహరించి దేవతల కార్యము తీర్చవలసి యున్నది. కాని కుమారుడు వసివాడు ఇంద్రుడు చావల్యముతో ఈ వసివాడు మనకేమి దిక్కగునని భావించి అతని శక్తిని వరీక్షించుటకై అతనితో తలపడినాడు. కాని అతనికి యదోచితమైన సత్కారమే జరిగినది. అతడు ఆ బాలుని పరాక్రమమునకు సరికాక అతని చేత నోడుటయే అసత్కారము. తన గర్వభంగమునకు వగచి ఇంద్రుడు మహా దేవుని శరణు జొచ్చెను. అతనిని స్తోత్రము చేసెను. తన తప్పు తెలిసి కొనెను.

ఇదే సమయమున దేవతల కార్యము నెరవేర్చుటకు తగిన తరుణము వచ్చినదని భావించి నుర సురుడైన బృహస్పతి శివుని ప్రసన్నుని వెసికొనుటకై అతనిని స్తుతి చేసెను ఆ స్తుతియే దారిద్ర్య విద్రావణస్తవము.

కవి చాల జాగ్రత్తగా ఒక్కొక్క పద్యమున ఒక్కొక్క విషయమును శ్రవ భక్తికి సంబంధించిన వానిని ఈ పద్యములలో పొందుపరచియున్నాడు. ఆ పద్యములలోని విశేషములు చూతము. 1) సాంసారిక దుఃఖములను అనుభవించు మానవులు ఆ దుఃఖమును తరించుటకై మహేశ్వరుని మదిలో ప్రార్థించి శరణు వేడుదురు. దీనిలో విచిత్రము లేదు. ఎందుచేత ననగా విష్ణువు, బ్రహ్మ మహేశ్వరుని ప్రార్థించుట వలననే అతని పాదములనుభక్తితో ఆరాధించుట వలననే లోకాధీశులైరి. ఇవట రెండు విశేషము లున్నవి. త్రిమూర్తులయిందు ఈశ్వరుడే ఇతరులకన్న అధిక్యత కలిగిన వాడని చెప్పుట ఒకటి. దుఃఖాదులైన మానవులను కాపాడి వారి కష్టములను తొలగించు వాడు ఈశ్వరుడే అనుట రెండవది. ఎన్ని కష్టములు కలిగినను వానిని తొలగించు కొనుటకు ఈశ్వరుని శరణు వేడుటయే ఉత్తమ మార్గమని చెప్పుట మూడవది.

2) లోకములో సమస్తమును కోల్పోయిన మానవుడు దీనత్వమును పొంది జడుడై దుర్బలుడై ఇతరులను వేడగా ఆ దీనావస్థ తొలగి పోని విషమ సమయములో మనస్సులో వేడినంత మాత్రమున అమరేంద్రునకు సమానమైన వైభవమును ప్రసాదించువు గదా! ఇవట ఉన్మత్తుడైన మానవుడు లోకమునందలి బాధల చేత అలసి పోయి, తన బాధలను మాన్చుకొనుటకు ఇతర దైవతములను ప్రార్థించిన లాభము లేదని మానవుని సమస్త బాధలను నిర్మూలించువాడు ఈశ్వరుడే యని ఈ పద్యమున కవి ప్రతిపాదించినాడు. ఇవట కూడ శైవసంప్రదాయమున ప్రధానమైన శివాధిక్యమునే కవి పునరుద్ఘాటించెను.

3) ఈ పద్యములో శివుని మహత్త్వము వక్కాణింపబడియున్నది. ఈశ్వరుని కృపాదృష్టి ఎవరిపై ప్రసరించునో వాడు భయశోకార్తి మహాతు రేఘు చయమున్ బాయును. సంతోషమును పొందును. భయమును కోల్పోయి కాల్యాణ సుఖాంతి సంపదలను సుఖములను పొందును. దుఃఖము సంక్షయ మగును. కర్మబంధములు నిర్మూలించును. సౌఖ్యాత్ముడై మోక్షమును

పొందును. ఇచట శివ మహాత్మ్యమును చెప్పుచునే శివభక్తులు ఎట్లు మోక్షమును పొందుదురో కవి చక్కగా వర్ణించి యున్నాడు. శివునే దైవముగా నమ్ముకొని ప్రార్థించిన శైవులపై ఈశ్వరుని ఆనుగ్రహము కలుగును. అప్పుడు వారు భయ శోకములను పోగొట్టుకొనుటయే గాక సమస్త లౌకిక సంపదలను పొందుదురు. చివరన ఆత్మ సుఖమును పొందగా మోక్షమును సాధింతురు. ఈ విధముగా శైవ సంప్రదాయావలంబి ఏ విధముగా మోక్షప్రాప్తిని పొందునో ఈ పద్యమున కవి చెప్పియున్నాడు.

3) ఈ పద్యములో శివుడెటుంటి వాడో కవి చెప్పెను. వరదుడు, ఈశుడు, భక్త వత్సలుడు, దేవతల చేత సేవింప బడువాడు, శంకరుడు అనగా శుభమును కలిగించువాడు. ఆనందుడు అనాధనాడుడు. ఈ పేర్లన్నియు, ఆయనకు సార్థకమైనవేనట. ఇచట శివునకు ఎన్ని మహిమలు కలిగినవో కవి చెప్పుచున్నాడు. ప్రధానముగా అతడు భక్తవత్సలుడనుటలో శివ భక్తులపై శివునికిగల అపార వాత్సల్యము స్పష్టముగా వ్యక్తమైనది. శివుడు భక్తవరాధీనుడు ఆను శైవ సంప్రదాయమును ఈ పద్యములో కవి ప్రతిపాదించి యున్నాడు.

భక్తి పద్ధతియందు ఈశ్వరుని నామోచ్ఛారణ చేయుట ఒక పద్ధతి. విష్ణు ఈశ్వరులు సహస్రనామములు, లక్ష్మీ పార్వతుల సహస్ర నామములు ఈ విధముగానే వెలసినవి. ఈ ప్రకారముగానే ఈ పద్యమునందు ఈశ్వరుని నామోచ్ఛారణ చేయబడి యున్నది.

4) మనుష్యుడు తరించుట యనగా మోక్షమును పొందుటయే కాదు, ప్రాపంచిక దుఃఖములను, బాధలను తొలగించుకొని సౌఖ్యమును, శాంతమును పొందుటకూడ ఒక విధమైన మోక్షమే. అట్టి మోక్షమునకు ఈ లోకమున మనుజునకు మార్గ మొక్కటియే. అదియే క్షణ కాలమైనను ఈశ్వర ధ్యానము చేయుట అట్లు చేయుటవలన ఏమి సంభవించునో ఈ పద్యము చెప్పుచున్నది. ఒక క్షణము ఈశ్వర ధ్యానము చేసిన మర్త్యుడు దుర్జనుడగునేని నజ్జనత్వమును పొందును. దుఃఖపరుడైనచో సౌఖ్యత్యుడగును. ఆల్పత్వము పొందియున్నచో మనుడగును మూర్ఖుడైనవాడు పాండిత్యమును పొందుచున్నాడు. దుష్టుడుగా

నున్నవాడు శిష్ట గుణమును పొందును. దారిద్ర్యము ననుభవించువాడు ధనమును పొంది తృప్తిని అందగలుగుచున్నాడు.

ఇట్లు చెప్పుటచేత లోకములోని సర్వభాధలకు మహేశ్వర ధ్యానము ఔషధప్రాయ మైనట్టిది అను వివేషమును కవి ప్రతిపాదించెను.

6) మనుష్యులు ఈ లోకమున తమ జీవితమును వెచ్చించి నిధులు, ధనములు, మణులు, మంత్రములు, ఔషధములు, రసాయనములు, స్పర్శ వేదులు, గోవులు, కల్పవృక్షములు సంపాదించుటకు ప్రయత్నింతురు. ఒక్కొక్కరి జీవితమంతయు వ్యయము చేసినను, దీనిలో ఒక వస్తువు లభించుటయు దుర్లభమే ఇక వానివలన సౌఖ్యము ననుభవించుట ఎన్నడు? కాని ఈశ్వరుని కరుణావార్ధి అనంతమైనది ఆ కరుణా సముద్రమునందు ఈ వస్తువుల సమాహమలన్నియు ఒక నురుగు యొక్క అణు సన్నిభములైనవి. అనగా ఈశ్వరుని కరుణను సంపాదించినచో ఈ ధనాధికములు లెఖ్ఖలోనికి రావు. అవి తనంతట తానే సమకూడును. ఇచట ఒక విశేష మున్నది. ఈశ్వరుని దయవలన ఐశ్వర్యము పొందవచ్చును ఆ దయ ఈశ్వర ధ్యానము చేతను అతని శరణాగతి చేతను లభ్యమగును. అందుచేత మానవుడు ఈశ్వర కారుణ్యమును పొందినచో సమస్త ప్రాపంచిక వస్తు జాలమును పొందినట్లేయని చెప్పుటయే ఈ విశేషము

7) ఈ కవి వివేషము చెప్పినను, ఈశ్వరాధిక్యమునే చెప్పుచుండుట మనము చూచియె ఉన్నాము ప్రాపంచిక సౌఖ్యములను కోరువారు అల్ప దేవతలను కొలిచి వారి దయను పొందుటకు ప్రయత్నింతురు. ఇట్టి ప్రయత్నము నిష్ఫలమే వానివలన కోర్కెలు సమకూరునా? భక్త వత్సలుడును, సర్వేశ్వరుడును, ఇక ఈశ్వరుని ఓటి కోర్కెలు కోరినను అతడే వానిని తీర్చుచుండగా ఈ అల్పదేవతల నమస్కారము లెందుకు? ఇదియే కవి చెప్పదలనిన ఈశ్వర సారమ్యము.

8) ప్రాపంచిక సౌఖ్యములను అనుభవించు నట్టివాడు, వానిని కోరినట్టివాడు ఈశ్వర కరుణకు పాత్రుడుకాడు అనుకొనుట సరియైనదికాదు. స్మందుచేతనగా నిన్నుకోరి నీదయను పొందినవారు మహితాత్ములగు

చున్నాడు కరుణతోహూడిన శివుని ద్యానించి అతని మన్నింపును పొందిన మానవుడు సర్వ సౌఖ్యములతోపాటు ఉత్తమ గుణములను, సత్కీర్తిని, విశాలమైన భూభాగమును పరిపాలించెడు అద్భుతమును, విస్తారమైన ఐశ్వర్యమును పొందుచున్నాడు. భక్తుడైనవాడు ప్రాపంచిక సౌఖ్యములను ఆనుభవించుచునే ఈశ్వర సాన్నిధ్యమును కాంక్షించి సమస్త సౌఖ్యములను పొందవచ్చుననియే ఈ పద్యములోని సారాంశము.

9) మానవులు సంసారిక జీవితము గడుపునప్పుడు అన్న పానాది ప్రయత్నములతోపాటు ఈశ్వరుని ద్యానించి సేవించి తరించుటకు ప్రయత్నము చేయవలయును. మానవుని జీవిత డ్యేయములైన ధర్మార్థ కామ మోక్షములలో మోక్ష మార్గము ప్రథానమైనదని ఆధ్యాత్మ విదులు భావించుదురు. అట్టి ఆధ్యాత్మ తత్వమును గురించి నన్నెచోడుని పద్యములో ప్రస్తావనచేసెను "సార చార విచార దక్షులు" అనగా ఉత్తమమైన ఆచారములలోని విశేషములను గ్రహించి అవలంబించువారు. "అమలజ్ఞాన ఖోణీ ద్వీక్షణ ప్రారంభాత్మకులు" అనగా స్వచ్ఛమైన జ్ఞానముచేత ఆత్మయందు క్షణ కాలము ఈశ్వర సాన్నిధ్యము సంపాదించువారు ఈ రెండు విశేషములందు రెండు విశేషములు చెప్పబడి యున్నవి. మొదటి దానియందు కర్మసిద్ధాంతము ప్రతిపాదించబడినది రెండవ దానియందు జ్ఞాన మార్గము ఉద్దీపనము చేయబడినది. ఈ రెండు మార్గముల నవలంబించువారు కూడ ఈశ్వర సాన్నిధ్యము పొందుదురు కాబోలు. కాని "ఆత్మ నిన్ను ఎనయెన్ భావించు" వారే అనంతమైన సంసార కష్టములను తరించుదురు. అనగా భక్తి భావముచేత ఈశ్వరుని ఎవరు కొల్తురో వారే సంసారములోని దుఃఖములను సరళముగా దాటుదురు. అని చెప్పుట ఇట్లు చూడగా కర్మ జ్ఞాన భక్తి మార్గములందు, భక్తి మార్గమే సర్వ శ్రేష్టమైనదని కవి భావించినాడు. అంతేకాదు ఆ మార్గమును అవలంబించిన మనుష్యులు "సుమహత్ సౌఖ్యాత్ములై ఆదారాదేయ విముక్తి యుక్తులగుదురు అనికూడ చెప్పెను. శైవమతావలంబకులు శైవ భక్తితోపాటు ఈశ్వర కటాక్షమును సంపాదించి సమస్త ఐశ్వర్యములు పొందుదురు అదియే సుమహత్, సౌఖ్యాత్ములగుట. ఈ సౌఖ్యము భక్తి భావముచేత ఆత్మకు కలిగినది కావచ్చును. లేదా ఐశ్వర్య లాభముచేత

శారీరకమైనదియు కావచ్చును. ఇక పూర్వ జన్మవాసములు, పూర్వ జన్మానుభవములు కూడ శైవులకు విముక్తము కావలెను. ఈ రెండును శివభక్తులవలననే సాధ్యమగునని కవి ప్రతిపాదించినాడు.

10) చివరి పద్యము ఒక విధముగా ఈ దారిద్ర్య విద్రావణస్తవము లేక దారిద్ర్య విద్రావణ దశకమునకు ఫలశృతి వంటిది ఈ లోకమునందలి రాజ్య సంపదలచేత. ఉన్నట్టులైనవారు అనంత సౌఖ్యముల ననుభవించి శివ లోకము మొదలైన సుఖమును పొందువారు ఎటువంటి వారనగా వారు పార్వతీ ధవుడు అనగా శివుని దయను పొందినట్టివారు వారు భక్తిపరులు కూడ ఇట్టి సౌఖ్యాత్ములైనవారు భక్తిమార్గ ప్రతిపాదనముచేయు దారిద్ర్య విద్రావణస్తవమును పఠించి సర్వకామోప భోగ మోక్షములను పొందుదురు. ఇదియే ఈ పద్యమునందలి పరమార్థము.

కుమార సంభవము నందలి దారిద్ర్య విద్రావణస్తవము అను పద్య దశకము తెలుగు సాహిత్యము లో అనేక విధముల ప్రత్యేకత కలిగియున్నది. దారిద్ర్య విద్రావణ అను మకుటము పది పద్యములకు ఒకే విధముగా నుండుట బహుశ మన సాహిత్యములో మొదటి విశేషమే కావచ్చును. ఎందు చేతననగా నన్నయగారి మహాభారతములో 'నాకు ప్రసన్నుడయ్యెడున్' అనుమకుటము కేవలము ఇదు పద్యములలోనే కన్పించుచున్నది. ఒకవిధముగా ఆపద్యములపై ఇది పరిణామస్వరూపమైన ప్రక్రియయని చెప్పవలసి యుండును.

ఈ పది పద్యములలో కవి ఒక కదా విశేషమునుగాని ఒక కథా శిల్పమునుగాని ప్రవేశ పెట్టినట్లు కాన్పించదు. బృహస్పతి ఈశ్వరుని స్తుతి చేసినట్లుగా వ్రాయబడిన ఈ పద్యములు నిజమునకు ఎవరు వ్రాసినను ఎవరు చదివినను ఒకటియే. ఈశ్వరుని స్తుతియే దీనిలోని ప్రధానాంశము. అనగా ఈ పద్యములు ప్రధాన కావ్యముతో విడిపోయినను వాని అస్థిత్వమును స్వతంత్రముగా నిలుపుకొని యున్నవి. శివభక్తులు ఈ పద్యములనెప్పుడైనను, స్తోత్రప్రాయముగా పఠించి యుండవచ్చును అని భావించుటలో వింతలేదు.

నన్నెచోడుడు దారిద్ర్య విద్రావణస్త్రము వ్రాయునాటికి తెలుగులో శతక ప్రక్రియ ఉన్నట్లుగాని నిదర్శనములు లేవు. నన్నెచోడుడే దారిద్ర విద్రావణా అను మ కుటముతో నూరు పద్యములు వ్రాసియుండెనేమో కూడ మనకు తెలియదు. సంఖ్యలో ఈ పద్యములు వదియే అయినప్పటికీ దీనియందు శతకల క్షణములు సమగ్రముగా నున్నవి. ఇట్లు చూడగా దారిద్ర్యవిద్రావణ స్త్రమును రచించి నన్నెచోడుడు భావి శతక కవులకు మార్గదర్శకుడైనాడని చెప్పుటలో సందేహములేదు. ఈ పద్యములు ఆపారముగా తరువాత తెలుగులో విస్తరించిన శతక సాహిత్యములకు ప్రాథమిక దశగా నున్నదని చెప్పుట సముచితముగా నుండును.

ఆశ్వాసాంత పద్యములు

నన్నెచోడుడు కుమార సంభవ కావ్యమున తన గురువగు మల్లికార్జుని పై తన భక్తి శ్రద్ధలను ప్రకటించు కొనుటకు తన కావ్యమును ఆయనకే అంకితము చేసెను. ఈ అంకితము చేయు సంప్రదాయమును తెలుగు సాహిత్య మునందు ప్రారంభించిన వాడు నన్నెచోడుడే. ఆ సంప్రదాయమును బట్టి కావ్యమెవరికి అంకితము చేయబడునో అతనిని గురించి ఆశ్వాసాంతములందు స్తుతి చేయుచు, కవులు పద్యములను వ్రాయుచుండురు. అట్టి పద్యములను నన్నెచోడుడు పన్నెండు ఆశ్వాసముల చివరన ఈ కవి రచించెను ఈ పద్యములన్నింటిని నేను విశదముగా పరిశీలించితిని. వానిలో ప్రధానముగా ఒక తత్వమును నిరూపించుటకు నన్నెచోడుడు ప్రయత్నము చేయుచుండును. అదియేమనగా ఈశ్వరుడైన శివుడు ఈశ్వరుడైన జంగమ మల్లికార్జునుడు స్వరూప స్వభావములందు ఏకీభావము కలిగినవారు అని చెప్పుటయే. ఇట్లు చెప్పుటకు అతని గురువుగారు పేరు మల్లికార్జునుడగుట ఈ కవికి చాల సహకారము చేసినది. ఆశ్వాసాంతములలోని దాదాపు అన్ని పద్యములను మల్లికార్జునుడనగా జంగముడైన మల్లికార్జునుడు ఈశ్వరుడు అను రెండర్థములను ప్రదర్శించి వారిద్దరి ఏకీభావమును దాదాపు వంద పద్యములు ఇట్టి విశేషములనే చెప్పుచున్నవి అందు కొన్ని పద్యములను మాత్రను దిశ్కాత్రముగా ప్రదర్శించి ఈ విశేషమును నిరూపింతును.

ఉ. మారమద ప్రహారు గుణమండన మండితు సుందరాంగుడు
 ర్వార భవాబ్ధిపారగు సువర్ణ సవర్ణ శరీరు సజ్జనా
 ధారు గపీంద్రగాయక బుధస్తులుగా శవికాసహాసది
 క్షూత చారు కీర్తి మునిపుగవు జంగమ మల్లికార్జునున్

(130)

ఈ పద్యము ప్రథమాశ్వాసము చివరి భాగమునందలిది జంగమ మల్లికార్జును
 దైన తన గురువు నుద్దేశించి చెప్పిన ఒక్కొక్క విశేషణము క్రమముగా ఈశ్వ
 రునకు, గురువునకు సమముగా వర్తించును.

మారమద ప్రహారుడు - మన్మథుని మదము నణచిన శివుడు

2) సంసారికి వాంచలను మన్మద సంబంధమైన కోరికలను ప్రహరించిన
 గురువు.

గుణమండన మండితుడు - మంచి గుణములచేత ప్రకాశించువాడు - ఇద్దరికి
 సమానుడే

దుర్వార భవాబ్ధి పారగుడు - వారించుటకు సాధ్యము కాని పాపమును సముద్ర
 మును దాటిన వాడు . అనగా పాపము అంటని వాడు, శివుడు; 2) అనంత
 మైన జన్మమును సముద్రమును తరించిన వాడు. అనగా సంసార బంధము
 నుండి ముక్తుడైనవాడు.

సువర్ణ సవర్ణ శరీరుడు - బంగారు వంటి మంచి రంగుగల శరీరము
 గలవాడు - ఇద్దరికి సమానమే.

సజ్జనాధారుడు - భక్తులకు వుజ్జాత్ములకు ఆధారమైన వాడు. (ఇద్దరికి
 సమానమే)

కపీంద్ర గాయక బుధస్తుతుడు - కవుల చేతను, గాయకుల చేతను, పండితుల
 చేతను స్తోత్రము చేయబడు వాడు. (ఇదియు నిద్దరికి సమానమే)

కాశ వికాస హాస దిక్పూరిత చారుకీర్తి - స్వచ్ఛమైన కీర్తి కలవాడు (ఇదియు
 నిద్దరికి సమానమే)

మునిపుంగవుడు - మహాయోగియైన శివుడు - మునియైన జంగముడు.

క. రమణీ రమణీయాసు రూ

పమయాంగజ శస్త్ర వజ్రవం జరనిభస

ద్విమల శివయోగ తత్పరు

డమల చరిత్రుండు మల్లికార్జునుడెలమిన్. (ద్వి. ఆ 109)

రమణీ రమణీయ సురూపమ యాంగజ శస్త్ర వజ్ర వంజర నిభ సద్విమల శివయోగ తత్పరుడు. 1) సుందరమైన స్త్రీల యొక్క సౌందర్యముతో నిండిన మన్మధుని యొక్క అస్త్రములకు స్వచ్ఛమైన శివయోగము చేత కూడిన వజ్ర వంజరమైన వాడు మన్మధుని మనస్సున ప్రవేశింప నీయని శివుడని ఒక అర్థము. 2) సంసారిక బంధములైన స్త్రీ సౌందర్యముల వేత కలిగెడు భావములను తన వైపుకు రానీయని వాడని యొక అర్థము. ఆమల చరిత్రుడు - స్వచ్ఛమైన చరిత్ర గలవాడు. ఇద్దరికిని సమానమే

ఉ. చారుతరా వదా తనుత శాశ్వత కీర్తి రస ప్రవాహసం

పూంఠ రోదసీ కుహరు బుణ్య సూతన మూర్తి, సజ్జనా

ధారు, సమస్తలోక జనతానుతపాద సరోజ పీరు, శృం

గార భవారి, నర్థజనకల్ప మహీజము, మల్లికార్జునున్

(తృ. ఆ. 109)

చారుతరావదాతనుత శాశ్వత కీర్తి రస ప్రవాహ సంపూరిత రోదసీ కుహరు - బంగారువంటి స్వచ్ఛమైన కీర్తి, ఆకాశమున నిండిన వాడు - ఇద్దరికిని సమానార్థకమే.

పుణ్యసూతనమూర్తి - ఇదియు నిద్దరికి సమానమే.

సజ్జనాధారుడు - భక్తులారాడైన వాడు. ఇదియు నిద్దరికి సమానమే.

సమస్తలోక జనతానుతపాద సరోజ పీరుడు - అన్ని లోకములందలి జనుల చేత సమస్కారము నందిన పాదపద్మములు గలవాడు ఇదియు నిద్దరికి సమానమే.

శృంగార భవారి - మన్మధునకు శత్రువు; శివుడు

శృంగార భవారి - శృంగారము చేత కలిగిన పాపమునకు శత్రువు.

ఆర్థజన కల్ప మహీజము - కోరిక కలిగిన వారికి కల్పవృక్షము (ఇదియు నిద్దరికి సమానమే)

సత్తమాత్మాసాంతము సంజాతి రూపమును చూతము

మ. అరిషడ్వర్గ జయుండు దత్త్వవిదు డాత్మారాముడు జ్ఞాన సిం
దుర కుంభాగ్ర విదారణోగ్ర నఖవద్దోర్ధ్వ విశ్వాత వె

సోదుర్మారగభీర ఘోర తర సంసారోర్ధ్వ కూపారసం
తరణాత్మన్నత సేతుకల్పు డభిలాదారుండు ధీరుండెదన్

(స ఆ 150)

అరిషడ్వర్గ జయుండు - కామక్రోధాదులను జయించినవాడు (ఇద్దరికిని సమానమే)

తత్త్వవిందుడు - వేదాంతము తెలిసినవాడు, శివతత్వము తెలిసిన వాడు

ఆత్మారాముడు - మనస్సును ఆనందించువాడు ఇదియు నిద్దరికి సమానమే.

జ్ఞాన సింధుర కుంభాగ్ర విదారణోగ్ర నఖవద్దోర్ధ్వ విశ్వాత కేశరి - ఆత్మాను
మనెడు వీనుగు కుంభ స్థలమును బిల్చుటకు సమర్థమై పద్మంపరమై, శక్తి
వంతమైన గోళు కలిగిని సింహము వంటివాడు అజ్ఞానమును ఖండించు
వాడని యర్థము ఈ విశేషణము ఈశ్వరునకు జంగమునకు సమానమే

దుర్మార గభీర ఘోరతర సంసారోర్ధ్వకూపార సంతరణాత్మన్నత సేతు

కల్పుడు - వారించుటకు సాధ్యము కాకట్టి గంభీరమును దయంకరమును,

అయినట్టి సంసార రూపమును దాటుటకు ఉన్నతమైన సేతువు వంటివాడు -

సంసార బాధలను దాటుటకు శివుడే శరణ్యము సంసార కూపమును తరంచు

టకు జంగమ మల్లికార్జునుని ఉపదేశములే శరణ్యములు

అభిలాదారుడు ధీరుడు - ఇవి ఇద్దరికి సమానమే

చివరగా ఆష్టమాశ్వాసములోని ఈ చరణమును కూడ వివరింతును

కం॥ సజ్జన నిధాను విదుధా

వజ్రలనిధి కుంభజ ప్రభావు శశిరభూ

దృష్టాతాధిపనిన్ని డు

హృజ్జవాస్త్రా సభిజ్ఞా సిప్పితఫలదున్ (198)

సజ్జన నిధానుడు - పండితులకు భక్తులకు ఆశ్రయమైనవాడు లేక వారి
కోర్కెలను తీర్చువాడు. (శివునకు మల్లికార్జునునకు సమానమే)

విభుదా వజ్రలనిధి కుంభజవ్రభావుడు - వండితులైన బిక్షుల ఆపదలను సమద్రమును అగస్త్యునివలె హరించువాడు.

శశిరభూబృజ్జాతాదివసన్నిభుడు - హిమాలయము వంటి తెల్లని స్వరూపము గలవాడు.

హృజ్జన్మాస్త్రినభిజ్ఞుడు - మన్మదుని బాణములను నిర్మూలించుటయందు నేర్పు గలవాడు. ఇదియు ఇద్దరికి సమానమే.

ఈప్పితపలదుడు - కోరికలను తీర్చువాడు.

ఇదియు నిద్దరికి సమానమే.

ఇట్లు దాదాపు నూరు వద్యములందు నన్నెచోడుడు తన గురువైన మల్లికార్జునుని స్తుతించినాడు. అన్నిచోటులందుకూడ ఆ జంగమునికి ఈశ్వరునితో అభేదము కల్పించి చెప్పియున్నాడు ఇట్లుచేయుటలో మనము రెండు విశేషములను చూడవచ్చును. తన గురువైన జంగమ మల్లికార్జునుడు ఈశ్వరునియంతటి మహిమాన్విత మూర్తి యని వ్యంగ్యముగా పారకులకు నివేదించుట ఒకటి. శైవ సంప్రదాయమున ఈశ్వరుని ఏకీభావముగా తలచుట కలదని శివతత్వ విషయము వచ్చినప్పుడు చెప్పియుంటినిగదా! ఆ ఈశ్వరా అభేదమును నొక్కివక్కాణించుట రెండవది. ఇదికాక నన్నెచోడునికి శైవతత్వముపై కలిగిన అధికారమెట్టిదో ఈ వద్యములో చాల చక్కగా వ్యక్తముచేయును. ఈ విశేషములేకాక ఇట్టిమార్గము సవలంబించుటకు దానిని శైవ సాహిత్యమునందు పూర్తిగా సిద్ధి పొందించుటకు నన్నెచోడుడు మొదటి వాడని చెవవచ్చును.

మల్లికార్జున పండితుడు - శైవము

శైవ సంప్రదాయమున శివలెంక మంచన పండితుడు, శ్రీపతి పండితుడు, మల్లికార్జున పండితుడు పండితత్రయ మని ప్రఖ్యాతి వహించిరి. వీరు ఆంధ్ర కర్నాటక దేశములలో శైవ సంప్రదాయమును ప్రచారము చేసిన మహానుభావులు. ఈ ముగ్గురిలో ప్రత్యేకముగా చెప్పవలసినవాడు మల్లికార్జున పండితారాధ్యుడు. ఎందుచేత ననగా ఆంధ్రదేశమున వెలసిన ఆరాధ్య బ్రాహ్మణ శైవమత వ్యాప్తికి మల్లికార్జున పండితారాధ్యుడే ప్రధానాచార్యుడు ఇతడు బీమన, గౌరాంబ దంపతులకు పుత్రుడు. బీమన పండితుడు గోదావరి మండలములోని ద్రాక్షారామ బీమేశ్వర క్షేత్రములో అర్చకుడుగా నుండెడివాడు. వీరిది వానస వంశము. గౌతమ గోత్రము. మల్లికార్జున పండితుడు అవాంతరదేశికుని శిష్యుడగు కోటిపల్లె ఆరాధ్య దేవుని యొద్ద శివదీక్ష పొంది యుండెను. దానికి చిహ్నముగా విభూతి మొదలగునవి ధరించి శివ ప్రసాద సేవనము మొదలగు విధులను నిర్వర్తించు చుండెను. ఈ విధులను అతని తోడి బ్రాహ్మణులు ఆమోదించలేదు. అంతేకాక ఇతనిని నిందించెడివారు. కాని మల్లికార్జునుడు బహు వేదశాస్త్ర పురాణ విజ్ఞాన పాండిత్యము కలిగినవాడు. పండితుడు. బ్రాహ్మణ సమాజము యొక్క ఆశీషణములను, తన విజ్ఞాననిరతి ఆధారముగా ఖండించెను. వారు చేసిన ఆటంకములను శ్రుతి, స్మృతి పురాణోక్తముగా సమాధానములు చెప్పి వారినికూడా శివభక్తులను చేసెను. ఇట్లు నిత్య శివపూజా విధిచే అఖండజ్ఞాన నిధియు మహిమాన్వితుడు గాను, పండితుడు పేరు సంపాదించెను. ఒకనాడు పోరండ్ల సానమ్మ బెవిదేవి వేమనారాధ్యుడు మల్లికార్జున పండితుని శైవ మహిమను విని అతనిని దర్శించుటకు వచ్చిరి. వారాతని విజ్ఞానాధిక్యమునకు, శైవనిరతికి ముగ్ధులై, వారు తమ గురువైన బసవేశ్వరుని మహిమను అతని భక్తుల మహిమను వివరించి చెప్పిరి. మల్లికార్జున పండితుడు నందీశ్వరుని అవతారముగా ప్రఖ్యాతి పొందిన బసవేశ్వరుని దర్శించుటకు సంకల్పించెను.

ఆకాలమున జైనము, బౌద్ధము, చార్వాకము మొదలైన వేద బాహ్యమైన మతములు వ్యాప్తిలో నుండెను పండితారాధ్యుడు ఇట్టి మతములను ఖండించి శైవమును ప్రచారము చేయుట తన కీవితమునకు ప్రయోజనముగా దావించెను అందుచేత ఆతడు దేశ సంచారమును ప్రారంభించి తన విజ్ఞాన మహిమలచేత వైదిక శైవమత వ్యాప్తికి పూనుకొనెను మొదట గుంటూరు మండలములో రెండవవెలనాటి చోడుని రాజ్యమును చందవోలు (ధనుదుపురము) న ప్రవేశించెను అచట రాజగురువుగు బౌద్ధపదా చార్యునితో పండితుని^{కి} వాదము జరిగెను. తన ప్రామాణికమైన వర్ణాశ్రమముచేత ఆ సభలో పండితుడు బౌద్ధచార్యుకాదీ వాదములను ఖండించి బౌద్ధపదాచార్యుని ఓడించెను. చివరకు బౌద్ధపదాచార్యుడు శివుని కపాలాస్థి చర్మచుడని నిందించెను. అయినను పండితుడు అవలీలగా శివలీలల నిరూపించి సమాధానము చెప్పెను ఇది నహించని బౌద్ధపదాచార్యుడు పండితునే నిందించెను ఈ నింద పండితుని శిష్యులు ఓర్చుకొనలేక పోయిరి రేషయ్య, దేవయ్య అను ఇతని శిష్యులు సముద్రపు లంకలో బద్ధ విగ్రహమునకు సమస్కండుచున్న బౌద్ధ పదాచార్యుని చంపివేసిరి. ఈ సంఘటన వెలనాటి చోడుని ఆగ్రహమునకు కారణమయ్యెను. వెలనాటి చోడుడు పండితుని శిషిించి ఆతని కన్నులు తియించెనట నిగ్రహ అనుగ్రహ సమర్థుడగు పండితుడు రాజును శపించెను. శిష్యులతో ఆమరావతికి బయలు దేరెను అచట భక్తుల సహస్రసామి గణమాలిక తోను అమరేశ్వరాష్టమము చేతను మాహేశ్వరుని స్తుతి చేసెను. ఈశ్వరుని అనగ్రహముచేత తిరిగి ఆతనికి కన్నులు వచ్చెను

పండితుడు అమరావతిలో ఉన్నప్పుడే బసవేశ్వరుడు పండితునకు శివ మహిమాన్వితమైన భస్మమును పంపించెను దానిని స్వీకరింపగనే పండితుడు కర్ణాట భాషలో కపీత్వము చెప్పసాగెనట. ఆతనికి బసవేశ్వరుని దర్శించు కుతూహలము అధికము కాసాగెను అప్పుడు కళ్యాణి కటికమున బసవడు నివసించియుండెను. పండితుడు ప్రయాణమును కొనసాగించగా త్రోవలో నిడుగుడుములకొ సారంగేశ్వరుని దగ్గర శిష్యుభాజల సంది పాసుగంటికి పోయెను. పాసుగంటికి ఉదయసుడు రాజు. ఆతని మంత్రి పింగళి గోవింద ప్రధాని ఆతడు పండితుని భక్తుడు ఆ ప్రధాని పండితుని తనయింటికి

తీసికొని పోయెను. అచ్చట ధవళేశు నామయ్య అను భక్తుడుండెను. అతడు రాజు కొలువులో సేవకుడు. నామయ్య పండితు వారిలో నున్నప్పుడు రాజు సేవకు పోలేడు. రాజు నామయ్యను పిలిపించి కారణమడిగెను. నామయ్య మాత్రము సేవకుడనగు నాదేహము మీదికాని ఆత్మ మీదికాదు అని పలికి రాజుగారి ఖడ్గము తీసికొని గుడి గోపురమెక్కి తన తలను ఖండించుకొనెను. ఈ సంఘటన పండితుని మనస్సును వికలము చేయగా తన భక్తుని మరణము నకు ఉదయినుడే కారణమని అతనిని నిందించెను.

అచటి నుంచి కళ్యాణమునకు బయలు దేరి పండితునకు ఒక దుర్వార్త చేరెను. అదేమనగా జగదేవ, మొలై బొమ్మయ అను వారలుబిజ్జలుని సంహరించిరి. బసవేశ్వరుడు కప్పడి సంగమేశ్వరమునకు బోయి ఆ క్షేత్రము నందలి లింగమున దేహముతో లీనమయ్యెను. ఈ వార్త తెలిసిన పండితుడు, బసవేశ్వరుని తాను కనుగొనలేక పోయినందులకు చాల విచారించెను. ఇంక కల్యాణ కటకమునకు ప్రయాణ ముగిసినప్పుడు పండితుడు శ్రీశైల యాత్రకు పూనుకొనెను ఆ యాత్రలో వెల్లటూరు చేరెను. అప్పటికి పండితునికి వార్తక్యము వచ్చినట్లున్నది. శ్రీశైలక్షేత్ర మధిరోహించి శ్రీశైలేశ్వరుని దర్శించుట అతనికి కష్టతరమయ్యెను. అందుచేత దోనయ్య అను తన శిష్యుని తన వక్షమున శ్రీశైలేశుని దర్శించి రమ్మని వంపెను. దోనయ్య అట్లే దర్శించి వచ్చుచుండగా శ్రీశైలేశ్వరుడు వృద్ధ బ్రాహ్మణ వేషమున కనిపించి పండితుని కుశల మడిగి అతడు తన నెచ్చెలియని దీపవృక్ష శిఖరాగ్రమునుండి శ్రీశైల సర్వస్వమును చూపెను. ఈ విషయమంతయు పండితుడు దోనయ్య వలన తెలిసికొని వరమానంద భరితుడయ్యెను. శ్రీశైలేశుడు తనకు దర్శనమిచ్చి నట్లుగానే బావించి తన్మయుడయ్యెను. ఇంక తన జన్మము సార్థకమయినదని బావించుకొనెను. బసవేశ్వరుడులేని ఈ లోకమున తాను జీవించి ప్రయోజనము లేదని నిశ్చయించుకొని శ్రీశైల పాదము నందలి వెల్లటూరునందే అతడు శివైక్యము చెందెను.

దక్షిణ దేశమున శ్రవమత వ్యాప్తి విషయమున బసవేశ్వరుడును మల్లికార్జున పండితారాధ్యుడును ముఖ్యులు. కావుననే పాల్కురికి సోమనాథుడు బసవేశ్వరుని చరిత్రమును బసవ పురాణముదాను పండితుని చరిత్రమును

పండితారాధ్య చరిత్రగాను ద్వీపదలో రచించెను. మొదటిది పురాణముగాను రెండవది ధర్మశాస్త్రముగాను వాసికెక్కినది.

పాల్కురికి సోమనాథుని పండితారాధ్య చరిత్ర వలన పండితుడు అనేక కృతులు రచించినట్లు తెలియవచ్చుచున్నది. ఇతడు లింగోద్భవ దేవు గద్యము గణనహస్రమాల, అమరేశ్వరాష్టకిము పర్వత వర్ణనము, గణనహస్ర నామము ఇష్టలింగస్తోత్రము, బసవగీతలు హరలీల, రుద్రమహిమ, శివతత్వసారము దీపకశిక మహానాటకము ఇన్ని గ్రంథములలో మనకిప్పుడు లభించునట్టిది కేవలము శివతత్వసారము మాత్రమే శివతత్వసారములో 489 పద్యము లున్నవి.

మల్లికార్జున పండితారాధ్యుడు ఈ కావ్యమున అనేక శైవాచార సంప్రదాయములను వివరించినాడు.

పండితుని దృష్టిలో భక్తి అనగా కేవలము శివపరమైన భక్తియే. శివ విరహితమైన కార్యము అదెంతటి పుణ్యకార్యమైనను ఉత్తమ ఫలితము నీయదని ఈయన తలంపు. "సర్వం శివమయమేవగత్" అను భావము నిచట పొందు పరచవచ్చును. "సర్వవిష్ట మయమ్ జగత్" అని వైష్ణవులు భావించురట. అట్టి శైవులు, ముఖ్యముగా వీరశైవ సంప్రదాయమునకు చెందినవారు జగత్తంతయు శివమయముగనే భావించురు. శివతత్వ సారములో పండితుడు ప్రథమమున ప్రారంభ పద్యమండే శివుని రూపము నిరూపించుటకు ప్రయత్నించినాడు.

క॥ "శ్రీవతి వాక్పతి ముఖ్యమ
హాపురుషులు నెరగనోపరతి వాఙ్మనన
వ్యాపారమైన నీ నిజ
రూపము నేనిట్టిదని నిరూపించు శివా!"

శివుని రూపమును శ్రీవతి వాక్పతులు కూడ ఎరుగరనుచు చెప్పి, ఇంకను మనకు ప్రధాన దైవతములైన హరిహర బ్రహ్మాదులలో హరి, బ్రహ్మాలకన్న కూడ హరుడే అధికదని ధ్వని ఈ పద్యమున కలదు. శివరూపము మనస్సుకు మాటలకు నందరానిదని చెప్పినాడు. అంతేకాక శివుని వ్యాపారము నయితము

అతివాఙ్మననమైనదచట' ఈ విధముగా వినముడై జగత్పతి రూపమును భక్తితో వర్ణించినాడు.

ఇంకను శివుని ఆధిక్యతను నిరూపించుటకు శ్రుతిస్మృతులనుండి పంక్తుల సుద్రించినాడు. తాను శివుని తత్త్వమును నిరూపించుటకు ఆశక్తుడనని చాటినాడు. మల్లికార్జున పండితుడు హిండిత్వము కలిగియుండి కూడా, గ్రంథ రచనకు తనశక్తి చాలదని ప్రకటించినాడు.

“ఓడక నిను బొగడగనా
యీడగు గాదని తలంప - కేవేరుఱనై
చూడవె పొగడెద ననియెడు
వేడుక కారణము గాఁగ వెఱవక రుద్రా”

(శి. సా.9)

శివుని పొగడుట తన కలవి గాదనియు, అట్లు తలచిన అది వెఱితనమేయనియు, అయినను వేడుకయే శివుని స్తుతించుటకు పురి గొల్పినదని పై పద్య భావము.

శివ స్వరూపము షట్త్రింశతత్వములు. అనగా ముప్పదియారు తత్వములకు పైమెట్టననున్నది. ఆ భావమే కవి ఈ క్రింది పద్యములో చెప్పినాడు.

“సర్వేశ్వరః షట్త్రింశ
త్వర్వోపరిగత జగత్ప్ర భవ హీతు జగ
న్నిర్యాణ సోమరూపమ
ఖర్వ మహత్త్వంబు బొగడ గడునరిది శివా!” (14)

ముప్పదియారు తత్వములు :-

వృద్ధివి, ప్రకృతి, బుద్ధి, అహంకారము, మనస్సు, శ్రోత్రము, త్వక్కు, చక్షువు, జిహ్వా, ఘ్రాణము, వాక్కు, పాణి, పాదము, పాయువు, సుహృము, శబ్దము, స్పర్శము, రసము, గంధము, ఆకాశము, వాయువు, వహ్ని, జలము, మాయ, కాలము, నియతి, కల, రాగము పురుష, సదాశివ, ఈశ్వర, శుద్ధవిద్య, రూపము. కవి ఇంతవరకు శివుని రూపము యొక్క

గొప్పతనమును, మాహాత్మ్యమును చెప్పి, ముందుముందు శైవమతమునకు సంబంధించిన వివిధ శాఖలను గూర్చి, ఆచారములను గూర్చియు చెప్పినాడు. ఆరాధ్య సాంప్రదాయములు (వీరశైవ సంప్రదాయములు) ఈ గ్రంథమున బహుళముగా వర్ణింప బడినవి.

ప శు పా శ వ తి జ్ఞా న ము

వల్లికార్జుని పండితారాధ్యునినుసరించి రుద్రుడు పతి. తక్కిన వారు పశువులు. ఈ విధముగా నిర్ణయించుటకు గల కారణము “పతి రుద్రుడు పశువులకని శ్రుతి చెప్పచునికె” అని పండితయ్య ఘంటాపరముగా పేర్కొనెను

“పతి రుద్రుడు పశువుల కని

శ్రుతి చెప్పుచు నునికె జేసి, రుద్రుడు పతి త

క్కితరులు పశువులు పొమ్మని

మతిలో నెరిగితి శ్రుతిప్రమాణమున శివా: (22)

శైవసంప్రదాయ శాఖలలో పాశుపత మతి ప్రాచీనమైనదని ముందు ప్రకరణములోనే చెప్పియుంటిని.

జీవులందరు పశువులు ప్రకృతి వికృతి బంధము పాశము. ఆవృత్తము పశువులు. ఈ రెంటికి ఆధిపతి పరమశివుడు. అందుకే పాశముల చేత పశువుల వంటివారైన జీవులకు బంధ మోక్షములను కలిగించుటకు శక్తి మంతుడైనవాడు శివుడు తప్ప ఇతర దైవములు కారు. ఇచట శివుడు తప్ప వేరే దేముడు లేడని చెప్ప భావము వెల్లడి చేయబడినది. ఇదియే వీరశైవ సంప్రదాయమునకు నాంది. పండితయ్య ననుసరించి శివుడు లేవలము జీవ రాశులకు, మానవులకు మాత్రమే కాక బ్రహ్మాది సమస్త దేవతలకు సహితము పతియట; ఈ భావమునే ఈ పద్యములో కవి చెప్పినాడు.

“పశువులట, జీవరాసులు

పశు పాశంబులకు నీవ పతివట: శివ: నీ

వశరణ్యమనంబగుదు

ర్వశ భవపాశములు తెగక - వచ్చునే యెండున్” (21)

ఈ పరమ శివుని వలననే గోపతి కృతమున భవపాశ పేతములైన పశువుల వలె త్రిమల కృత దుఃఖ సంసార మహాబ్ధి నిమగ్నమైన సర్వ జగము విముక్తమై వెలుగునట! ఈ భావమును ఆలోచించి చూడగ ఈ చరాచర సకల జగత్తునంతటికి రక్షణ, శిక్షణ, పోషణ మోక్షాదులను కల్పించునట్టి వాడు సాక్షాత్తు శివుడే యని గ్రహింపగలుగుచున్నాము. ఈయనలో రక్షణ, శిక్షణాదులే కాక సంసార బంధములను చేదించు మహోపాయము కూడ నిక్షిప్తమై యున్నట్లు తెలియుచున్నది. ఆ భావమే ఈ వధ్యములో గలదు.

“త్రిమలకృత దుఃఖ సంసార మహాబ్ధి నిమగ్న జీవ - రాసులు నియు
త్తమ కారుణ్య వంశంబున
విముక్తులై నీ వభోత - వెలుగుదురు శివా!” (310)

శివుడు సమస్త జగత్తునకు శరణ్యుడు. అతడు పతి తక్కిన జగమంతా పశు తుల్య మైనది.

అ ద్వై త మ త ఖ ం డ న ము :-

అ ద్వైతులు సాధారణముగా ముఖ్యముగా శంకరాద్వైతులు ప్రపంచమును మిథ్యగా చెప్పుచుందురు. ‘ప్రపంచము మిథ్య’ అను విధి వాదమును గ్రహించి పండితయ్య ప్రపంచమును మిథ్యగా చెప్పవాడు తొలుత ఆ ప్రపంచము యొక్క సద్భావమును ఎరుగ లేదు తానెరుగని దానిని మిథ్యగా పేర్కొనుట అనాశ్రయమైనది. అనాశ్రయమును ఆశ్రయించి చెప్పుట దుర్వృత్తము. ఇచట పండితయ్య అద్వైత వాదమును ఖండించి, శివభక్తిని ప్రతిపాదించుటకు వూనుకొనినాడు. భక్తి సిద్ధాంతమునకు గల ప్రాముఖ్యత వివరించుటకు కవి వూనినాడు. అ ద్వైతుల భావము ఇట్లు గలదని చెప్పినాడు.

“అమరగ బ్రపంచ మిథ్యా
త్వమ నెప్పెడు వాదిమున్ను - దానికి సద్భావము
దానెరుగక మిథ్యా
త్వము నాశ్రయమెట్లు జెప్ప - దలపోయు శివా!” (311)

ప్రపంచము నందేదియు అనిర్వచనీయము కాదు. నిర్వచనము లేనిదే అనిర్వచనముండదు. కావున ఈ రెండింటి చేతనే అద్వైత వాదము ఖండింపబడుచున్నది.

క. “నిర్వచనీయము లేకయ
నిర్వచనీయంబు గలదే? నిర్వచనీయా
నిర్వచనీయోత్పత్తిన
సర్వాద్వైతంబు చెడదె - సర్వానందా!” (39)

జీవుడు శివుడును వాక్యము
భావింపఁగ నైక్యమునకు బ్రతిపాదకమే
జీవుడు నీ పశుభృత్యుడు
గావున నీవాడవేరు - గాదనుట శివా” (40)

అద్వైత వాదము ఖండింప బడుచున్నదనుచు వారి వాదమును పూర్వ వక్షము చేసినాడు నిజమాలోచించినప్పుడు జీవుడు శివుడు అను వాక్యము ఐక్యతను ప్రతిపాదించుచున్నది. జీవుడెప్పుడు శివునికి పశు భృత్యుని వంటివాడు. అందుచే అతడు శివునికి దగ్గర వాడు తప్ప వేరుకాదు. మల్లికార్జున పండితారాధ్యుడు జీవ జీవేశ్వరులకు ఐక్యతను చెప్పినాడు. వీరిరువురిలో శక్తి సామర్థ్యములను పురస్కరించుకొని భేదములున్నవి. జీవునికి బంధమోక్ష దశావస్థలున్నవి. శివునికి అవి లేవు. ఆ భావమే ఈ పద్యమున గలదు.

జీవునకు బంధమోక్ష ద
శావస్థలు గలవు నీకు , నవిలే వగుటన్
జీవునకు నీకు నైక్యము
భావించుట ముఖ్య వృత్తి - భాధకము శివా (41)

దీని వలననే ఇరువురు ఒక్కరని భావించుటలో భాధకమున్నది. ఇందు శివునకు, శివభక్తునకు భేదము లేదను ద్వని కన్పించుచున్నది. శివభక్తునకు నమస్కారమిడిన చాలు: శివునకు నమస్కరించినట్లే పరమశైలాత్మలైనవారు పశుజీవులు. పదమేశ్వరునకు, జీవులకు పర్యత పరమాణువులకున్నంత భేదమున్నది.

పరమేశ్వర సికును మణి
పరమ క్షేత్రాత్ములైన - పశుజీవులకం
తరము మహా రాత్రీ ధర

పరమాబుల యంతరంబు || భావింప శివా (42)

* పండితయ్య అ ద్వైతులను లోకాయతులకు (నిరీశ్వర వాదులకు) భేదము లేదని వాదించెను ఎందుకనగా అత్యును నిరాకారుడని చెప్పి తిరిగి అత్యయ బుద్ధితో ఆ అత్యనే జగదు పాదాన కారణముగ చెప్పట (ప్రాంతితో కూడినది) జ్ఞాన స్వరూపుడు ఈశ్వరుడు. అట్టి జ్ఞాన స్వరూపుడైన ఈశ్వరునకు అజ్ఞానము ఏ విధముగా తాకును? ఈ సందర్భములో అ ద్వైతులు అకారణముగా ఈశ్వరు నకు అవిద్యను ఎందుకు కల్పించిరని పండితయ్య ప్రశ్నించుచున్నాడు.

*క్రీ శ. 500 సం॥ర ప్రాంతములో సోమనాదిడు శివదృష్టి అనే గ్రంథమును రచించినాడు శివదృష్టిలో అ ద్వైతము ప్రతిపాదించబడినది. కాని శంకరా ద్వైతమునకున్న దీనికిని భేదమున్నది. జీవి సాధన మూలముగా శివునితో ఐక్యమును ప్రత్యభిజ్ఞములముగా సాధించ వలెను. ప్రపంచము మాయకాదు. అది ఆభాసము. శక్తిద్వారా శివుడు ప్రపంచముగా పరిణమిస్తాడు. ఈ పరిణామము శివునికి తెలిసే ఒరుగుతుంది. కాని, ఈశ్వరునికి గల ప్రపంచ పరిణామ జ్ఞానమునకున్న సాధకుని జ్ఞానమునకున్న భేదమున్నది. ఈ పరిణామము సాంఖ్య సిద్ధాంతము ననుసరించి చాలముటకు కలదు గాని కొన్ని ముఖ్య భేదములున్నవి. ఈ సిద్ధాంతములోని తత్వమునకు త్రిక మని పేరు. శివుడు, శక్తి, అణువు లేక పతి, పాశము పశువు అనేవే త్రికము. ఈ త్రిక మునకు ప్రతిభిజ్ఞను కూడా చేర్చ వలెను మాధవ రచితమైన సర్వదర్శన సంగ్రహములో ఈ సిద్ధాంతమును గురించిన వివరములు విపులముగా తెలుప బడినవి. ఆగమములు సాధారణముగా శైత సిద్ధాంతమును బోధించును. శంకరాచార్యుని అ ద్వైత సిద్ధాంతమునకు ఆగమ బోధనలను సంధింప ప్రయత్నించడము చేత ఈ శివా ద్వైత సిద్ధాంతము బయలు దేరినదని తక్ష జ్ఞులు చెప్పుచున్నారు.

పండితారాధ్య చరిత్ర. పీఠిక, డా॥ చిలుకూరి నారాయణరావు గారు.
పుట, 280.

పండితయ అరాధ్యుడు, అరాధకుడు. అరాధకము అని ఆ దైవులు వేరుచేయలేక దురాచారకృత సర్వసామ్యకారస్థితి శోసినారని వాపోయినాడు.

మాతయు మానము మేయము
బ్రాతిగ మిత్తయని వల్కు - పాతికులాత్మా
దైవులు ప్రమాణ శూన్యులు
నీతి యెరుంగుదురె తత్వ - నిర్ణయము శివా (44)

ఇంతే కాక అద్వైత మతమును గురించి చెప్పుచు “ఆ మతము సకల నాస్తిక జాతి నివాసమైనదనియు, మహాపాతకమైనదనియు, సర్వసంకరమైనదనియు, నిత్య మహాజన దూష్యమనియు, ప్రత్యక్షాది ప్రమాణ బాధకమనియు, అత్యనుచితమనియు వాపోయినాడు.

పాతకము సకల నాస్తిక
జాతని వాసంబు సర్వ - సంకరమాత్మా
దైవతంబనగా జగదు
త్పాతము దొరకొనునేయిట్లు - పరమాగండా (51)

నిత్యమహాజన దూష్యము
ప్రత్యక్షాది ప్రమాణ - బాధా బాహ్యం
బత్యనుచిత మద్వైతము
కృత్యాకృత్యాది శూన్య - కీటకము శివా (52)

అనుచు అద్వైత మతము పట్ల నిరసన భావన ప్రకటించినాడు. పరమేశ్వరుని గొప్పతనము, శైవమతము యొక్క బౌద్ధత్యము చెప్పుటయే కేవలము కవి చేయబూనిన పని ఇంకను అద్వైత వాదులను గురించి స్వేచ్ఛా చారులనియు, ప్రచ్ఛన్న దోషజ్ఞులనియు, అచ్ఛాదిత దుష్ట చిత్తులనియు, మిథ్యా విచ్ఛేదన వేద శాస్త్ర విప్లవ వాదులనియు కటువుగా పేర్కొనినాడు.

స్వేచ్ఛా చారులు మిథా
విచ్ఛేదన వేదశాస్త్ర - విప్లవ వాదుల్
ప్రచ్ఛన్న దోషులజ్ఞా
నాచ్ఛాదిత దుష్ట చిత్తుల దైవులు జా (55)

మున్నెద్దైత న్కామో
 హో న్నతిని సనత్కుమారు - డుష్ట్రంబయ్యోన్
 మన్నింపక దూర్జటిని
 యెన్నన్విన రయ్యసంది - కేశ్వరు చేతన్ (58)

అందుకే మాయావాదముతో ఈశ్వరుని స్వరూపము ఎప్పుడట్టి మాయావాదుల చదువులు విడచి 'శివాయనమో' అనుచు ఆ పరమ శివునే కొలుతునని అద్వైతమత ఖండన మట్టమునందు చెప్పినాడు

జ గ త్క ర్తృ వి చా ర ము :

శివతత్వ సారములో పండితారాధ్యుడు జగత్కర్తృ విచారమును కావించినాడు దీనిలో సాంఖ్య సిద్ధాంతమును కొంతవరకు స్వీకరించి మఱికొంత దానిని భిన్నముగ తన మత సిద్ధాంతమును నిరూపించినాడు. పండితయ్య సనుసరించి జీవేశ్వరులకు స్వామి భృత్యాభావము స్థిరమైనదిగా గ్రహించవచ్చును ఈ నిశ్చయముతోనే నిర్గుణము, క్షణికము, అచేతనమైనది జగత్కార్యకరణమునకు సమర్థవంతము కాదని వాదించినాడు ఆ విధముగనే ఈయన దృష్టిలో ప్రధాన పరమాణవాదులు అచేతనములు. పురుషుడు చేతను దైనప్పటికిని అజ్ఞుడు కావున కర్త కాజాలడు ప్రముఖములైన వంచ భూతములు అవయవయుతములైనవి. కావున వానిని కార్యములుగ స్వీకరించి నాడు. ఎచ్చటను కర్తృవిహీనమైన కార్యముండదు అందుకే జగత్కార్యమునకు ఆదికర్తయడవలయును అట్టి కర్త శివుడే కర్మ ఎప్పుడు అచిత్తు కర్త, కర్మాక్షిసుడు అను విచారము వదలి పండితయ్య కర్మఫలదాయు మరియు ఆకర్మాదీన స్వతంత్రుడు శివుడనియే పేర్కొనినాడు. దాదాపు ఈ వాదమునకు సమీపముగనే జైన, బౌద్ధ, చార్వాకాదుల సిద్ధాంతములున్నప్పటికిని ఆ మతములు శ్రుతి బాహ్యములగుట వలన దుర్మతములని ఈయన భావించినాడు. రుద్రుని మహిమవల్లనే విష్ణ్వాదులు అండంబులను సృష్టించుటకును, తిరిగి వానిని బ్రతికించుటకును శక్తి సమేతులగుచున్నారని చెప్పినాడు. పై భావములే ఈ పద్యములలో వెల్లడియగుచున్నది)

శ్రుతి బాహ్యంబులు గావున
 సతతంబును జైన బౌద్ధ - చార్వాకులదు

ర్మతములు వట్టక వట్టితి
శ్రుతి సారభవన్మతంబు - సుమతే మ హేశా! (76)

కీర్తింపగ లోకములకు
గర్తలు విష్ణోదులయ్యు - గారాదిమహా
కర్త భవత్ప్రేరితులై
వర్తిలుటగారణముగ - వారలురుద్రా (77)

లోకములకు కర్తలు విష్ణోదులని ఒకవంక ఒప్పుకొనుచు, వారు ఆదికర్తలు కారని చెప్పి, వారికాశక్తినిచ్చినది రుద్రుడేయని భావించినాడు ఇచట కూడ శివుని ఆదికృతనే కవి చెప్పినాడు. జగత్తంతయు శివడక్తిమయమై, రుద్రుడే సర్వమునను అదివలెయైయున్నాడని చెప్పటే ఇచట వండితుని లక్ష్యము

తన తెగిన తలయు మడిసిన
తనయుని బుట్టింపగాద - దారోపనియా
వనజాసన కేశపులకు
జనన స్థితి కర్తృకాది - శక్తులు గలవే: (80)

బ్రహ్మతల తెగిపోవుటయు, చనిపోయిన తనయుని పుట్టించుటకును, రక్షించుటకును, బ్రహ్మ, విష్ణువులు శక్తివంతులు కాలేదు. అందుచేతనే వారికి జనన స్థితి కర్తృకాది శక్తులు లేవని ఈయని వాదించినాడు.*

భ వా ది శ బ్ధ వి వృ త్తి

మల్లికార్జున వండితారాద్యుడు శివతత్వ సారములో భవాది శబ్ద వివృతి

*వండితయ్య దృష్టియందు శివుడే పరాత్పరుడై పర బ్రహ్మ, ఆతడే జగత్కర్త, ఆదికర్త. ఆతడు అక్షరుడు, సర్వజ్ఞుడు, వికార రహితుడు అంతేకాక ఈతని దృష్టియందు పరమాత్మ, పరబ్రహ్మ, పరమేశ్వరుడు అన్నియు హరుడే. ఇచట పర శబ్దమును వండితయ్య ఉత్కర్ష పరముగా వాడినాడు. ఈతని దృష్టియందు హరి, బ్రహ్మాదులు జీవాత్ములే హరునికి త్రిమలములు, రాగ ద్వేషములు, కర్మ సంస్కారములు, మాలా బంధములు లేవు. హరుని భక్తితో నేవించుట వలన ఇహపర రూపమైన స్వర్గాపవర్గ సుఖము, నిరర్గళ సామ్రాజ్య సుఖము, ఆత్మ విద్యా వర్గాది సుఖములు చేకూరునట.

యను ఘట్టమునందు ఈశ్వరునరు భవదని, మృదుడని, హరుడని, వచ్చిన నామములను గూర్చి నిఘంటు వూర్ణకముగ చర్చించినాడు ముప్పదియారు తత్వ సమూహములకు ఉద్భవ స్థానమై నెగడినట్టి రజోగుణ సంగతి వలననే భవుడను నామము శివునకు వచ్చినదని చెప్పినాడు (శి త సారము - పద్యం ౧1) రజోగుణ సంగతి కలిగినప్పటికిని, ాత్మిక గుణ సంపర్కము చేత మృదుడను పేరు శివునకు వచ్చినదని కాద చెప్పినాడు.

చరాచర సమూహములన్నింటిని సంహరింప జాలిన ఆతి భీకరమైనట్టి తామస గుణ సంగతి వలన శివునకు హరుడను పేరు వచ్చినదట:

చివరకు పరమ స్వతంత్రమై, నిర్మలమై, పరమానందాత్మకమై పరమ భట్టారకమై విస్తరత్రైగుణ్య మహత్తర రూపమువలన మహేశ్వరునికి శివనామము సిద్ధించినదని మల్లికార్జున పండితారాధ్యుడు పేర్కొనినాడు.

జ గ త్క ర్తృ త్వ ల క్షణ ము .

పరమ స్వతంత్రుడైయ
క్షరుడై, సర జ్ఞుడై వి - కార రహితుడై
కరుణా కరుడై, స్థిరుడై
వరదః జగత్కర్తయుండ - వలదె మహేశా (శి సా - 87)

కవి ఈ ఘట్టములో శివుడెట్లుండవలెనో చెప్పుచున్నాడు జగత్కర్తయని చెప్పినాడుగనుక జగత్కర్తకుండవలసిన లక్షణములు శివునిలోగలవని అన్నింటికి మూలము ఆయనయే యనియు కవి భావము కవి ఇట్లు చెప్పటలో శైవవేదాభినివేశము ఎంత గాఢముగా గలదో తెలియుచున్నది

పండితయ్య మతము ప్రకారము జగత్కర్తయైనవాడు. పరమ స్వతంత్రుడై, అక్షరుడై, కార రహితుడై, కరుణా కరుడై, స్థిరుడై యుండవలయును. ఇటువంటి లక్షణములు గలిగిన వాడు గావుననే విశ్రుతమైన ఈ ప్రపంచమునకు కరుణాకరుడైన శంకరుడే ఆదికర్తయని తీర్మానించినాడు. ఈ జగత్తు యొక్క ఉత్పత్తి స్థితి, లయములను ముఖ్య వ్యాపారములకు విభుడైన వాడు పశుబంధ విమోచనమునకు దక్షుడైన వాడు సర్వ పరదుడైన ఈశ్వరుడే. ఈ భావమే ఈ పద్యములో చెప్పినాడు.

భువనోత్పత్తి స్థితిలయ

వివిధ వ్యాపార ముఖ్య - విభుడవు పశుబం

ధవిమోక్ష దక్షదవునువ

రవరప్రదుడవును నీవే - రాజా భరణా : (87)

పండితయ్య ననుసరించి పరమాత్మ, పరబ్రహ్మము, పరమేశ్వరుడు అనువారలు మనము సాధారణముగ భావించినట్లు హరి బ్రహ్మాదులు పరంపర విభులు కారు. అట్లు కాని వారు జీవాత్ములట : సాధారణముగ పరిశబ్దమును ఉత్కర్షాస్ఫోరకముగ గ్రహించుట పరిసాటి. కావున ఉత్కర్ష సూచకముగ పరమేశ్వర శబ్దమును హరి, బ్రహ్మాదులకు వాడవచ్చును కదా అను ప్రశ్నకు సమాధానముగ ఉత్కర్ష స్ఫోరకమైన పరశబ్దము సర్వేశ్వరుడైన జగత్కర్త యుండగ మరొకరికి ఎట్లు చెల్లును ? అని చెప్పి మహాదేవుడు శివుడు తప్ప షరియొకడు లేడని చెప్పినాడు.

శివభక్తి వివరణము :

బసవేశ్వరుడు లింగ ధారణ సంప్రదాయమును మల్లికార్జున పండితు డారాధ్య సంప్రదాయ శైవ మతమును, ఆంధ్ర దేశమున వ్యాప్త మొనర్చిరి. పండితుడు వేద ప్రామాణ్యము నంగీకరించి సవైదిక మగు వీర శైవమునే స్థాపించినట్లు తెలియుచున్నది. ఆయినప్పటికిని పండితారాధ్యుడు బసవేశ్వరుని వలె ఉపనయనాది సంస్కారములను విసర్జించి జాతిమత వివక్షతలను పొడింపని వీర శైవము నంగీకరించినట్లు గానరాదు. తన జ్ఞాహ్యమును త్యజించి, వీరశైవ మత సంఘమం దీతని జేరమని బసవేశ్వరుడు కోరగా, నీతడు "భక్తి మీది వలపు, జ్ఞాహ్యంబుతో పొత్తుబాయలేను నేను బసవ లింగ"యని సమాధానము చెప్పినట్లు చెప్పుదురు. మరియు బసవేశ్వరుడు తన కుపనయన మక్కర లేదని తండ్రితో దెల్పి యిట్లు వెడలిపోగా నీత డుపనయనాది సంస్కారములు పొందియే లింగధారణాది సంస్కారములను పొంది వీర శైవుడైనట్లు పండితారాధ్య చరిత్ర వలన తెలియుచున్నది. ఈతడు శృతి, స్మృతి, పురాణాది హాసము లందు నిష్టాతుడు. వీని ప్రామాణ్యముల నంగీకరించి వీని నాధారముగ గొనియే నీతడు వెలనాటి చోడుని సభయందు శైవేతర మతములను ఖండించి శివమత పారమ్యమును స్థాపించినాడు

మూకార్డున వందితారాదుని దృష్టిలో శివుడాక్కడే పరదైవతము బక్తి అనగా శివునిపై నుంచు అచంచలమైన బక్తియే బక్తి. అందుచే ఆయన ఒక్కడు శివుడని నిక్కముగ ఎరిగి బక్తినిష్ఠా వృత్తితో కొలిచినపుడే బక్తునికి సమస్త దివ్య సుఖములు కలుగునని శివబక్తి వివరణము అను సీమట్టములో ఈ విధముగా చాటినాడు.

ఒక్కండీశ్వరు డనిమది
నిక్కముగా నెఱిగి బక్తి - నిష్ఠావృత్తిన్
ముక్కంటి : నిన్ను గొలిచిన
దిక్కక దొరవె సమస్త - దివ్యసుఖంబుల్ (99)

తొలత బక్తిత ఈశ్వరుని కొలువ వలయునని చెప్పి ఆ బక్తి ధర్మము వలన ప్రభవించినదనియు, అట్టి ధర్మమును వేదోక్తముగ తెలిసికొన వలయుననియు తీర్మానించినాడు వేదాదుల గ్రహణము వలన సదాచారము అలవడును. ఈ సదాచారముల చేత పెంపొందిన పశువులకు (మానవులకు) పురాకృత పాపము క్షయమై ధర్మము వృద్ధి యగును ఈ ధర్మవృద్ధివలన నిర్మల బోధ విరక్తి యందు నిష్ఠ కలుగును. ఈ రెండింటి వలన శివబక్తి పుట్టునట : ఈ బావమే ఈ పద్యమున గలదు

ధర్మాదిక్యంబున నతి
నిర్మల బోధయు విరక్తి - నిష్ఠయు గలయ
క్కర్ములకు నీ ప్రసాదము
పేర్మిని శివబక్తి పుట్టు - వృథు బావమునన్ (102)

ఈ శివబక్తిని ఈతడు సర్వధర్మ ప్రవర్తకమైన మహా ధర్మ మని వక్కాణించినాడు. ఇట్టి లోకోత్తరమైన శివబక్తి, శివద్యాన, జ్ఞానముల వలన కర్మ క్షయమై మనుష్యునకు అనంద ప్రాప్తి కలుగును. ఇట్టి బక్తి కేవలము చరాచర జీవులన్నిటికి ఈశుని కృప వలననే కలుగుచున్నది 'నరతిర్యక్ గర్భ యవ్వన స్థాది పశూత్కరము లన్నియు నరకస్థములుగాని స్వర్గస్థములు కాని శివప్రసాద స్ఫురణము చేతనే ముక్తిని పొందునని చెప్పినాడు.

కం॥ నరసుర తిర్యక్చ చరా
 చర జీవుల కెల్ల భక్తి - సంభావననీ
 కరుణ ప్రధాన మముక్తికి
 వరుసన యనలేదు భావ - వశ్యుడ వగుటన్ (105)

శివభక్తి వర్ణింపటకు మరొక హేతువు భావశుద్ధియని చెప్పినాడు. ఈ భావశుద్ధి నియతములైన సకల వుణ్య క్రియల వలన చేసారునట? శివభక్తులైన వారు జల జాసన, అచ్యుతాది అమరులకు అసాధ్యమైన శివుని నిజరూపమును కనజాలుదురట అందుకే ఈ భక్తి గుహ్యముల కంటె గూడా గుహ్యతరమైనదని మల్లికార్జున వండితారాధ్యుడు భావించినాడు. శివుడు భక్త వరాధీనుడని చూపుటకు, తపస్సు చేతకాని, జపముచేత కాని, సమాధి చేతకాని, కర్మ చేతకాని సాధింప లేనట్టి చిత్తమును కేవల శివభక్తుడు సాధించినాడని చెప్పుటకు ఉదాహరణ పూర్వకముగా నిదర్శనమును చూపినాడు.

వే యేమి తోడబలుకుదు
 పాయక నిను గొలుచు నవల - భక్తుల గని "య
 య్యా"యని పిలిచిన నంబికి
 "నో" యని యెలుగివె తొల్లి - యురగాభరణా (112)

ఈ విధముగ భక్తి ప్రాభమును చాటి శివభక్తి లేక చేసినట్టి వివిధములైన అధ్యరములు, సకల వేదపురాణాది విహిత కర్మలన్నియు వృధాయనుచు చెప్పి భక్తియే ముక్తికి తెరువు అని నిష్కర్షగా సూచించినట్లుగ శ్రుతి పంక్తి ప్రమాణముతో చెప్పినాడు.

(క) భక్తియ ముక్తి తెరువు వి
 ధ్యుక్తముగ నమేయ ప్రయచ - తుర్వేదా 'మ
 ద్భక్తశ్చ శుచీ' యనునా
 నూక్తి బ్రధానంబుగా బ - శూత్రములకజా (114)

ఈ విధముగ వండితయ్య శ్రుతి పంక్తు లాధారముగ శివభక్తి పారమ్యమును ప్రవంచించినాడు.

భక్తుల మహిమ :

శివభక్తులైన వారికి దుస్తరములైన దురితములు వాటంతటవే తొలగుచుండును. శివభక్తులకు జాత్యాది సూతకములు కాని, హత్యాది సమస్త పాతకాదులు కాని సమీపించుటకు వెరచునట : వండితారాధ్యుడు శివభక్తుడెటువంటి కులమున పుట్టినప్పటికిని శివపూజతో పూజ్యుడగు చుండునని చెప్పి, రౌంఢిని పుట్టిన వద్దము పూజ్యము కాదా ? యనుచు ఉపమానమును చూపినాడు. అట్లే శివభక్తుడు అంత్యజుడైనను పరమ పవిత్రుడై పూజకర్తుండని చెప్పినాడు.

అట్లే శివభక్తుడు అంత్యజుకైనను పరమ పవిత్రుడై పూజకర్తుండని చెప్పినాడు.

ఒండేమి భక్తి సంగతి

జండాలుండైన భూతి - శాసన ధరుడై

యుండిన బూజ్యుడె యతనిన్

బండనగా జనదు భక్తి - యోగమున శివా (119)

ఇంకను ;

(క) విను పరుస వేది సోకిన

యినుముక్తియన్నిన్ను గొలిచి - యెవ్వండైనన్

ద్రవయన : యుత్తముడనబడు

పొనరక శివభక్తు డగ్ర - పూజ్యుండగుటన్ (120)

క్షుద్రమైన ఇనుము పరుస వేదిని సోకి బంగారము అయినట్లుగ శివుని చెందిన దుర్జాతి కూడ శ్రేష్ఠత్వమును పొందును. శివభక్తులనగా నావారు, నేను శివ భక్తుల వాడను అనుచు చిత్తమునందు ఆనందముతో నుండు మనుష్యుడు శివునికి అత్యంత ప్రీయుడు కాని, యితరుడు కాడు. శివభక్తులను అల్లంత దూరమున కనిన వెంటనే భక్తులు వచ్చిరని పొంగుచు వారికి ఎదురేగి యథా శక్తిని సేవలు చేయవలయునట : దాన ధర్మములు చేయు సందర్భమున సహితము శివభక్తులే ప్రమాణము. అనగా దానము చేయువారును, గ్రహించు వారును శివభక్తులై యుండవలయును ఈ భావమునే పండితయ్య ఈ విధముగా చెప్పినాడు.

కొనునది భక్తుని చేతనే

ధన మతనిక యిచ్చునదియి, "తస్మైదేయం"

బనియును "తస్మాద్భ్రాహ్మ్యం"

బనియును గలదనిరి వేద - భక్తి విదిజ్ఞుల్ (116)

శివభక్తుడైనవాడు మూడుడు, పతితుడు, దుర్జనుడు అయినప్పటికి భక్తి ప్రభావము చేత ఆతడు పండితుడు, అతి పవిత్రుడు అతి సుజనుడు అగునట : ఈ భావమే పండితయ్య ఈ వద్యములో చెప్పినాడు

అతిమూగుండతి పతితుడు

నతి దుర్జను డనగలవ - దతి శయ భక్తి

స్థితి నెగడు నేని నాతం

దతి పండితుడతి పవిత్రు - దతి సుజనుడజా (117)

కాలు దెప్పడును రుద్రాక్ష, విభూతి, ధారల ఇంద్ల దిక్కు పోపద్దనుచు తన భృత్యులను శివాశాసన యుక్తుడై శాసించునట : పండితుడు, శివభక్తులును చూచి ఏ జాతి వారని విచారించ కూడదని, శైవమతమున జాతి భేదములుండ రాదని ఈ విధముగా చెప్పినాడు.

అవిచారంబున నెప్పుడు

శివ శాసన పూజనంబు - సేయగ వలయున్

శివభక్తుల గనిజాత్యా

దివిచారము విడువలయు - దృఢభక్తి మెయిన్ (121)

శివభక్తులైన చాలు, ఏ వర్ణము వారను విచారణ అవసరము లేదని పండితుని అభిప్రాయము. ఇది యే వీర శైవ సంప్రదాయము. ఈ సంప్రదాయము గ్రంథ మందంతటను మనకు కన్పించుచున్నది ఈ జాతి వివక్షణ లేకపోవుట శివాశాసన పూజనముతో సమానమట అంతేగాక ఆతని ఆజ్ఞా సాలనమున శివుడెంతయు ప్రీతుడగుననుచు చెప్పి వీర శైవులందు పర విభేదమును తొలగించుటకు పూనుకొనినాడు. ఈతని దృష్టిలో శివభక్తులను ప్రాణించుట మూత్రమే గాక, ఆ భక్తులకు సాక్షాత్తు శివుని గనే చూడవలయు నట : పండితయ్య దృష్టిలో భక్తుడు లోకహితార్థుడు శివుడెప్పుడు భక్తులకు కాపాడువాడు. వీరిద్దరి కెప్పుడూ అవినాభావ సంబంధమున్నది. ఈతని తత్త్వము విచిత్రము రోకము విడువని వానిని లోకము విడువదట : అందుకే

లోకమును విడిచి శివుని కోరెడి వానిని లోకము తనంతటతాను విడుచును. అప్పుడు సమస్త లోకము ఆతనికి ఈశ్వరుడె అందుకే శివభక్తుడైన వాడు కలలో కూడా ఇతర దైవము కలదను చింతను మరచి దేవుడొక్కడే శివుడను దృఢ నమ్మముతో ఉండిన వానికి ఇరువది ఎనిమిది కోట్ల నరకములు లేవట ! మల్లికార్జున పండితుని దృష్టిలో శివుడు పరిపూర్ణుడు. అట్టి భావమునే శివ భక్తులందరును కలిగి సద్గ జగత్తు నందును శివుని చూడవలయును. పండితయ్య ననుసరించి జంగమ లింగరూపుడైనవాడు శివుడు. అందుకే కోటి విధముల లింగార్చన కన్న, జంగమ లింగరూపి యైన శివభక్తుని పూజించుట ప్రధాన మని చెప్పినాడు. ఈ విధముగ శివ భక్తుల పూజించుట, సేవించుట, సపర్యలు చెయుట మున్నగు సత్క్రియలన్నియు భక్తులైన వారికి నియతా చరణములని నూచించుచూ పండితయ్య మానవ సేవను భక్తుని మనస్సునందు భద్రము కావించినాడు. దీని వలన భక్తులలో పరస్పర గౌరవము సేహార్థము సేవా నిరతి, త్యాగము మున్నగు గుణములన్నియు పెంపొంది, తారతమ్యములు సడలిపోయి, అనురాగములు వర్ధిల్లుటకు ఆవకాశము కలిగినదీ.

ఈ విధముగ పండితయ్య ఈ కట్టుబాట్లను మరింత దృఢపరచి నట్లుగ భూతలము తల్లడిల్లినను, బ్రహ్మ ప్రళయము వచ్చినను, కుల గిరులు తల్డిల్లినను, జలరాశులు మేర తప్పినను శివభక్తుడైనవాడు శివపూజను విడువడనుచు నిర్ణయించినాడు.

పండితయ్య శివుడు భక్త పరాధీనుడని తొలుత స్థాపించి, తిరిగి ఆ భక్తుని లోకమునందు పరివ్యాప్తము చేయుట కొఱకు, శివుడేకాక శివ సంబంధములైన ప్రతి వస్తువునకును, మహాత్మ్యమును ఆను సంధింప జెసినారు. మలహరుడైన శివుడు జలకమాడిన జలములే జలములట, ఆ నీరే సమస్త విషములకు విరుగుడట! ద్రణసంకులమునకు దివ్య ఔషధమట! ఆ జలమే శ్రీలోచన భక్తులకు దీప తైలమై ఉపకరించుననుచు సాధారణముగా చెప్పి, ఆ ప్రభావమును మరింత ధృఢ పరచినట్లుగ కంఠోక్తిగా పేర్కొనినాడు.

పండితయ్య శివభక్తులలో వీరు, వారనక అందరినీ చేర్చుచు, ఇందు నియతాత్ములనియు, అని యతాత్ములనియు, నియ విసయాన్వితులనియు,

వినయవర్జితులనియు. నీచులు, అనీచులనియు, పరిమిత వాక్కులు, వాచాలురు అను భేదములు లేక పుష్పాల సంపర్కముతో నారలు, తలకెక్కినట్లుగ శివ భక్తివలన శివ భక్తులందఱు త్రిలోక వండ్లులేనని స్పష్ట పరచినాడు. ఈ భావము ఈ పద్యములలో వెలువరించినాడు.

నీచుల నీచులు పరిమిత

వాచులు వాచాలురాత్మ-వశుల వభలు స్వ

ష్టాచారుల నాచారుల

గోచర చరితులు పినాకి-కూరిమి భక్తుల్ (191)

నియ తాత్ములని యతాత్ములు

నయ వినయాస్వితులు నయవి-నయవర్జితుల

న్యయజులన న్యయజులుని

ర్లయ విరహిత మహిములఖిల-నాయక భక్తుల్ (192)

పండితయ్య శివభక్తి రహితులనువాడు ఉత్తమ కులజులైనప్పటికి కిన కమ్మని పుష్పాలలో పుట్టిన పురుగులుగ ఉపమించినాడు

పుట్టనని, చచ్చివానని

పుద్దెడు ప్రపుష్పాలు విధమున-బురహు బక్తిన్

ముట్టని మనుజులు సచ్చుచు

బుట్టుచు నుండుదురు ముక్తి-పురికెడదవులన్ (199)

పురుగులకు బ్రతికి యున్నప్పుడు తమకొకప్పుడైన చావు కలదు అనుజ్ఞాన ముండదు. చచ్చినపుడు పునర్జన్మ యుండునను జ్ఞానము కలుగదు. ఇట్లు జ్ఞానములేక మరల మరల పుట్టుచు పురుగులు చచ్చుచుండును. అట్లే మానవులకు శివభక్తిలేని యెడల పుట్టుచు, చచ్చుచు, ముక్తికి దూరమై పురుగులవలె నశింతురని పై పద్య భావము. అంతేగాక శివభక్తులను తెగడిన దుర్గతిని పొందుదురనియు, పొగడిన సుగతిని పొందుదురనియు చెప్పినాడు. ఆ భావమే ఈ క్రింది పద్యములో గలదు.

తెడడిన దుర్గతులగు గడు

బొగడిన సుగతులగువారి-బురుషోతములన్

జగదేక విభుని భక్తుల

బొగడరె కృతమతులగణ్య-పుణ్యోదయులన్ (205)

ఇంకను శివభక్తులను నిందించునట్టి పాపాత్ములకు శ్రీయును, కులమును, శీలమును, ఆయువును నష్టమగుట తద్యమనుచు శాపమును పెట్టిన రీతి పలికినాడు. ఆభావమే క్రింది పద్యమున గలదు.

శ్రీయును, గులమును శీలము

నాయువు నష్టమగునతిర-యంబునము క్తి

శ్రీయుక్తుల శివభక్తుల

జాయక నిందించునట్టి-పాపాత్ములకున్ (206)

ఏదేశమున శివభక్తుడు వసియించి యుండునో ఆ దేశమునందు, ఆ పురము నందు, ఆ దిశయందు, హరతీర్థములు వెలసియుండునట

ఏ దేశంబుననే పురి

నే దేశ పసియించి యుండు-నిల శివ భక్తుం

డా దేశంబొన నాపురీ,

నాదె సవసియించియుండు-హర తీర్థంబుల్ (207)

ఇంకను

శివ భక్తుల యుండెడి చో

ట విముక్త శ్చేత్రమంద్రు-రధిక ప్రీతిన్

శివుడెప్పుడు నుండుజగ

త్ప విత్రమగు నదియ సర్వ-పాపహరంబున్ (208)

అది సర్వ పాపహరమైన అవిముక్త శ్చేత్రమట; దండన విధానమునందు సయితము అగ్ర వర్ణులైన బ్రాహ్మణులకు ప్రాణ దండన విధిలేనట్లుగనే. అపరాధము చేసినవాడు అతముడైనప్పటికిని వాడు శివభక్తుడైనచో బ్రాహ్మణుని విధమున వధకు అనర్హుడని చాటినాడు.

అది కాపరాధకృతమున

నధ మాంతు్యండెవ్వడేని నగు శివభక్తుం

దధిక బ్రాహ్మణ విధమున

వధకు ననర్దుండు వేద-వాదుల దృష్టిన్ (212)

ఈ శాసనము కేవలము సామాన్యులకు కాక 'వధకు ననర్దుండు వేదవాదుల దృష్టిన్' అనుచు శాస్త్రమును సప్రమాణముగా పేర్కొనినాడు

ఈ విధముగ పండితయ్య శివభక్తి పారమ్యముతో పాటు శివభక్తుల మహిమలను సంఘమునందు వారికి కల్పించ దగిన స్థానమును తానొక నూత్ర కారునివలె, ధర్మశాస్త్ర కారునివలె బోవు తరములను సమకాలికులను ఆదేశించినట్లుగ నిర్ణయించినాడు అందుచేతనే శ్రవ సంఘమునకు ప్రధానా చార్యుడైనాడు.

శి వ ని ర్మా ల్య ము .

నిర్మలమైన పదార్థమగుట వలన నిర్మాల్య మనబడినదని మల్లికార్జున పండితార్యుడు నిర్మాల్య పదమునకు వ్యుత్పత్తిని చెప్పినాడు. ఈ భావమే ఈ క్రింది పద్యమున చూతము.

నిర్మల పదార్థమగుటను

నిర్మాల్యంబనఁగ నెగడు-నీ నిర్మాల్యం

బర్మిలి గుడుతురు భక్తులు

కర్మక్షయ మగుట మోక్ష-కాంక్షలురుద్రా (219)

ఈ నిర్మాల్యమును శివభక్తులైనవారు ఆదికమైన ప్రేమతో భక్షింతురట! దీనివలన కర్మక్షయమగునట! మోక్షకాంక్షలైన వారికి ఈ నిర్మాల్యమునందు ప్రీతి యొక్కవని పండితుడు చెప్పినాడు. ఈ నిర్మాల్యము కడుచుటకు, అందరికి ఆధికారములేదు. మలదేహులైన వారికి ఈ నిర్మాల్య సేవనము నిషిద్ధమైనది.

గురుకృతమైన శివదీక్షతో పవిత్ర దేహులైనవారు, భక్తులైన వారు, పరమేశ్వరుని యందు రాస భావమును వహించినవారు ఈ నిర్మాల్యమిను కుడుచుట కర్హులు ఈ భావమే పండితయ్య యిట్లు వివరించినాడు.

గురుకృత శివదీక్ష మెయిన
 విరహిత మలదేహులగుప-విత్తులు భక్తుల్
 హర నిర్మాల్యము గుడుతురు
 వరమేశ్వరునందు దాస-భావము తోడన్ (220)

శివ శాస్త్ర) వచన సిద్ధాంతాను సారముగ భవదోష విమాతార్థమై శివభక్తులకు నిరతిశయమైన భావనిష్ఠలతో శివనిర్మాల్యమును కుడుచుటయే "వరమ శివా ఛార పదమని" పండితుడు చెప్పినాడు శివ భక్తుడైనవాడు ఆకు కాని, పువ్వు కాని, కాయకాని కాక, ఆస్న, పాన, భక్ష్య, బ్రష్పదములు మొదలగునవి ఏవి యైనను శ్రీ కందున కర్పించనిదే సేవించి యెకల మధ్య, మాంస సేవనము చేసిన దానితో సమానమని పండితయ్య ఈ ఘట్టములో చెప్పినాడు.

శి వ దీ షీ తు డు .

మల్లికార్జున పండితుని దృష్టిలో శివ దీక్షను పొందినటువంటి వానికే శివలింగమును ముట్టి అర్చించు అర్హతలున్నవి శివ దీక్షితుడు కానివాడు స్వార్థపరార్థముగ శివార్చన చేయుట వ్యర్థమే కాక భయావహమని స్పష్ట పజచిరాడు

స్వార్థ పరార్థ శివార్చన
 మర్థిని శివ దీక్షితులకు - నగు జేయగ న
 త్యర్థము నిరర్థకంబు భ
 యార్థంబు నదీక్షితునకు - నర్చన మెందున్ (225)

ఇచట పరార్థ శివార్చన యుగా ధనము దీసికొని గుళ్ళలో పూజారులు చేయు పూజ అని యర్థము. ఒక వ్యక్తి వేదాది శాస్త్రములు చదివినప్పటికిని శివ దీక్షితుడు కాని వాడు వివలింగమును తాకు ఆధికారము లేదని నొక్కి చెప్పినాడు. దీక్షారహితుడైన శివభక్తుని గూర్చి చెప్పుచు జన్మాంతర సంస్కార వశముతో సహజ భక్తి కలిగి శివుని పూజించి ఉత్సాహము కలిగినట్టి వానికి ఆకాంభవుడే సాక్షాత్తు గురువగునని నిర్ణయించిరాడు

ఒక గురువు చేత దీక్ష పొందిన వారందరికిని సౌభ్రాతృత్వముతో

సోదర భావము చెల్లనని చెప్పి, ఆ విధముగనే వారి సుతులకు సయితము దీక్ష నొసగవలయుననియు, అదీక్ష వలన కృతి యాగ్యత కలుగునని చెప్పినాడు,

శివభక్తుడు కాని పతి .

మల్లికార్జున వండితుడు ఈ ఘట్టములో శివభక్తి ప్రచార సందర్భము నందు సంప్రదాయముల కన్న భక్తికే ప్రాధాన్యము నీయవలెననుచు స్త్రీలకు ఉద్బోధించినాడు. భక్తురాలైన స్త్రీ తన పతికి శివభక్తిని గురించి బోధింపవలయునట . భర్త ఆ బోధనను పెడ జెవిని పెట్టినప్పుడు ఆ స్త్రీ భర్తను మీరి నడువ వచ్చును. శివభక్తి లేని పురుషుని అనుసరించి, అతడు చెప్పినట్లు స్త్రీ నడువ వలసిన పని లేదని వండితుడు చెప్పినాడు. పురుష ప్రతికూలత్వము స్థిర దోషముగ భావింపబడు చున్నది. కాని ఆ పురుషుడు శివభక్తి రహితుడైనప్పుడు మగని మాటను మీరుట స్త్రీకి దుర్గతి కలిగించదు. ఆమె భర్తను అతిక్రమించి శివుని పూజింప వచ్చునని చెప్పినాడు. ఈ భావమునే స్థిర పరచుట కొక పూర్వగాథను ఉదాహరణముగా చెప్పినాడు. ఆ పద్యమిది.

అనసూయయు నాలాయని

యను ముని భార్యయు, నిజాధి - పాతిక్రమ వృ

త్తిని శివునిచే నభీష్టము

లనూనముగ దొల్లివడసి - రచలిత భక్తిన్ (234)

శివుని మహాత్మ్యమును గురించి తెలియ లేనివారు నూతిలోని కప్పలతో సమానులని చెప్పినాడు. అట్టి వారు ఇంకను మహా పాపులనియు, మానసి గాడిదలనియు, అమాన్యులనియు, నోరార తిట్టినాడు. శివభక్తులు కాని వారు, మనుష్యులు కానేరరనుట, శివుని మాహాత్మ్య మెరుగనివారు పాపులనుట వీర శైవ సంప్రదాయములే. ఈ సంప్రదాయముల నాధారముగా గొనియే వీర శైవము ముందు ముందు విజ్రాంభించినది.

భ క్తి లే క ము క్తి లే దు :

ప్రదువు ఏ రీతిగా తనను కొలుచు వానిని కేవలము జ్ఞానము కలిగి

యున్నంత మాత్రము చేత కాపాడడో, తనకు సేవల నొసరించు వానిని రక్షించు చుండునో, అట్లే శివుడు కూడ జ్ఞాని యైనవాడు భక్తి సీనుడైనప్పుడు అతనికి ముక్తిని ప్రసాదించడు. కనుక అట్టి మోక్ష పదమును పొందుటకు భక్తుడైన వాడే అర్హుడు. ముక్తి అనునది కేవలము జ్ఞానము చేత సర్వేశ్వరుని ఈశ్వరదనుచు నమ్మినంత మాత్రము చేత లభింపదు. గజ శాస్త్రమెరిగినంత మాత్రము చేత గజారోహము చేయుటకు ఎట్లు అనర్హుడో, అట్లే భక్తి లేక మానవుడు ముక్తి పొందలేదని పండితయ్య వాదించినాడు. ముముక్షువైన వాడు క్రియాఫల సన్యాసము కావించినను క్రియల యొక్క నానా విషయ వ్యాసంకములు ఉడుగు నకత వరకు మోక్షము లభింపదు. అంత వరకు అతడు శివుని కొలువ వలసినదే. క్రియలుడిగినంత మాత్రము చేత బంధములు దిగి మోక్షము సిద్ధింపదు క్రియాశూన్యుడై తానుయోగిననుచు విషయములను విడువకున్న వానిని గురించి పండితయ్య ప్రత్యయ రహితాత్ముడనియు, రాగాండుడనియు బ్రహ్మడనియు, పాపాత్ముడనియు నిందించినాడు. అట్లే క్రియలేరిగి వదిలిపెట్టిన యుక్తియుక్తుని గురించి పతితుడని పిలిచినాడు. పండితయ్య దృష్టిలో క్రియాశ్రీగమైన అహంకారము క్రియను చేయుటను వదిలి పెట్టడు. సాధారణముగా మానవునికి 'నేను' అనునట్టి అభిమానము పోదు. ఆ అభిమానము క్షీణించుటతో అతని బిరుదు కూడ తగ్గుచుండును. (ఇవట బిరుదనగా అహంకారముని గ్రహింప వలయును.)

అహంకారము తగ్గిన నాడే నిజక్రియలు కూడ తమంతట తామే అణగి ఖాళివును భక్తుడైన వాడు బాహ్యభ్యంతరము లందు శివైక్య భావమును పొంది తన్ను తాను మరచు నంత వరకు శివ సంబంధములైన బాహ్యవృత్తులను చేయ వలయునని చెప్పినాడు. ఈ విధముగ నిస్సంగుడై నిత్య విరులను చెల్లించు చుండగా, ఈ నిరంతరాభ్యాసము వలన పరిపక్వ నిర్దితాంతఃకరణుడై శివైక్య స్ఫురణ కలుగును. ఇట్టి జ్ఞాన ప్రతీన బుద్ధిచే కర్మలుడగునని పండితయ్య చెప్పినాడు. కావున భక్తుడైనవాడు 'నేను' అని గ్రహించుట మరచి శివానందానుభవమగుడగు నంతవరకు బాహ్య శివారాధనమును కావించుట మరువ కూడ దని హెచ్చరించినాడు. పండితయ్య ననుసరించి ఆంగజహతుడైన శివునికి అభ్యంతరము అంగము, ప్రధానమైనది. బాహ్యము, కావున అంగప్రధానములు

రెంటిలో అంగమును మాత్రము నేకొని ప్రదానమును విడుచుట తగనా? అని ప్రశ్నించినాడు ఇంతే గాక అంగాభ్యంతర విధమున అంగజహరని కొలిచి ముఖ్యమైన బాహ్య విధిని లింగాకృతితో నున్న శివుని కొలువని మానవులు, వెంగిలి మానవులనియు, వెడగులనియు దూషించినాడు. బ్రహ్మ, విష్ణు, సనకాదులు సహితము ముఖ్యమైన బాహ్య శివపూజను విడిచి పెట్టిన వారు కాదు. అట్టి వారిని గూర్చి ఈ విధముగా చెప్పినాడు

వన జాసన వనజోదర

సనకాదులు ముఖ్య బాహ్య - సరళ్యాగము సే

సినవారు గారు తక్కటి

పినుగులు బాహ్యంబు విడిచి - పెద్దయి జెడరే (256)

ఒకవేళ బాహ్య పూజాకరణము లేనిచో గౌణకృత్యాం భ్యంతర విధి నైనను పరమేశ్వరుని కొలువ వలెనని నాడు శివలింగ పరాజ్ఞులమైన మానవ సంభాషణములన్ని నరకార్థములని స్పష్ట పఱచినాడు.

బాహ్య పూజ :-

మల్లికార్జున వండితుడు ఈ మట్టములో పిహాదేవ పరాజ్ఞులులైన వారిని గురించి చెప్పచు వారిలో వేదోక్త విహిత కర్మ మహా దేవార్చన విహీనులను చెప్పినాడు వానిని గూర్చి పాషండులని కఠినముగ పలికినాడు అట్లు అలు కుట్రయే గాక అట్టి వారిని చూడ కూడదని శాసించినాడు మిల్లికార్జున సందీతా బాధ్యుడు కేవలము అభ్యంతర పూజా విధానమునే గాక బాహ్యపూజను గూడ స్వీకరించి నాడు. ఈయన దృష్టిలో అభ్యంతరము అంగము కాగా, బాహ్యము ప్రదానమైనది. అందుకే బాహ్య చిహ్నములైన రుద్రాక్ష, విభూతి దారణలకు ప్రాధాన్యము నిచ్చినాడు "రుద్రాక్ష విభూతి దృఢాంగు జూచి సన్మతి సాజాచ్చివుడను నదియ విచారము" యని పేర్కొనినాడు. ఈయన దృష్టిలో భక్తుడు లోక హితార్థుడు. శివుడు భక్త హితార్థుడు. అందుగే భక్తునికి ఆవినా బావ సంబంధమున్నది శివభక్తుడైనవాడు పరమ పునీతుడు. ఈ సందర్భము నందు ఈయన కొంత సీమను అధిగమించి

“అతి మూడుందతి పతిమడు
 నతి దుర్జనుడనగ వల వదతి
 శయ బక్తిస్థితి నెగడు నేని
 నాతందతి వండితు డతిపవిత్రు డతి సజ్జనుడ జా”

అని నిర్ణయించినాడు. అంతేకాదు షరికొత ముందునకు వెళ్ళి శివభక్తులకు జాత్యాది పాతకములు గాని, హత్యాది పాతకములు గాని పొందనేరవని చెప్పినాడు

శివ సమయమును సమ్మానింపని అవినీతులు వారెంత పెద్దవారైనను వారికి నెమస్కరింపకూడదు, వారి మ్రొక్కలను స్వీకరింపకూడదు, మహాదేవ పరాజ్ఞుభాత్ములైన పతితులకు ఋణమివ్వరాదు. గ్రహింపరాదు వారిని చూడరాదు వారితో సంతోషముగ ముచ్చటించరాదు. సామాన శయ్యలో నిదురింపరాదు. సమ ఆసనమున కూర్చుండరాదు సహపరన మ చేయరాదు. సహవాసము చేయరాదు. అనుచు ఈ విధముగ ఆంక్షలు విధించినాడు. శివుని కొలువనట్టి పాపాత్ములకు భోజనము పెట్టిన దాతకు సయితము యమదండము తప్పదట:

శివయోగి దర్శన మాత్రము చేతనే గంగా స్నాన సమవలము లభించునట! ఆతనితో సంభాషణము సకలతీర్థ సేవనముతో సమానమట! వేద విదులైన కోటిమంది బ్రహ్మణోత్తములకు భోజన మిడిన ఫలము ఒక్క శివయోగికి బిక్షచేయుటిచే లభించునట! శివయోగి శిరమున శివుడెల్లప్పుడు నెలకొని యుండును. కావున శివ హెగికి చూచి సాక్షాత్తూ శివుడని పూజింప వలయునని చెప్పినాడు.

శి వ ని ం ద కు ల చ ం వ వ య్య ను :-

పంకీతయ్య ఈ గ్రంథమునందు సర్పజీవ తంతు కారుణ్యమును, అహింసను ప్రోత్సహించినాడు. కాని శివ నిందకుల విషయములో మాత్రము ఈతడు అతి కఠిన్యమును వహించి “శివ నిందకులగు పాపులన విచారిత వృత్తి జంపనగు నీశానా” అని వ్రాసినాడు. అంతేగాక శివనిందా విషయమైన గ్రంథములను కాల్యవలయు ననియు, శివనిందకుని జంపినను, నా వ్రయత్న మందు జచ్చినను ముక్తి వస్తుననియు వందితయ్య చెప్పినాడు.

కట్టు శివనిండకల జంపవచ్చునని యీ గ్రంథము నందు జెప్పియు, బసవ పురాణము నందు కొందఱు భక్తులు భవులను జంపిరన్న కదలున్నను దరువాతి వీరశైవులిట్టి యమానుష కృత్యముల నొప్పిన వారుకారు. కర్నాట దేశమందలి బ్రాహ్మణులగు లింగాయతు లేమి, తెయిగు దేరమందలి బ్రాహ్మణులగు నారద్యులేమి, ప్రభుత్వము వారిచే మిక్కిలి శాంత ప్రయులయిన వారుగ నెంచబడు చున్నారు. కావున నీబోధ నుత్తర కాలీనులైన శైవులంగీ కరింప లేదని యేచేప్ప వలయును. *

జీవ త్యాగము :-

శివః సీత దర్శమొండెను

శివ భక్తార్థంబయొండె-శివ విద్యాచా

ర్య విషయ మొండెను జీవ

మ్ము వినర్జించినరుండు-ముక్తుడురుద్రా (279)

మల్లికార్జున పండితారాధ్యుడు ఈ ఘట్టములో శివుని కొఱవగాని, శివభక్తుని కొరకుగాని శివ విద్యార్థమై కాని, శివా చార్యుని నిమిత్తమై కాని మానవు డెవ్వడేని తన జీవమును త్యజించినప్పుడు ఆతనికి ముక్తి స్థిరముగ లభించు నని చెప్పినాడు. పావనమైన శివ క్షేత్రాదులందు నివసించుచు కాడే, నిరాహార దీక్షతో కాని వ్రాణములు కోల్పోయిన వ్యక్తి మోక్ష పదవిని పొందునని చెప్పినాడు. అంతేకాక శివుని గురించి వక్ర బుద్ధితో నున్న వానిని జరకుడైనను "తేశీశ్రమంహంతవ్య" అను సూక్తి చొప్పున సంహరించుటయే పథమని వలికి నాడు.

ఇంకను శివునికొరకు మృతినొందు వానికి దీని వారములు మొదలయిన

* లోకములోని ఏ మతమైనను హింసను ప్రతిపాదించదు. పండితుడు చెప్పిన విషయములు కేవలము సిద్ధాంత పరమైనవే కాని ఆనరజీయములు కావు. ఈతనితో పాటు శైవమత ప్రచారము చేసిన బసవేశ్వరుడు హింసను ప్రోత్సహించినట్లు కానరాదు.

సీతక (శివతత్వసాధకు) శ్రీ విదదహోలు వేంకట్రవుగారు. పుట 87.

ప్రేత క్రియలు చేయగూడదు అని చెప్పినాడు. * వాని పుత్రాదులకు సూతకము లేదు. వాని చావుకై యందరును పండుగ చేసికొనవలసినది. ఈ భావమే పండితయ్య రెండు, మూడు పద్యములలో వివరించినాడు.

వెండియు శివార్థ మృతునికి
నాండొక పరలోక విదులు - నొడబడిలే వా
రొందు డిగియు ధా శక్తిం
బండుగ సేయుదురు రుద్ర - భక్తులకు శివా (283)

ఈ విధానము పండితయ్య యొక్క శివభక్త్యా వేశమును చూపుటయే గాక, ఆ శైవ మెంతటి బలీయమైన మతముగా నాడు సంఘంలో వ్యాపించినదో మనము గ్రహించవచ్చును.

పై పద్యములో ఇంకను ఈవిధముగా చెప్పినాడు. బంధువులెవ్వరైనను పరలోక క్రియలు చేయదలచినప్పుడు యదా శక్తిగా శివ భక్తులకు విందు భోజనములు పెట్టవలయునట, పండితయ్య దృష్టిలో శివ భక్తుడు పితృలోక విఘ్నలోకములను అతిక్రమించి ఉపపురికి పోవును. ఆ భావమే ఈ క్రింది పద్యములో చెప్పినాడు.

పితృలోక విఘ్నశోకము
లతిక్రమించి శివపురికి - నరిగెడుభక్త
ప్రతతికి బిత్తమేధక్రియ
లతిశయముగ జేయునాత - డజ్ఞుడు రుద్రా (284)

* ఆరార్యులలో ఇప్పటికి నొక విధముగ సూతకమును బాటింపరనియే చెప్పవచ్చును. వారు సూతక దినములలో ఇతరుల నుండి దూరముగా నున్నను, ఆ దినములలో సంధ్యావందన శివ పూజాదికమును మానరు ఎప్పటివలెనే చేసికొందురు. శ్రీలు రజస్వలయైన దినములలోను, బుబిటిలోను శివ పూజను జేసికొందురు. అట్లేలయనియడుగ, యజ్ఞ దీక్షితునకు, నాశౌచము వచ్చిన యెడల గర్మవిడువదు. అట్లే చేయవలయునని చెప్పుదురు.

(పీఠిక 87.) శ్రీ నిడదవోలు వెంకట్రావు గారు (శివతత్వ సారము)

అట్టి భక్తుని పితృ మేధము చేయుట అజ్ఞతయని భావించినాడు. పండితయ్య దృష్టిలో శివ సంతతి తక్క తక్కిన సంతానము పశు సంతానముతో సమానమైనది. అందుచే మరణించిన శివభక్తుని ఆస్తి పాస్తులకు దారసులు శివభక్తులే కాని (శివ సంతతి) నిజమైన సంతతి (పశుసంతతి) కాదు.

శి వా ప దా రు ల కు శి క్ష

శివ భక్తుల దుర్గణ లేశములను వెదకువాడు చందాలుడని ప్రకటించి, శివభక్తులు ఎట్టివారైనను నిందకు అర్హులని పండితయ్య తీర్మానించినాడు. ఈతని దృష్టిలో శివుని, వేదములను, శివభక్తులైన బ్రాహ్మణులను ఎదుగా పలుకునట్టి పుణ్యహీనుడు అవిరళమైన సరకాగ్ని బాధలను పొందునట! శివ భక్తులను దూషించిన దోషి ఘోర రౌరవాగ్నుల బడి ఆచంద్ర తారార్కముగ కాలను బాధపడుచుండునట. గుడిలోపల గురు పెట్టి నిద్రించుటకాని, స్త్రీ సంభోగము చేసిన కాని, ఉమ్మి వేసిన కాని, కాళ్ళు వాచి పరుండిన కాని జూరమాడిన కాని అమితమైన సరక బాధలు పొందుదురట! గుడిలోపల చెప్పులు, పావుకోళ్ళు ధరించి తిరిగిన పావులు నిగళ బంధములతో సరకములో బాధింప బడుదురట! అట్లే గుడిలోపల నలుగు పెట్టుచున్నాను, నీళ్ళాడినను, భుజించినను, అతిగ నవ్వినను, దుర్గతి పాలుండురట! అట్లే గుడిలో వెంట్రుకలు దువ్వొకొనినను, స్వేచ్ఛగా విహరించినను సరకాగ్నిలో పడుదురట ఆటలనే అతి గర్వముతో కాని, ఉదాసీనత్వముతో కాని భయరహితుడై శివో పకరణ ద్రవ్యములను కాళ్ళతో తన్నిన వాడు రౌరవాగ్నిలో చూలునట! ఈ విధముగనే శివుని తోటలొని పువ్వులను గోసి శిగ్గో ధరించినను, వాటిని వాసన చూచినను సరకములో కాలిన నూదులతో కాలకింకరులు బాధించురట! అట్లే శివాలయములందు మూత్రాది ఆకార్యములు చేసినవాడు ఘోరమైన రౌరవాగ్నిలో చూలునట! శివభక్తిలేని ఉత్తమ కుల, గుణ, విద్యా, విత్త, ఉద్యోగాది సకల విషయములు రిత్తయని చెప్పినాడు ఏవిధముగ కులము, ప్రాయము సంవత్తి కలిగి యుండియు, ముక్కు లేని కాంత ఉపితము వృధాయగునో అట్లే కులము, సంవత్తి, ప్రాయము కలిగి నప్పటికి శివభక్తి లేని కష్టుని జీవితము వృధాయని పండితయ్య అభిప్రాయము.

దక్షాధ్వర ధ్వంసము .

శివభక్తి రహితుల దుస్థితిని ప్రకటించి నట్లుగ పండితయ్య శివతత్వ సారమునందు 'దక్షాధ్వర ధ్వంసమును పురాణ గాదను జతపరచినాడు. శివుని విడిచిన సత్త్రియ లేదు. మానవులందరు శివుడే కర్మ ఫలదాత, త్రిజగన్నిర్మాత, నిఖిల పశువ్రాతములకు అధిపతి యని భావించి ఈశ్వర పూజ చేయవలయునని ప్రబోధించినాడు. ఈ విధముగా దక్షాధ్వర ధ్వంసమును వర్ణించుచు, ఆహాసనీయాగ్ని శిరము తెగి అగ్ని యందు పడుటతో పీఠ ద్రునికి బాహుబలము ఒప్పినదని ముగించినాడు.

ప్రళయ వర్ణనము - గాదాధిపుల ఆటలు .

మల్లికార్జున పండితారాధుడు హనుడు కావించు జనసంహారమునకును ప్రళయమునకును చక్కని హేతువులను చూపినాడు. లోకములో జీవకోటికి కర్మ క్షయము కానిదే నిర్మలమైన మోక్షము లభింపదు మోక్షము పొందలేని పశువ్రాత మంతయు (జీవకోటి) జనన మరణాది రూపమైన దుఃఖములో మునిగు యుండును. ఈ జీవకోటి యొక్క దుఃఖ నివృత్తి కొరకే శివుడు లయమును సృష్టించునని చెప్పినాడు. పండితయ్య దృష్టిలో శంకరుడు కరుణాపయుడు. అందుచే ఆ కరుణాపయుడు ఈ సమస్తమయిన మల జగత్తునకు మిశ్రమ హేతువుగ ఈ సర్వ భూతరాశిని కరుణ చేతనే సంహారము కావించునట : శివుడు తనకు ప్రధానమైన త్రివిధములైన మూల దశములతో ఈ జగత్తు సంతటిని సంహరించునని చెప్పి ఆ దశములను ప్రమద గణము లనియు, రుద్ర గణములనియు, భూత గణములనియు మువ్విధములుక పేర్కొనినాడు. పండితయ్య దృష్టిలో శివుని యొక్క చూడవ కన్నే ప్రగ యమును సృష్టించు నటవఁడదిది. కమ్మరి దరికొల్పిన చిచ్చు అవములోని కుండ లన్నిటిని కాలివేసినట్లుగ రుద్రుని చూడవ కంటి నుండి వెడలిన మంటయే ఈ జగత్తులను నమూలముగ కాలినట్టి ప్రళయ మని చెప్పినాడు. రుద్రుని యొక్క ఫాల బాగము నందలి నేత్రము వలన వెడలిన మంటలే విప్లవ హేతువై ప్రమదులను అధిక తరమైన సుఖకారకము లగునట. లోకము లన్నియు ప్రళయాగ్ని శిఖలయందు తగుల్కొని కాలుచుండగా ప్రమద

గణములన్ని వండు వెన్నెలలో తేలియాడు నట్లు సంతోషమును పొందునట : ఈ విధముగ శివనేత్ర కృతమైన ప్రళయ వర్ణన సందర్భమున ప్రమథ విభుల యొక్క ఆదంబరములను వండితయ్య వింతగ వర్ణించినాడు. ఈ సందర్భము నందు ప్రమథులు చేయునట్టి అద్భుత కృత్యములతో సముద్ర ద్వీపాంచలమైర భూమిని వడిగా ఆకాశము వైపునకు ఎగురవేసి నక్షత్ర సురావాసమైన ఆకాశమును క్రిందికి దించుట అధికముగ మండుచున్న బడబాగ్నిని వడిగా పట్టి తమ నుడుట తిలకముగ తీర్చుకొని ఆనందముతో సోలుచు ఆడుచుండుట, సకల సముద్ర కలములను గణనాయకు డొక్కడు త్రాగి త్రేస్తుట, సకల గ్రహ తారకము లన్నింటిని చెదురునట్లుగ ఊచుట, ద్వీపము లేడింటిని చంద్ర వ్యాపార విధమున త్రిప్పివేయుట మొదలగు వానిని పెర్కొనినాడు ఆ విధముగనే కాలుని వాహనమైన మహిషశృంగములను, ఇంద్రుని మహా గజ దంతములను పెరికి తాళములుగ చేసి పాడుదురట : మృత్యు దేవతను పడవేసి మడమలతో మెడను త్రొక్కి మెరనెడి కొరలను పెరికి వాటిని త్రిప్పుదురట : గణనాడు డొక్కడు వరుణ దేవుని వాహనమైన మొసలిని వాయువు యొక్క జింకను మద్దగా చేసి మ్రింగునట : అట్లే దిగ్గజములను కూడ తిని ఆ సురముగ గణనాడు డొక్కడు త్రేస్తునట. కొందరు గణవతులు సుర పర్వతాదికుల పర్వతములను బంతులుగా అడుకొని, ఆ క్షణమునందే నుగ్గు నుగ్గుగా చేసి పొడిచి చల్లుదురట :

ఒక మహా గణాధిపుడు ఆదివరాహము యొక్క దంష్ట్రలు పెరికి వానిని తన ముఖమువరకు అంటించుకొని నటించునట: మరొక గణనాడు ఆది కూర్మము యొక్క వీపును పొడిచి ఆ రంధ్రములో ఆదిశేషుని దూర్చి త్రిప్పుచు అడుకొనునట. మరొక గణాధిపుడు సరసింహుని కంఠమును ఆతని ఎఱ్ఱని జటాకేశరములను పెరికి అంబిక యొక్క పాదపీఠమున నమర్పించునట: కొందరు ప్రమథాధి పతులు సూర్య చంద్ర మండలములను దండలుగా గ్రుచ్చి అడుకొందురట: మరొక ప్రమథుడు బ్రహ్మాండ బాండ మవియునట్లుగ అరవేత వేసి మరి బ్రహ్మ ఎక్కడ? యనుచు వెదుకునట. ఇంకొక గణాధిపతి బ్రహ్మకపాలమును తీసి త్రివిక్రముని వెన్నువూస చివర నిలిపి చక్రమువలె వట్టి అడునట: ఈ ప్రళయ సందర్భమునందు గణేశ్వరు

దొక్కడు బ్రహ్మ విష్ణు శివములను కాళ్ళను కాళ్ళతో, కరములను కరములతో ధరించి ఆడుకొనునట. ఈ సందర్భములో వసు, రుద్ర, ఆదిత్య, గణేశ, సమస్త దేవతా రాక్షస వన్నగ గణములన్నియు చెడి పారగా ఆకాశమంతా ప్రమద గణమే నిండునట. ఇట్లే లోకా లోకము స్వర్గ, బ్రహ్మలోకములు, వైకుంఠము మొదలగు లోకములు చెడగా లోకత్రయ మంతయు, ప్రమద లోకమైనదని అతిశయోక్తులతో ప్రళయ స్వరూపము వర్ణింపబడినది.

శి వ గ ణ వ ర్ణ న ము :

పండితయ్య ప్రమద గణములను గూర్చి చెప్పూ ప్రమద గణముల సంఖ్య అసంఖ్యాతములైనవనియు, ఆ సంఖ్యలన్నియుని లెక్క పెట్టుటకు ప్రయత్నించుటయే ఆశ్చర్యకరమనియు, అందులకే వేదములు 'అసంఖ్యాత' మని ఘోషించుచున్నవనియు తెలిపినాడు. ఈ సందర్భములో అత్యద్భుత సృత్యములను కావించిన గణాధిపతులను వేరు వేరు పేర్లతో సంబోధించుచు ఆ పేర్లు వచ్చుటకు గల కారణములను గూడా విచారించినాడు. ఉదాహరణకు-

- 1) పర్వతా భరణుడు . సకల కుల పర్వతములను కంఠహారముగ ధరించుట వలన వచ్చినది.
- 2) మేరు పాతనుడు : ప్రళయ వేళ మేరువును పరిమార్చుట వలన వచ్చిన పేరు.
- 3) అండాభరణుడు : సమస్త బ్రహ్మాండములను పూస పేరులుగ గ్రుచ్చి ఆడుట వలన వచ్చిన పేరు
- 4) రుండా భరణుడు :- హరి బ్రహ్మాదుల రుండములను ఆభరణములుగ ధరించిన కారణములతో వచ్చిన పేరు.
- 5) హల హలాంకులు :- లాలాసుర వక్ష స్థలమునందలి రక్తపు మడుగు నందు కేళి సలిపి నట్టి భయంకర శూల హస్తలైన కారణమున వచ్చినదీ పేరు.
- 6) రాజ ప్రీయులు :- అర్ధచంద్ర ధరులు, నర, సుర, రాజా మర భయులు, రాజరాజ సఖులు. గోరాజ పతాకులు మొదలగు వారు రాజ ప్రియులు.

ఈ గణములందు బ్రహ్మవివంద్య ముఖులు, బ్రహ్మ కపాల వశీ విరాజితలు శ్రీరమయలు, వేదశాస్త్ర శివతత్వ విదులు, గణేశ్వరులు, భవన త్రయ సుందరులు శ్రీశ్రీ దిగంబరులు, భక్తిశ్రీ శ్రీత స్పృదయులు, లంబోష్ఠ, లంబనాసీక, లంబోదర, లంబనేత్ర, లంబశ్రవణ, లంబహను, లంబ జిహ్వలు, అజకర్ణ, అశ్వకర్ణులు, గజకర్ణ, పవాహకర్ణులు, అజ ముఖులు, వరాహ ముఖులు, నానావర్ణ సమేతులు, నానారూప భయలీగణ సమూహము లందున్నారని వాల్మీకి రామాయణము సంమ సుందర కాండలో హనుమంతుడు ఆశోక వనమునందు సీతాదేవికి కావలిగానున్న రాక్షస స్త్రీలను వర్ణించిన విధానము ననుసరింప సుదీర్ఘముగ పండితయ్య వర్ణించినాడు.

స ద్భ క్తు ల మ హి మ .

శివతత్వ సారములో మట్టికార్జున పండితారాధ్యుడు సద్భక్తుల మహిమాపి వర్ణనము కావించుచు ఈ భక్తులను శివగణములని పేర్కొన్నాడు. అంతేగాక తాను వర్ణించిన విధానమంతయు పురాణములలో వర్ణించిన విధానమేయని చెప్పినాడు. ఈయన ఆఖిప్రాయము ననుసరించి ఈ గణాధిపులు స్వెచ్ఛాచార నిష్ఠితులు, ఇచ్ఛా వ్యాపార ముక్తహృదయులు భవపాశ బేదనవారులు. దయా చ్ఛాదిత తనులు. ఇంతేకాక పీరు శాశ్వతులు, సర్వజ్ఞులు, సర్వగతులు, సర్వ సంగ పరిత్యాగులు, సర్వ శుభోదయులు, సర్వ పరిపూర్ణులు ఇంకను వీరు శివజ్ఞాన రతులు, మహామతులు, సకల సుగుణాన్వితులైనవారు. ఈ మహా మతులైన శివజ్ఞాన రతులను పండితయ్య కేవల గణములని కాక ప్రమథ గణ ములని పేర్కొనినాడు ఈ విధముగ ప్రబుధ గణముల స్వరూప స్వభావ ములను వర్ణించిన తరువాత పండితయ్య తనకు కూక ఆ గణము లందు చేర్చుకొమ్మని శివుని ప్రార్థించినాడు ఈ ప్రార్థనయందు సయితము కేవలము శివునే కాక శివ గణములైన ప్రమథుల చరిత్రల శ్రవణ, స్మరణ, పరనాడుల పలననే దురితములు తొలగునని చెప్పినాడు. ఈ సందర్భమునందు పండి తయ్య భక్తునికి భగవంతునికి నిత్య సంబంధమును సమకూర్చుచు భక్త పరాధీనుడైన శివుడు భక్తుని భావనాబల నిరూపితుడను భావము నిరూ పించినాడు. మరొక్క విశేషము మట్టికార్జున పండితారాధ్యుడు తన శివతత్వ సారమునందు “తన్ను గణములో జేర్చుమని కవి ప్రార్థన” అను శీర్షికతో

ప్రారంభించిన పద్యములందు "తొలి పద్య రచనలు" అని చెప్పదగిన సీమా గిరి, వేంకటేశ్వర చరణ కావ్యములకు ప్రాతిపదికలు గోచరించుచున్నవి. ఆ పద్యములు చూతము.

దేవా! సంసారాంబుధి
 లోవెలువడ జేసి ప్రమద - లోకం బెఱుగున్
 నావాడు విడు నుండీ
 నావే నన్నుంపవే! గణముల నడుమన్ (386)

ఒండేమి వల్లికార్జున
 పండితుడన నుండుకంటె - బ్రమదులలోనె
 న్నండొకొ! నీయాజ్ఞోన్నతి
 నుండగ గాంతునని కోరు - చుండుదు రుద్రా (387)

పరమేశ్వర! నీ ప్రమదుల
 చరితలు సతతమాసు విన్న - జదివిన బ్రమధ
 స్మరణము చేసిన శుభములు
 దొరకొను దురితంబునెల్ల - దొలగు మహేశా! (388)

కొ ద రు భ క్తు ల చ రి త్ర :

పండితుడు "కొందరు భక్తుల చరిత్ర" అను శీర్షికతో పూర్వ శివ భక్తుల గాథలను ప్రవేశ పెట్టినాడు. ఈయన ప్రవేశ పెట్టిన కథలన్నియు సూక్ష్మాతి సూక్ష్మములై సూచ్యప్రాయముగ సున్నవి. ప్రాచీన మహా కవులు కొన్ని పూర్వగాథలను తాము చెప్పుచున్న కథా సందర్భములం దిమిచ్చి చెప్పి సట్లుగ మల్లికార్జున పండితారాధ్యుడు కూడా గాథలను కొన్నింటిని నామ మాత్రముగ పేర్కొనినాడు. సాధారణముగ వైష్ణవ సంబంధములైన పురాణ గాథలను స్వీకరించి అవి ప్రసిద్ధములై అందరును ఎరిగినవను తలంపుతో వాటిని సంక్షేమ రూపములో ఉదాహరణ కొరకు ఉద్ధరించుట పరిపాటి.

అట్లే పండితయ్య షాడా శివభక్తుల చరిత్రములను స్వీకరించి ప్రధాన ములైన ఐతిహ్యముల విధమున ఆయా కథా పురుషుల నామములను పేర్కొను చుండును. సాధారణముగ శివ సాహిత్యముతో సంబంధము లేని సాధారణ

పాఠకులకు ఈ అంశము అవగతము కాదు పూర్వ గాథాలహరియందు ఈ భక్తుల చరిత్రములకు సంబంధించిన కథా విశేషములు గోచరింపవు. ఆ సందర్భమునందు శివ సాహిత్యమునకు గురు పీఠమని చెప్పదగిన పాల్కురికి సోమనాథుని గ్రంథములలో ప్రధానములైన బసవపురాణము, పండితాగార్య చరిత్రలు. ఈ కథా విశేషములను మనకు అవగత మగునట్లు చేయుచున్నది.

శివతత్త్వ సారమునందు కానవచ్చుచున్న 'కొందఱు భక్తుల చరిత్రలను' పరిశీలించునపుడు పండితయ్య ఇచ్చిన స్వల్పమైన కథ ఒక్క కందపద్యము నందుడుటచేత ఆ కథా స్వరూపమును గూర్చి ఇతమిత్తమని నిర్ణయించుటకు సాధనములు పాల్కురికి సోమనాథుని బసవపురాణము, పండితాగార్య చరిత్రములే యని చెప్పవచ్చును. శివతత్త్వ సారమున నూచ్య ప్రాయము గా నున్న కథలన్నియు, పై గ్రంథములలో విపులముగా గలవు. కొన్ని కథలను చూతము.

కాటకోటుని కథ :-

ఈ కథ శివతత్త్వ సారమునందు ఒకే ఒక కంద పద్యమునందు చెప్పబడినది. అందు కాటకోటుడు గొరియల పాలను లింగనాథునిపై పీతుకు చుండగా కోపించిన తండ్రిని చంపి, అతడు గణపతి వదలిని పొందినాడని చెప్పబడి యున్నది.

బసవపురాణమునందలి కథ :-

కాటకోటుడనే గొల్లడు గ్రొత్తెయాట పెంట్రికను ఈశ్వరుడుగా భావించి ఆ పెంట్రికకే పాలెల్లను పోయు చుండెడివాడు. ఈ విపరీతమును చూచిన ఆతని తండ్రి గేలిచేయుచు ఆ పెంట్రికను కాలదన్నినాడు. ఆ అవమానమును భరింపలేని కాటకోటుడు కోపించి తండ్రిని గొడ్డలితో తలతెగి వదునట్లుగ కొట్టినాడు. కాటకోటుని తండ్రి తలతెగి భూతలమున పడగనె పైన కైలాస హార్య కవాటజాలము లన్నియు జర్జరితములై పడినవట. అప్పుడు ఇది చోద్యమని నరులందరు భయపడుచుండగా ఆ పెంట్రిక లింగమైనదట! కనుక ఈ కథలో భక్తుని భావన ప్రధానముకాని జరిగిన అద్భుతములో గొప్ప లేదను సత్యము నిరూపింపబడినది.

మొరటదవంకయకథ

మొరటదవంకయ తన తలను శివునకు సమర్పించి శివభక్తిచేత తిరిగి పొందినాడు. ఇచట శివభక్తులు వీరావేశముతో ఘోరమైన కృత్యములు చేయుచు భక్తియే ప్రధానముకాగా తమ అవయవములను తామే ఖండించుకొని శివునకు ఉపహారముగ సమర్పించిన విశేషములు చెప్పు సందర్భమున ఈ కథ చెప్పబడినది. ఈ వీర శ్రవమతము ననుసరించినవాడే పాల్కురికి సోమ నాధుడు కూడ.

బసవపురాణమునందలికథ :

బసవ పురాణము నందు ఈ కథ పండితయ్య చెప్పినట్లుగా కాక వేరు విధముగా గలదు. ఒకనాటి రేయి శివభక్తు డొకడు మొరటద వంకయ ఇంటికి వచ్చినాడు. వచ్చిన భక్తుని వంకయ సరస క్రియలతో తృప్తి పరచినాడు. నేవ తీరిన శివ భక్తుడు “ఆవుపాలు పత్తిరి లింగపూజకు ఆవసర మైనవి. ఇప్పుడు ఈ ఊరిలో శివభక్తులు లేరు. పొరుగుారికి వెళ్ళు వేళకాదు. నీవు సమకూర్చ గలవా” అని తన కోరికను తెలిపినాడు వెంటనే ఏ శంకయ లేక వంకయ తన గొడ్డును కొని వచ్చి ఉత్తరాటకు సంధించి శివభక్తి సమూహమును తలచి ఈ కొరడులోనే వత్తిరి, ఈ గొడ్డులోనే పాలు తప్పక పొందుదుననుచు కుండ కొని తెచ్చి పాలను పితుకుటకు ప్రారంభించినాడు. ఆతని భక్తి విశేషముచేత ఆరాటలోనే పత్తిరి అంకురితము కాగా గొడ్డు కుండెడు పాల నిచ్చినది ఈ రెంటితో ఆ శివ భక్తుడు తన నియమమును చెల్లించినాడు. ఈ అద్భుతము శివ భక్తుడైన వంకయ భక్తి మహిమను ఉదాహరణమని శివ భక్తులు చెప్పుదురు. ఈ రెండు కథలను పరిశీలింపగా వంకయ ఆసు నామ సామ్యము గోచరించును. నిజమునకు ఈ వంకయ్య లిద్దరో లేక ఒకరో చెప్పుటకు సాధనములు లేవు.

బెజ్జమహాదేవికథ :

తొల్లి బెజ్జమహాదేవి యనునామె ప్రీతితో శివుని కొడుకుగా భావించి, అట్లు పిలుచుట చేతనే ఆమె ముక్తిని పొందినదని శివతత్వ సారమునందు

చెప్పబడినది. ఇంతకు తప్ప బెజ్జ మహాదేవి గురించి విశేషము లిందు కాన రాలేదు బసవ పురాణమునందు ఈ కథ వివరముగా చెప్పబడినది.

ఉ డు మూ రి క న్న వ్వు :-

శివతత్వ సారము ననుసరించి ఈ కన్నవ్వు అనువాడు అతిశయ భక్తితో తాను ముందర చవిచూచిన మాంసమును శివునికి పెట్టి, ఆ భగవంతుని దయవలనే ముక్తిని పొందినాడని చెప్పబడినది వేరే విశేషములు కన్నవ్వును గూర్చి పేర్కొన బడలేదు కాదే కద దుర్జరటి 'శ్రీకాళహస్తి మహాత్మ్య'మందు విపులముగా వర్ణింప బడినది*. బసవ పురాణములో కూడ ఈ కథ కలదు.

స క లే శు మా ది రా జ య్య -

ఈ మహానుభావుడు గాసకళా సరస్వతిగా పేరొంది మృత్యువును జయించి దాదాపు ఏడువందల సంవత్సరములు జీవించినాడట. ఈ పరమ మాహేశ్వరుని గూర్చి శివతత్వ సారములో పండితయ్య "భూతలమున ఇది యంతయు నూతనమని పొగడగ" సకలేశు మాది రాజయ్య తన భక్తి చేత ఏడు నూరేండ్లు మని నాడని వ్రాసినాడు. ఇంతకిన్న విశేషములు తెలుపలేదు. పాల్కురికి సోమనాథుడు సకలేశు మాది రాజయ్య కథను బసవ పురాణము నందును, పండితారాధ్య చరిత్రము నందును మృత్యువుని జయించిన సకలేశు మాది రాజయ్య శతాధిక వర్ష జీవించిన విధానము చెప్పబడినది. పండితారాధ్య చరిత్రలో మృత్యువు కనుగవలో దూలి చల్లిన ఇతడు తన మాహాత్మ్యము చేత భక్తుడైన చిక్క మాదరసును బ్రతికించిన విధానము ప్రస్తావించబడి యున్నది.

మ డి వా లు మా చ య్య :-

శివతత్వ సారము నుండు ఈ మడివాలు మాచయ్య భక్తిని వర్ణించుచు కడు రౌద్రముతో జతపడిన మదకరిని చంపి బిజ్జలుని ఉక్కడ గించినవాడు

* రెండవ సంపుటములో ఈ కథ విపులముగా చర్చింప బడినది.

మఱి వాలు మాదయ్య అని మాత్రము చెప్పినాడు. బసవ పురాణమునందు కూడ ఈ కథ వివరముగా కలదు.

ఇ రు వ ద త్తు డు ..

శివతత్వ సారమునందు “చోడని యేనుగు జంపుచు” అను పద్యమును చదివి నవ్వుడు కథా విధానముగాని, కథా సంబంధమైన ప్రధాన సూత్రము గాని తెలియ వచ్చుట లేదు

బసవ పురాణము - ఇరువ దత్తుని కథ .

పూర్వము చోడుని రాజ్యములో సర్వసంగపరిత్యాగుడైన ఇరువ దత్తుడైనవాడు. శివాచార పరుడై శివభక్తులకు ఎగ్గు చేసిన పాతకులను అవిచారముగా చంపునట్టి నియమముతో నుండువాడు, క్షుణ్ణుండగా చోడాధీశ్వరుని మదగజము మదోద్రేక బలదార లొలుకగా రౌద్రము తోపుర ఓధిని పరుగెత్తుచుండినది. ఆ సందర్భము నందు భక్తుడొక్కడు వేకువ తామున లేచి శివ పూజకై పువ్వులను తెచ్చుటకు పోయి, పూసజ్జనిండుగా పువ్వులను కోసికొని వచ్చుచుండగా ఈ మదగజము వానిని కూడ ముట్టి తొండముతో త్రిప్పివేయ సమకట్టినది. అప్పుడు ప్రాణభయముతో శివా! పరమాత్మా! అని ఎలుగె త్తి అరచినాడు ఆ ర్తనాదమును విని ఇరువదత్తుడు ఇది మలహారుని పలుకని భావించి నిశిత మైన కురారమును, చేత ధరించి మదగజమును ఎదుర్కొని నాడు. కొంతసేపు పోరాడిన తరువాత వజ్రాయుధము చేత పర్వతము త్రెళ్ళి పడినట్లు ఇరువ దత్తుని చేత మదగజము కూలిపడినది ఈ విషయమును తెలిసికొనిన చోడ రాజు నా ఏనుగుచేత శివభక్తు డొకడు బాధింప బడెను కదా! అని బాధపడుచు ప్రాణములు విడుచుటకు సిద్ధపడినాడు. ఆపుడు శివుడు ప్రత్యక్షమై చచ్చిన మావంతుని, ఏనుగును కూడ బ్రతికించినాడు. ఈ విధముగా ఇరువ దత్తుని మహిమ చెప్పబడినది.

ఇంకిను శివతత్వ సారములో బ్రహ్మయ్య కథ, మలహాణుని కథ, కదిరి రేమణార్యుని కథ, మున్నగునవి ఒక్కొక్క కంద పద్యములో కుదించి చెప్పబడినవి. కదిరి రేమణార్యుని కథ పండితారాధ్య చరిత్రము నందు కలదు. మిగిలిన కథలు బసవ పురాణములో గలవు.

ఇంకను వండితయ్య వీరకృత్యములతో శివ సాయుజ్యము పొందిన భక్తులను గూర్చి శివలతం సారములో చెప్పినాడు. అటువంటి భక్తుల గూర్చి వండితయ్య చెప్పిన విశేషములను తెలిసి కొందము.

దూర్ణ డి :

ఇతడు తన కన్న తండ్రి తలను తెగనరికి శివభక్తియుక్తితో ఆత్యనువ మైన శివ పదమునకు వెళ్ళినాడు.

అచ్యుతుడు

ఈయన ఆత్యనువ మైన శివభక్తితో వూజించి సుదర్శనమును చక్రమును వడసినట్లు చెప్పబడినది.

భవాని .

ఈతడు శివనిందా శ్రవణమునకు రోసి తన దేహమును, ఆత్మాగ్నికి అర్పణ చేసి ఆ భక్తి ప్రభావముతో శివుని అర్ధాంగమును వడసినాడు వ్యాఘ్ర పాదుడు .

ఈయన శివనింద విడిచిన ప్రాణములను వదలినాడు. ఆ ప్రాణ వియోగాగ్ని చేత ఇతడు ఎర్రని పెదవులు కలవాడై గణవదవికి అర్హుడైనాడు.

రావణుడు :

ఇతడు వీర భక్తిని అవలంబించి తన తలలను సరికి శివుని వూజించిన కారణముతో చంద్ర హాసమును పొంది దేవేంద్రుని జయించినాడు.

భట్టబాబుడు .

ఈతడు తన చేతులు రెండును నరకుకొని మహా తాత్పర్యముతో శివుని వూజించుట వలన తిరిగి తన చేతులను పొందగలిగినాడు.

వీరశంకరుడు :

ఇతడు శివభక్తితో శివాగ్ని యందు తన శరీరమును కోసి కోసి వీర హోమముగా వేల్చి తద్వారా ముక్తిని పొందినాడు.

శివనాగయ్య

ఇతడు తన రెండు కన్నులను పెరికి హుంగర గ్రామములో సోమ వారము నాడు శివుని పూజించి ప్రసీద్ధి కెక్కినాడు.

చిరు తొండనంది :

ఈతడు వహాభక్తుడై తన కొడుకును తునిమి వంటకము కావించి శివునికి నివేదించి ముక్తిని పొందినాడు

జంబూం మహాకాళయ్య .

ఈయన తన శిరమును శివుని పాదపద్మముల కర్పించి, ఆ భక్తి చేతనే అభిలైశ్యర్యమును పొందినాడు.

కరగోవిందుడు :

ఇతడు శిరమును తెగకోసిరని శివుని పాదపద్మముల కర్పణ చేసి రిరిగి ఆతని కృపతో మూడు నాళ్ళకు ప్రాణములను పొందగలిగినాడు

బంధారు బసవడు :

ఇతడు "ఉమేశుడే పరమదైవము, ఆతనిని మించిన దైవము మరొండు లేడు" అని చెప్పి ఆ మాటకు నిరూపణగా ఏషమెత్తి త్రావి తిరిగి జీవించినాడు. ఈ విధముగ తమ వీర కృత్యములచే అనేక ఎంది భక్తులు శివ సాయుజ్యమును పొందినారు.

ఇంకను బొందితో కైలాసమునకు పోయిన భక్తులను గూర్చి కూడ పండితయ్య చెప్పినాడు. వరిగొండ చక్రవర్తి బొందితో కైలాసమునకు పోయిన భక్తాగ్రేశరుడు

బడయపళ్ళె .

ఈతడు ఆనాలవృద్ధముగా తన ఊరి బారండరిని తొలత పంపి, తిరిగి తాను శివలింగముతో ఐక్యమును పొందినాడు.

వ ల య రా జు .

ఈతడు ఆమితమైన దృఢ భక్తి చేత శివు సనుగ్రహమును బడసి శివలోకమునకు దేహముతోడనే వెళ్ళినాడు

ఉ ద్భ టు డు :

హర లీలాస్తవమును కావించి ఆమితమైన భక్తితో తన దేహముతోనే, సురచిరమైన విమానము నెక్కి కైలాసమును చేరినాడు.

శంకరుడు .

శివభక్తుడైన ఇతడు తన చేతి తాళములతో శివభక్తిని పాడుచు మీది కెగసి శివపురమును పొందినాడు

కుమార ఫాల మూర్ఖుడు .

ఇతడు తన గుఱ్ఱము, సతులు, పరిజనులను తనకు తోడురాగా కైలా సమునకు వెళ్ళినాడు. ఈ కథ పాల్కురికి సోమనాథ కృతమగు బసవ పురాణము నందును గలదు.

ఇంకను వివిధ క్రియలచేత శివసాయజ్యమును పొందిన క్షత్తుల గూర్చి కవి తెల్పినాడు.

శ్రీ పతి వంధితుడు :

శివుడొక్కడే దైవమను మాటను నిక్కము చేయుటకు నివృత్తుల కొంగన మాట కట్టిన అద్భుత వ్యక్తి శ్రీపతి వంధితుడు.

బడయ నంబి :

శివుడు క్షత్తులకు సదాబాసడియై నిలుచును అని చూపుటకు బడయ నంబి లంకయిండ్కి నయితము చోడ్చియుగా శివుడు వెళ్ళినట:

సంబి కిన్నెర బ్రహ్మయ్యలు

హరుడొక్కడే దైవమని ఎదలో గట్టిగా నమ్మినవారు శివా: అని పిలువగనే 'శి' యని శివుడు పలికినాడట:

కుమ్మర గండయ్య

ఇతడు ఎంతో తొందరగా కుండలు చెసి చెతితో వానిని చక్కబరచు చుండెడి వాడు. ఆ చప్పుడుకు అనుగుణముగ శివుడు నర్తన మొనరించెడి వాడట. ఇదిచూచి లోకమంతయు కుమ్మర గండయ్య భక్తి పెంపునకు విస్మయ మొందినదట

అ రి య రా మ రా జు

అతడు తన భక్తి మహిమతో తను కట్టిన చీర ఒక మూరడు కని పించు చుండగా నరు లెల్లరు చూచు చుండగనే శివుని ఉదరము నందు ప్రవేశించి ముక్తుడై పోయినాడు

ము డి డి చౌ ం డ రా య డు

ఇతనిని చూచి మ్రొక్కగా దీర్ఘాయువు అను చుండగనే ఆ మ్రొక్కిన శ్రీ చచ్చినది ఆ వెంటనే ఇది తగునా? అని ప్రశ్నించుటకు వీలులేకుండా తిరిగి ఆమె ప్రాణములను పొందినది

అ డ కూ రు రు (ఒక శ్రీ) .

తన భర్త శివభక్తుడు కాదని అతని నొల్లక ఆసహించు కొనుచు శివుని శరణుజొచ్చిన ఒక శ్రీకి పులస్త్యము నీడించినదట

కెం బా గి భో గి దే వి

ఈమె వెంబడి విప్రులందఱు పొగడు చుండగా తమతమ స్థానము లన్నియు వదలి లింగములన్నియు నడచి వచ్చు చుండెడివట.

మా ద ర చె న్న య్య :

ఇతడు బీదవాడై నన్ను తమెన భక్తితో ఏది అంబలికేడే శివునికి నైవేద్యముగా పెట్టచు మ్రొక్కి ఆ భగవంతుని వచుతో ముక్తిని బొందిన తక్కుడు.

తే డ ర దా స య్య

మహా భక్తుడైన ఇతని చిత్ర ఆసూయీ గ్రస్తమైన జగమెల్లయు బడి

పోయినది. ఏడయ ఒంకయ చూచు చుండగనే శివుడు ఇతనికి తలపులు తెరచినాడట.

శంకర దాసయ్య :

ఇతడు నేత్రాగ్ని చేత శివుని ప్రసాదముతో పర దైవముల పొంక మడగించినాడట.

వైజకవ్య :

తెలియక వైజకవ్య జిన ప్రతిమకు నమస్కరింపగా ఆమె నడుమప్పుడే ప్రస్నిపడి జిన ప్రతిమ క్రిందపడినది. ఆ పడిన జైన విగ్రహములో వుర హారుని దయవలన ఈమెకు లింగమూర్తి కనిపించి నాడట.

సురియచముడు :

ఇతడు ప్రతినిత్యము అన్నపు కడిని శివునికి నివేదింపగా, శివుడు కరుణతో ఆ అన్నపు ముద్దను తిసి సర్వలోకములు పొగడునట్లుగా చేసినాడట.

అంబన :

ఇతడు సర్వకాల సర్వావస్థలయందు శివభక్తితో లీనమైయుండి, ఆ శివునిపై ఆనేక ఉత్తమ కావ్యములను చెప్పి శివలోక ప్రాప్తిని పొందినాడు.

బొమ్మయి :

ఇతడు వృత్తిచేత జీవహింస చేయుచుండియు, శివభక్తుడైన కారణముతో ఆతడుఁను నిత్యము ఆడవులలో చంపిన మృగములకు శివ సాయుజ్యమును పొందింప గలిగినాడు. అందరు వోద్య పడునట్లుగా ఆడవిలో చంపబడిన మృగములన్నియు శివలోకమునకు చేరినవట.

కరికాలచోడుడు .

ఇతడు శివునియందు స్థిర భక్తియుక్తుడై కొలుచు చుండగా, ఆ శివుడు తన భక్తుని కనికరించి ఆతడు కోరునట్లుగ బంగారు వాన కురియించినాడు.

కే శ వ రా జు

శివుడు తన భక్తుడైన కేశవరాజును కనికరించి ఆతని తలయందే స్థిరుడై యుండి, చివరకు భువియందు లింగమూర్తి ఆవతారమును అత్యద్భుతముగ పొందినాడు

పాం డ్య నా య కు డు :

పాండ్యనాయకుని యొక్క ధీర భక్తికి మెచ్చి సాక్షాత్తు శివుడేవచ్చి ఆతని సమీపమునందు పీఠము వెలయగా తాను లింగ రూపమును ధరించి నాడు.

కీ న్నె రు డు :

ఈయన స్వామిని అనునిత్యము కుంచితో సేవించుచుండెను. ఒకనాడు ఆగుడి (వ్రాడు) ఆకుంచెను దాని గుడికి తాళమును వేసి పోయినాడు. అప్పుడు భక్తుని కొరకై తలుపు తెరచి శివుడు ప్రత్యక్షమైనాడు.

చే మ ర చ క్ర వ ర్తి :

శివపూజాంతరము నందు చేమర చక్రవర్తి గుడియందలి చిరు గంటలు చెలగి మ్రోగు చుండగా వాద్య విశేషమును వాయింపెడివాడు. ఈ వాద్యమును విని శివుడు సాక్షాత్తుగా ఆడుచుండెడివాడట :

క న్న డ బ్ర హ్మ య :

ఇతడు శివునికి నమ్మిన భక్తుడు. ఈయన అనునిత్యము త్రాళ్ళు, గునపములు, మొదలగు సాధనములను కొని రాత్రులందు కలవారి యిండ్లకు కన్నములు పెట్టుచుండెడి వాడు. ఆ విధముగ తాను చొరబడి ఇల్లు శివభక్తుల వైష్ణవుడు వారికి సాష్టాంగ పడి వారి శరణు వేడుచుండెడివాడు. శివభక్తులు కొని వారి ఇండ్లను దోచి శివభక్తులకు పంచేడి వాడు. అతిథి వూజులను చేసెడి వాడు. ఈ విధముగ జీవించుచు ఒకనాడు ఆ నగర పాలకుని ఇంటికే కన్నము పెట్టి తలపెట్టి పరికరములను కొనిపోవు చుండగా త్రోవలో బసవన్న అగు పిండినాడు. కనిపించిన బసవన్నకు నమస్కరించి బిజ్జులుని ధనాగార మెక్కడున్నదో వివరములు తెలుపమన్నాడు. తాను చేయునది తప్పుడు పనియని

శంకింపక శివ కైంకర్యముగ భావించిన బసవన్న బిజ్జలుని బాండాగారపు విశేషములు చెప్పినాడు. అప్పుడు కన్నడ బ్రహ్మయ బిజ్జలుని ధనాగారము నకు కన్నము వేసి బంగారము సంతయు దోచుకుని వెళ్ళినాడు. విషయము తెలిసిన బిజ్జలుడు క్రద్దుడై బసవన్నను ప్రశ్నించు చుండగనే వాకిట తన కనక రాశి గోచరించినది. అవి చూచి ఆశ్చర్య వడుచుండిన బిజ్జలునితో బసవడు బ్రహ్మయ తక్తి మహిమను గురించి చెప్పినాడు. అప్పుడు బిజ్జలుడు బ్రహ్మయను పిలిపించి సత్కారమును చేసినాడు. ఇట్లు అసత్కార్యము సత్కార్యమైనది.

పండితయ్య శివతత్వ సారములో బాణ, మయూర, కాళిదాసాది మహా పురుషులు కూడ శివభక్తులే నని చెప్పినాడు.

భ క్తి మ హి మ :

చిట్ట చివరిదగు ఈ ఘట్టమున మల్లికార్జున పండితారాధ్యుడు 62 వద్య ములలో భక్తి మహిమను గూర్చి తెలిపినాడు మల్లికార్జున పండితారాధ్యుని దృష్టిలో భక్తి అనగా కేవలము శివ పరమైన భక్తియే. ఈ భావనను దృఢ ముగా నమ్మిన పండితయ్య తాను నమ్ముచే కాక లోకమునకు బోధించినట్లుగ రచనలు కావించినాడు. ఈయనననుసరించి దక్షుడు చేసిన విహిత క్రియ శివ రాహిత్యము చేత ఏ విధముగ విఫలమైనదో అట్లే లోకము నందు భక్తి లేక చేసిన పనులన్నియు దుఃఖావహము లగునని చెప్పినాడు. ఈయన కొంత స్వేచ్ఛాయుత మైన ఆదికారముతో శివభక్తుడు చేసిన పాపము పుణ్యమగు ననియు, భక్తులు కాని వారు చేసిన పుణ్యమైనను పాపమగునని చెప్పినాడు. అట్లే తాలవై చిన గణాధిపుడు అపవర్గమును పొందుటయు, వూవిల్తుడు పుపు లను వేసి మృతిని పొందుటయు ఉదాసూరణములుగ పేర్కొనవచ్చును. శివుని భక్త వాత్సల్యమును పొగడుచు, సనక సనందాదులకును, బ్రహ్మ, విష్ణోడులకును ఎరుగరాని మహిమ గల శంభుడు భక్తికి మెచ్చి ఆ భక్తుని యొద్దనే ఉండునట : భక్తుని మరగిన శివుడు అనేక విధములైన నిత్యనైమిత్తి కాది కర్మానుష్ఠానముల నేమియు నొల్లక భక్తుని చెంతనే యుండునట. శివానంద సుఖలీనులైన శివభక్తులకు విష్ణోదుల వదపులు కూడ దూదిపింజ

లతో సమానమైన వటః ఈ విధమైన కేవల భక్తి సంబంధము (స్వామి భృత్య సంబంధము) నకును విధి నిషేధములతో కూడిన చదువుల వలన పుణ్య పాపములు ఆయా కర్మల వలన కలుగు భోగములు, ఆ భోగాంతమున తిరిగి వుట్టుకలు కలుగు చుండును. కావున భక్తుడైనవాడు ఉభయ కర్మఫల విరహితుడై కేవల భష్టను చేకొని శివుని ఆరాధింప వలయును. పండితయ్య దృష్టి యందు పరమేశ్వరుడైన శంకుడే శరణుని కొలుచుట “వృత్త్యా చారము” దీనికి సరితూగునట్టి మంత్ర తంతములేవియు లేవని స్థిరపరచివాడు ఇతని ననుసరించి భక్తియే విధి. ఆ భక్తుని మించిన వేరు విధి మరి లేదు. ఇందులకు ఉదాహరణముగా విధి పుత్రుడైన దశుడు విద్యుక్తముగా అశ్వ మేదమును ప్రారంభించి భక్తి విరహితుడై (శివుని నిరాకరించి) పతనమును పొందిన విషయమును స్మరింప జేసినాడు పండితయ్య దృష్టిలో ఎవ్వడు శివునకు తనువును, మనువును, శివభక్తులైన వారికి ధనమును ఇచ్చుచుండియు తానే శివుడను అహంకారము చూపడో వాడే శివభక్తుడు. ఇంకను, చిత్తములోని మలమ పోవుటకు బాహ్యమైన పారిశుద్ధ్యము అక్కరలేదు. కాని భావ శుద్ధియే శివభక్తికి ప్రధానమని చెప్పినాడు. కత్తినికొని దేహమును ఖండ ఖండములుగ కోసి నెత్తుటితో కడిగినను శుద్ధికాదు. కేవలము చిత్తశుద్ధి చేతనే శివుని పూజింప వలయునని పండితయ్య చెప్పినాడు. కవేళ శరీర మందలి అవయవము లన్నింటిని కడిగి నెప్పటికిని దానిలోని యెదు అనగా మాలిన్యము, ఖాళనము కాదు. అందుకే చిత్త శుద్ధికి బాహ్యశుద్ధి అనవసరమని చెప్పినాడు అత్యంత ప్రధానమైన అంతర్గతమైన చిత్తమే దుష్టమై నప్పుడు నిరంతర పుణ్య తీర్థ యత్రాదులతో ఆ చిత్తము శుద్ధి పొందదనినాడు. అంతేకాక సకల జగత్పతియైన శివునికి భక్తులైన వారిలో దోషములను వెదకు వారు పాప జాతులని దూషించినాడు. శివభక్తుడైనవాడు పండితయ్య దృష్టిలో సౌందర్య వంతుడు, గుణవంతుడు, యశోవంతుడు, రూపవంతుడు, జగత్పవిత్రుడు, సంపత్సమృద్ధుడు అయినట్టివాడు. శివ సంస్కారవిహీనుడైన మానవుడు అంత్యజునికి కూడా అంత్యజుడు. శివభక్తి యుత్తుడైనవాడు అగ్రజునికి కూడ అగ్రజుడైనవాడు. నీల గ్రీవుడైన శివాను గ్రహము వలన మాలకులజుడు కాగా ఆ భక్తి లేని కులజుడు మూలతో సమానుడని చెప్పి అందు ఉదాహరణముగ

కొల్లి చెన్నయ్య అను మాలడు శివుని కొలిచి ముక్తిని పొందినట్లును, శివుని మన్నింపని దక్షుడు యజ్ఞము చేసేయు, వచ్చి మాలడు అయినట్లును చెప్పినాడు. పండితయ్య భక్త్యా వేశముతో మరికొంత ముందుకుపోయి, విద్యలు, వలశమును కలవారు ముక్తికి పోయినారా? కులహీనుడైన బోయ, సాలీడు హరుని గొల్చి ముక్తిని పొందలేదా? అని ప్రశ్నించినాడు. శివుడు యమనియమములకు కాని ఘోరవ్రతములకు కాని ఇవ, తపాది ఉపవాసములకు కాని లొంగునట్టి వాడుకాడు.

కేవలము భక్తి చేతనే పొంద బడునట్టి వాడని చెప్పి అంతు పువారణముగ శివనిందను విని తన శరీరమును త్యాగముచేసిన గౌరీ సతిని, అట్లే ఉపవన్యుని పేర్కొనినాడు. శివభక్తి ప్రభావమును, శివారు గ్రహములు పొగడుచు పండితయ్య అనేక భక్తుల చరిత్రలను స్మరించినాడు. ఇందులో తన తండ్రిని చంపిన చండిశ్వరుడు, మాదర చెన్నయ్య, వీర చోడుడు. దశాననుడు, కాటకోటుడు, కన్నప్ప, చిరుతొండనంబి, భోగన్న బాణుడు, హళాయుడుడు, కఠికాళచోడుడు మున్నగు వారున్నారు. ఈ విధముగా పండితారాధ్యుడు తన శివ తత్వసారమున సిద్ధాంత పరమైన శైవమును బోధించి, శివ భక్తుల కరయు చెప్పి వానిని ఉదాహరణముగా చిత్రించెను. అనగా శైవము కేవలము సిద్ధాంతమేకాక ఆచరణ సాధ్యమనియు పండితయ్య నిరూపించె నన్నమాట!

పాల్కురికి సోమనాథుని కృతములు - శైవ సిద్ధాంతము

ఆంధ్ర వాఙ్మయములో నన్నయ యుగము తర్వాత పేరు పొందినది శివ కవి యుగము. శివ కవుల యుగములో అనేక నూతన కావ్య ప్రక్రియలు వెలసినవి. తెలుగు వాఙ్మయమునకు క్రొత్తమలువు శివ కవి యుగమని చెప్పవచ్చును. వైదిక కర్మ మార్గమే కాక, శైవము, వీర శైవము అనునవి కూడ వాఙ్మయముపై ప్రభావితమైనవి. ఈ మతోద్రేకము వలన ప్రజలలో భక్తి భావము, వర్ణ వ్యవస్థలో మార్పు సాహిత్య ప్రక్రియలలో నూతనత్వము కలిగినవి. కేవలము మార్గ కవిత్వమునకే ప్రాధాన్యము కలిగియుండిన రోజులలో దేశి' కవిత కూడ ఈ మతోద్రేకపు రచనలలో చోటు చేసికున్నదని చెప్పవచ్చును.

శివ కవులని పేరు వడసిన శ్రీపతి పండితుడు, మల్లికార్జున పండితుడు, శివలెంక మంచన పండితుడు ఈ వ్యవస్థకు ముఖ్యకారకులు. వీరి కవిత్వా విధానము మత ప్రాధాన్యముతో కూడుకున్నదై ప్రజలలో నూతన చైతన్యము కలిగించినది. ఈ మార్పు కారణముగా తెలుగులో అనేక ప్రక్రియలు వెలువడినవి. ద్వీపద రచన, జాను తెనుగు, మణి ప్రవాళ శైలి మున్నగునవి. ఈ ప్రక్రియలే కాక, ఛందస్సులో కూడ క్రొత్త వృత్తములు, వివిధ రకములు మనము చూడ వచ్చును. త్రిభంగి, క్రౌంచ వదము, మయూరం, మానివి పండివి ఉదాహరణములుగా పేర్కొన వచ్చును.

పాల్కురికి సోమనాథుడు కావ్య రచన చేయుటకు పూనుకొన్నప్పుడు శివ కవులకు మత ప్రచారమే ధ్యేయమై కర్మమార్గము వైదిక మత సిద్ధాంతము లయందు నిరసన భావము, కలిగినదని చెప్పవచ్చును. వీరిది వీర శైవ మతము. ఇందు జాతి, మత భేదములు లేవు. అందరూ సమానమే. కలిమి లేములు అనునవి కూడ వీరిమతములో లేవు. కేవలము శివ భక్తులైన బాలు.

మంత్ర తంత్రములతో, చదువు సంధ్యలతో పని లేదు సంఘములో నున్న దురాచారములను నిర్మూలించి సమాసత్వము ప్రతిపాదించుటకేర్పడిన మతము ఈ వీర శైవ మతమని శివ కప్పలు యాచార్యులు ఇట్టి భావములను దృష్టియందుంచుకుని వీరు రచనలు సాగించినారు. శివ భక్తుల మహిమలు, భక్తి ప్రభావము ఎంతో గాఢముగా వీరి మనములో ప్రతిపాదించబడినవి.

సోమనాథునికి ముందు కాలములో సాహిత్య సృష్టికి మతము నాచారముగా చేసికొన్నవాడు మల్లికార్జున పండితుడు. ఇతనికి పూర్వుడైన నన్నెచోడుడు కూడ 'కుమార సంభవము'లో శైవ మత సిద్ధాంతముల విశేషములను చెప్పియుండెను. కాని అప్పటికి బసవేశ్వరుడు ఉద్భవించి వీర శైవ సిద్ధాంతములు ప్రతిపాదించియుండలేదు ఈ కారణముగా తెలుగు దేశమునగాని కన్నడ దేశమునగాని 'వీర శైవము' అనునొక మతము ప్రాచుర్యము చెందియుండలేదు. అందుచేత నన్నెచోడుని కావ్యమున బసవన్న మతము కలదని వెప్పటి సమంజసము కాదు. ఇక మల్లికార్జున పండితారాధ్యుడు బసవేశ్వరునికి సమకాలికుడు. ప్రత్యక్షముగా బసవేశ్వరుడు కర్నాటక దేశము ఉద్యమించుచున్న విషయములను చూడకపోయినను సమగ్రముగా విన్నవాడు. దాని చేత ప్రభావితమైన వాడు ఆ ప్రభావము ఉద్బోధకము కాగా తెలుగు దేశమున మత ప్రచారము చేసియు, గ్రంథములను రచించియు, వీర శైవమునకు తన జీవితమును అంకితము చేసినవాడు.

ఇక పాల్కుకి సోమనాథుని మార్గము విశిష్టమైనది. ఎందుచేత ననగా ఈ కవి రంగమున ప్రవేశించునాటికి తెలుగు దేశములో పండితత్రయము కన్నడ దేశములో మహానుభావుడైన బసవేశ్వరుడు శైవ మతమును ప్రతిపాదించి ప్రచారము చేసి లింగైక్యము చెందియుండిరి. అట్లు కొంతకాలము గడచినదిగాబట్టి ఆ శైవ సిద్ధాంతమునకు ఒక స్వరూప మేర్పడినది. ఒక స్వభావము నిర్దిష్టమైనది. దీనికి లోకములో భ్యాతి కూడా కలిగినది. అధిక సంఖ్యాకులు స్త్రీ, పురుష, జాతి, కుల వివిక్షత లేక కర్నాటాంధ్ర దేశములలో ఆ మతమును నిత్య జీవిత విధానముగా అపలంబించియుండిరి. ఇట్టి స్వరూప, స్వభావ లక్షణములు కలిగిన మతమును శేవలము పామరుల లోనేకాక అక్షరాస్యులలో సాంస్కృతిక సాహిత్య పరిణతి కలిగిన వారిలో కూడ ప్రచారము

చేయవలయునను అభిప్రాయము పాల్కురికి సోమనాథునికి కలిగినట్లున్నది. ప్రచారమునకు ఉత్తమోత్తమ సాధనము సాహిత్యమును విషయము సోమనాథుడు గుర్తించినాడు. బసవేశ్వరుడును, వండితుడును, సాహిత్యమును తమ మత ప్రచార సాధనముగా గ్రహించిన మాట వాస్తవమే అయినను ఆ సాధనమునకు కల పరిపూర్ణ శక్తిని నూటికి నూరుపాళ్ళు వినియోగించుకొనిన వాడు పాల్కురికి సోమనాథుడే అని చెప్పవలసియుండును.

సోమనాథుడు సాహిత్య నిర్మాణము చేయునాటికి తెలుగు దేశమునందలి వండితుడు కన్నడ దేశమునందలి బసవేశ్వరుడు మరణించియుండిరి. వీర శైవ మతావలంబకులు ఈ మహా వ్యక్తులను మహోన్నత పురుషులుగా భావించి గౌరవింపచుండిరి. వీరిని గురించిన గాధలు, కథలు అతిమానుష శక్తులు మహిమలు, మత సాహిత్య పాండిత్యములు లోకమునందు వ్యాపించి యుండెను. ఈ విశేషములను పాల్కురికి సోమనాథుడు వినియుండును. వాని చెత ప్రభా వితుడై యుండును. ఆ వ్యక్తిత్వముల గొప్పతనమును, తాను స్వీకరింపటయే గాక లోకమున ప్రకటించుటకు వూనుకొనెను. ఈ పనికి సాహిత్యము కన్న మరొక శక్తి మంతమైన సాధనము లేదు అని ఆతడు గుర్తించినాడు అందు వలననే ఒక కావ్యమునకు బసవేశ్వరుని నాయకుని చేయగా మరొక కావ్యమునకు వండితుని ప్రధాన పాత్రగా తీర్చిదిద్దినాడు. ఈ రెండు వ్యక్తిత్వములకు ఆతడు చారిత్రక వ్రాధాన్యముతోపాటు పౌరాణిక ప్రాధాన్యము కూడ సంతరించినాడు. సోమనాథుని సాహిత్య సృష్టి ఉన్నతోన్నతమైనది. ఆతడు కన్నడమున, సంస్కృతమున రచనలు చెయుటయే గాక తెలుగులో మనకు లభించినంతవరకు గ్రంథములను రచించి వీర శైవ మార్గమును ప్రచారము చేయుటకు వూనుకొనెను. ఆ గ్రంథములు క్రమముగా ఈ క్రింద పరిశీలించబడినవి.

అ ను భ వ సా ర ము

పాల్కురికి సోమనాథుడు రచించిన గ్రంథములలో 'అనుభవ సారము' మొదటిది. సోమనాథుడు యిందు శైవ వీర శైవ సాంప్రదాయములను వివరించినాడు. ఈ గ్రంథములో 242 పద్యములు గలవు. మొదటి సీస పద్యములలో (7,8,9) ఆరాధ్య సంప్రదాయ ప్రవర్తనలైన మల్లికార్జున పండితుని ప్రశంస

గలదు, మఱియు సోమనాథుని కవితా గురువగు కరస్థలి విశ్వనాథుని స్తుతి కూడగలదు. సోమనాథుడు దీక్ష పొందినది ఈ కరస్థలి విశ్వనాథుని వద్దనే. ఈ కృతి గొడగి త్రిపురారియను భక్తుని కంకితమయబడినది.

అద్వైత వేదాంతమున శ్రీ శంకరాచార్యులవారి 'అపరోజ్ఞాను భూతి' వలె నీ యనుభవసారము వీరశైవ మత సారమును వివరించు చున్నది. ఇందు శైవము, శివలింగము, లింగ ధారణము, వీరశైవము, జీవయాత్ర సాధన సాధ్యములను సూక్ష్మ విషయములు, గురు మహిమ, భక్తి స్వరూపము, భక్తుల లక్షణము, భక్తి మహిమ, భావ క్రియార్చనా విధి, లింగార్చనా విధి, షడ్స్థల స్వరూపము అను స్థూల విషయములతో సమన్వయము చేయబడి వీరశైవతత్వము నిరూపింపబడినది. ఈ గ్రంథము కేవలము వీరశైవ మత వ్యాప్తి కొరకే రచితమైనదని చెప్పవచ్చును. ఇందు పరమత నింద, మతా వేషము అంతగాలేవు. సోమన ఉత్సాహముతో శైవ ధర్మములను దెల్పిన తొలి గ్రంథమీ 'యను భవసారము'. అనుభవ సారము నందు కథా రూపమైన ఇతివృత్త మేదియులేదు. ఇందు గురుభక్తి మహిమ, భక్తి స్వరూపము. భక్తి లక్షణము, శివపూజా వద్దతి, ఇష్ట లింగార్చనా విధి, జంగమ సేవ, షడ్స్థల వివరణము మున్నగు వీరశైవ ధర్మములు ప్రతిపాదించి బడినది. తన సహాధ్యాయుడగు గొడుగు త్రిపురారిని కథా శ్రోతగా నుంచి "మననీజహారు శుద్ధ భక్తి మార్గము వేదోక్త నిరూఢి బురాణ రహస్య నియుక్తిని" సోమనాథుడు విస్తరించినాడు.

ఈ కావ్యమునకు నామకరణము చేయుటయందు సోమనాథుడు ప్రత్యేక తనను చూపించెను. బసవేశ్వరుడు 'అనుభవమంటవము'న ప్రవేశించిన వారికి శైవదీక్ష యిచ్చెడివాడు. అనగా ఆవృత్తినుంచి వారు వీరశైవులన్న మాట. ఇట్లు 'అనుభవ మంటవము' వీరశైవ ప్రవేశమునకు ముఖ్యధారమగుచున్నది. ఈ విశేషమును దృష్టి యందుంచుకొనియే సోమనాథుడు తన మొదటి కావ్యమునకు 'అనుభవసారము' అని పేరు పెట్టెను. అనగా వీరశైవ మత ప్రధానమైన అనేక గ్రంథములకు ఇది ప్రారంభమని సూచన చేయుట అన్నమాట. అంతేకాదు వీరశైవులకు అనుభవసారమును వరించుటతో ఆ శైవ మత దీక్ష

ప్రారంభమగునని కూడ దీనియందు నూచించినాడను కొనవచ్చును. 'అనుభవ సారమును' గూర్చి సోమన ఈ క్రింది విధముగా చెప్పినాడు.

క॥ అనుభవ సారంబునఁగా
మనసిజహరు శుద్ధ భక్తి మార్గము వేదో
క్త నిరూఢి బురాణరహ
స్య నియుక్తిని విస్తరింతునది యెట్లనినన్
(అసా. 30)

క॥ వారక వేదపురాణ
ప్రారంభార్థముల నెల్లఁ ద్రవ్యగ 'హంస
క్షీరమివాంభసి' యనుగతి
సారమే కొని తెలుపువాఁడ సద్గురు కరుణన్
(అసా. 31)

ఈ అనుభవసార మందలి విషయము లన్నింటికి ప్రమాణ వాక్యములుండు నను భావము పై వద్యము వలన తెలియుచున్నది. శైవమతమునందు 'అష్టా వరణము' లుండును. అవి క్రమముగా గురువు, లింగము, 'చరుడు, తీర్థము, ప్రసాదము, విభూతి, రుద్రాక్ష, పంచాక్షరి యనునవి. ఆగమములో కూడ నీ యష్టావరణములను గూర్చి వివరణ గలదు. వీనిని గురించి సోమనాదుడు 'అనుభవసారమున' వివరించినాడు. శైవమతమున గురువు, లింగము, జంగములు ముఖ్యులు. గురువునకు, లింగమునకు, జంగమునకు అవినాభావ సంబంధము గలదు. ముగ్గురును నొకేవిధముగ మోక్ష ప్రదాతలు. ఈ విషయ ముతోనే సోమనాదుడు గ్రంథమును ప్రారంభించినాడు.

ఉ॥ శ్రీ గురులింగ జంగమ విశిష్ట విభేద సదస్వయంబులన్
శ్రీ గురు లింగ జంగమము జెప్ప ద్రిమూర్తి నిరూఢమై చనున్
శ్రీ గురు లింగ జంగమ విశేషము లేకముగా దలంచియా
శ్రీ గురు లింగ జంగమ వశిక్పతమా మది గొల్చి సమ్మతిన్
(అసా 1)

శైవ మతములో ఆష్టావరణము లున్నట్టే పంచాచారములును గలవు * లింగాచారము, సదాచారము, శివాచారము, గణాచారము, భక్త, మాహేశ్వరీ, ప్రసాది ప్రాణలింగ శరణ, ఐక్యస్థలములను ఆదు ప్రధాన స్థలములును, వానిలో అంగస్థలములు నలుబది నాలుగు, లింగస్థలములు యేబదియేడు మొత్తము నూట ఒకటి యావాంతర స్థలములు బేర్కొనబడినవి.¹ వీరశైవ పరిభాషలో లింగస్థల శబ్దములు రెండును గూడ పరబ్రహ్మ వాచకము లగు సమానార్థకములయి యున్నవి. సచరాచర ప్రవంచ మెల్ల దేనియందు సృష్టి స్థితిలయము లొందు చున్నదో యదియే లింగము, స్థలము నిర్వచింప దగును. కావున బూర్వోక్తములయిన యష్టావరణ, పంచాచారముల గూర్చిగాని, షట్స్థల విజ్ఞానమును గూర్చి గాని, పంచాచార్యులను గుఱించిగాని యీ మతోద్ధరణమునకయి యవతరించిన బసవేశ్వర, మల్లికార్జున, పండిత సోమనాథాది మహాపురుషుల విషయమునగాని వెలసిన వాఙ్మయముగా బరిగణింపదగును.

పంచాచారములలో రెండవదియగు సదాచారమునందలి యష్టాంగము లలో నెనిమిదవది. గురువే శివుడు. శివుడే గురువు. గురువు, శివుడు, మంత్రము నను వానికి రూపమున భేదమే గాని వస్తు భేదమెంత మాత్రము లేదు. శివుని యందెంత మహాత్మ్యము గలదో మంత్రమునందు కూడ అంత మహాత్మ్యము న్నది. గురువు, శివుడు, మంత్రము నీమువ్వురిలో నెవ్వనిని పూజించినను ఫలము సమాసమేయని యిచట భావము. సోమనాథుడుకూడా నిదేభావమును వ్యక్తము చేసినాడు. వీరశైవ మతములో శివభక్తుని పూజించినట్లైయను సిద్ధాంతము గలదు. శివభక్తులు గురువునొద్ద దీక్ష పొందెదరు. వారు గురువునే శివునిగా భావింతురు. ఈ భక్తిభావములనే సోమనాథుడు 'అనుభవసార' మందెల్లెడల వివరించినాడు. శివభక్తుడు గూడ శివునితో సమానుడని చెప్ప వాక్యము లాగమములందు గలవు.

యస్తుమల్లాంభన దరస్సచ పూజ్యోయథా హ్యహం

భక్త ద్రోహిమ మద్రోహిత్యతద్ది శివశాసనం

(చ. జ్ఞా. ఆ. ద్వి. శ్లో. 42)

* వీరశైవ వాఙ్మయము. తద్విశేషములు

వ్యాసావళి-బండారు తమ్మయ్య (పుట 255)

భస్మ రుద్రాక్ష శివలింగములను ధరించిన వానిని నన్ను బూజించినట్లు పూజింపవలయును. నాభక్తునకు ద్రోహము చేసిన వాడు నాకు ద్రోహము చేసినట్లేయని శివశాసనము గలదు. శివభక్తులను బూజింపక శివుని మాత్రము పూజింతురేని అయ్యది వ్యర్థమే యగునని కూడ శివశాసనము గలదు. అనగా తోడి శివభక్తులను దూషించుచు, శివుని పూజించినను దాని వలన పలితముండ దని, శివభక్తులను శివునితో సమానముగా భావించ వలెనని ఇచట భావము.

పాల్కురికి సోమనాథుడు గురుభక్తిని గూర్చి అనేక పద్యము లీగ్రంథములో చెప్పినాడు. ఆగమములలో కూడ గురుభక్తిని గూర్చి విపులముగా చెప్పబడినది. అనుభవసారములో శివ పద్యము మొదలుకొని ఏవీవ పద్యమువరకు గురుభక్తిని గూర్చి వివరింపబడియున్నది. శివ పద్యమున చెప్పిన భావమును బట్టి గురువు పలికిన వాక్యములు శ్రవ మూల మంత్రాక్షరములైన 'ఓంనమశ్శివాయ' అను వానికి సారభూతము వంటివి. ఇక ఓంకారమునకు మూలమైన మహేశ్వరుడు జన్మించు ప్రదేశమే అతని మనస్సు. మహేశ్వరుని ఆశ్రయించిన శరణునికి గురువు యొక్క చేయి మాత్ర స్థానీయమైనది. భక్తి భావము మహేశ్వరునకు లేక మహాశరణునకు ఆభరణము వంటిది. గురువు పాదములు ఆ భక్తిచే ఆధార భూతములైనవి. గురుని దయతో కూడిన దృష్టులు జీవన్ముక్తికి సోపానముల వంటివి. ఇట్టి మహోన్నతమైన గురుని గురించి అతని వాగమృతమును వర్ణించుట ఎవరికి సాధ్యము? ఈ పద్యములోని భావమును ఇట్లు వ్యాఖ్యానించ వచ్చును. మూలమంత్రమునకు గురువే మూలమైనవాడు. ఎందుచేతననగా అతని ముఖమునే శ్రేవుడు మంత్ర దీక్ష పొందుచున్నాడు. గురువు మనస్సు స్వచ్ఛమై లింగమూర్తికి స్థానమైనది. కారణమేమనగా శివగురువు నిరంతరము శివధ్యాని తత్పరుడగుటయే. శివుని శరణువేడిన శరణునికి ఎట్టి ఉన్నత మార్గము లభించునో అట్టిదే దీక్షవహించిన శిష్యునకు గురువు వలన లభించుచున్నది. ఎందుచేతననగా గురుని ఆశ్రయించకయే శివమంత్రము లభించదుగాబట్టి. ఇక శివభక్తి లభించుటకు శివగురువు యొక్క పాదములే ఆధారములైనవి. అతని పాదములు కొలువక శిష్యునకు శివదీక్ష లభించక పోవుటయే దీనికి కారణము. శివుని దయాదృష్టి వరమ పదవితో సమానమైనట్టిది. అదిలేక శ్రవముకాని, శ్రవదీక్షగాని, భక్తిగాని ఏదియు లేదు కాబట్టి. శ్రవమతములో మహేశ్వరుడు అనగా శివుడు ఎంతటి

ప్రధానమైనవాడో మహేశ్వరుడైన శైవునకును అంతటి ప్రాధాన్యమే ఉన్నది. ఈ సూత్రమును ఈ పద్యము చాల చక్కగా వక్కాణించినది. ఇంకను గురు భక్తిని గూర్చి స్తోమన ఈ విధముగా చెప్పినాడు.

క. గురుమంత్రాధః కృతియును
గురునాజ్ఞోల్లంఘనంబు గురువిముఖతయున్
గురురంద్రాన్వేషణమును
గురుపాతకమండ్రు బుధులు గురుభక్తనిధి (అ. సా 45)

తనకు శ్రేయస్సు జరుగవలయునని కోరుకొను వాడు గురునాజ్ఞను మనసున నైన తిరస్కరింపరాదు. గురునాజ్ఞను మీరని వాడె జ్ఞానసిద్ధినిొందును. దీనికి సరియగు శ్లోకము చంద్రజ్ఞానాగమమున గలదు.

శ్రేయార్థీమడిగుర్వాజ్ఞాంమననాపినలంఘ యేత్
గుర్వాజ్ఞావాల కోయన్మా జ్ఞాపంర్తి మశ్నుతే
(చం. జ్ఞా. ఆ. ద్వీ. ప. శ్లో. 10)

గురు సద్గుణ వంచనమును
గురువంశా మాస్యతయును గురు విస్మృతియున్
గురు దుర్గుణ ప్రకటనమును
గురుపాతక మండ్రు బుధులు గురుభక్తనిధి (అ.సా. 46)

దీనికి ప్రమాణ వాక్యములు చంద్రజ్ఞానాగమమున గలవు.

నైర్గుణ్యేఖ్యా పితేతన్య నైర్గుణ్య శతిభాగ్భవేత్
గుణే సఖ్యా పితేతద్వస్వర్వం పుణ్యఫలం భవేత్
(చం.జ్ఞా.ఆ ద్వీ. ప. శ్లో. 19)

క. దుర్మల దుష్ట పురాకృత
కర్మేంధ ననిచయ దాహకౌశల నిచితాం
తర్మహిత జ్ఞానాసలు
నిర్మల గురుమూర్తి గొలుతు నిరుపమ భక్తిన్ (అ.సా 40)

దీనికి చంద్రజ్ఞానాగమములో

యదా ప్రజ్వరి తోపహ్నిర్నిష్టాం కాష్ఠస్య నిర్దహేత్
తథాయపి సంతుష్టోగురుః పాపంక్ష బాధహేత్

(చంజ్ఞా ఆదివ్యావ శ్లో 15)

మఁడుచున్న అగ్ని దగ్గరనున్న తల్చెలను గాల్చునట్లు సంతస పడిన గురుడు
పాపములనెల్లను క్షణ కాలమున కాల్చివేయును.

ఓపి మనో వాక్కాయ

వ్యాపారములందు గురుదయాత్మకరసదా

రా పాత్రుడు గాడేనిన్

జ్ఞాపాత్రుడు భక్తుడే; కుమార్గవిదూరా (అసా 51)

మనసా కర్మణా వాచా గురోః క్రోధం సకారయేత్

తస్య క్రోధేనదాహ్యస్తే హ్యాయు శ్శీరా ససత్క్రియాః

(చంజ్ఞా ఆ ద్వి ప శ్లో 19)

తత్క్రోధ గారిణోయేస్యస్తే పాయజ్ఞాశ్చ నిష్పలాః

యమాశ్చనియ మాశ్చైవసాత్ర కార్యా విచారణా (17)

మనో వాక్కాయ కర్మములలో దేనిచేసినను గురునకు కోపము కలిగించ
రాదు. గురునకు కోపము వచ్చెనేని శిష్యుని యొక్క ఆయువు, నీరి, జ్ఞానము,
పుణ్యము అన్నియు నశించును. గురువునకు కోపము వచ్చిన యెడల యజ్ఞ
ములు యమనియమాదులు నన్నియు వ్యర్థమైపోవును.

గురుని సంపత్తిని గుడుచుట

గురుని సమాసనమునందు గూర్చుండుటయున్

గురుని సమశయ్య నొందుట

గురుపాతక మండ్రు బుధులు గురుభక్తనిరీ (అసా 49)

త్వం శబ్దం ప్రయాంజీత గురౌ శిష్యః కదాచన

అజ్ఞాన లంఘయేత్తస్యసం మనో పవిత్రేతదా

అసవం వాహనం వస్త్రం భూషణం శయణం తదా (ఖ)

సకుర్యాద్గురు సాదృశ్యంగతినిది హితేషుభిః

చంజ్ఞా ఆదివ్యావ శ్లో (41)

శిష్యుడు గురుని 'సీఘ' అని సంబోధించరాదు. గురుని అజ్ఞానతిక్రమింపరాదు. గురునితో సమానముగా కూర్చుండరాదు. ఆసనము, వాహనము, వస్త్రము భూషణము, శయనము మొదలగు వాని నుత్తమగతి గోరువాడు గురునితో సమానముగా నేర్పరచుకొన గూడదు. పాల్కురికి సోమరామడు గురుభక్తిని గూర్చి చెప్పిన తరువాత ఈ కావ్యములో భక్తుడు ముక్తి నొందుటకు ఆచరింప వలసిన విషయములను చెప్పినాడు ఈ ఆచరింపవగు విషయములనే 64 శీలములలో ముఖ్యమగు వానిని వివరించినాడు.

కామ, క్రోధ, లోభ మోహ, మద, మాత్సర్యములు వీడవలయునని తెల్పును. ఈ విషయమునే సోమరాచుడి క్రింది చిన్న పద్యములలో తెల్పినాడు.

క కామంబు భక్తి రతియెడ
దమటి క్రోధంబు దేహ ధర్మముల యెడన్
వ్యామోహము భక్తులయెడ
శ్రీమతి లోభంబు వలము శివపూజ యెడన్ (అసా 59)

క మద మాత్సర్యంబులు మది
వదలిన కార్యములు గాఁగ వర్తించుచునే
మ్మదిఁ జను నాతని జన్మం
బది సఫలము; కాని నాడునది శ్లాఘ్యుంబే? (అసా 60)

కామం భక్తి రతౌకుర్యాద్విషయేషున జాతుచిత్
ఏకత్రింశమిదం నిష్కామర్వం ప్రకీర్తితం
(చాణ్డాఆగ్రహంపాఠం)

భక్తియెడనే కోరికను వహింపవలయును గాని వినయ భాగముల యెడ కోరికను వహింప గూడదు. ఇదియే నిష్కామత్వమగును. ఇది 31వ శీలమని చెప్పబడినది.

మోహం భక్తజనే కుర్యాన్న కాంతాయాంసులేషు వా
అమోహఖ్య మిదం కీలం చతుస్త్రి శంప్రకీర్తితం
(చాణ్డాఆద్యోపాశో 98)

మోహమును భక్తుల విషయముననే ధరింపవలయును. అంతియే కాని దానిని భార్యా పుత్రాదుల యెడ పంపి గూడదు. ఆ మోహము అని ఎన్నబడు నీ శీలము వీరివది.

నదహేదేవ శిరోభం శివస్యారాధ నేవ హేత్
ఆలో భాఖ్యమిదం శీలం త్రయస్త్రిం శం సమీరితం
(చంజ్ఞాద్యి, పశ్లో. 92)

లోభమును శివారాధనము నెడునే వహింప వలయును. కాని ధనాదుల యెడ వహింపగూడదు. ఇది యలోభమని చెప్పబడును. ఇది ముప్పది మూడవ శీలము.

వహేత్క్రోధ ర్మేతు సవైరిమ కదాచన
ద్వాత్రింశక మిదం శీల మక్రోధం ముక్తి సాధనం.
(చంజ్ఞాద్యి, పశ్లో 91)

కోపమును అధర్మము మీదనే ఉపయోగింపవలయును. కాని శత్రువుల మీద నుపయోగింప కూడదు. ఇదియు క్రోధమని చెప్పబడును. ఇది ముప్పది రెండవ శీలము ఇంక రెండవ వద్యములో మద మాత్సర్యములను గూర్చియు ఆవి ఎన్నవ శీలమో కవి చెప్పినాడు.

మాత్సర్యం కరణీ ష్యేషస జనేషువహేత్క్విచిత్
అమాత్సర్యమిదం శీలం పంచత్రింశంస మీరితం
(చంజ్ఞాద్యి, పశ్లో 94)

మాత్సర్యమును దానిని ఇంద్రియముల మీద వహింపవలయునే గాని జనుల యెడ వహింపగూడదు ఈ శీలము ముప్పదిఐదవది యగును.

మదం మాయా జయే కుర్యాత్ సధర్మౌ హేపి సంపది
అమదా భ్యామిదం శీలం షట్త్రింశ మిత కీర్తితం
(చంజ్ఞాద్యి, పశ్లో 93)

మాయను జయించు విషయముననే యహంకారము దాల్చి వలయునుగాని దానిని ధర్మమునెడగాని సంపత్తు విషయమున గాని దరింప కూడదు. ౨౪

మను నీ శీలము ౩౭ ముప్పది యేడవది యగును. బోగములనెల్ల శివార్పణ బుద్ధితో గావింపవలయును. పరమేశ్వరున కిట్టి బోగముల నర్పింప గల్గితినిగదా పరమేశ్వరుఁడు భోగించుచున్నాడు గదా యను తృప్తి మనకు గల్గవలయునే గాని యాయారుచులను మనము భోగింపరాదు. దీనినే యర్పణ సద్భావ మందురు. ఈ విషయమునే సోమనాథుడిట్లు చెప్పినాడు.

(క) ఇంద్రియ పరవశుడధముం

'డింద్రియ నిగ్రహుడు భక్తియెడ మధ్యముడౌ

నింద్రియ జయుడుతముడు శి

వేంద్రియ సంధాయకుడు మహేశుడు కాఁడే?

(అ.సా 63)

(క) వంచేంద్రియముల మది దూ

లించి మనోగతియు లింగ లీనంబుగ భా

వించిన భక్తుం డటుగా

కించుక మఱచినను భక్తుడే? త్రిపురారీ

(అ.సా 64)

(క) విగ్రహ సకలేంద్రియముల

నిగ్రహ లీలా నిరూఢి నిలుచునది సదా

సుగ్ర శివ పదపశ విష

యగ్రహణ సుఖంబు దొరకునంతకు నియతిన్ (అ.సా, 65)

తాను పరమేశ్వరుని ధ్యానించుచు తానును చేయు కృత్యములను ఈశ్వరుని ఇంద్రియముల ద్వారా చేయబడుచుండునట్లు భావించుచుండుట ఇరువది రెండవ శీలమని గ్రహింపవలెను. పై పద్యములకు ప్రమాణ వాక్యములు చంద్ర జ్ఞానా గమములో ఇట్లు గలవు.

సోహంభావేన విశ్వేశంధ్యాయన్ కృత్యాని సర్వతః

తదింద్రియముఖే నైవక్రియమాణాని భావయన్

యత్సంచరితి తస్మిలందిప్ప ప్రిక ముదాహృతమ్

(చం.జ్ఞా.అ.శివ.చ.శ్లో. 121)

క॥ హర భక్తుడేని నిందం

బొరయునే? హింసా గుణంబు బొందునె? యొరులం

దిరియునె? యొరుమర్మము దా

నరయునె? యన్యతంబు పల్కునయ్యె? మహాత్మా!

(అ. సా. 117)

ఈ పద్యములో నింద పొందకుండుట, ఇతరుల హింస గావింపకుండుట, పరుల నర్హించకుండుట, ఇతరుల రహస్యములు తెలిసికొనకుండుట చెప్పబడినవి ఈ లక్షణములు శివ భక్తులు కలిగి యుండవలెను. ఇందు ప్రమాణ వాక్యములు చంద్రజ్ఞానాగమములో ఈ క్రింది విధముగా గలవు.

ప్రాణీనోయస్య కన్యాపి బాద న్యాకరణం హియత్

అహింసాఖ్యమిదం శీల మష్టితింశంస మీరితమ్

(చం.జ్ఞా. ఆ. 9వ పా. శ్లో 97)

అన్యూన ధర్మానుష్ఠానం పరద్రవ్యా పరిగ్రహ :

అస్తేయాఖ్యం శీలమష్ట సత్సాంశ ముదాహృతమ్

(చం.జ్ఞా. ఆ. 9వ పా. శ్లో 107)

భక్తినిష్ఠేన యద్వాచాయ దార్ద్రస్యైవభావణం

తత్సత్కం సర్వ శాస్త్రేషు ప్రథమం శీల ముచ్యతే

(చం.జ్ఞా. ఆ. 9వ పా. శ్లో 55)

(క) కౌసునే నిషిద్ధపాకము

వినునే శివ దూషణంబు వేఱొక త్రోవం

జనునే సదృక్తుడనే

ననునే గర్వించి భక్తియందు మహాత్మా!

(అ. సా. 120)

సదృక్తునకు గర్వముండ కూడదు. పై విధముగా సోమనాథుడు పంచాచారములలో నొక్కటగు సదాచారమున భాగములయిన నీ యఱువది నాలుగు శీలములు చిన్న చిన్న కంద పద్యములలో నిమిచ్చినాడు. భవినంబంధము కూడదని సోమనాథుడు పలుతాళ్లు చెప్పియున్నాడు.

(క) పెట్టునె భక్తుడు భవికిని
 మెట్టునె మున్నస్య పదము యెయ్యొఱవులఁ దా
 ముట్టునె లింగార్చిత
 మెట్టెనను బ్రతుక దలచునే త్రిపురారీ (ఆ. సా 123)

భవులకు భిక్షము పెట్టిన శరీరముతో నరకమున కేగుదురని భావము. లింగార్చిత వస్తువును ఎవ్వరును ముట్టరని సోమనాథుడు ఈ పద్యములో చెప్పినాడు.

పాల్కురికి సోమనాథుడు చతుర్వేద పారగుడు. వేదముల యెడ ప్రత్యయము గలవాడు. తన గ్రంథముల నెల్లడల శైవ మతము నిరూపించు వేదవాక్యములనే ప్రమాణములుగా గ్రహించి యున్నాడు. ఇక పై పద్యములో సోమనాథుడు చెప్పిన భవులెవరు అను ప్రశ్న ఉదయించును. దీనికి వలువురు పలువిధములుగా దలంచు చున్నారు. గురువు, లింగము, జంగము, ప్రసాదము తీర్థము, విభూతి, రుద్రాక్ష, మంత్రము నను నష్టావరణములతో గూడిన వీర శైవము నంగీకరింపని వారినందరిని సోమన 'భవి' యని పిలిచినట్లు కొందఱి తలంపు. బసవేశ్వరుఁడు వర్ణాశ్రమ ధర్మములను విడిచిపెట్టి లింగ దారణమునే ప్రధానముగా గ్రహించెననియు సిందుచే వర్ణాశ్రమ ధర్మనిష్ఠా పరులైన వైదికుల నెల్ల సోమన 'భవులని' నాడని మఱికొందఱి యూహ. కాని వర్ణాశ్రమ ధర్మములను విడువజాలనని ఘంటాపథముగ జెప్పుకొనిన పండితారాధ్యుడు శైవుడు గాడని కాని భవుడని గాని సోమన అనుకొనలేదు. అందుచే నిక లింగదారణము మాత్రమే ప్రధానముగా తోచుచున్నది. శైవమన నెట్టిది? లింగదారణ లేని వాడు శైవుడగునా? కాదా? లింగదారణ లేకపోయినను శైవుడన వచ్చునన్నచో 'భవుడెవరు'? అను ప్రశ్నను పరిశీలించినచో సోమన దృష్టిలో భవుడు తెలియును.

ఈ సందర్భమున శైవ వాఙ్మయ వరిశోధకులుగా పేరుపొందిన శ్రీ బండారు తమ్మయగారి యభిప్రాయము భూతము. 'పాలకురికి సోమనాథ కవి' యను గ్రంథ మందలి 'సోమనాథుని యాచార వ్యవహారము' లను ప్రకరణమున వాఠి విధముగా వ్రాసిరి. "సోమనాథు డహోర వీర మాహేశ్వరాచార ధారేయుడని విశ్రుతి గాఁతిన మహానీయుడు."

అనయము బాలకురికి సో
 మనాదుడన బరగువాడ మానవ సంస
 ర్గ నివరకుడను గురు భ
 క్తినిరూపిత మానసుండ గృతగృత్యుండన్

(అ. సా. 34)

అని యనుభవ సారమునను

“పీఠ మా హేశ్వరాచారవ్రతుండ - సంభావితుడ భవిజన సమాదరణ
 సంభాషణాది సంసర్గ దూరగుడ” అని బసవ పురాణమునను

“భవికృతారంభ సంభవధాన్య నిచయ
 భవి నిరీక్షణ రస పాక వితాన
 భవి హస్తగత ఫల పత్ర కాకాది
 భవి గృహ క్షేతాంఘ్రి పథ వర్జితుండ
 భవిజన దర్శన స్పర్శనాలాప
 వివిధ నాదాన వివయ దొరగుడ
 శుద్ధ భక్తిస్థల శ్రుతి మతాచార
 సిద్ధ వీరవ్రత శీలాన్వితుండ”

అని పండితారాధ్య చరిత్రమునను నాతడు స్వయముగ జెప్పుకొనినాడు. ఈ
 యాచార సంవర్తినే పిడువర్తి సోమనాదుడు కూడ పద్య బసవ పురాణా
 వతారికలో

భవి పాక భవి సహోదిత
 భవిదృష్టి స్పృష్టి దుష్ట భవికృష్ట మహి
 భవధ్యాన భవికరద్ర
 వ్యవివర్జన శీలునకు దయాలోలునకున్

అను పద్యము నుగ్గడించినాడు. భవిశబ్దమునకు భవము - పాపము - కలవాడను
 నర్థము పొసగును.

శైవ మతమునకు శైవాగమములు పరమ ప్రమాణములు. శైవాగమము
 లలో శైవ మన నేమో శైవమున నెన్ని బేదములు గలవో లింగధారణ లేని

వారు శైవులగుదురో కాదో యన్న విషయము చెప్పబడినది. 'భవి' శబ్ద ప్రసక్తికూడ గలవి.

ఆగమములను బట్టి శైవ మెనిమిది విధములని చెప్పబడినది. అనాది శైవము, ఆది శైవము, పూర్వ శైవము, మిశ్ర శైవము, శుద్ధ శైవము, మార్గ శైవము, సామాన్య శైవము, వీర శైవము.

ఇందులో వీర శైవములో వట్టిస వ్రతములను ప్రాణాత్యయ కాల ముందును వదలని వారు వీర శైవు లగుదురు.

పైన చెప్పిన విషయములబట్టి ఆష్టావిధ శైవములలో 'భవు'లను వారు విశాఖకు చెందరు. నాస్తికుడును, శివ ద్యేషియును సగువాడు మాత్రమే 'భవి' యని పిలువబడును. బసవ పండితారాధ్యుల సమకాలములను, సోమసి విరచిత బసవ పండితారాధ్య చరిత్రములను బరిశీలించినచో నానాడు జైన బౌద్ధ చార్వాకముల విజృంభణము మిక్కుటముగా నున్నదనియు నలువైపుల జనులనేకులు మొగ్గు చూపుచున్నారనియుగూడ తెలియును అందువే జైన బౌద్ధ చార్వాకులను వైదిక సంప్రదాయములను విడిచి బౌద్ధాదులవైపు మొగ్గు చూపెడి వైదికులను మాత్రమే సోమన 'భవులని' పిలిచినటుల దోచును.

సోమన కొన్ని వద్యములు భక్తిని గూర్చి స్వతంత్రించి వ్రాసినను మిగిలిన వద్యములు ప్రమాణ వాక్యముల నాధారముగా వ్రాసికొనబడినవి దున్నది

కొన్ని వద్యములలో శివ భక్తుని గుణమే గాని కులమెన్న రాదని చెప్పబడినది. ఇవట శివ భక్తు డేకాతి వాడైనను శివ భక్తుడగుటకే గౌరవింపదగిన వాడని యర్థము గాని శివ భక్తి యున్నచో వర్ణాశ్రమ ధర్మము విడిచి వారితో అంధత్వము నొందవచ్చుననిగాని, వర్ణాశ్రమ విరుద్ధ కార్యములు జరుప వచ్చునని కాని భావింపరాదు. అంత్యజుడైనను శివ భక్తుడగునేని గౌరవింపదగునని పురాణములును పేర్కొన్నవి. శివ పురాణములో

సమేషియశ్చతుద్వేది మద్యక్రశ్శివచోపియంః

తస్మైశేషుంత తోగ్రాహ్యంసుర పూజోయదా హ్యహమ్

పత్రం పుష్పం పలం తోయం యోమేవక్త్యా ప్రయచ్ఛతి
రస్యాహంస ప్రణశ్యామి సరమేవ ప్రణశ్యతి:

(శివపురాణం వాయుసంహిత. ఉత్తర భాగం)
(10 వ.అ. 717)

కుల విద్యాచారాదులు

దలవక నీవలని భక్తి - తాత్పర్యమెడం

గల మానవుడు సమస్తము

గలవాడని వూజనేయగావలయు శివా : (126)

(శివతత్త్వసారము)

యని వండితుడు శివతత్త్వసారములో చెప్పినాడు ఇంకను దీనిని గూర్చి 10 పద్యములు గలవు. ఇక ఈ చిన్ని గ్రంథములో చందో విశేషములు గలవు. ఇందుగల వృత్తములు చంపకమాల, మత్తేభము, ఉత్పలమాల, కందము, సీసము అనునవి కాక శార్దూలము, తరువోజ, మహాస్రగ్ధర, త్రిభంగి, క్రౌంచ పదము, మానిని, వనమయూరము, చతుర్ద్విధ కందము, సీస భేదములు కలవు. గ్రంథము చిన్నదే యైనను శైవ విశేషములతో పాటు క్రౌత్త చందో లక్షణములతో కూడిన పద్యములుండుట విశేషము త్రిభంగి వృత్తమును వాడిన వారిలో సోమనయే ప్రథముడు. క్రౌంచ పదమున ద్వితీయుడు. సీస పద్య రచనలో శ్రీనాథునకు మార్గ దర్శకునిగా బలువిమర్శకులచే బేరొందిన వాడు.

బ స వ పు రాణ ము

భసవడు ప్రతిపాదించిన వీరశైవ సిద్ధాంతము - సంక్షిప్త వర్ణనము.

పాల్కురికి సోమనాథుని రచనలలో రెండవ కృత్యయగు భసవ పురాణము వీరశైవ సిద్ధాంతములకు ప్రతీక యనవచ్చును. ద్వీపద వాఙ్మయమున పేరొందిన కృతి ఇది. ఇందు సోమనాథుడు వీరశైవ సిద్ధాంతములను భసవ పురాణ కథానాయకుండగు భసవేశ్వరుని చరిత్ర తెలుగు వాఙ్మయ చరిత్రలో అజరామర మునవచ్చును. సోమనాథుడు కేవలము కవియేకాడు. అతడు

* వండితారాధ్య ట్రిత్రలో ఈ విషయము చర్చించ బడినది.

కవిత్వము మూలముగా వీరశైవమత వ్యాప్తికి కంకణము కట్టుకొన్న ఆసమాన మేదాళాలి. లోకములో వ్యాపించి ఉన్న బౌద్ధ, జైన, వైష్ణవాది మతములను, శంకరాచార్యుని ఆద్యైత వేదాంతము మొదలైన సిద్ధాంతములను ప్రతిఘటించి వాటిని త్రోసి రాజు చేసి వాటి ఆటను కట్టడానికి కావలసిన పాండిత్యము సంతటిని సంపాదించుకొన్నవాడు. ఆ పాండిత్యమును చతుర్వేద సారము, సోమనాథ భాష్యము మొదలయిన గ్రంథములలో వినియోగించినాడు. కాని వాటి వల్ల శాస్త్రీయముగా వీరశైవ సిద్ధాంతము స్థాపితమగును కాని, అది జన సామాన్యములో వ్యాపించవలెనన్న కేవలము విద్వాంసుడును, పండితుడును పనికిరాడు. దాని ననుష్ఠించి, ఆచరణలో పెట్టి, లోకమునకు లక్ష్య ప్రాయుడై ఉన్నవాడు కావలెను. తనవలె ఇతరులున్ను అనుష్ఠింప వలెనను బుద్ధిని కలుగ జేయవలెను. వారి కుత్సాహమే కాక ఆవేశముకూడ కావలెను. ఆవేశము వుట్టించుటకు తాను ఆవేశ పరుడు కావలెను. జనులలో ఆవేశము వుట్టించుటకు దేశభాషలో, దేశీయచ్ఛందస్సులో, దేశీయ రీతిని కవిత్వము చెప్పుటకంటె మరొక మార్గము లేదను రహస్యమును తెలిసికొని యుండవలెను. ఈ గుణము అన్నియు సోమనాథునిలో పరిపూర్ణములుగా నున్నవి. అతని పాండిత్యము శ్రీరుపమానమైనది. పండితారాధ్య చరిత్ర చదివిన ఈ విషయము తెలియ గలదు.

సోమనాథుడు పరమ వీరశైవుడు. ఈ విషయము సోమనాథుని సహజ వీరశైవునిగా బందారు తమ్మయ్యగారు నిరూపించిన దానిని బట్టి తెలియుచున్నది. భవులంటే ఈయనకు సరిపడదు*

భవులయిన బ్రాహ్మణులను సోమనాథుడు తిట్టినాడు. ఈ నింద పండితారాధ్యుని నోటినుంచి వెలువడినా, తిట్లన్నీయు సోమనాథునివే. బ్రాహ్మణులను త్రాటిమాలలు, వచ్చిమాలలు అనినాడు.

“శూలి భక్తుల కెత్తు కేలది ద్రాటి

మాలల కెత్తుట మఱి తప్పుగాదె” (బాపు 19)

“మాలల యీ త్రాటిమాలల, వచ్చి

మాలల మాటలు వోలునే వినగ?” (బాపు 209)

* ఈ విషయము ఆనుభవసారమున చెప్పబడినది.

అసమాఖ గౌలువని యగ్రజుండైన
 వసుధ మాలల మాలవాడ కాకెట్లు
 మాలడే యీతని మాలడన్ త్రాటి
 మాలలు భువి బచ్చి మాటలు గాక: (బిపు 217)

మార్గమే యీ త్రాటి మాలల గలియ? (బిపు 240)

పురహరార్చితునకు మున్నెత్తుకేలు
 ధర నెత్తగూడునే త్రాటిమాలలకు? (బిపు 237)

వారిని త్రాటి కుక్కలు, మాల కుక్క లనినాడు.

శ్రీ మహాదేవు నర్పించు చేతులను
 నా మాలకుక్కల నర్పింపదగునే? (బిపు 237)

కుక్కయే యిది? దీని గుక్కయన్ త్రాటి
 కుక్కలు భువి జెడ్డ కుక్కలు గాక' (బిపు 142)

బ్రాహ్మణులను గాడిద లనినాడు.

“వేద భరాక్రాంతులనగ
 బడిన బ్రాహ్మణ గార్దభంబులతోడఁ

....
 బ్రతిసేసి యాడిన బావంబు వచ్చు (బిపు 225)

‘వేద భారభరాక్రాంత’ యనవ
 గవ ‘సవై బ్రాహ్మణ గార్దభ’ యనె
 గడి శ్రుతుల్ మోపరి గాడ్డవైమోవ
 బడిన బ్రాహ్మణ గార్దభంబుల కంటె (బిపు 619)

బ్రాహ్మణులను ‘కర్మచండాలరని’ పలికినాడు. మరియు వారు వ్రత
 వ్రష్టులని, అధిక పాపాత్ములని, కర్మజీవులని, సోమపానంబు గావించు
 పాణులు, దుర్జాతులని నిందించినాడు. ‘బావన కూశఱవు’ లని పలికినాడు.
 బ్రాహ్మణులు శివభక్తుని కాలి చెప్పుతో తుల తూగరని దానినొక కథ కల్పించి
 చెప్పినాడు. ఇంకను బ్రహ్మణుల ఇంటిపేళ్లను వికారముగా కల్పించి
 చెప్పినాడు. ఉదాహరణకు గ్రుడ్డి గోవిందుడు, కొమ్మన ఘటశాశి, బమ్మన
 బట్టు, వామనప్పన, త్రేదులవారు, ఆదిత్యహూంచి, మచ్చతాడన, బచ్చలి

కేశవుడు, మాస కొమ్మన, సన్యాసి వామన, కుశదర్శ పిన్నయ్య, ఆశనము వారు (ఐ. పు. 217) సోమనాథుడు చెప్పిన ఇంకొక విషయము వీరశైవుడు బ్రాహ్మణుని చంపినచో రాజు అతనిని దండింప కూడదట. (2 - 18) అయితే సోమనాథుడు నిందించిన బ్రాహ్మణులెవరు? అతడు వేదముల ప్రమాణముల నంగీకరించినాడు వీరశైవ మతమును స్థాపించుటకు వేదములనే ప్రమాణములుగా అంగీకరించినాడు. తాను చతుర్వేద పారగుడు. వేదముమీద ఆధారపడి ఉన్న స్మృతేతి హాసములు కూడా అతనికి ప్రమాణములే. కాని, వీరశైవులకు వేదాధ్యయనాధికార మున్నది. వారి యింటి కుక్కలు కూడ చతుర్వేదములను నేర్చి ఉండునట. కేవలము నేర్చుకొనుటే కాదు. *

అవి శాస్త్రీయముగా తత్తన్ముద్రాసనాదులతో కూడ వేదములను పరించగలవు. వేదము లనాదులు కావు. శివుడే ఆనాది పురుషుడు. విశ్వములోని సమస్తమును అతని నుంచి కలిగి, అతనిమీద ఆధారపడి, అతని అనుగ్రహము వల్లనే సతాను కలిగి ఉన్నది. ఈ సిద్ధాంతము నామోదించిన వారి మీద సోమనాథునికి ద్వేషములేదు. సోమనాథునికి పూర్వము శివద్విజ్ఞులున్నారు. నంబెన్న వనిత అయిన పెరియనంగ 'శివ ద్విజ్ఞుని వనిత' (4 - 154) నంది 'శివద్విజ్ఞుడ స్వాధ్యాయ పరుండ' అన్నాడు. నంబెన్న శివద్విజ్ఞుని 'భూవి బుదేంద్ర' అని సంబోధించినాడు (2 - 168) మల్లికార్జున పండితారాధ్యుడే 'ద్విజ్ఞోత్తముడు' వేద విదుడు పండితుడు పల్నాటి చోడుని ఆస్థానమునకు వారము కోసము వెళ్ళినప్పుడు అతనివెంట

“ఉపనిషచ్చయములు, రుద్రగ్రు
శంసా పరోక్షులాశ్చర్యం బెలర్య
బరమ లింగార్చనా పరులు, స్వాధ్యాయ
పరులనై చను మహా బ్రాహ్మణోత్తములు
సదువుచు వేద భాష్యములు నెప్పుచును
ముదమున నిరుదెస మ్రొక్కుచును”

నడచినారు.

(1-515)

ఒకరాజు బెలిదేవి వేమనారాధ్యునికి మ్రొక్కగా ఆత డల్పాయుష్కడని తెలిసినవాడు కాబట్టి ఆతడు రాజును దీవించలేదు. అందుమీద రాజు

“.... ..సంతతాభ్యుదయ

కరులు మహాభక్త వరులు భూసురులు

హరవేషధరు లఘుహరులు సీత్యరులు

నార్యులు, శివ మతాచార్యు లవార్య-

వీర్యులు, సన్మార్గచర్యు, లుత్తములు”

మీరని వలికినాడు. గర్భాష్టకమున వడుగు చేయడము బ్రాహ్మణాచారము నంది కొడుకుకు గర్భాష్టకమున వడుగుచేయ నెంచినాడు (1. 190) ‘చేయుము వడుగభిజిత్కాలమున’ (2 170) అని నందికి నంబెన్న చెప్పినాడు బసవని కాలము వరకున్న శైవులలో గర్భాష్టమములోనే ఉపనయనము చేస్తూ ఉండేవారు. బసవేశ్వరుని తండ్రి “గర్భాష్టమమున, సుతు నుపనయనంబు శుభ ముహూర్తమున జేయుదునని” తద్దజ్జిడి ముడి పడగ, నా యెడ బసవ డిట్లనియె దండ్రుకిని:-

బసవేశ్వరుఁడు వడుగు వలదని తండ్రితో వాదించుట.

“వడుగని యిదియేమి గడియించెదీవు-ఒడుడ వెట్లయితి వీశ్వరుని గొల్పియును.

బరమాత్ము గురునిగా బడసి దుర్నరల-గురులని తలుచుట నరకంబు గాదె:

గత పూర్వజన్మ సంస్కారుడై పిదప-వితత ద్విజత్వంబు వతితంబు గాదె:

నిర్మల గురుకృపాస్వీత జన్మనకు-గర్మజన్మంబు దుష్కరంబు గాదె? యగ్గురు పాదంబు లర్పించు సతని-కగ్గితో హవివేల్పుటది దవ్వు గాదె? మలహారాత్మకమగు మంత్రంబు గఱచి - వలు మంత్రములు గొన బావంబుగాదె?

హులి పక్షుల కెత్తు కేలది త్రాటి-మాలల కెత్తుట మఱి తవ్వు గాదె? కర్మ పాశంబు లొక్కట దెగనిల్లి-కర్మంబు త్రాళ్ళుదా గట్టుకో దగువే?

రుద్రాక్ష భసితాది ముద్రలుదాల్చి-శుద్ర ముద్రలు దాల్చి గూడునే చెప్పమ? యీఠిటి ద్రాటికి దూరమైయున్న-వీర మా హేశ్వరాచార దీక్షితుని నిర్మితో భయ కర్మనిర్మాలు నన్ను-గర్వాబ్దిముంచుట ధర్మమే నీకు? గ్రచ్చుట గన్నులగానవు గాక- వచ్చునే బసవని వడుగు సేయంగ బ్రహ్మ శిరోహారు బ్రమదైక వంశ్య-బ్రహ్మవంశ్యుండని భావించె దెట్లు? జాతి గోత్రాతీతు సద్గురుజాతు-జాతి గోత్ర క్రియాశ్రయ జేసె దెట్లు? లకులస్థుడైయున్న యభవుని భక్తు-నికి నేకులంబని నిర్ణయించెదవు? కావున నెన్ని మార్గములను వడుగు- గావింప గారాడు కథలేమి చెప్ప”

బసవడు ఉపనయనము వీరమా హేశ్వరాచార దీక్షితునికి తగదని తండ్రిని మందలించినాడు. పరమాత్ముడైన శివుడే గురువు. ఇతర దుర్మరులను గురువుగా భావించడము సరక హేతువు. శైవ దీక్షితుడు గతపూర్వ జన్మ సంస్కారుడై మళ్ళీ ద్వైతమును పొందడము పతిత్యమునకు పాల్పడడమే. గురుకృప జన్మముగల వానికి కర్మ జన్మము దుష్కర్మమే. గురుపాదముల నర్పించేవాడు హవిస్సుతో ఆగ్ని నర్పించడము తప్ప. మలహరాత్మకమైన మంత్రమును నేర్పిన వాడితర మంత్రములను నేర్వకూడదు. శూలి భక్తులకు నమస్కరించే జేతులతో త్రాటిమాలలకు నమస్కారము చేయకూడదు. కర్మ పాశములను తెగగొట్టుకొన్న శివదీక్షితుడు తిరిగి “కర్మంబుత్రాళ్ళు” కట్టుకో గూడదు. రుద్రాక్ష భసితాది ముద్రలు ధరించిన వాడు శుద్రముద్రలను ధరించ గూడదు. ఉభయ కర్మలను నిర్మూలించుకొన్న వాని కుపనయనము చేయడ మతనిని కర్మాబ్దిలో ముంచడమే. శివభక్తుడు ప్రమదైక వంశ్యుడు బ్రహ్మవంశ్యుడు కాజాలడు. అతడు జాతి గోత్ర క్రియా శ్రయముడు కాడు, ఇది బసవని వాదము. ఇక అతని త్రండి శైవద్విజాడు. గర్వాష్టమమున ఉపనయనము వేదోక్తమని నమ్మినవాడు. బ్రాహ్మణులకు షోడశ సంస్కార ములు వేదోక్తములు. వాటిలో ఒక్కటి లోపించినా ద్వైతకులోత్తముడు కాజాలడు. ఉపనయనము వదహారు సంస్కారములలో ఒకటి. శైవ సంప్ర దాయము ననుసరించినది. బసవని తండ్రి ఉపనయన కర్మను సమర్థిస్తూ వలికిన వాక్యములివి.

“వినవయ్య 'బనవయ్య' విప్రమార్గంబు
నాగమవిధి బదియా (దునా?) ఋ కర్మంబు-లాగర్వ సంస్కార
మాదిగా గలవు.

వానిలో నొకడైన మానమోనేని-కానేర డాత డగ్రకులోత్తముండు
అందు విరుద్ధ మెయ్యది రుద్రగణము-నాంది ముఖ్యంబువనయన
వూజకును.

బనుగొన బ్రణవంబు భర్గుడేదైవ-మనుటయు మంత్రంబు నట్లును గాక
పెట్టిన నూత్రముల్ బీమ సర్పములు-వట్టిన పాత్రంబు బ్రహ్మశిరంబు.
పాలాశ దండంబు వంక జోదరుని-కోలెమ్ము దలచుట్టు కూకటకుల్
జడలు

నఱితి కృష్ణాజిన మది గజాజినము-వఱలు మేదావియే నెఱిభూతిగాగ
హరుడు భిక్షాటన మాచరింపగ-నరిగిన వేషమింపార దాల్చినను

నట్టెనగాని బ్రాహ్మణుడు గాడనిన-నిట్టు విరుద్ధమే యీశు భక్తునకు?
వడుగు చేసిన భక్తి వట్టి పాటగునే? నొడువరితనము నగడవ
నాడెదివు”

ఉపనయన విధిని తిరస్కరించి, కులగోత్రముల నెడబెట్టి, జాతి వర్ణ
విభేదములను పాటింపక లోకమంతటిని వీరభక్తి మయముగా చేయుటకు
బసవేశ్వరుడు సంకల్పించినాడు. అతనికి పూర్వమట్టి వీరశైవము లేక
పోలేదని పాల్కురికి సోమనాథుని అభిప్రాయము. బసవడు పొత్తిళ్ళలో
నున్నపుడు అతని నీవిధముగా సోమనాథుడు వర్ణించినాడు.

ఇలమఱవడ్డ నిర్మల శివభక్తి
దలయెత్తు వడువున దాదలయెత్తు
కడకతో నాదిమార్గము తప్పకుండ
నడుగిడులీల దప్పుడు గులువెట్టు

(బాపుప్రాళ)

కాని, బసవన్న లేవదీసిన వీరశైవ సంప్రదాయము మాత్రమంతకు పూర్వ
మున్నట్లు సోమనాథుని వ్రాతల వలన స్థిరపడదు. బసవడు పుట్టిననే అతని

తల్లితండ్రులు "భక్తుల బిలువంగ బనిచి, ప్రణామ మాచరించి, సింహాసనమ్మిడి, విభూతివీడ్యమ్ము లర్పించి, పోదోదకమ్ములు వట్టిమై గడిగి, భూతిఫాలమ్మున ఋసి ప్రై జల్లినారు."

బసవడు వడుగు నొల్లక తండ్రి యిల్లు విడిచిపోగా, బిజ్జలుని బండారి బలదేవ దండ నాయకు డావరమ శైవ భక్తుడయిన బసవనికి తన కూతురైన గంగాంబ నిచ్చి పెండ్లి చేసినాడు. ఆ పెండ్లి సమయములో బలదేవుడు,

"రండు: భక్తుల బిలువుండు: మీరెదురు
వొండు: వేగమతోడి తెండు: తెండనుచు
నిట వచ్చు నయ్యల తెదురు వచ్చుచును
నట వచ్చు నయ్యల కర్తి మొక్కుచును
సింహాసనస్థుల జేసి యాకర్మ
సంహార మూర్తుల చరణముల్ గడిగి"

ఆర్పించినాడు. ఇట్లు బసవేశ్వరు పెండ్లికి తండోపతండములుగా వచ్చిన భక్తులు, కర్మ సంహార మూర్తులెవరు? వారీ క్రొత్తరీతి పెండ్లి నామోదించిన వారు, బసవేశ్వరుని క్రొత్త సిద్ధాంతము నామోదించిరనుటకు సందేహములేదు. వారిలో పూర్వకాలము నుండి ఉన్న జంగములున్ను క్రొత్తగా బసవని మతము సంగీకరించిన వారున్నా కూడా ఉండి ఉంటారు. బ్రాహ్మణులలో సన్యాసుల వలె శైవ బ్రాహ్మణులలో కూడా యాజ్ఞోప వీతమును త్యజించి శైవ ధర్మ ప్రచారమే ముఖ్యముగా చేసుకొన్న వీరశైవ సన్యాసులు కూడా ఉండే వాతవ దాని కాక్షేపణ ముండ కూడదు. వీరిని జంగములనిన తప్పలేదు. కాని, సోమ నాదుడు వారు భక్తు లనినాడుగాని జంగమము లన లేదు. ఆనాడును, అంతకు పూర్వమును జంగమములుండవచ్చు. కాని, జంగమ జాతి ఉన్నట్లు కని పించదు. బ్రాహ్మణ సంస్కారములను శివ సంప్రదాయము ననుసరించి జరుపుకొంటూ ఉండే సాధారణ శైవ గృహస్థులున్ను, వారిలోనే శైవ ధర్మ ప్రచారమునకు గాను తిరుగుతూ ఉండే జంగమములున్ను ఉండే వారు - శైవ బ్రాహ్మణులలో జాతి వర్ణ భేదములుండేవి, వాటి కఠీతులైనవారు జంగమములు. శైవులనందరినీ జంగమములుగా చేసి, వారిలో వీరశైవ తక్కిని ప్రబల చేయ దమే బసవేశ్వరుడు సంకల్పించినది. ఇంతకు ముందు ప్రకరణములో చెప్పి

నట్లుగానే వీర శైవునికి జాతి వర్ణ భేదముండ కూడదు. అంత్యజుడయినా భక్తుడై వీరశైవ దీక్షను గ్రహిస్తే వానిని పూజించవలెను. అతడు శివమూర్తి, కర్మ సంహార మూర్తి, కులజుడెవడు అనే ప్రశ్నకు సమాధానముగా

‘కులజులు గులజులే? కులసీనులైనఁ

గులజుల శివ భక్తి కలిమి’

(1.151)

అని సోమనాథుడు సూరసాని ముఖమున చెప్పినాడు.

‘కర్మ దృష్టుల జూడగా గులభ్రాంతి

పర్మంబయై తోచు; తత్త్వోక్త శైవ

ఽకర్మ దృష్టుల జూడ దత్కుల భ్రాంతి

దర్మేతరం బసద్గర్మమైతోచు’

(1.151-2)

అని అతని అభిప్రాయము. ‘భక్తుడే యాకృతి నున్న నిటల నేత్రుడ కాక నిండింపదగునే? (1.132) అన్నాడు. అంత్యజుడెవడు? శివ కేశవుల ‘కైక్క మన్వాడచన సంత్యజుడుగాక సహజ మంత్యజుడు సంత్యజుండే? (1.305;) ‘శివునకు విష్ణునకు నభేదంబు బలుకు నజ్ఞానియు పతితుండు’ (1.377). బసవని ఈ సిద్ధాంత మానాటి కొందరు బ్రాహ్మణులకున్ను బ్రాహ్మణేతరులలో అనేకలకున్ను సమంజసమైనట్లు తోచినది. బ్రాహ్మణేతరులలో క్షత్రియ వైశ్యులు బసవని వీర శైవము సంగీకరించినారో లేదో తెలియదుగాని, చతుర్థ పంచమ వర్ణములలో మాత్రమే అతి శ్రీఘ్రముగా వ్యాపించినది. బ్రాహ్మణులయినా మొదటి ఆవేశముతో కొందరు బసవని జాతి వర్ణ పరిత్యాగ సిద్ధాంతము నామోదించి బసవని అనుయాయులలో కొందరు చేరవచ్చికిన్ని, అనేకులు బసవని అపతార పురుషునిగా గ్రహించి, అతని యెడల భక్తివి ప్రకటిస్తూ వచ్చినారే కాని, తమ బ్రాహ్మణత్వమును ద్వైజత్వమును విడిచి పెట్టలేదు. ఎప్పటివలెనే వేదములకు శైవపరము, అర్థము చేసుకొని బ్రాహ్మణాచారములపి లవలంబించుచూ వచ్చినారు. బసవని మీద నిర్యాజమైన భక్తి కలిగి, అతని సందర్శనార్థము దాశారామము నుంచి కల్యాణ కటకమునకు వృద్ధాప్యములో కూడా బయలు దేరిన మల్లికార్జున పండితారాధ్యుడే బ్రాహ్మణ ధర్మమును విడిచి పెట్టలేదన్నప్పుడు సాధారణ బ్రాహ్మణుల మాట చెప్ప నక్కర లేదు.

బసవని పెండ్లి వేదోక్త శివధర్మ విధిగా జరిగినదట. ఆ పెండ్లిని చూచిన వారు "ఏనాటి విందుమే యిట్టి పెండ్లిండ్లు" అని ఆశ్చర్యముతో వినుతింప జొచ్చినారట. బసవని పెండ్లి కొడుకు వేషమును చూతము.

'దివ్యాంబర యుగ్మంబుసాతి,
 భసీతంపు నెఱవూత వలుచగాఁ బూసి,
 నొసల ద్రిపుండ్రమొప్పె నగధరించి,
 మౌళి బ్రసాద సుమంబులఁ దుఱిమి
 పోలగ రుద్రాక్ష భూషణు దాల్చి,
 సారమై లింగప సాయితంబనెడు
 పేరను గల్గు కఠారంబు గట్టి

భక్తి శృంగార మేర్పడ జూఱగొన్న
 భక్తి కళార్థపుడుగా' ఉన్నాడు.

వదూవదుల మీద శివ భక్త వనితలు చల్లినారు శివబలం బగ్గలించిన ముహూర్తములో పెండ్లి చేసినారు. తక్కిన గ్రహచంద్ర తారాబలముల యొక్కవతక్కువలతో బనిలేదు.

'కరుణ జూచుటయ లగ్నంబు; నేయుటయు
 వరముహూర్తంబు దీవనయ బలంబు'

పెండ్లి కెక్కువగా తంతులేమి లేవు.

బసవడు పట్టిన లింగప సాయితమనే కఠారము తన సిద్ధాంతమును లోకములో వ్యాపింపజేయడమునకు పుట్టినది 'లింగప సాయిత' శబ్దము 'లింగ ప్రసాదిత' శబ్ద భవము. బసవన్న ఈ కఠారమును ధరించినట్లే ఆతని కాలములో బసవని మతమును వ్యాపింపజేయ సంకల్పించిన మరికొందరు భక్తులు కూడా ఆయుధములను పట్టుకొని విచ్చల విడిగా తిరుగుతూ ఉండేవారు. సురియ చౌడయ్య, ముసుండి చౌడయ్య లట్టివారు. ముసుండి అనేది ఆయుధము. తరువాతి కాలములో చౌడయ్య ముసిడి వండ్లు తినే వాడను కథలు

బయలు దేరినది. వీరశైవులు పరమకములను నిర్మూలించుటకు దౌర్జన్యమును నిరాటంకముగా ఉపయోగించినారు. జైనుల వనదులను నిర్మూలనము చేసి ఆ స్థానములలో శివుని ప్రతిష్ఠించిన వృత్తాంతము పండితారాధ్య చరిత్రములో ఎక్కువగా వర్ణింపబడినది పండితారాధ్యుని నిందించిన బౌద్ధుని ఆతని అనుయాయులు చంపివేసినారు. బసవని అనుసరించిన వీరవ్రతులలో దొంగతనములో ఆరితేరిన వారున్ను ఉన్నారు. కన్నడ బ్రహ్మయ్య కథ ఇందుకు సాక్షి. కన్నడ బ్రహ్మయ్య అనే పదము కొన్ని ప్రతులలో కన్నడ బ్రహ్మయ్య అని కనబడుచున్నది. ఆ పాఠములు తప్పని చిలుకూరి నారాయణరావుగారు పండితారాధ్య చరిత్ర పీఠికలో వ్రాసినారు. వీరశైవ మత వ్యాప్తి కోసము చేసినది హింస కాదనే సిద్ధాంతము ఆనాడు పూర్తిగా ప్రబలినది. శివ ప్రీతి కోసము చేసిన ఏపని అయినా ఒప్పుచున్నదే. తప్పొప్పులు సంకల్పితార్థము ననుసరించి ఉండు. పలము ననుసరించి సాధకులకు నిందాస్తుతులు కలుగును. కన్నడ బ్రహ్మయ్య దొంగతనము చేయుట కుమార్గముకాదు అది భక్తి మార్గము కాబట్టి సన్మార్గము.

“ఇల జూదమున బాండవులు బ్రష్టలైరి
 నలి జూదమున మూర్ఖు నగజేశు గూడె,
 వేటాడి రాముండు వెలది గోల్పడియె
 వేటాడి యెఱుకుదా విశ్వేశు గలిసె;
 పరసతీ వశ్యులై సరపతుల్ ద్రుంగ
 బరసతీవశ్యుడై హరుగూడె నంబి,
 చండి మాండవ్యుండు సరిగొర్త బడియె
 జంపి చండుండు ప్రసాదంబు గనియె,
 బొంకిన బ్రహ్మకు భువి బుట్టుమాలె
 బొంకి చిర్తొండండు బొందితో జనియె,
 గొఱియ మ్రుచ్చని శూద్రకుండు నఱకు వడె
 గఱకంరు గణనంది గలిసె దెర్వడచి,
 రమణ ‘రాజ్యాంతే నరక’ మన ముక్తి
 విమలత గనిరి నేరమయు ఙ్గోడండు,
 గాన యెట్లను నమార్గం బనరాదు

దా నీశ్వరార్థమన్ తలపున జేసి,
 ధర 'నధశ్శో ధర్మతాంప్రజే' తనగ
 హరుని వాక్యము గాన యట్టిదీ పథము.

(బాపు 159)

శివుడు బీతునికి మృత్యుత్వమును ప్రసాదించి నప్పుడు బీతుడందు వల్ల తనకు
 పాపమురాదా అని అడుగగా శివుడు ఈ విధముగా చెప్పుచున్నాడు.

'సన్నుత లింగ ప్రసాదివి నిన్ను'

బున్నెంబు బావంబు బొందవు

మదీయ వహీయః ప్రసాది

వొందునే యెట్లను బుణ్య పాపముల' (1-105)

అని శివ భక్తుల యెడలను, శివప్రీతి కోసము అహింసనే అవలంబింప వలెను.
 దసరయ్య హింసే తరుడు. జితకోవుడై సర్వజీవ దయాపరత నుతి కెక్కు-
 సుప్రతుడు. తన సుఖమెరుగక సర్వభూత హితమునే కోరు బుధుడు. తాను
 నొచ్చినవృటికిన్ని నొప్పించడము తగవు కాదని సైరింపజాలే సజ్జనుడు.
 ఎదిరి చిత్తము లెట్లానో అని బత్తిలి మాటాడడు. జంతువులెట్లానో తన కాలి
 క్రింద పడి చచ్చునేమో యని ముందు చూడకుండా పాదము కదల్చడు.
 చేతు లిటు నటు త్రిప్పితే ఎవరైనా జీవులు పడునేమో అని త్రిప్పును. చెట్టుప
 ఉన్న పువ్వులను కోస్తే చెట్టుకు నొప్పి కలుగునేమో అని భూమి మీద
 తమంతట పడిన పుష్పములనే తీసుకొని వస్తాడు (1-242) ఖ్యాపితంబగు
 శ్లాంతియను ఖడ్గమునను గోపమన్ దెగగొట్టు నెవ్వండు, వాడచూ శూరుండు
 వాడ మాంత్రికుడ, వాడ విద్వాంసుండు, వాడ తపస్వి' 'అహింసా పరమో
 ధర్మః నహంతవ్యః ప్రయత్నతః, నవిచార్య శివాజ్ఞయా' ఇంటువరిటి వెన్నో
 అహింసాపరములైన వాక్యములు కైవ గాస్త్రములలో ఉన్నవి.

వీరకైవములో జంగముడుత్రమోత్రముడు. అతనికిన్ని లింగమున
 కున్న భేదములేదు. లింగ శరీరమే జంగమ శరీరము. లింగ ప్రాణమే
 జంగమ ప్రాణము. జంగమ మూర్తి లింగమూర్తి అని అర్చింపడ ముత్రమము.
 అతడు గురుమూర్తి అని అర్చించుట సుధ్యమము. అతడు శివ శాసన దారుడని
 అర్చించడము తుది కష్ట. ఒక రీతిగా ఆలోచించిన లింగముకంటే జంగమమే

అధికుడు. లింగమచరము, జంగమము చరలింగ మూర్తి, లింగము కాయము, జంగమము ప్రాణము. లింగము ప్రాణ లింగావతారము, జంగమ మాచార్యావతారము. లింగమంగ సన్నిహితమునకు మంత్రము, జంగమము ప్రాణ సన్నిహితమునకు. లింగము మంత్ర క్రియాధారము. జంగమము తంత్ర క్రియాధారము. లింగమునకు యోగమజ్జనము, జంగమమునకు భోగ మజ్జనము. ఒక మూర్తి పూజాస్థానము, రెండోది ఆరాధన స్థానము. ఒక దానికి త్రికాలార్చనలు మాత్రము, రెండో దానికి సర్వ కాలార్చన. ఒక దానికి పోడశోపచారములు, రెండో దానికి రాజవదుపచారములు. లింగమునకు మనోగుణ నివేదనము మాత్రము, జంగమమునకు తను మనోధన నివేదనము (1-204-6). లింగార్చనముకంటె జంగమార్చన ముత్తమమైనది. 'శివభక్తి పరుల బూజింపకే ప్రౌద్ధు, శివపూజ లోకాకోటి సేసిన వృధయ, శివభక్తి పరుల బూజించినజాలు, శివపూజ లొకకోటి సేసినవాడు' (1-200) 'జంగమ భక్తి హీనుని పూజ, వీనుగుగై సేయ బూనిన యట్లు' (1-201) లింగము కేవల శిల అని భావించి చేసిన పూజ నిష్ఫలము పాతక హేతువు 'జంగమములో లింగ భావము నారోపణ చేసి ప్రాణవంతుడయిన ఆ జంగమమునే ఆరాధించ వలెను. 'బ్రతికి ఉన్న మనుష్యుని ఆరాధించండోయి' అని సోమనాథుడు చేసిన ఉద్బోధము భారతీయ జాతికి తిరిగి ప్రాణము పోసినది.

నెఱి నంకురించు మ్రానికి నీరుమాని

నెఱవట్టి కొఱటికి నీరెత్తినట్లు.

గుటిలుడై జాతి నాగుల జంపుచుండి

వ్రతిమ నాగులకును బాల్వోయునట్లు,

వడిగొని కుజియించు వదన ముండంగ

గడిసేసి పెడతల గుడుపు చందమున,

నొనర ముందటి శిరంబుండ మోకాలి

కిని సేస వెట్టుంగ గ్రియ గొనినట్లు (1-202)

జంగమ పూజను వర్జించి కేవల లింగ పూజను చేయుట బసవ భక్తుని బాల్య వర్జనము మనోహరముగా ఉన్నది. అతనికి శివలింగ సౌఖ్యాను భవము చన్పాలు, గురువద ధ్యానము వెన్న, వేదాంత సూక్తులు తొట్టు బల్కులు,

అది మార్గము తప్పటడుగులు, లింగపూజలే బాల్య క్రీడలు, శివభక్తి స్వరూపమున్న శివునికిని తదృక్తునికిన్ని గల సంబంధమున్న ఎంతో చక్కగా సోమనాథుడు నిరూపించినాడు. (1-176-9) శివభక్తునికి వీర వ్రతము, వీర మాహేశ్వర వ్రతము కావలెను. వీర మాహేశ్వర పూజయే వరమ శివ పూజ అసంఖ్యాక వీర మాహేశ్వరపూజ ఆకాలములో విస్తరించి ఉండేది. గురువు సంసారికి వీరభక్తి దీక్ష నిస్తూ ఉండేవాడు. ఈ దీక్ష పండితా రాధ్యునికి పూర్వమును కలదట. ఆ సంప్రదాయము ప్రకారమే మల్లికార్జున పండితుడు ఆ దీక్షను పొందినాడు వీరభక్తి దీక్షను పొందు ఆవారము బసవనితో ప్రారంభించినది కాదు. బసవని కంటే పండితారాధ్యుడు వయస్సున పెద్దవాడు అతడు బాల్యమునందే ఆ దీక్షను పొందినాడు. వీరభక్తి (1-314)లో నిరూపింపబడినది. నిజమైన శివపూజ ఎట్టిదో (1-173; 4-223)లలో వర్ణించబడినది అది బాహ్యోత్పంతర భేదముల చేత రెండు విధములు. బాహ్యపూజ మంచిదే కాని, అభ్యంతరపూజ ఉత్తమోత్తమము. భక్తి ప్రాబల్యమునకు ఆత్మార్పణము గురుతు. తమ భక్తిని రుజువు చేయడానికి వీరశైవులు కళ్ళు పొందుతూ ఉండేవారట. నాలుకలు పెరుకుకొని నాలుకలు పొందుతూ ఉండేవారట. తలలు తరుగుకొని తలలు పొందుతూ ఉండేవారట శ్రీశైలములోని వీర మండవ మిట్టి భక్తి ప్రకటనమునకు స్థానముగా ఉండేది. లేపాక్షి వీర భద్రాలయము గర్భ గృహము వెనుక గోడలో ఉన్న ఎర్రని మచ్చ విరుప్పజ్జె అర్పించిన కన్నని ఇప్పటికిన్ని చెప్పుకొనుచున్నారు. భక్తి నిరూపణార్థము ఘట సర్పములను చేతితో పట్టుకొనే వారు. దీపమునకు చమురు లేకపోతే జుట్టుకు నిప్పంటించుకొని దీపము వెలిగించేవారు దూతమునకు గుగ్గిలము లేకపోతే దేహములను కాల్చి ఆ పొగతో దూవమును వేసేవారట వీరభక్తి అంటే ఇదియే. "పురుషుడు శివభక్తి వీరహీతుడేని బురుషుని మీఱుట దరుణికి బరము" (బ-180) ఇట్టివీర భక్తులూ కాలములో లెక్కకు మీరు ఉండేవారు. వీరే అసంఖ్యాత మాహేశ్వరులు బసవని కాలములో కల్యాణ కటకములో మాత్రము లక్ష ఎనభైవేల మంది భక్త లింగములు, తొమ్మిదివేల మంది వ్రతస్థులు, వదివేల మంది చలవాది శీలవంతులు, ఏడువేల, యేడు వందలమంది వీర గణములు, వందెండు వేలమంది మింద జంగములు

మొత్తము రెండు లక్షల వద్దెనిమిదివేల ఏడువందల మంది వీర ప్రతము నవలంబించిన వారుండే వారట (1-282,314).

మల్లికార్జున పండితారాధ్యునినోట సోమనామడు ఖండించిన మతములలో బౌద్ధ జైన మతములు కూడా ఉన్నవి. ఇవి వేద బాహ్యములు. వీటి సిద్ధాంతములు, సంప్రదాయములు వేరు. ఆంధ్ర దేశములోనే కాక దక్షిణ దేశమందంతటా ఇంచు మించు క్రీ శ నాలుగు అయిదవ శతాబ్దముల వరకు బౌద్ధ మతము మిక్కిలి ప్రచారములో నుండెడిది బౌద్ధ మతము క్షీణించగా అరవ దేశములో శైవము, కర్ణాటకాంధ్ర దేశములలో జైనమును తలయెత్తినవి. ఆంధ్ర దేశములో 10వ శతాబ్దమునకు జైన మతము క్షీణించినదని చెప్పవచ్చును. కర్ణాటకములో మాత్రమే మరి రెండు శతాబ్దముల వరకు నిలిచినది. బౌద్ధ జైన మతములు క్షీణించుటకు శైవమత వ్యాప్తియే కారణము. వీర శైవము వచ్చిన తరువాత ఆవి బౌద్ధిగా క్షీణించినవి. వీరశైవులు బౌద్ధా రామములను జైన వనదులను బుద్ధి పూర్వకముగా, బలవంతముగా, దౌర్జన్యముతో క్రూరముగా పాశు చేసినారు. ఆ స్థానములలో లింగ ప్రతిష్ఠలు చేసినారు పండితారాధ్య చరిత్రములో శైవులు జైనవనదులను నాశనము చేసిన విధముగా శైవోత్కర్ష కవబలముగా వర్ణింపబడినది. దేవర దాసయ్య పొట్ల చెరువులోని ఏజ్నూరు వనదులను ద్రచ్చి వైపించి, జిన ప్రతిమలను విటతాట మాడినాడట. అట్లే కోపూరిలోని వనదుల సన్నిధిని బ్రహ్మయ్య నాశనము చేయించినాడు. అబ్బలూరిలోని వనదులను ఏకాంత రామయ్య పడగొట్టించినాడు. కటకము బందారు బసవన్న జైనులను భస్మము చేసినాడు. వరవళిగెలో వైజకవ్య జిన ప్రతిమను పడగొట్టి ఆ స్థానములో వైజనాదేశ్వరుని ప్రతిష్ఠించి జైనుడనే వార్త లేకండా చేసినది. మారుళిగెలోని హిరియ వనదిలోని జైనులను హిరియ నాగయ్య మొదలయిన పదముగ్గురు వీరవతారులు వధించి మహేశ్వర ప్రతిష్ఠ చేసినారు. పులిగెఱలోని సురహొన్న వసదిని పడగొట్టి ఆదయ్య ఆనేవాడు సౌరాష్ట్రమునకుపోయి సోమ లింగము నాహ్వనించి ప్రతిష్ఠించినాడు. పిళ్ళనయ నారు జైనులను వాదములో ఓడగొట్టి కూన పొండుని గూనిని పోగొట్టి, జిన మంత్ర పత్రమును శివమంత్ర పత్రమును అగ్నిలో వేయగా జైన పత్రము కాలిపోయినదట. శైవ పత్రము కాలలేదు. తరువాత ఆ పత్రములను కావేరి వరదలో విడువగా జైన పత్రము వరదలో కొట్టుకొని పోయినది, శైవ ప్రత

మేటి కెదు రెక్కినది. ఈ ప్రత్యయమును చూచి రాజు జైనులను కొఱ్ఱు లెక్కించినాడు. నిడుమారడనే రాజు రాజ్యములోని జైనులందరిని పిలిపించి, వారిని వాదములో ఓడించి, వారి తలలు తీయించినాడు. వాగీశ నాయనారిని జైను లనేక విధములుగా బాధింపగా అతడు పంచాక్షరీ మంత్ర దహనేతజల విషోద్ధతి చేత వారినందరిని చంపినాడు ఇరిత్రాండి అనే పుట్టు గ్రుడ్డి అయిన శివ భక్తుని జైనులు బాధింపగా, అతడు శివుని ప్రార్థించి రెండు కన్ను లను పొంది, జైనుల కళ్ళు పోయేటట్లు చేసినాడు నమినంది అనే శైవ భక్తుడు ప్రతి దినము శివుని ముందు వేయి నేతి దీపములు పెట్టే ప్రతముకలవాడై యుండగా జైను లతనికి నేయి దొరకకుండా చేసినప్పుడు లింగోదకములతోనే దీపములు వెలిగించి, జైనుల పశువులు చచ్చేటట్లు శపించి, 'వసతి జైనుండను వార్యు' నడచినాడు తొండపిండలములో జిరబుద్ధ ముఖ్య సమయములు నిస్తుషమయేటట్లు శపించి వాటిని కుడిపించి వేసినాడు. ఇట్టి తీవ్రాపదలకులో నై అనేకులైన బౌద్ధులును జైనులును మృతి పొందినారు. కొందరు శైవమతములో ప్రవేశించినారు నానాటికిన్ని ఈ రెండు మతములు భరత వర్షములో నామ మాత్రావశేషములైనవి.

ఇక పాల్కురికి సోమనాథుని బసవ పురాణములోని కథలన్నియు వీరశైవ భక్తిచే ప్రభావితమైనవే. బసవ పురాణములో ప్రథమాశ్వాసములో 'బసవని పెండ్లి' ఘట్టములో బసవని సహోదరిగా నాగమాంబ పరిచయము చేయబడినది. * బసవ పురాణములో నాగమాంబను గూర్చి ఈ విధముగా చెప్పబడినది.

'యనుచు సహోదరి యగు నాగమాంబ-యను దాను వచ్చోట
నుండ గాదనుచు

నరుదెంచె మణిపణి హారి యింటికిని - నరులిది సోద్యమనంగ
నంతటను

దుగనక నిమున్ను వచ్చిన యతడు - పడతి మాదమాంబకు
భాత్ర సజ్జనుడు

పాడు రాంగుని భక్తి డురుడు బిజ్జలుని-బండారి బలాదేవ దండ
నాయకుడు

"శివ భక్తునకు బెండ్లి నెయుదుగాని భవిషి"నను తొంటి బాసదలంచి.

* వీరశైవ మహిళా శివశరణులై రెకళిగె మరము వీరయ్య

బసవనకు వరుసకు ఈమె అక్క అగునని చెప్పబడినది ఈమె తలి దండ్రుల పేర్లు బసవ పూరాణమున చెప్పబడలేదు. బసవన్న ఉపనయనమును నిరాకరించి, ఇల్లు విడిచి, కూడల (కప్పడి) సంగమ క్షేత్రమునకు పోవునప్పుడు, అక్క- నాగమ్మ కూడ చిన్న వయసునందే తన భవిష్యత్తును ఆలోచించక బసవన్న వెంబడి వెడలి పోయినట్లు తెలిపియున్నాడు కూడల సంగమ క్షేత్రమునందు ఈమె బసవన్నకు తోడు నీడయై ఆతని సంరక్షణ భారమును వహించియుండెను. *శివ శరణులయందలి అన్న చెల్లెండ్ర ఆదర్శ ప్రాయ మగు ప్రేమ, భక్తి అజగన్న - ముక్తా యక్కల యందు; అక్క - తమ్ముళ్ళ ఆదర్శ ప్రాయమగు వాత్సల్యత, అనురాగములను, నాగమ్మ - బసవన్న లందు గానవచ్చును. భవిష్యత్తును లెక్కింపక నాగమ్మ బసవని వెంట వచ్చుట ఆమె త్యాగ బుద్ధిని చాటుచున్నది.

కూడల సంగమ క్షేత్రము నందున్నప్పుడే నాగమ్మ బసవన్నతో బాటు, సకల శాస్త్రముల సభ్యునించి, ఉచ్చ తరగతి విద్యావంతురాలును, ఉత్తమ తత్వజ్ఞానియును అనుభావియునునై యుండెనని ఆమె వచనముల వలన తెలియుచున్నది నాగమ్మ జీవితమునందు ఆమె కుమారుడు చెన్న బసవన్న జననము ఒక దివ్య ముట్టము. ఈమె కూడల సంగమ క్షేత్రము నందున్నప్పుడే ఆమె గురువు జాత వేదని సమ్మతి ప్రకారము శివస్వామి యను నొక సత్య శరణునితో ఆమె వివాహమైనట్లును, అక్కడనే వారిరువురికి చెన్న బసవన్న జనించెననియు కొందరి అభిప్రాయము. బసవవేశ్యుడు కళ్యాణమునకు వచ్చిన తదుపరి అక్క నాగమ్మకు కక్కయ్య గారి మహాప్రసాదానుభవము వలన, చెన్న బసవన్న జనించెనని మరికొందరి యభిప్రాయము. బసవ పురాణమున మాత్రము ఇట్లుండగా “బసవన యగ్రసోపరి యగు నాగమాంబ భర్తృ సమేతంబుగా బసవేశ్వరుని యొద్దనేయుండెను” అని చెప్పబడినది. పై రెండు అభిప్రాయములలో కొంత కాలవ్యత్యాసము, శబ్దముల యందు భేదములున్నను, తాత్త్వికముగా రెండును నొక్కటియే యన వచ్చును. సంసారిక జీవనము గడుపు దంపతులకు సంతానాపేక్ష గలుగుట సహజమే. ఆ ఆపేక్ష గలిగిన హర గురుచర మూర్తుల ప్రసాదానుభవ

* వీరశైవ మహిళా శివశరణులు (రెకళిగె మతము వీరయ్య) పుట కిరి

మును పొందుటయును సాంప్రదాయ సిద్ధమే; గనుక ఇంతవరకు సహజముగానే ఉన్నదన వచ్చును.

ఈ చిన్న వాడు 'చెన్న బసవవేశ్యరుడు' బసవస కేమాత్రము తీసిపోక ఆతని అడుగు జాడలయందే మెలంగెడివాడు. చెన్న బసవన్న ఆర్జించిన షట్స్థల జ్ఞానము, మహోన్నత పాండిత్యము, సాహిత్యనైపుణి మొదలగు సర్వోత్కృష్టములగు గుణములను జూచి, అతనిని ప్రసాద జీవిగాను, మానవాతీత వ్యక్తిగాను వర్ణించుచు ఆతడు అయోనిజునిగా కొందరు కవులు, భక్తి పారవశ్యమన తమ తమ కావ్యములందు చిత్రించిరి. అందుకు శివస్వామి మౌన ప్రతిభ, ప్రచ్ఛన్న జీవనములు కొంత తోడైనందున, అక్క నాగమ్మకు కక్కయగారి ప్రసాదము వలన బుట్టిన చెన్న బసవన్న ఆయోని సంభూతుండనియు, పురాణ మందలి కథ ప్రసిద్ధియయ్యెను. సోమనాథుడు తన బసవపురాణమున ఈ విషయములు తెలుపలేదు.

ఐతిహాసికయుగము నందలి ఐతిహాసిక పురుషులను, ఆయోని సంభవులనిన, అవ్యక్తుల అస్తిత్వమునకే లోటు గలుగును. అంతేగాక స్వయముగా బసవన్నయే "కర్ణముల నుండి జనించినవారు గలరా?"¹ అని తన వచనము లందు చెప్పుట వలన, చెన్న బసవన్న జననము నైసర్గిక మార్గమునందు జరిగినదనియు, అతడు నాగమ్మ శివస్వాముల జీరస పుత్రుండనియు తలంచుటయే సమంజసము - సహజము.²

బసవేశ్వరుడు కూడల సంగమ క్షేత్రమునుండి కల్యాణమునకు పోయి యున్నపుడు అక్కనాగమ్మ ఆతనికి అత్యంత సమర్థతతో సర్వవిధములగు సలహాల నొసగుచు, అతనికి అండదండగా నుండినది. ఆమె కల్యాణము నందున్నప్పుడు ముఖ్యముగా చెన్న బసవన్న జననము తదుపరి ఆమె బాధ్యతలు అనుమడించినవి. వానినన్నింటిని ఆమె అత్యంత కుశాగ్ర బుద్ధితో నిర్వహించుచుండెను. కల్యాణమునందు చెలరేగిన రక్త పాతకమునకు విసుగు జెంది బసవేశ్వరుడు తిరిగి కూడల సంగమక్షేత్రమునకు పోవునప్పుడు, అక్క

1 బసవేశ్వరుని వచనము.

2 వీరశైవ మహిళా శివశరణులు (రెకశిగె మతం వీరయ్యగారు)

నాగమ్మ బసవేశ్వరుని వెంబడి పోక, భర్త శుశ్రూష, పుత్రుని సంరక్షణల బాధ్యతలను నిర్వహించుటకు కల్యాణమునందే నిలిచెను.

బసవను ఆ సంఘటన వలన శరణులు చెల్లా చెదరై పోవునప్పుడు తన కొడుకు, చెన్న బసవేశ్వరుని వెంబడి పోవుచుండిన గుంపును అనుసరించి వారి వెంబడి 'పుశివి'యను గ్రామమునకు పోయెను. అక్కడ ఆమె వీరశైవ ఛర్య రక్షణమునకుగాను విరోధుల నెదుర్కొనుట యందు తన కొడుకునకు సహాయ కారిగా నుండెను. చెన్న బసవేశ్వరుడు లింగైక్యమైన తదుపరి ఆమె తుంగ, భద్రానదుల మధ్యప్రదేశమున లింగైక్యమొందినదను బతిహ్యము గలదు. ఇంగుళేశ్వర గ్రామము సమీపమునందలి గుట్టపైన 'అక్క నాగమ్మ బిలము'ను పేరుతో నొక బిలము గలదని "వీరశైవ మహిళా శివశరణులు"యను పుస్తకములో రెకళిగె మరము వీరయ్య గారు వ్రాసిరి. జనులు నేడును ఆ ప్రతిమను భక్తితో పూజింతురట. దీనిని బట్టి నేటికిని ఆ బిలము కలదని ఊహించవచ్చును. శిథిలావస్థయందున్న దేమో తెలియదు. అందు ఆమె ప్రతిమ యొకటి గలదని కల్యాణమునందలి త్రిపురాంతక చెరువు ప్రక్కన గూడ ఆమె పేరుతో నొక విశాలమగు బిలము గలదు. ఆమె మహాతపస్వీయై అక్కడ వున్నప్పు డాబిలములందు శివయోగమగున్నయై యుండెనని తెలియవచ్చును. బెల్లము జిల్లాయందలి నాగలా పురమునందు రెండడుగుల ఎత్తుగల ఆమె దొక మూర్తి గలదు. దాని ప్రక్కనే చెన్న బసవేశ్వరుని మూర్తియును, రుద్రముని దేవస్థానము గూడ ఆచట గలదట. ఈ విషయములన్నియు చూచిన, ఆనాటి శివశరణు రాండ్రయందు, అక్క నాగమ్మ ఉచ్చశ్రేణికి చెందిన శివ శరణురాలని తెలియజేయుచున్నది.

అక్క నాగమ్మ బసవన్న చేయుచుండిన నిత్య గడార్చనలను, శరణుల ధాకడను, వారు సంతృప్తి చెందుటను ఆనుభవ మంటవము నందలి భక్త్యుగమగు శివానుభవ గోష్ఠులను విని, అందులో పాలుగొని, అనుభావమును పొంది సంబరపడినది. బసవన్న కల్యాణమును విడిచి, రెండవసారి కూడల సంగమ శ్రేణమునకు పోయినపుడు, ఆమె కల్యాణము నందే ఉండి ఆ వర్ణిస్తీని చూచి కునసు నందు ఆవేదన నుప్పుంగు చుండగా

హృదయ విదారకమగు నటుల వచించిన వచనము గమనించద గియున్నది.*

వచనములు :

- 1) శ్రీ గురువే తల్లి దండ్రులై, లింగమే పతియై
 జంగమమే అత్తమామలై, శివభక్తులే బంధువులై
 సత్య సదాచారమను ఇంటికి నన్నప్పగించిరి గాన,
 శరణసతి-లింగపతియును పేరు, నిజమయ్యెను
 అటులే ఉండెద వెనుక ముందాడక నడిచెద
 మనసుకు మనసే సాక్షి యుండునటుల జేసెద
 బసవప్రియ చెన్న సంగయ్యా మీ అడుగులకు
- 2) మనసున కొడయడగు మహాదేవుడు
 మనసును వరీక్షించుటకు గాను
 మనుజులలో ఒకటొకటి పలికించుచుండును
 ఇందులకు ఓ మనసా కలవర పడకుము
 ఓ తనువా భయ పడకుము
 నిజమును మరువక యుండుము
 నిశ్చింతుడవై యుండుమో మనసా
 బసవన్న ప్రియ చెన్న సంగయ్య
 గుట్టంతయ పరాధమైనను
 చిటికెన వేలుతో తొలగించుము
- 3) నా తనువు చెన్న బసవన్నగారి, బయలు నందు గలిసెను
 నా మనసు సంగన బసవన్న, నిజపదము నందు గలిసెను
 నా ప్రాణము ప్రతుదేవుని, జ్ఞానమునందు గలిసెను
 ఇటులీ ముగ్గురు ఒక్కొక్కటిని పంచుకొని నందుకు
 నాదేమియు లేదిక, బసవన్న ప్రియ చెన్న సంగయ్య
 హృదయ కమలమందు నిజవాసియైతిని.

* వీరశైవ మహిళా శివశరణులు, రెకళిగె మతము వీరయ్యగారు.

4) బసవన్నా! నీవు మర్త్య లోకమునకు వచ్చి నిలిచిన
 భక్తి పెంపు దిశ దశల కెల్ల వ్రసరించెను
 అయ్యా, స్వర్గ మర్త్య పాతాళముల యందెల్ల మీ
 భక్తి పెంపు ఘనత నెవ రెరింగిరి?
 అన్నా శశిదరుడు చెప్పి పంపిన పని
 వూ ర్తియైనదని నీవు లింగైక్యమయిన
 నీవెంబడే భక్తి పోయె నయ్యా!
 నీవెంబడే సదాచారము పోయెనయ్యా!
 నీవెంబడె అసంఖ్యాకులగు మహాశరణులు పోయినా!
 మర్త్య లోకము నందలి మహా మందిరము
 శూన్యమాయెగద బసవనా!
 నన్ను గొనిపోవకనే పోయితినిగద
 మహాపురుషమూర్తి బసవన్నా!
 బసవన్న ప్రీయ చెన్న సంగయ్యకు
 ప్రాణలింగమై పోతివా సంగ బసవన్నా!

5) బసవడె నా ముఖ సజ్జిక బసవడె నా ముద్దుల మూట
 బసవని నే నెత్తి ముద్దాడితిని
 బసవా సంగన బసవదేవా జయతు
 బసవా సంగన బసవలింగా జయతు.
 బసవనికి నాకును బావ భేదము లేదు
 బసవనికి నాకు రాసి కూటము గలదు
 బసవన్న ప్రీయ చెన్న సంగయ్య యందు
 బసవని గనిన బాలెంతను నేను
 బసవా! బసవా! బసవా!

6) భక్తి తన నిధివగు ఓ బసవన్నా
 ముక్తి మూర్తయగు ఓ బసవన్నా
 లింగ జంగమములు, చైతన్యమగునో బసవన్నా!
 నిన్ను వదలి నేనెట్లు నైరింతునయ్యా, బసవన్నా!

నా వరమ గురువగు ఓ బసవన్నా!
 నా అంతరంగ జ్యోతివగు నో బసవన్నా!
 నీ ప్రసాద శేషము నిచ్చి, నన్ను పావన మొనరించి
 బ్రతికించితివిగద ఓ బసవలింగా!
 నాకు గతి మతి యింకెవరు, నీవుగాక?
 చెప్పవయ్యా, బసవన్నా
 బసవన్న ప్రിയచెన్న సంగయ్యా
 నీవు వదలిన నా ప్రాణము నిన్ను వదలగలదా బసవా!

గంగాంబిక :

ఈమె బసవని భార్య, బలదేవ మంత్రి బసవన్నకు మేనమామ. ఆతడు తన కుమార్తె గంగాంబను, బసవన్న కూడల సంగమ క్షేత్రము నకు పోకముందే, ఆతనికిచ్చి వివాహ మొనరించెననియు, ఆమెకూడ బసవన్న నాగాంబికల వెంట కూడల సంగమ క్షేత్రమునకు పోయినదని సోమనాథుడు బసవ పురాణములో తెల్పియున్నాడు. బసవన్నకు ఇద్దరు భార్యలని రెకళిగె మరం వీరయ్యగారు తమ 'వీరశైవ మహిళా శివశరణులు' అను పుస్తకములో చెప్పిరి. ఇది బహు జనాంగీకృత విషయమని వారందు పేర్కొనిరి. పాల్కురికి సోమనాథుడు బసవ పురాణములో బసవేశ్వరుని రెండవ వివాహ ప్రసక్తి తీసికొనిరలేదు. ఈ గంగాంబిక బసవని రెండవ భార్యయని వీరయ్య గారు పేర్కొనిరి. హరి హరుడు 'బసవరాజ దేవరురగ' యందు గంగాంబిక వివాహమెప్పుడు జరిగినదను విషయమును స్పష్టముగా తెలువలేదు. ఈమె ఆతని రెండవ భార్యయని తెలిపినాడు. బసవన్న ఖైదల్లో భార్య నీలాంబిక యని వీరి యభిప్రాయము.

• గంగాంబికయును, బసవేశ్వరుని చాసోహనియమము నందు, నిస్సార్థ బుద్ధితో, నిరహంకార మనస్సుతో, చిత్త శుద్ధితో అన్ని విధముల అనుకూల మగు వ్యవస్థను చేయుటయందు నీలాంబికతో సమభాగినియై యుండెను. ఈమెకు "బాలసంగయ్య" అను నొక కుమారుడు జనించినట్లును, ఆ బాలుడు పిన్న వయస్సునందే శివలోక ప్రాప్తి జెందెననియు తెలియుచున్నది.

• వీరశైవ మహిళా శివశరణులు. రెకళిగె మరం వీరయ్యగారు.

గంగాంబికయు కూడ గొప్ప విద్వాంసురాలు-అనుభావి-తత్వజ్ఞాని. ఈమెకూడ అనుభవ మంటపము నందలి గోష్ఠులలో భాగము వహించుచుండెను. వచనములను రచించుచు తన అభిప్రాయమును వ్యక్తపరచుచుండెను. ఈమె వచనములను “గంగాపిఠుః కూడల సంగమదేవా” యను మకుటముతో వచించి యున్నది. ఈ వచనములు రెకళిగె మతము వీరయ్యగారు వ్రాసిన “వీరకైవ మహిళా శివశరణులు” అను చిన్న పుస్తకములో కొన్ని పేర్కొనిరి. ఇవి అముద్రిము. ఈమె జీవితము నందలి ముఖ్యమగు ఘట్టముల వివరము లేవియును తెలియవు. ఐనను నీలాంబిక గంగాంబికల కిద్దరికి సంబంధించిన నొక ఘట్టము బసవేశ్వరుని కుటుంబమునకే సంబంధించినది. బసవని జీవిత చరిత్ర యందు గలదు. బసవేశ్వరుని భక్తి, దాసోహము మొదలగు వానిని జూచి, వర మతస్థులు బసవన్నపై బిజ్జలునితో చాడీలు చెప్పిరి. బిజ్జలుడు బసవన్నను పిలిపించి రాజ్య భండార “మంతయు శరణులకు ధారవోయు చుంటివి. ఇక నీ మంత్రి పదవి చాలు” నని తీక్షణముగా వలికెను. బసవన్న ఈ సందర్భము వచ్చునని ఉహించి ఎల్లప్పుడును తన వద్ద నుంచుకొనుచున్న పదవీ త్యాగ పత్రమును బిజ్జలుని ముందుంచి, బిజ్జలుని మారుత్తరము నెదురుచూడకనే, మహా మందిరమునకు తిరిగిపోయెను.

అచట గంగాంబిక, నీలాంబిక, ఆక్క నాగమ, శివస్వామి ‘చెన్న బసవన్న మొదలుగా గల వారందరు యదా ప్రకారము ఇష్టా గోష్ఠి యందుండిరి బసవన్న మనసున అనందమున్నను ముఖమున కొంత చింతను జూపుచు మహా మందిరము నందు ప్రవేశించి జరిగిన వృత్తాంతమును వారలకు తెలిపి మొదట నీలాంబిక ముఖమును జూచెను. ఫలి అంతరంగము నెరుంగ గలిగిన సూక్ష్మజ్ఞాని యగుటచే నీలాంబిక

“నేడు నాసంతసపు సంపద నెంతని యెందునమ్మా!

నాసుకృతపు సంపద నెంతని యెందునమ్మా

బసవ ప్రీయ కూడల సంగమ దేవుడు కృపతో

తానే, తన చేతులతో ఈ రత్న

సంకెళ్ళను విడిపించెనమ్మా”.

అనుచు హాస్నోన్ముఖియై వతి చూపునకు ఉత్తర మిచ్చెను. బసవన్న తర్వాత గంగాంబిక ముఖమును జూచెను. ఆమెయు అత్యంత ఉల్లాసముతో తన వతి వదచ్యుతుడయ్యెనను చింతను మనసున ఆవంత యైనను రాసీయక "అంతయు సంగనికృపయే" యని తన త్యాగ బుద్ధిచే తెలిపెను

ఇట్టి ప్రవృత్తి భార్యలయందు గలుగుట మిక్కిలి అరుదు. "వతి తృప్తియే లింగమూర్తి తృప్తి" యని భావించిన సతీ రత్నముల కిది వింతగాదు. సుఖ భోగములు అస్థిరములనియు, క్షణికములనియు నమ్మిన ఆదర్శమైన అక్క చెల్లెండ్లు వారు, వతి భక్తి పరాయణులు. కనుకనే వారి జీవితములు నిత్య సత్యము లయ్యెను. వారు అమర జీవులయినారు. సర్వ కాలములయందు వంద్యులు, స్తుతులునై యున్నారు.

1. ఇదేమో ఎత్తికనుపించు మూర్తి

పువ్వుల గుంపులో కనుపించక పోయెను.

ఇదేమో ఎత్తికనుపించు మూర్తి

కరస్థల మందలి లింగమునై

కదలక కనుపించుచున్నది

ఇట్టి మూర్తిని గాంచి

గంగాప్రియ: కూడల సంగని శరణుని సతి

ధన్యురాలయ్యె చెన్న బసవన్నా!

2. మాయయ్య మనసునందు

మాటలలో కనుపించు మూర్తి

చూచు చుండగనె బయలయ్యె గదా!

ఇది అల్లమ ప్రభు చేసిన ఆట

పోయినదే నిశ్చయమైనదో,

హృదయము కలవర పడుచుండె:

ఇట్టి బిడ్డపోయినను పోనటులే

గంగాప్రియ: కూడల సంగని శరణురాలి

వన్ను గుడుచుటకు రావయ్యా, చెన్న బసవన్నా!

3. * "అమె కొడుకు బాల సంగడు
 నీ కొడుకు చెన్న లింగడు
 అని చెప్పెను గదమ్మా నాయజమానుడు
 ఫలము లేని కొడుకు గండామెకు
 ఫలములేదు కొడుకు లేడు నాకు.
 ఇదేమో దుఃఖము నిచ్చు తొందరగద
 గంగాప్రియ కూడల సంగమదేవా!
4. సాంద్రముగా హరగణములకు భక్తి చేయున దెప్పుడో
 మాదాలాంబికా నందనుడు
 సాంద్రముగా బిజ్జలుని రాజనభయందు
 న్యాయమును చేకూర్చునదెప్పుడో,
 మాదరసుని మోహంపు సుతుడు
 సాంద్రముగా లింగార్చన, లింగ తృప్తి
 చెందున దెప్పుడో!
 గంగాప్రియ: కూడల చెన్న సంగని శరణుడు.
5. ఒక పాడు భూమియందు పులివచ్చి
 నాకోడె లేగను భక్షించెగదా:
 పాడు పడిన చోటునకు పులిపొద
 ఆ పులి పసిపాపను జూచి జనని యయ్యె,
 దీని నేమందు గంగాప్రియ
 కూడల సంగమదేవా!
6. మడి వాలన్న కెందురు రాదమ్మా కరుణారసము
 మడివాలన్న కెందుకు రాదమ్మా శౌర్యరసము
 మడివాలన్న కెందుకు రాదమ్మా అద్భుతరసము
 మడివాలన్న కెందుకు రాదమ్మా
 గంగాప్రియ కూడల సంగని శరణునకు
 ప్రాణదాన రసము నీదృ రామయ్యా,

ఆ క్క మ హా దే వి :

బసవపురాణములో ఈమెను గూర్చి వివరముగా లేక పోయినను ఈమె ప్రస్తావన గలదు ఈమె శివశరణు రాండ్రయందు మణిమకుటము వంటిది శివకవి పిడువర్తి సోమనాడుడు తన 'ప్రభు లింగలీల'లో ఈమె గూర్చి కొంత వివరించినాడు. కన్నడ సాహిత్యములో ఈమెను గూర్చి చాల విపులముగా గలదు. ఈమె ఉడుతడి గ్రామము నందలి శివధర్మానుయాయులగు సుమతి, నిర్మల సెట్టి యను సదాచార సంపన్న దంపతులకు బుట్టిన కుమార్తె ఆమె పుట్టుక తోడనే అఖండ శివభక్తి సౌశీల్యము, పరిపూర్ణ, తత్పూజనము, సాహిత్య కళ, వైరాగ్య తేజములు బీజ రూపముననే ఆమె యందు గలిగి యుండెను.

ఆమె వయసుతో బాటు, సుగుణములు కూడ అభివృద్ధి చెందుచు వచ్చెను నవయావనమునకు రాగానే, ఆమె రూపలావణ్యములతో బాటు, ఆ తేజస్సు, ఆ సుగుణములు నవవికసిత కుసుమ మందలి పరిమళమువోలె, అందరిని ఆకర్షించుచు వచ్చెను

ఒకనాడు ఆ వూరి అధిపుడు, కౌశికుడు, వ్యాహ్యశికి వెళ్ళినపుడు, తన వాకిలి ముందట నిలుచుండిన ఆక్కమహా దేవిని గాంచి, ఆమె సౌందర్యమునకు మోహించి, కామోద్రేక భరితుండై తన వ్యాహ్యశిని రద్దుపరచి, రాజ భవన మునకు తిరిగి పోయెను. చారులను పిలిపించి, తాను జూచిన సుందరి "యెవ్వ రనునది తెలుసుకొని, ఆమె తన అంతఃపురమునందు చేర్చు"మని ఆజ్ఞాపించెను. ఆ చారులు ఆమె నిర్మల సెట్టి - సుమతి యను దంపతుల కుమార్తె యని తెలుసుకొని వారింటికి బోయి, రాజు కోర్కెను తెలిపిరి వారు సమ్మతించ నందున, కౌశికుడు తన వమ్మకముగల మంత్రిని వంపెను ఆ మంత్రి, మహా దేవికి ఆమె తల్లిదండ్రులకు రాజ దండన భయము పెట్టెను అప్పుడు మహా దేవి "కౌశికుడు తన మూడు నియమములకు అవరోధమును కలుగించ నటుల ఒప్పుకొనిన తాను రాజ భవనము నందు ప్రవేశింతు"నియు, "కౌశికుడు ఆ మూడు నియమములకు అవరోధము కలిగించిన వెంటనే తాను రాజభవనము నుండి వెడలి పోవుడు"నని ఆనెను. కౌశికుడు కామాతురతతో మొదట 'సర' ననెను కాని, కామోద్రేకమువలన తానంగీకరించిన నియమములకు ఆచిరకాల ముననే అవరోధమును కలిగింపటయే గాక, తన కామేచ్ఛను తీర్చుకొనుటకు

ఒకనాడు ఆమెపై బడ జూచి, చీరను లాగెను. అంత మహాదేవి కోపోద్రేకముతో 'చీ పశువా, నన్ను విడువు' మనుచు చీరను విప్పిపారవై చి కేశాంబరియై రాజ భవనము నుండి వెడలిపోయెను. ఆమె తలిదండ్రులు, పూరి వారలు ఎంత వలదన్నను వినక "చావు బ్రతుకుల మగడు నాకెందుకమ్మా! చావు లేని చెడువులేని చెన్న మల్లికార్జునుని కూడి సుఖముండెదనని *మీ బిడ్డనే గాను, మీరిక నుండి మా బిడ్డ యనియెడు మమత వాయుండు. హరునకు నాదేహ మర్పించినాను, గురునాథు బ్రతువు గల్గొన బోదునని" ఉడుతడిసి విడిచి కల్యాణ కటకమునకు ప్రయాణమయ్యెను మహాదేవి, లౌకిక వైభవమునకు మరులు జెందక, భయ భీతులను లజ్జలను వదిలి, సర్వసంగ పరిత్యాగినియై

“ఆకలి గలిగిన బిణ్ణములు గలవు
దప్పు గలిగిన ఏరు, బావి, చెరువులు కలవు
నిదుర వచ్చిన పాడు గుళ్ళు గలవు
చెన్న మల్లికార్జునా! ఆత్మ సాంగత్యమునకు నీవు గలవు”

అనుచు చెన్న మల్లికార్జునుని యందు అనన్యమగు సాత్విక ప్రేమను మనసున నిల్పి ఆడవులనక, చెట్లనక, గుండ్లనక, ముండ్లనక అతనిని వెదుకుచు వెడలి పోయెను.

అప్పుడు కల్యాణ కటకము నందలి 'అనుభవమంటపము'నందు బస వాది శివశరణులు అనుభావ గోఘల వలనను, ప్రభు దేవుని తత్త్వోపదేశముల పలనను, చెన్న బసవన్న షట్స్థల తత్త్వనిరూపణ పలనను కల్యాణ పట్టణము యెల్లరకును ఆత్మ కల్యాణము నొసగు నట్టి షట్స్థల తత్త్వజ్ఞుల పీఠముగా నుండినది. మహాదేవి అనుభవమంటపము నందలి బోధల వలనను అనుభావు లగు శరణుల సాంగత్యము వలనను తన ప్రియండగు చెన్న మల్లికార్జునుని ఒనగూడు సాధనమును తెలియ గలుగుదునని, కల్యాణమునందలి అనుభవ మంటపమునకు బోయెను. అక్కడ పరివేషించియున్న బసవాది శివశరణులను శూన్య సింహాసనముపై ఆసీనుడైయున్న ఆల్లమ ప్రభువును, ప్రక్కనే నున్న

- ప్రభులింగ లీల పుట 80. పెద్దవర్తి సోమనాథకవి, పరిష్కర్త బంకాను- తస్మయ్య (1963) కాకినాడ.
- అక్క మహాదేవి వచనములు శివరవి రెకళిగె మతము పీఠయ్యగారు.

షడ్స్థల చక్రవర్తి చెన్న బసవన్ననుగాంచి మనసున ఆనందాతిశయమును పొందుచు, అక్క మహాదేవి "శరణు శరణార్థి" యని నిలుచుండెను. ఆమె నిజస్థితిని అనుభవమంటపమునందలి శరణులకు విశదమగు నట్లు తెలియజేయ వలయునను తలంపుతో అల్లమ ప్రభువు:

1 "గోకయ మొలగట్టుకొన కాడుదాన, వీగతి నీవున్న నిందలు వేబు, లాగుగా జూతురేలా వచ్చితిరనిన" అక్క మహాదేవి "జగదేక భక్తుని సతికి గోకేల! దగులేల! తనుమనోధన సంగమముల దిగ విడిచిర నాకు దియ్య విల్కాని, మొగ మాటలేలను ముక్కంటి శరణులకు నేల! నన్నొకలాగుగా జూడ, వికృతి బాసిన నాకు వేషమేమిటికి" అనుచు ఉత్తర మొసగెను.

అల్లమ ప్రభువు ఇతర శివశరణులు, ఆమె వైరాగ్యమును ఆమె యందలి తత్వజ్ఞానమును పరీక్షించుటకు అనేక ప్రశ్నలను వేసిరి. అన్నింటి కిని ఆమె లింగము మెచ్చి 'బెనా' ననునట్లు సమాధానముల నొసగెను. అప్పుడు అనుభవ మంటపమునందలి శివశరణులందరును ఆమె సర్వసంగ వర్తిత్వాగమునకును, తత్వజ్ఞానమునకును మెచ్చుకొని, 'అక్క' అను గౌరవ వదము నిచ్చి ఆమెను అనుభవ మంటపమునందలి గోష్ఠల యందు పాలు గొనుటకును ఉన్నతాసనమును నియమించిరి శరణులందు లింగ, వర్ణ, వృత్తి, వయసు భేదరహితమగు సమతకు నిదియొక నిదర్శనము.

అక్క మహాదేవి అనుభవ మంటపమును నందలి అనుభావ గోష్ఠల యందు, చర్చల యందు పాలుగొనుచు, తన అనుభావ వదనములను విని పించుచు సంహార అనుభావమై తన ఆత్మవతియగు చెన్న మల్లికార్జునుని యందు ఐక్యమగు ఉద్దేశముతో శ్రీశైలమునకు పోవుటకై అల్లమ ప్రభువు తన అనుభావముతో "శ్రీశైల శేత్రమందలి కదలివనము నందు చెన్న మల్లికార్జునుని ధ్యానించుచు అచ్చట ఐక్యమగుము-పొమ్మని" శైలవిచ్చెను. ఆ ప్రకారముగ అక్క మహాదేవి శ్రీశైల శేత్రము నందలి కదలివనము నందు ఏకాంత స్థలమగు నొక గుహయందు శివయోగ ధ్యానము నందుండి లింగైక్యము చెందెను.

అక్కమహాదేవి గొప్ప సాహిత్య నిర్మాత. ఆమె రచించిన వచనములు వచన వాఙ్మయమునందు మిక్కిలి ఉన్నత స్థానమును పొందియున్నవి. ఆమె షట్స్థల వచనములనే గాక, సృష్టి వచనములను "యోగాంగ త్రివిధిని" (త్రివది) మరియు అనేక పాటలను రాగ లాళ బద్ధములుగ వచించియున్నది. కొన్ని వచనములు చూతము.

- 1) నేల మరుగుననున్న నిక్షేపమువలె
 పలము మరుగుననున్న రుచివలె
 శిలల మరుగుననున్న హేమమువలె
 తరుల మరుగుననున్న తేజమువలె
 భావము మరుగున బ్రహ్మమైయున్న
 చెన్న మల్లికార్జునుని ఉనికి తెలియరానిది
- 2) పాలయందున్న నెయ్యి కనిపించునా?
 సూర్యకాంతియందున్న యగ్ని
 నెవరు వేరు పరచగలరు?
 ఆపార మహిమా, చెన్న మల్లికార్జునా!
 నీవు నాయందడిగి యున్నను
 నిన్ను వేరుగా జూచి, కన్ను దెరిచితి నయా?
- 3) నా దేహము మట్టి బొమ్మ!
 నా జీవము బట్టబయలు
 దేనిని బట్టుదునయ్యా! నేను
 నిన్నే తీరున స్మరించునయ్యా! నేను
 ఈ మాయను తప్పించుమయ్యా
 చెన్న మల్లికార్జునయ్యా!
- 4) ఆ మేధ్యపు కడవ, మాత్రపు టుడిగె
 ఎముకల తడక, చీముబుడ్డ
 కాలిపోసి: ఈ దేహమును
 ఈ ఒడలిని నమ్మి, చెడకము
 చెన్న మల్లికార్జునుని తెలియని మూర్ఖుడా!

- 5) లోకపు చేష్టలకు రవి బీజమైనటులు
 కరణాదుల చేష్టలకు మనసే బీజము
 నాకు గలదొక మనసు
 ఆ మనసు నీయందు లీనమైనచో
 నాకిక భవమున్నదా? చెన్న మల్లికార్జునా!
- 6) చిలిమిలి చిలిమిలి యని
 పలికెడు చిలుకలారా!
 మీరు కంటిరే మీరు కంటిరే:
 కంఠమెత్తి కూయుచున్న కోయిలలాగా!
 మీరు కంటిరే మీరు కంటిరే:
 మదుమని తిరిగెడు, బ్రహ్మరములారా!
 మీరు కంటిరే మీరు కంటిరే:
 గిరిగిహ్వారములయం దాడెడు నెమలులారా!
 మీరు కంటిరే మీరు కంటిరే
 కొలనులందీదెడు కలహంసలారా!
 మీరు కంటిరే మీరు కంటిరే:
 చెన్న మల్లికార్జును డెచ్చట
 నున్నదని మీరు తెలువరె, మీరు తెలువరె!
- 7) 'బ్రహ్మర సమాహమా, మామిడి వనమా
 నిండు వెన్నెలా ఓ కోకిలా
 మిమ్మెల్లర వేనొకటి వేడెద
 నా యొడయడు చెన్న మల్లికార్జునదేవుని
 మీరు చూచిన పిలిచి చూపుదురూ!
- 8) అంగ సంగముండు లింగ సంగి నైతిని
 లింగ సంగముండు అంగ సంగి నైతిని
 ఉభయ సంగముల నరయక

¹ అక్కచుహదేవి వచనములు-శివప్రసాదాచారిగారి సురము వీరయ్యగారు.

పరిణామి నైతిని
 నుడిగడణము మరిచి
 గురుతు తెలియకుంటిని
 నాదేవుడు చెన్నమల్లికార్జుని యందు
 కూడిన పిదప
 నన్ను నేనేమని తెలియఁడు నయ్యా :

- 9) మనమంతయు కల్పతరులు
 తరులన్నియు జీవగణ్ఠులు
 శిలలన్నియు స్పర్శవేదులు
 వేలయంతయు అవిముక్తజ్ఞేత్రము
 జలమంతయు నిర్ఘరామృతము
 మృగము లన్నియు కామదేనువులు
 గులుకరాళ్ళన్నియు చింతామణులు
 చెన్నమల్లికార్జునయ్య మెచ్చి నగిరిని
 చుట్టి, చూచి, వచ్చి
 కదళి వనమును గంటిని నేను.
- 10) కదళి యనునది తనువు, కదళి యనునది మనము
 కదళి యనునది విషయ సంకుశము
 కదళి యనునది భవఘోరారణ్యము
 ఈ కదళి దాటి బ్రదికి వచ్చి
 కదళి వనమందు భవహరుని గంటిని
 భవమును గెలిచి వచ్చిన 'పుత్రీ' రమ్మనుచు పిలిచి
 బిగికొగిట చేర్చుకొనగ
 చెన్నమల్లికార్జునుని హృదయ
 కమలమందు నిండుకొంటిని.

ఇతర బసవని వచనములు. కూడ కొన్ని వరిశీలింతము.-

1 తక్కిరస ప్రధానములగు బసవని వచనములయందు ఆలంబన విభావము శివుడు. లేదా శివశరణులు. ఉద్ధీవన విభావము పురాతన తక్కులను స్మరించుట, విభూతి రుద్రాక్షల ధరించుట, వంచాక్షరి జపించుట, స్తంభాదులు నేత్ర విక్రియాదులు అనుభావములు, ధృతి నిర్వేదాదులు వ్యభిచారి భావములు వతి వచనమునను సంగమ దేవుని స్మరించుటచే సామాన్యముగ ఆ దేవుడే లేక అతని తక్కులో ఆలంబన విభావ మనవచ్చును, భావ ఖండికలగుటచే వతి వచనమునను రసోత్పత్తి జరుగదు. బసవని నాయకుడెట్టివాడో చూతము.

“పొను చెప్పులు తొడిగినవాడు మిన్నుముట్టు కెంజడలవాడు,
మేనిపై బూది నలమినవాడు, చేత కపాలము బట్టినవాడు,
అర్థనారీయైనవాడు బాణుని వాకిలి కాయువాడు,
చేసిన పూజలు చేకొనువాడు వాడేనయ్యా నాసంగయ్య”

(వ. సం. 502)

సాత్విక భావములే స్తంభాదులు. ఇవి స్తంభము, స్వేదము, రోమాంచము, వేపదుపు, వైవర్ణ్యము, అశ్రువు, ప్రళయము అని యెనిమిది. నర్తకముచే కల్గెడి వికారములు సాత్వికములు. తక్కిరస ప్రతిపాదకులైన రూపగోస్వామి, బోప దేవుడు, మదునూదన సరస్వతి యీ మువ్వరును తక్కుల యందు వీనిని అనుభావములుగా చెప్పిరి. ఈ యనుభావములనే బసవన తక్కులో మనము చూడవచ్చును.

“మాటి మాటికి మహాదేవుని మనసార చూచి చూచి
బాష్పజలములు కన్నుల మొరవలైపోయె
పుత్తడి బొమ్మవలె పులకరించిన మేన
వడగండ్ల రూపువలె చెమట బిందువు లొప్పె
స్వామి దర్శనస్వర్కచే స్వాంత మలరి
కూడుకొనుచున్న సంబ్రమ మేమందునయ్యా”

(వ. సం. 493)

బాహ్య జలము, చెమట బిందువులే కాక యిట సంభ్రమముగలదు. తక్కి పారవశ్యమున బసవని నేత్ర విక్రియాదులు రోమాంచముల నీ క్రింది వచనమున చూడవచ్చును.

“నీ చూపు లనంతసుఖము నీకూటమి వరమ సుఖము
 మూడున్నర కోటిరోమములు కన్నులై చూచె సంగా ।
 నిను జూచిచూచి మనసున రతిపుట్టు మేనెల్ల కళలుబై”

(వ. సం. 491)

ఈ ప్రపంచమునే కాదు, బసవన తన్ను తానే మరిచిపోయెనట.

“దినమేదో : వారమేదో : తెలియనయ్యా ;
 వగలేదో : రాత్రియేదో : ఏది తెలియనయ్యా
 నిన్ను పూజించి నన్ను నేనే తెలియనయ్యా ;
 కూడల సంగమ దేవా !”

ఈ యనుభావమును ఆలంకారికులే కాక బసవనయు నొక చోట చెప్పెను.

“మనసు మనసున చేర తమవు తరుగకున్న స్పర్శలో పులకలు
 పుట్టకున్న
 చూపులో ఆశ్రుజలములు రాలకున్న పల్కులో గద్గద
 స్వనము కలుగకున్న
 ఈ తక్కి చిహ్నాలు నాయెడ లేకున్న దేవా దాంబికుడ
 నయ్యా : నేను”

(వ. సం. 378)

బసవని వచనములందు వివ్రలంబ శృంగారమే యెక్కువగా కలదని తా|| బదాల రామయ్య గారు పేర్కొనిరి. బసవడు నాయిక. శివుడు, శివ సాక్షాత్కారమునకై యాతడు నిరంతరము బాధపడు చుండెను. ఈ వియోగాగ్నిలో మళ్లమై గుణాశించిన బసవని వచనములు సాహితీలోకమునే కాదు, బసవన వచనాన్ని తా|| బదాల రామయ్య గారు

వ్రతి హృదయమును పట్టిపిండుచున్నవి. ఈ వచనములచే నాతడు శాశ్వతుడైపోయెను. అభిసారికయై బసవన యొకసారి కనబడును. “మదన వశం వదయై యెవతె కాంతుని తనకడకు రప్పించుకొనునో లేక తానే యతని కడకు పోవునో ఆ నాయికను అభిసారికయని పండితులు పేర్కొనిరి” (సా.ద.తృతీయ పరిపుట48) తన ప్రియుడగు సంగయ్యను రమ్మని చెలితో చెప్పి పంపుచున్నాడు.

“ముందు తెలియక కోపించి యేమో అంటినమ్మా :
చూడవే మది మెచ్చ వెరినై పోతినమ్మా
విను వినుమమ్మా సఖుని విడచి సుఖ మాసింపగల్గునే ?
నా కోపము నాలో చల్లబడె, ఇక రమ్మనవే సంగయ్యను”

(వ. సం. 520)

వాసకసజ్జికయై బసవన యొకసారి కనవడును. శివుని రాకకై అతడు వేయి కన్నులతో నిరీక్షించును

“చిలుకను పంజరమునందిడి దీపముసకు నూనె వోసి
వత్తి వొత్తి ఎదురెదురు చూచుచుంటినమ్మా :
ఎండుటాకులు గలగలమన బయల చూచితి :
ఎడబాటు కల్గునోయని యెదదిగులయ్యెనమ్మా :
శరణులువచ్చి వాకిట నిల్చి శివా : యన
మదికి తృప్తి కలుగునమ్మా”

ఆంధ్రప్రతాపరుద్రయశోభూషణమున వాసక సజ్జికను గూర్చి

“ధవుడు వచ్చెడి వేళ దనువును గృహము
సవరించు వాసకసజ్జిక ప్రీతి”

అని చెప్పబడినది (ఆం. ప్ర. రు. య. భూ. పుట 313) అనువాదకులు చలమచర్ల రంగాచార్యులు, హైదరాబాదు, 1961).

*ఇటు శివుడే బసవనకు ప్రియుడు, అతడే ఆలంబన విభావము. అసవడు శివుని రాకకై ఎదురు చూచుచున్నాడు. అకులు గల గల మన్న వచ్చె

నేమోయని బయలుచూచుట, ఎడబాటు కల్గినో యని దిగులుపడుట వాసక సజ్జికా నిరీక్షణలోని ఉద్దేశము బసవనిలో కనపడుచున్నది. నాయికగానున్న బసవనయందు కోర్కెలు రేప ఎండుటాకులు గల గల మనుట, శివ భక్తుల యాగమనము, శివా యన్న మాట నాలించుట యీ చేష్టలన్నియు ఉద్దీపన విభావములు. చిలుకను పంజరమున పెట్టుట, దీపమునకు నూనెపోసి వత్తి నొత్తుట, బయలాలకించుట, నాయిక చేష్టల దెబ్బుటచే ఆనుభావములు, ఎడబాటు కల్గినోయని భయపడుటచే వ్యభిచారి భావము. ఈ వివ్రలంభ శృంగారమున జీవాత్మ పరమాత్మల సంబంధము ధ్వనించుచున్నది. జీవుడగు బసవన యిట నాయిక. ఇచ్చటి స్థాయి భావము దేవతా రతి. రతి శృంగార రసమునకు స్థాయి. అది శారీరక సంయోగముతో తృప్తిపడును. ఈ దేవతా రతి శివైకముతో గాని తృప్తిపడదు. ఇట శారీరక సంయోగ ముండదు. కనుకనే యిది దేవతా రతి. దీనిని బోధింపుడు రూపగోస్వామి మదునూదనసరస్వతి అంగీకరించిరి. సామాన్య శృంగారమున వాసకసజ్జిక దీపమును పెట్టుట చిలుకను పంజరమునకు చేర్చుట, పడకటింటి నలంకరించుట సహజమే. కాని దేవతా రతిలోని వాసకసజ్జికయగు బసవన చిలుకను పంజరములో పెట్టిననగా మనస్సును శరీరమును పదిల పఱచెను. ఏకాగ్ర మనస్కుడయ్యెనని భావము. దీపమునకు నూనెపోసి వత్తి నొత్తుట ఆత్మను సర్వమున ప్రదీపింప జేయుటను సూచించును. ఇది వస్తు ధ్వని. భక్తిలోని వివ్రలంభ శృంగారమున కీవచనము చక్కని నిదర్శనము.

1 ఎండుటాకులు గల గల మనుటలో పండిన శరీరము రాలిపోవుట ధ్వనించు చున్నది. ఈ శరీరము నశించినప్పుడే నిర్గుణ స్వరూపుడగు శివుని చేరుకొనవచ్చును. ఆకాలము ప్రాప్తించుచున్నది. "బయలు" అనగ వీర శ్రవణమున ముక్తి శరీరము వడిపోవ ఆత్మ బయలున చేరుననగా ముక్తిని పొంద వచ్చునని ఆశపడుచున్నాడు. ఒకవేళ ఆశనిరాశయై ముక్తిని పొందక మరల జన్మాంతరములు ప్రాప్తించి శివునకు దూరము కాగల నేమో యను భయము కూడ బసవనిలో కనబడు చున్నది. ఆభయము తొలగునట్లు శివశిరణుని వచ్చి నాకు సమర ప్రాప్తిని సూచింప 'శివా' అను నొక్క మాట పల్కినచో

1 బసవ వచనాలు.డా॥ బదాల రామయ్య గారు (పుట 394)

నామనస్సు తృప్తి పడుననుచున్నాడు. ఇది వస్తుద్యని. ఈ వచన మంతయు శివునిలో చేరిపోవు జీవునియవస్థను ధ్వనింప జేయుచున్నది. వివ్రలంభ శృంగా రములో వాసక సజ్జిక ఆభిలాష స్థాయి యందున్నది. బసవన కూడ ఈ స్థాయియందే యున్నాడు. జీవాత్మ పరమాత్మ సంయోగము ప్రేయసీ ప్రీయుల సమాగమమును సూచించు వివ్రలంభ శృంగాము. భక్తి రసము చక్కగానిట అంతర్లీనమై పోయినది. ఇదే మదుర భక్తి. విరహోత్కంఠితయైన నాయికగ బసవన మరియొకసారి కనపడును (వ. సం. 370)

అనుభావమనునది యెట్టిదో యను దానిని కూడ బసవనయే కొన్ని వచ నముల యందు చెప్పెను. రీతివ వచనమున "అత్మస్తుతి, పరనిందలు కల వారికి అనుభావ మెక్కడిదో" అనగా అహంకారియైన వానికి అనుభావమలవడ దని యర్థము. శరణుల అనుభావము భవబాధితులకు కర్మ పరులకు తెలియ దని 856, 857వ వచనములందు దెల్పెను. "నీయనుభావముచే నాపుట్టువే చెడె" (వ. సం. 840) నని బసవన చెప్పెను. శివాను భవమునే జీవన్ముక్తు డగునని తెలియుచున్నది. జీవన్ముక్తికి కారణమైన సాహిత్యమే యీయనుభవ సాహిత్య మన వచ్చును. అనుభవ మనగా నెట్టిదో విపులముగా —

"అనుభావమన్నది ఆవని చాటునగల నిధియని తెలియుదో
అనుభావమన్నది అంతరంగపు రత్నమని తెలియుదో
అనుభావమన్నది పసీపావ కన్నకలయని తెలియుదో
అనుభావమన్నది రచ్చపైకూర్చొని ఆడుకబుసుపోక మాటలగునే
అనుభావమన్నది సంతస్తుట్టిన ఘట్టియగునే ?
అనుభావమన్నది నడువీధి చాటుకొనిపోవు చాటువే ?
వీమంధు నేమందు నామహామనతను ?
ముంతలో చిక్కునేకరి ? దర్పణమున గాక
చూచినకడ నిచ్చినకడ పల్కినయెడ పట్టువడునే

అనుభావము"

(వ. 1055)

బసవని పై వచనముల బట్టి యనుభావమున్నది యెంత కష్టతర సాధ్యమో తెలియగలదు. అవని చాటున గలద నిధి అంతరంగపు రత్నమనుటచే అనుభావము అవ్యక్తము అని తేలినది. అంతేకాదు “పసి పాప కన్నకల” యనుటచే అది యెంతటి యనిర్వచనీయమో స్నిగ్ధమో ముగ్ధమో వ్యక్తము కాగలదు. ఈ దివ్యానుభూతి కలవాడు కనుకనే బసవవచన సంఘములోని వివరీత ఘటనల కూడ దివ్యముగా చూడగలెను.

“దొంగలు ఆవులు కొనిపోయిరని కూత లిడబోకుడో;

దయచేసి వెతకకుడో; దయచేసి వెతకకుడో;

అటతిన్నా సంగడే యిటతిన్నా సంగడే;

ఏకో భావి మాకూడల సంగమ దేవుడు”

(వ. సం. 827)

ఈ యద్వైత సిద్ధి యెందరికి లభించును? ఇంతటి ఉచార ప్రకృతి కలవాడు కనుకనే స్వర్గ నరకములు, జాతి విజాతులు, సుఖ దుఃఖములు అన నేవియో యిచటనే చూపును.

“అయ్యా! యనగా స్వర్గము ఓరీ! యనగా నరకము”

(వ. సం. 249)

“సత్యము పలుకుచే దేవలోకము మిథ్యను పల్కుచే

మర్త్యలోకము ఆచారమే స్వర్గము ఆనాచారమే నరకము”

(వ. సం. 239)

“పాడుచు వాడే మాదిగ పొలసు తినువాడే మాల”

(వ. సం. 591)

ఎటనో యున్న ద్వంద్వముల నీ సంఘమున చూపుటయే కాదు. తరించెట్ల మార్గమును బసవ యెత్తి చూపించెను. ఈ మహాత్ముడు శక్తుడై సంఘమునకు దూరము కాలేదు. సంఘములోని నరకమును దీనికి తగిన శిక్షను చెప్పెను. చెప్పెడి రీతియే విలక్షణముగా నుండును.

“అంకునకు బోవ దొంగ నాణ్యము చిక్కె

పాడు గోడల బడి నడువ తేలుకుట్టె

కూతవిని తలారి కట్టిన కోక పెరికె

సిగ్గున నిల్లుచేర మగడు పిపు విరుగగొద్దె (వ.సం. 111)

ఒక మగనాలు అంకునకు పోయినది. అంకుచే దానికి దొంగ నాణ్యము చిక్కినది. ఆ నాణ్యమీ లోకమున చెల్లదు. దానిచే సుఖము లేకపోవుటయేకాదు, నెత్తిపైబడు కష్ట పరంపరల చూపుచున్నాడు. నందుగొండుల బడిపోవుచున్నది. అంకులాడికి రాచ మార్గము లేదు. అందులో రాత్రి - పాడుగోడలు, అచ్చట తేలు కుట్టినది. దానిచే కెవ్వున కేక వేసినది. దాని ఆకేక విని తలారి పరుగుతో వచ్చి కట్టుకొన్న ఆ కోకను లాగి వేసెను. చీరను చేరిన తేలు మఱి యొక్కడ కుట్టునోయని తలారి చీరను పెరికి వేసెను. ఈ చీకటిలో అంకులాడి సిగ్గున మ్రగ్గిపోయెను. ఇప్పుడా తేలు విషము మనసుకే ప్రాకినది. ఇంటికి వచ్చిన యాదిగంబరులను జూచి మగడు చావ గొట్టెను. మగడు ఎవ్వరో కాదు. మన బసవని ఆరాధ్య దైవమగు సంగమేశ్వరుడే. బసవని రాజ్యములో శిక్ష యెంత సహజమో తెలియుచున్నది. మగనాలి అంకు, పాడు గోడల తేలు, తలారి చర్య, మగని శిక్ష, ఒకదాని వెనుక నొకటి సహజముగా నేర్పడిన ఘటనలు. ఈ సహజతలో దివ్యతను అడుగడుగున ధ్వనింపజేయుచున్నాడు. రాజశిక్షకు మించిన శిక్ష బసవన చక్కగా చిత్రించెను. ఇట ఇంతింతయని విలువ కట్టుటకు వీలుకాని బసవని లోకజ్ఞత, కవితా శక్తి, “యా దొంగ నాణ్యము”ను మీటుటలో ధ్వనించుచున్నది. నాటి సమాజము తెలియుచున్నది.

బసవన ఉపనిషత్తులలోని జ్ఞాన మార్గము ననుసరించిన ఏక దేవో పాసకుడు, అగమ ప్రోక్తమగు శైవ మీతనికి శరణ్యమైయుండెను. శివాధిక్యమును ప్రతిపాదించెను. భక్తియే యితనికి మతము. వర్ణాశ్రమ ధర్మముల పాడింపడు. ఏకత్వమున బహుత్వమును చూచును. వలికినట్టుల ప్రవర్తించు ఋజు వర్తనుడు అనుటావి.

“భక్తి సుఖాషను వలికెది, వలికినట్టు నడచెది,

నడతలో వల్కు చెల్లించెది”. (వ.సం. 441)

* నా నడనుడులు తప్పిన చెన్న బసవడే సాక్షి” (వ.సం. 717) పై వచనములచే నాతడు త్రికరణ శుద్ధి కలవాడని తెలియును. ఆరణ్యకోపనిషత్తులోని

అహింసయే బుద్ధ దేవుని మతమునకు జీవము. బసవని యందును జీవకారుణ్యమున్నది.

“దయలేని ధర్మమది యెట్టిదయ్యా?

దయయే ధర్మమునకు మూల”మనుము.

యాగాది కర్మల నితడు నిరసించెను. నోరులేని ఆమాయక ప్రాణుల హింసంపరాదని.

“పండుగకు బట్టిన బలి పశువు

తోరణమునకు తెచ్చు తలిరుల మేనె.

చంపెద రనుటయే తెలియక

మండు పొట్టను మనుపబోయరె కాని

ఆది అపుడే వుట్టి అపుడే చచ్చె

చంపిన వారు మాత్రము నిలచిరే”

(వ.సం. 129)

బసవన వేదనతో చెప్పెను. 572, 248, 711, 573 మున్నగు వచనముల యందట్టి భావములనే చూడ వచ్చును. వీరశ్రవణము గణాచారమును గూర్చి చెప్పెను. శివభక్తుడు కాని వానిని చంపుటయే శివ భక్తుల ధర్మము. ఒక వేళ భవులను చంప శక్తి లేనిచో శివ భక్తుడా ప్రదేశమును త్యజింపవలెను, లేదా భవుల నెదిరించుచు తానే మరణింపవలెను. ఏకదేవోపాసకులగు వీరశ్రవుల ధర్మమును పాటింతురు. లేనిచో మనస్సు నిశ్చలము కాదు. లక్ష్యమును ముట్టజాలరు కాని యిది సాధకులకు మాత్రమే సిద్ధి యందున్న వానికి ఈ మార్గమనవసరము. బసవడు సిద్ధ పురుషుడే కాని సాధకుడు కాడు. శివేతరులైన భవులను చూచినపుడు బసవన ఆగ్రహించుట సత్యమే.

సంఘములో రాజులు, సేవకులు, సంపన్నులు, దరిద్రులు కలరు. తాను విజ్ఞులుని భటుడై సేవించుచుండెను. తన సేవలో లోపము లేదు కాని తాను రాజునకు భయపడదట. ఇటు ఒక వచనములో బసవన చెప్పెను.

“ఏనుగంకుశమునకు వెఱచునే ఆయ్యా;

మానక సింహము గోళ్ళని వెఱచు గాని

నేనీ ద్విజులునకు వెఱతునే ఆయా; సంగయా;

సర్వజీవ దయామయుడగుటచే నీకు వెఱతునయా

(వ.సం. 735)

బసవన ద్విజులునకు భయపడడు. సకల ప్రాణకోటిపై గల శివాను గ్రహమునకు మాత్రమే భయపడునట. అనగా శివుని ప్రసాద దత్తమైన ద్విజులునిలో గల రాజ్యాధికారమునకు భయపడుచున్నాడని భావము. లోకమున ఉచ్చసీచములు వరమే శ్లోరానుగ్రహముచే ప్రాప్తించును. సేవ్యసేవక భావములను భగవంతుడు విధించిన ధర్మముగా భావించి ఆత్మ వంచన లేక పాటు పడవలెనని చెప్పెను. (వ.సం. 691) సోమరి పోతులన్న ఆతనికి గిట్టదు. దేవుడిచ్చిన దేహముతో జంగమ స్వరూపమగు లోకమునకు సేవ చేయవలెను. శ్రీరీవ వచనమున "కుంపటి కడకూర్చొని పగటి కలలు కనువారిని ఒల్లడయ్యా సంగమ దేవుడు" అనును. తను మన ధనముల గురులింగ జంగమ సేవకు వినియోగింపవలెనని మాటిమాటికి చెప్పును. చెప్పి నట్టులే తాను కూడ నడచుకొనును. 432వ వచనమున

"బదుగైతినయ్యా నాతను మన ధనముల

వేడు వారు లేక వేదెడి లేచెడి శరణుల దెచ్చి

వేధింపుమా యాచింపుమా"

యవిశిష్టవి ప్రార్థించును. అంతే కాదు.

"లేదనుట కంటె మఱచింతుచే మేలు

యాచకుని చూచి నైతింపదగదు.

ఇయ్యలేని వాని జీవిత మేటికో"

(వ.సం. 439)

అని చెప్పెను. బసవనకు భోగ భాగ్యములపై ఆశ లేదు.

"వైడి యందొకరవ, వట్టనందొక పోగు

నేటికి నాటికి నే గోరినట్టెన నీ సాక్షి"

(వ.సం 436)

కుల జాత్యభిమానములకు దూరమై బసవన "నన్ను పారుడనగ సంగయ్య నవ్వునయ్యా" (వ.సం. 344) అనును. మరి యొక సారి "కష్టజాతి కులములో వుట్టితి ఇది విధియే నాకు" (వ.సం. 312) "ఉత్తమ కులమున వుట్టినను కష్ట

తనము నాపై మోపకయ్యా" (వ.సం. 343) అని దేవుని ప్రార్థించును. ఒక సారి తన జన్మ ప్రసక్తిరాగా ఆతడు మండిపడి

“చెన్నయ్య యింటి దాసీ పుత్రుడు

కక్కయ్య యింటి దాది కూతురు

ఈ యిరువురు పిడకలేర చేనికి పోయి

చేరి పోవ నా యిద్దరికి పుట్టిన బిడ్డ నేను” (వ.సం 345)

అని ప్రత్యుత్తరమిచ్చును. దీనిచే వర్ణాశ్రమ ధర్మములు నాడెంత ప్రబలమై యుండెనో వాని నెదిరింప బసవన యెంత శ్రమించెనో తెలియగలదు. గుణ కర్మములచే కులములు కలవని ఆతడు కూడ సమ్మతించును. కాని ఆకులములు కేవలము జన్మచే నేర్పడు ననుటకు ఆతడు సమ్మతించడు. “వేదము చదివి బ్రాహ్మణుడయ్యె, కాచి కమ్మరి యయ్యె, ఉతికి చాకలియయ్యె” (వ.సం 391) “పొడుచు వాడే మాదిగ పౌలసు తినువాడె మాల” (వ.సం. 391) అని కులముల పేర్కొనును. పుట్టుకచే కులము నిర్ణయింపరాదనుటకు - “వ్యాసుడు బోయత కొడుకు, మార్కండేయుడు మాతంగి, కొడుకు, కులము నెంచకుదా కులమున మున్నే మైనదయ్యా? (వ.సం. 389) అన ప్రశ్నించును. లోకమున ఏ వృత్తియైన పరిగ్రాహ్యమే. వృత్తియందుచ్చ సీదములు లేవు. గురు కైంకర్యమునకు ఏ వృత్తియైనను బేవట్ట వచ్చును. 708వ పదనమున

“వ్యవ సాయము సేతునయ్యా గురు కైంకర్యమునకు

వ్యవహారము సేతునయ్యా లింగార్చనకు

పరుల కూడిగ మొనరింతు జంగమ దాసోఽహమునకు

ఏయే కర్మల ఏయే గతి చేసినా ఆయా

కర్మఫల బోగముల విధిగా నీవయత్తు వమధు నే నెఱిగితి”

నని చెప్పును. కర్మ అవసరమే, అది యే కర్మయైనను, యిత లేదు. కర్మఫలం మీశ్వరార్పణ మొనరింపవలయునని బసవన ప్రాచీనుల తత్వమునే మఱల స్మరింపజేయును. మార్గము కాక లక్ష్యమునే ప్రధానముగా గ్రహించుటకేవల బాధము. ఆతడెంత నిగ్రహ సంపన్నుడో ఆతని వచనముల బట్టియే చెప్ప వచ్చును.

“చూచిన కడనెల్లాచా మన సీద్యేనా
ఆనః సీయానః సీ ప్రమతులయాన
పరవరువును మహాదేవియందు” (వ.సం 446)

మరియొక వచనమున.

“పరికింపకు, పలుకరింపకు, పర శ్రీల చేరకురా”
(వ. సం. 541)

అని హెచ్చరించును.

“పై బడు పాముకు వెఱువ, మండు మంటలకు వెఱువ
కత్తి మొనకు వెఱువ వెఱుచెద నొకటికి
పరశ్రీ పరధనమును వ్యసనమునకు వెఱుతు
మును వెఱువక రావణుడే గతి పట్టె” (వ.సం 447)

అని బసవన పరశ్రీ సంపర్కమునకు భయపడును ఇక ఆతని వైరాగ్య
ప్రవృత్తి జంగమ భక్తి తలంచినచో గుండెలావళించును.

“అర్థ మనర్థమై కోలాహలముగానీ
పుట్టిన బిడ్డలు నవ ఖండములుగా ఖండింపబడనీ,
కట్టకొన్న కాంతను కంటి ముందె మానభంగము సేయనీ,
దేహంబుపైబడి తుత్తునియలు గావింపనీ;
కూలమునకు నన్నెత్తనీ,
లింగారాధన సేసెద, జంగమారాధన సేతు
ప్రసాదమునకు తప్పనయ్యా;
నాయీ ఖాస లేశంబు తప్పిన
కోయు మా ముక్కు కూడల సంగమదేవా” (వ.సం 705)

యనును. అనుటయే కాదు. అనినట్లు విషమ పరీక్షలయందును బసవన
వెగ్గెను. కనుకనే ఆతని జీవితము ఆదర్శమైనది. ఆతని జీవిత మెంత పరి
శుద్ధమో ఆతని వాక్కులంత దివ్యములు. అందులకే ఆ వచనములు ఉప
నిషత్తులైనవి.

బసవ పురాణములో ఏడు ఆశ్వాసములు గలవు. అందు బసవని జీవిత
చరిత్రతో పాటు పాల్కురికి సోమనాథుడు శివ మహిమలు తెలుపు కథలనేకము

చెప్పినాడు. బసవడు, మాదమాంబ, మండంగి మాద రాజులకు పుట్టు వృత్తాంతమునంతయు మొదటి ఆశ్వాసములో వర్ణించినాడు. బసవని భక్తి, ఉపనయనము నిరాకరించుట ఇత్యాది విషయములు. కూడల సంగమ శ్రేణమునకే కేగుట, బిజ్జలు నొద్ద మంత్రి పదవికి కుదురుట, పలువురు భక్తులకాశ్రయ మిచ్చుట, మొదలగు విషయములే కాక మిగిలిన భక్తులు వీరశైవ మతమవలంబించి శివభక్తికి పాత్రులైట్టలైరో తెలిపినాడు. జొన్నల రాశి ముత్యములగుట, వంకాయలు లింగకాయలగుట మన్నగు వింతలు ద్వితీయా శ్వాసములో గలవు. ఇవికాక పెక్కు కథలుగలవు, మచ్చన కొకటి రెండు కథలనిందు పేర్కొందును. తృతీయా శ్వాసములో ముగ్ధ సంగయ కథ,

సంద్యా రాగ సమయమున శివ భక్తులు శివార్చనలు చేయుచున్న సమయమున బసవన మంత్రియు దన శివ పూజ కుద్యక్తుడై యేగు నవసరంబున గొందఱు తృతీయ పురుషార్థ పరులగు జంగమ విటులు దమ శివ పూజలు దమతమ భోగవనితల యింద్ల దీర్చుకొనువారై వలయు గంధ కుసుమాది పరికరము బసవన నడిగి తీసికొని తదనుగతి నరుగుచుండిరి.

ఇట్లు విటులగు జంగములు వేశ్యల యింద్లకు జనుటగని, ముగ్ధసంగయ యను నొక భక్తుడు కేవల లింగపరాయ త్తజిత్తుడు ప్రథమ పురుషార్థ పరుడు లింగ శబ్దము తత్సంబంధ సేవా పూజా విషయక పరిభాష తప్ప తదితర శబ్దార్థమైన లెఱుంగని వాడు తన మనమున నిట్లని విత్కొర్కించుకొనెను! వంపెడు వాడు బసవన మంత్రి, వెళ్ళెడి వారు మహాదేవ భక్తులు. తోడుగొని పోవుచున్నవి శివ పూజాద్రవ్య సంభారములు. ఈ భక్తులందఱు శివ పూజ లొనర్చుకొను స్థలము లంజ యింద్లట. ఒక్కొక్క భక్తుని కొక్క లంజ యిల్లు విడిదిగా నేర్పరుపబడెను. వీరందఱచటికి శివ పూజార్థము పోవుచున్నారు లంజల యింద్ల శివ పూజలు బహు నిష్ఠతో నిశ్చలత్వముతోనే ప్రతిబంధకములు లేక జరుగునేమో నేనును బసవన మంత్రి నడిగి యొక లంజ యిల్లు విడిదిగా నడిగి యచ్చటకేగి నిశ్చలముగా శివ పూజ చేసుకొనియెద" లంజ యననేమో యెఱుంగని యామహానుభావుడు బసవ దండ నాథుని కడకేగి తనకును వలయు సంభారములతో శివ పూజకై యొక లంజ యిల్లు విడిదిగా నియమింపు మని వేడెను. ఈతని యమాయకత్వమునకు, మోగ్ధ్య భావమునకు

బసవేశ్వరుల వారు మందహాసము చేసి తగిన సాధన సామగ్రి సంభారముతో నొక యతి చతురురాలగు మనోహరాంగియు నగు వేశ్య యింటికి దోడిచ్చి పంపిరి.

ముగ్ధ సంగయ వేశ్యా శయన గృహములో శివపూజ సేయుట :-

ఆ వేశ్యయు నిట్టి పరమ భక్తాగ్రేసరుడు దనయింటికి వచ్చుచున్న వాడని ముందుగా నెఱింగినది కావున దన గృహమున ననేక శృంగారములు గావించి వచ్చనితోరణములు గట్టించి కస్తూరి కలిపిన నీట గలియంపి జల్లించి ముత్యాల మ్రుగ్గులు పెట్టించి శయనగృహం బలంకరించి బొమ్మల పటములు పెట్టించి మణిదీపము నుంచి వందిరి మంచ నుండు పట్టు పరుపును బఱపించి దానికి జుట్టునుం బూల దండలు వ్రేలించి తలగడ దిండ్లు పెట్టించి సువాసన ద్రవ్యంబులు సిద్ధపరచి లోనికి గాలు పెట్టడముతో గామోద్రేకము గలుగు నటుల సేయించి తానును బన్నీట జలకమాడి పసుపు మేన నలదికొని కుంకుమ చందనములను బూసికొని కస్తూరి తిలకం బిడి దివ్య వస్త్ర వివ్యాభరణముల ధరించి వేచి యుండి తన గృహ సమీపమునకు ముగ్ధ సంగయ్య రాగానే యెదు రుగా బోయి యడుగుల కెఱిగి కై దండ యొసగి యర్ఘ్య పాద్యములచే హస్త ప్రాద ప్రక్షాళనములు సేయించి యాతడుగొని వచ్చిన నౌకర్లల చేతి పూజా ద్రవ్యంబులం దన దానిచే కోనికంపి శయ్యా గృహమున కాతవి చేర్చునంతలో స్నాతం, దదిగని వెఱిగండి యది పర మేశ్వరు నాస్థానమని యామంచంబు హరు నాస్థానంబున మంటపాబని యెంచి శివ పూజకు నిది సరయగు స్థలమని ముహూర్తావం గడురో నచ్చోదన గంబళి విప్పి వతచి కూర్చుండి శివ పూజకుం దా దెచ్చిన సంభారముల నందుకొని యబ్బో నుంచుకొని విభూతి మేన ధరించుచు వేశ్యను సైత మొక భక్తునిగా భావించి శ్రీ పురుష వివక్షణ నెఱుంగని యామహాను భావుండు నీవేల విభూతి మేన బూయవని యడుగ నామె “స్వామి: నామేన బచ్చని బూది బూసితి నిదియే పార్యతి ధరించు విభూతి”యన దారాసుకౌన్న వసుపు జూపెను. రుద్రాక్ష మాలలు దీసి తన మెడలో వైచుకొని నీవేల రుద్రా క్షలు ధరింపవని యామె నడుగ నాముగ్ధయు నతి చతురత గావున “స్వామి: యివిగో వామెడలోని రుద్రాక్షలు” అని మౌక్తిక హారములు గన వర్చి

‘స్వామీ’ రుద్రాక్షలు అవలంబించి సముద్ర ప్రాంతములందుప్పు నీటిచే వృద్ధి యగు రుద్రాక్ష చెట్ల యందుత్పన్నంబులగుట వలన మీవి నల్లగా నుండును. మావి దుగ్ధ సాగర మధ్యమున బడియుండి సర్వదా పాలతో దడియుచు దాని యడుగున నిసుకలో గూరుకొని యుండు శక్తి రుద్రాక్షతలములోని గింజలగుటచే మా రుద్రాక్షలు తెల్లగా నుండు’నని తన హాసములు చూపించెను.

ఇట్లు సంగయ వేయు ప్రశ్నల కెల్ల తాను మారుతరము లిచ్చుచు నతని మనసునకు తగు నటుల తన యార్యామతంబును బోధింప నదియు నొక శివ మతంబని యాతడనుకొని “భక్తాగ్రేసరుడా! నీ మతంబు బహు చిత్రమైన మతము, ఈ మతమునకు గురువు లెవ్వ”రనిన నాతలోదరి స్త్రీ పురుష భేదము లేక తన్ను భక్తుడా యని పురుష వాచమున సంబోధన సేయు నాతనికి దద్దేదము తెలుపునదై యిట్లనియె “స్వామీ! మీది శివమతము మాది పార్వతి మతము. మా మతమున కాది గురుడు సదాశివుడె అతని వలన పార్వతి యుపదేశమును బొంది యామె మాకెల్లఱ కుపదేశించెను. కాన మేము పార్వతీ మతస్థులము. పార్వతి య న శివుని భార్య. శివుడు పురుష వ్యక్తి పార్వతి స్త్రీ వ్యక్తి లోకములోని భక్తులందఱు వారి స్వరూపులు. మీ వంటి పురుషు లందఱు శివ స్వరూపులు, నా వంటి స్త్రీ లందఱు పార్వతి స్వరూపులు. శివ పార్వతు లిద్దఱు నేకాంగులు అట్లనే భక్త స్త్రీ పురుషులు భక్త వనితలు నేకాంగులు. అట్లనే భక్త స్త్రీ పురుషులందఱు నేకాంగులే. బసవన మంత్ర మొదలగు మహాపురుష భక్తులందఱు దమతమ కౌక్కిక్క యర్థాంగి గలిగి యుందురు. దానితో వారు సమస్త సుఖము లనుభవించుచుండురు. ఇకమీ వంటి ప్రత్యేక స్త్రీలు లేని భక్తులకు మేము స్త్రీలుగా నర్థాంగ మలంకరించు స్త్రీ భక్తులము మీరు నేను ఏకాంగులమై చరింపవలెను. కాన వినుము! ఈ రాత్రి సమస్త బోగము లంగీకరించి నా మాట యంగీకరించి మీరు నాతో నేకాంగత్యమున నీ రాత్రి సుఖింపవలెనని కోరుచున్నా”ననెను. అదివిని “యట్లనే సేతము ముందు మన శివ పూజ కానిమ్ము. పిమ్మట నీ చెప్పిన యట్లు చూతము”అని తన శివపూజ పెట్టి యందెమ్మన నామె శివపూజ సామానందిచ్చి తన దాసీ జనంబుల నాట పాటలకై సిద్ధ పఱచి శివపూజా సమయమందు దానును వినోదంబు జరుపుచుండెను. ఇక శివ తన్మయత్వంబున నాతండు శివపూజ ముగించె. నంతటితో దెల్లవారును. సూర్యోదయంబయ్యెను. బసవేశ్వరుల త్యాగ శీలత్వము నుదార సాహ

సంబులకు వెఱగంది సిగ్గుపడి పారిపోయిన సూర్యుడు మజల జూచు కృతూహల మన వచ్చినాడా యను నటుల సూర్యుడు దయించెను ముగ్ధ సంగయ బస వేశ్యరు నింటికిగి పై జరిగిన వృత్తాంతమంతయు చెప్పగా బసవేశ్యరుడు మంద హాసము చేయుచు నాతనికి గొన్ని హితమార్గములు బోధించి యుచిత సత్కారములు చేసి వంపెను. ఇట్లే శైవ నిరతి జూపు కథ లల్లుకొని పోయినాడు. చతుర్థాశ్వాసమున సిరియాలని కథ గలదు. కాంచీపురంబున సిరియాలడను నొక వీరశైవ భక్తుడు నిత్యము నైదుగురు జంగమయ్యలకు షడ్రసోపేతముగా భోజనము పెట్టి వారలం దృవులంజేసి పిమ్మట తాభుజింపనను వీరవ్రత దారణము సేసి యెడతెగక వ్రతాచరణంబు సమధిక భక్తితో జరుపుచును చుండువాడు. అట్టి వాని భక్తిలోతు గనుగొన గుతూహలంబు గలవాడయ యొకానొక దినంబున భగవంతుడగు సంతకాంతండు జంగమ యతివేషం బున బొడ సూపి యాతండానరించిన అతిథి సత్కారములందుకొని “ఓయి సిరియాల శెట్టి నిత్యము నైదుగురయ్యల కొయ్యన భోజంబు పెట్టక నీవు భుజింపవని యొక వ్రతము బట్టితివి సంతసించితిమి. నేటికొక హయనము నుంచి మే మొక వ్రతము గైకొంటిమి. అది మాకు సరిపెట్టువారు కనబడలేదు మాంసంబులలో నరమాంసంబు మిగుల రుచ్యంబని టోకులు వచింతురు. కనుక మాకును నరమాంస భిక్ష నొసంగిన వారి యింటనే వారిచ్చిన షడ్రసోపేత భత్యభోజ్యాహారంబులు గైకొందుము గాని లేని యెడల జల పానంబు సేసి యుపవసించెదము. ఇట్టి మా కోర్కెదీర్చ సమర్థుండెక్కడనుం గానరావండు టచే మేమూరూర నిట్లు దిరుగుచున్నాము. నీ కట్టి సామర్థ్యము గలదేని మాకు భిక్ష పెట్టుము. కాదేని బోయివచ్చెదము” అనుటయు విని శిష్యులు శెట్టి దీనికి విచారించబనిలేదని తనకు పండ్రెండేండ్ల బాలకుడు గలడు. వాని మాంసముతో మిమ్ము సంతృప్తి పరచెదనని గృహమునకేగి భార్యకు విన్నవించగా నామె కూడ నందుల కంగీకరించి పారశాలయందున్న బాలుని సంగవ్యవే పిలిపించి తలకాయ తప్ప మిగిలిన యంగములన్ని ఖండించి మూలతో రూడి కమ్మని కూర చేసి ఇతర భక్ష్య భోజ్య లేహ్య పానీయంబులు చరుర్విదాహారము సిద్ధపరచెనది. తపసి కొరకై ఏగి వారిని తిసికొనినాగా భార్య అర్హ్యంబొసగి ఆశీనుని గావించి శివపూజకు అన్నియు సిద్ధము చేసినది. అంత నా మహానుభావుడు ‘నాకై యొక గూర్చిన పులల పదార్థము చూపమని ఆడిగెను.

అంత శిరియాశుని భారం పాక పాత్ర తీసికొని వచ్చి ముందు పెట్టగా దానిని పరిశోధించి “దీనం దలకాయ మాంసమేదీ? అదియ బహురుచికరము. మాంస భుక్కులు మిక్కిలి యాశతో గటికి వాండ్రమ్మెడు మేక తలలను గొనిపోవుట వట్టణములందు చూచుచుందును అది లేని ఈ మాంసము నా కేల?”యని లేచి పోవనున్న యాభిషక్తుని బ్రతిమాలి యాశిశు శిరంబు దెచ్చి కనబఱచి ‘దేవరాయిది కేశ సంకలితము. కేశ దూషితంబగు నరమాంసాహారంబు దొల్లియగ స్త్రున కొక ముని పెట్టి యాతనిచే శపింపబడి నపరారుండయ్యె. ఈ క్షణమునే యీతల వండించి తెచ్చెద నను నంతలో నాతని సతియు నతి శీఘ్రంబున వండి తెచ్చెను. అంత నక్కవట నిటల తల నయనుండు మరియొక ఉపాయంబు వన్నెను. “శెట్టి! నీవును నీకు దగిన ఆర్థాంగియు నాయెడల గన పఱచు చుండిన దృఢ భక్తికిని మీర లతి వేగంబున సమకూర్చు పదార్థంబుల కును నామనం బతికుతూహల కలితంబైనది, కాని యింకొక పని గావలెను. అది యేది యనిన నీకుడి ప్రక్క నేనును నాయెడను ప్రక్క నీవును గూర్చుండి నీ యంగన యగు తిరువెంగళాది వడ్డింప యిష్టాగోష్ఠి సల్లాపంబులు నలుపుచు రుచుఁగ్గడించుచు దృష్టికరముగ భుజింపవలెను. ఇట్లయిన నాకు బోజనము పెట్టము. కాదేని మేము పోయి వచ్చెదము. నీ క్షణంబు నీవ గొనుము” అని మఱల లేవ బోయెడు నా జంగమునికి బదులు చెప్ప నోరు రాక వికవికలాడు మగనిం గని యాతనింజేరి “యేల చింతించెదరు? మన చేతులతో మనము చంపుకొన్న తనయుని మాంసము భుజించుట మాత్రము తప్పగునా? జంతు వధ చేయవారికి, దజ్జుంతు మాంసము తాము భుజించిన జంపిన దోషము లేదని పెద్దలు చెప్పదురు. కనక నిర నెంత మాత్రము మనంబున గొంకక నిశ్శంకతో నాతని యండ గూర్చిండి భుజింపు’డని యిద్దరికి బ్రత్యేకాననంబులు బెట్టించి రజత పాత్రంబుల సమర్చి సుతు మాంస సహితంబుగా సమస్త పదార్థంబులు వడ్డించి ‘యారగించు’డన నక్కవట కాలకంధరుండు తన మనంబున మనం బుగ మెచ్చుకొని “ఈతడు దేనికిని వెనుదీయలేదు ఇక నా చేత పంచుతుడు గాడు. వీని కన్న వీని భార్య సాహసం బెక్కుడుగనున్నది. “సాహసం షడ్గుణం బైవ”యను నటుల శ్రీకున్న మనోనిబిడత్యము పురుషుల కుండదు గదా?”యని తలపోసి మఱియు నాతని కిట్టనియె “ఓయి శెట్టి! యింట

నన్నియు సమకూడినవి. మన బోజనమే తరువాయి. కాని యింకొక గొప్ప లోపము గలదు దానింగూడ దీర్చెదవేని నే నుఖముగ నీతోడ విందారగించి యుండెదను. లోకమున నెవ్వరేని దమయింట నొకరికి విందొనరించి నపుడు దన పుత్ర మిత్ర కళత్ర దాన దాసీజనములతో నానందింప వలెను గదా. నీకున్న కుమారునిం బిలువుము. వారలతో నారగింతు మనుటయు, సీరియాలు కన్నీరు గ్రుమ్ముచుండ దీన స్వరంబున తన స్థితిని మహేశున కెఱింగింపగా అందులకు దొంగ జంగమ దేవర కోపించిన ఊనివలె మహోద్రేక ముగా “ఛీ: నీవపుత్రకుండవు” అ పుత్రస్య గతిర్నాస్తి’యని శ్రుతులు మోషించెడి. నీమట్టి గతిమాలినవాని యింట బుడించుట కన్న నేటికి బస్తుండుటమేలు” అని విసుకుకొని మునిః మాటుమాటు చెప్పలేక కోమటి పిఱికి మనసున నూరకుండెను అంత జంగముడు శెట్టి దార్శను జేరి “తిరు వెంగళాంబా: నీ మగని కెంత కెప్పినను వినడయ్యెను నీవైన నామాట మన్నించి నీ చిన్ని కొమరిని బేరువెట్టి పిలువుము. తల్లి పిలిచిన రాని బిడ్డ డుండడు.” అని యానతిచ్చు నతనికి మ్రొక్కి మహా ప్రసాదంబున తిరు వేంగళాది యిట్లని నలుదిక్కుల దిరిగి కొడుకును కలువిధముల ఎలుగెఱి పిలిచినది. అంత నబ్బాలుండు వరుగెత్తుకొని వచ్చి తల్లింగాంచి దండంబు వెట్టుటయు, నాసిరాలుండును తల్లియు, దండ్రీయు గలుసుకొని నిజవరి వారముతో, దవనీకడకుం బోవ సమకట్టి యేగుసరికి నట నాపినాకి యదృ శ్యుండై తక్షణమ చూచువారలు వెరుగంద రుద్రాక్ష జటామకుటంబుతో రాగ శిఖా పాశంబుతో నాకాశ గంగా ప్రవాహ సంకలిత జటా జూటంబుతో వామార్ద దేహాలంకృత శ్యామా దేవితో గజచర్మ పంధాంబుతో బ్రహ్మ విష్ణు రుద్రగణ ప్రమధగణ వీరభద్రాది కుమార పర్ణంబుతో శూల వజ్ర ఖడ్గ వర శ్యాధాద్యాయు ద్యాలకరిష్టుండగుచు వృషభ వాహనారూఢుండై నిరూఢ భక్త వరిపాల దక్షుడగు కటాక్ష నిరీక్షణంబుతో బ్రత్యక్షంబై తన యెదుట కెత్తం బడిన ముకుళిత హస్తంబులతో నిలువంబడి యున్న సిరియాలును దత్ పుత్రీ పుత్రులం గాంచి యభినందించి తత్పరిజనంబులనె గాక సమస్త పుర జనం బునకుం గళేబరంబులతో గొంపోయి యట నిజ ప్రమధ గణంబులతో గలపు కొని నుఖస్థితి నుంచెను. ఇట్లు భద్ర రఘుండగు నారుమ్రుండు కాంచి పురం బునం గల సకల జీవులం గైలాసవాసులం జేయ, సిరియాలు శెట్టి ప్రమధ

గణంబులతో గలసి మెలసి సంచరించుచు నొక దినంబున నందరు “విన నిజ పుత్రుంజంపి యీశ్వరునికి విందొనప్పి మెప్పించి మరల పుత్రునిం బడయుట యేగాక పరిజన సమేతముగా గైలాసము జూఱగొన్న నావంటి భక్తుడు ముచ్చో కంబులం గలడే” యని గర్వముతో పల్కెను పిదప శివుడు శిరియాలు శెట్టిని తోడ్కొని నిమ్మవ్వ కడకు వచ్చుట చెప్పబడినది. ఇట్లు బసవ పురాణమున ఏకద తిలకించినను శైవ మాహాత్మ్యము, భక్తులు తరించిన విధము వర్ణింప బడినది. దీని వలన సోమనాథుడు ప్రతిపాదించ దలచిన వీరశైవ మాహాత్మ్యము బలవత్తర మైనది.

వృషాధిప శతకము

పాల్కురికి సోమనాథుడు రచించిన ‘వృషాధిపశతకము’ సర్వ సమగ్ర ముగ శతక లక్షణోపేతమగుటచే పండిత విమర్శకు లీతనిని శతక వాఙ్మయ బ్రహ్మగ గీర్తించుచున్నారు. మకుటనియము, సంఖ్యానియము లాదిగా లక్షణములు సంపూర్ణముగ గలవు. సోమనాథ రచించిన లఘుకృతులలో వృషాధిప శతకము ప్రశస్తమైనది.

వృషాధిప శతకరచనము క్రీ.శ. 1200 ప్రాంతమున జరిగియుండునని బండారు తమ్మయగారు తమ ‘పాల్కురికి సోమనాథుడు’ అను గ్రంథములో వ్రాసేరి.

“బసవడు ప్రీతిగైకొనియె, భక్తి
మెయిన్ రచియింప నాడు మున్,
బసవ పురాణ మంచు నను బ్రస్తుతి సేయుదు రట్లు గానసి;
యసమదయా ధురీణతకు నంకిలి పాటు ఘటిల్లకుండనన్
వసిగొని ప్రోవుమయ్య బసవా! బసవా! బసవా! వృషాధిపా!”

అను పద్య మీ శతకము బసవ పురాణాంతరము రచింపబడుట వ్యక్త మొనరించు చున్నది.

ఈ శతకము నందాతడు బసవేశ్వరుని చరితమును, భక్తుల చరితమును సంగ్రహముగ నుల్లేఖించెను. “బసవా! బసవా! బసవా! వృషాధిపా” అను మకుటమే పరమ శివభక్తిని చాటు చున్నది. బసవ నామ కీర్తనమున అతని హృదయము భక్తి పరవశమై ఆవేశపూరితమై ఉప్పొంగిపోవును.

* శతకము నందు నామగుణ స్తుతులను ప్రధానముగ పాటించిన కవులలో సోమన ఆద్యుడన వచ్చును. యమ కాను ప్రాసము క్త పదగ్రస్తాద్యలంకారములతో శతకారంభము నందు నెలువది పద్యములలో సోమన యొనర్చిన పరమేశ్వర నామగుణ స్తుతి ఇందులకు నిదర్శనము ఈ పద్యము లందలి స్తుతులు బసవేశ్వరుని దివ్య లీలా స్వరూపమును కనులకు గట్టినట్లు దర్శింప జేసినాడు. బసవేశ్వరుడు కళా విధిజ్ఞుడు, సరస వచస్కుడు, నాద కళా వినోది, దుష్ట జన మానవ శత్రుడు, శివ ధర్మ హాస్య దుకీఱుడు, భక్తి రసాభిషక్తుడు. కవి పండిత గాయక చక్రవర్తి.

శతకమున సహజముగ స్తుతియే ప్రధానము. వృషాధిప శతకము కూడ నిట్టిదే. ఇందలి స్తుతులు శైవ సాంప్రదాయ బద్ధములు గురువు, లింగము, జంగము నను మువ్వరును నజేద దృష్టితో నారాధించుటయే శైవ సాంప్రదాయ మందలి విశేషము. ఇంచు మించు సగము పద్యములలో బసవని జంగమ భక్తి సూచింపబడినది.

శైవులను భక్తులకు సేవకులుగను, దాసులుగను, స్నేహితులుగను* కుమారులుగను, పరమాపులుగను వర్ణించుట సహజము. పండితారాధ్యో చరిత్రమున సోమనాథుడు తాను బసవని బంటని, నిలుపుట్టు బానిస కొడు కనియు వర్ణించుకొని యున్నాడు. అటులనే బసవేశ్వరుని గూడ భక్తులు సేవకునిగ, దాసునిగ, స్నేహితునిగ, కుమారునిగ వర్ణించి యున్నాడు. ఆరువదియేడవ పద్యమునుండి నూట ఒకటవ పద్యము వరకు భక్తుల మహి మలను వర్ణించి యున్నాడు. ఈ భక్తుల కథలన్నియు బసవ పురాణము నందు, పండితారాధ్యో చరిత్రము నందు వర్ణితము లైనట్టివే. ఈ శతకము చంపకమాల, ఉత్పలమాల పద్య వృత్తములతో నడచినది. ఇది సోమనాథుని వృత్త రచనకు చక్కని నిదర్శనము.

పాల్కురికి సోమన దాస, సఖ్య, వాత్సల్య, మదుర భక్తి భావములను వివిధ రీతులలో వ్యక్తీకరించిన విధము గమనార్హము.

“నాయొడ యుండ, నావిభుడ, నా హృదయేశ్వర, నామహారమా
నాయిలవేల్పు, నావరద, నాగురులింగమ, నాదు జంగమా;

* ఆంధ్ర శతక సాహిత్య వికాసము డా॥కె. గోపాలకృష్ణరావుగారు.

నాయధినాద, నావరుడ, నన్ను గృహామతి బ్రోవుమయ్య దే
వా యమ బృంద వంద్య బసవా: బసవా: బసవా: వృషాధిపా”

జీవేశ్వరులకు గల సంబంధమును వివరించు పట్టకొన్ని సందర్భములందు విశిష్టా దైత్యుల దృక్పథము గోచరించును. * ఒక వద్యమున సోమన కృష్ణావతార లీలను స్ఫురింప జేసెను.

“వేడిన మిండ జంగమము వెక్కన మందగ దత్తభాస్థలిన్
నాడట నాతి వల్వలొగి నొల్చియ మానము దూలకుండా
బోడిమి గట్టు వుట్టములు ప్రోవులు పుట్టిని పుణ్యమూర్తి నీ
వాడజువయ్య బసవా: బసవా: బసవా: వృషాధిపా:

పాల్కురికి సోమనాధుడు ఈ శతకము నందు శివ నాగయ్య, మడివాలు మాచిన్న, చెన్న బసవన్న మొదలగు భక్తుల చరితమును భక్తి పురస్కరముగ నుతించెను. పరమేశ్వరుని భక్తానుగ్రహ తత్పరత నీ సందర్భములందు పారవశ్యమున నభివర్ణించెను. పైన చెప్పిన కథల నిందుక పరిశీలింతుము.

మ డి వా లు మా చ య్య క ఠ :

ఈ కథ బసవ పురాణమున చతుర్థా శ్వాసమున కలదు. నెప్పరిగెయను చిన్నపల్లెయందు మడివాలు మాచయ్య యనునొక శివభక్తుడు గలడు. ఈతని కులము చాకలి కులము ఇతను కులములో చాకలి యైనను పరమ శివ భక్తుడు. సర్వదా జంగ మార్చన యందు ఆసక్తి గలవాడు, వీర శైవుడు. కల్యాణ పురమున గల బసవేశ్వరుని భక్తి జ్ఞాన వైరాగ్యములను, జంగమ భక్తార్చన దీక్ష విని దా నా పురమున కేగి బసవేశ్వరుని గాంచి, వారిచే సాక్షాత్పాల నేత్రునిగా బరిగణంపబడి సపర్యల నందుచు అందుండెను. తన కులవృత్తినే ముఖ్య కర్తవ్యముగా భావించి హర భక్తుల మాసిన గుడ్డల నుతికి వారికిచ్చు చుండెను. ఇట్లు శివ భక్తుల గుడ్డ లుతికి తెచ్చనప్పుడు వాని కేవిధమైన మైలయు సోక కూడదని తలంచి, జనులకు 'అడ్డు రాబోకు'డని చేత గంట వాయింతుచు ఎవరి బట్టలను వారికిచ్చెడివాడు. ఇట్టి శిష్టాచార సంపన్నుని

* ఆంధ్ర శతక సాహిత్య వికాసము డా॥ కె. గోపాలకృష్ణ రావుగారు.

యొక్క వీర భక్తి ప్రశాపంబులు భక్తులె వినుచు బసవేశ్వరుడు వేయి విధంబుల నాతని గొనియాడు చుండు వాడు. పుల బసులందఱు సంతతి భక్తుడు లేడని పొగడు చుండిరి. ఇట్లు బట్టుట గంబ వాయించుచు కత్త త్రిప్పుచు బట్టుల తెచ్చుచుండగ నొకనా యొక వస్త్ర ప్రమాద పుశము తప్పించుకొను మార్గము లేక ఆతని ఎదుట నిలువబడెను. అంత నాతడు ఆ వ్యక్తి తల తెగవేసి పైకెగుర వైచినాడు. అదిచూచి బసులందఱు రాజువద్దకు పోయి ఈ విషయ మెఱిగించిరి. మరయు సీతడు బసవేశ్వరుని భిక్షుడని కూడ రాజున కెఱిగించిరి. సరికిన మొందెము పైకెగిరినదట. క్రిందప పడలేదు. అంత రాజు తన పాదముల దెంత ప్రార్థించుచున్న ప్రజలను చూచి, బసవనితో యిట్లనియె “మాచితివా; నీ భక్తుడైన చాకలివాని ప్రభావము మారుమాటాడక ఆచాకలిని ఈ ఊరు విడిచి వెడలునట్లుపాయ మారోచిపుమ” నెను. అంత బసవడు “రాజోత్తమా! ప్రజల రిత్త మాటలకు భయపడవలదు. వాడు మహానుభావుడు. దైవాంశ సంధూతుడు ఆతడు చంపిన వ్యక్తి శిరము ఆవేశమున గలదని క్రింద పడలేదని ప్రజలు చెప్పుచున్నారు. ఇది వింతగానా అందువలన ఆతని శరణుజొచ్చి ఆ వ్యక్తిని ద్రుతికింపుమని కోరెద” అని బసవడు బదులు వల్కెను. అంత రాజు బసవడు ఎల్లప్పుడు ఇట్టి పిచ్చి తలంపులే కలిగి యుండునని కొంతమంది అనుయాయులకు భద్ర గజమును మాచడికి ఎదురు నిల్పి ఆతనిని దానిచే త్రొక్కించి చంపమని ఆరతిచ్చెను. రాజాజ్ఞ ప్రకారము వారు వీనుగును మాచని త్రోవకడ్డుగా నిలిపి కాచి యుండిరి. అంత మాచయ్య యదా ప్రకారము వచ్చుచుండ ఆ యేనుగును గాంచి రాజు చేసిన పనిగదా యనుకని “రాజును విగత జీవుని చేతు” నని శవద మొన ర్చెను. అది విని బిజ్జలరాజు బసవేశ్వరుని ఈ కష్టము నుండి తప్పింపుమని దీనముగా వేడుకొనెను.

బసవేశ్వరుడు రాజుతో “మాచయ్యను సామాన్య మానవునిగా భావించి చంప యత్నించితివి. కాని ఆతడు భద్ర గజమునే అంతమొందించెను. భక్తుల కిలలో అసాధ్యము లగునవి లేవు.” అని బసవన బదులు చెప్పెను. ఇవట మడిపాలు మాచయ్య శివుభక్తుడు గావున, ఆతడు శివభక్తుల గుర్తుల నుతికి యిచ్చు పనికి ఆటంకము కలిగింప కూడదనియు, ఆటంకము కలి

గించిన వారు ఆదిగతి పాలగుడురసి ఈ కథ ఎలన చెలినది. తరువాత ఇరుపదత్తుని వృత్తాంతము, బాహురి బ్రహ్మయ్య కథ చెప్పబడినవి.

చెన్న బ స వ ని చ త్ర ము .

బసవ పురాణములోని చెన్న బసవని చరిత్రము ద్వితీయా శ్వాసమున ఎల్లంప బడినది. బసవని సోదరియగు నాగమాంబ పుత్రుడి చెన్నబసవడు. బసవని వెంట ఆంక నాగమాంబ కూడలి సంగమ క్షేత్రమున కేగి అచటనే భర్తతో సహా నివసించెను. ఈ చెన్న బసవడు అన్ని విషయములలో మేనమామను పోలి యుండెను భక్తి జ్ఞాన వైరాగ్యముల మేనమామ కెంత మాత్రము తీసిపోడు జనులందరు బసవేశ్వరునకు తగిన మేనల్లుడని యనుచుండిరి. ఈ చెన్న బసవేశ్వరుని లింగాధారణయను వంశాక్షరీ మంత్రోపదేశంబును బసవేశ్వరుడే యొసరించి నిజాగ్ర శిష్యునిగా బరిగణించు చుండెను. అతడు గురుత్వహ్య 'గురువృష్ట ధరుర్దేవో మహేశ్వరః గురుస్సాక్షా త్పర బ్రహ్మ' యను నామ మనుసరించి బసవేశ్వరుడే సర్వంబని నమ్ముకొని యతని సేవయే సర్వవా యేమఱుక చేయుచుండెను.

దర్శనార్థము శివ భక్తు లెందర రుదెంచినను ఎదురేగి వారిని నుచిత సత్కారములు గారవించి వారికై యలంకరింప బడిన రాజవార్గమున కస్తూరి కలిపిన నీటిచే జల్లి మ్రుగ్గులచే యలంకరించెడివాడు. మందిరములచో కొందఱిని, పాకలలో కొందఱిని, వందిశ్యలో కొందఱిని, అరుగులమీద కొందరిని సర్ది వారి వారి స్థలములు వారికి చూపించెడివాడు. విభూతి గంధ పుష్ప బిల్వ పత్రము లాదిగా వారికి వూజ నిమిత్త మొసంగు చుండెడివాడు. పూజానంతరము షడ్రసోపేత భోజనముతో వారిని తృప్తిపఱచువాడు. ఏ విషయమునందు కూడ లోటురానీయక వారు కోరినదెల్ల సమకూర్చుచుండెడివాడు. ఒకానొక సమయములో భక్తు లీతని పరీక్షించుటకై తమకు సతి చతురములగు వనితలు కావలెనని కోరుచుండెడివారు. బసవడు ఎంతమాత్రము సందేహించక అట్లే వేశ్యా భుజంగుల గావించు చుండెడివాడు. ఇట్లు భక్తులు కోరిన వెల్లను మేనమామను వారడుగ నక్కఱలేకయే తానే వారల కొనంగు చుండెను. తదుపరి నిజ గురువగు (మేనమామ) సామీప్యమునకు దోడ్కొని గురుస్తుతి పూర్వకముగా భక్తుల రాక యాతని కెఱిగించెడివాడు. తన శిష్యుడు, సుత ప్రాయుండును

యగు చెన్న బసవడు శివభక్తులకు స్వాస్థాంగ ప్రణామములు చేసి తదంఘ్రి రేణువులను తన యొడలం బూసికొని పాదదూళి శిరమున దాల్చి కుశల ప్రశ్న పూర్వకముగా సంభాషించుట, కైంకర్యాది సేవలు చేయుట గని బసవేశ్వరుడు మిగుల నానందించు చుండెను. ఇది చెన్న బసవని చరిత్రము. తదుపరి ఘట్టములలో అల్లమ ప్రభువు వేషములో సంగమేశ్వర స్వామి బసవేశ్వరుని జూడ వచ్చుట, అల్లమ ప్రభువునకు బసవన్న షోడశోపచార మొనర్చుట, బసవేశ్వరుని అల్లమ ప్రభువగు శివుడు కొనియాడుట యిత్యాది విషయములు చెప్పబడినవి. ఈ కథల ప్రసక్తి మహిమలు సోమనాథుడు వృషాధిప శతకములో వర్ణించినాడు.

రచనలో శబ్దాలంకారముల యందాసక్తి అధికముగ జూపినను వీర కైవ మతాభినివేశమును వ్యక్తీకరించు పట్ల, భక్తి పారవశ్యము నభివర్ణించు పట్ల పాల్కురికి సోమన రచన ఆవేశపూరితముగ సాగినది. “దీప్రము నీవహా మహిమ దివ్యము నీ మహానీయ విక్రమంబు” అను పద్య మిందులకు నిదర్శనము.

వృషాధిప శతక శైలి అనుకరణము అనంతర కావ్యములలో ప్రస్తు తముగ గన్పించును. అంత్యనియమము, ముక్తపదగ్రస్తాది అలంకారిక రచనమును పోతన అనుకరించెను. నామ గుణ మహిమాభి వర్ణన విధానమును శతక కర్త లెందరో అనుసరించిరి. ఈతడు ప్రయోగించిన లోకోక్తులను, జాతీయములను కూడ పోతన, పెద్దన మున్నగు కవుల ననుసరించిన సందర్భ ములు కలవు. భక్తి రసాత్మకమైన శైలిని, భావావేశమును పోతన యదా తతముగ ననుసరించిన పద్యము లెన్నియో కలవు. పాలకురికి-సోమన అష్ట భాషా పండితుడు. వృషాధిప శతకమునం దతడు సంస్కృతము, ఆర్య, తమిళ, మిశ్రజానుతెనుగు కన్నడ భాషలలో మణి ప్రవాళ శైలిలో వచించిన పద్యము లీతనికిగల బహు భాషా పాండిత్యమును నిరూపించు చున్నవి. జాను తెనుగు భాషా స్వరూపమును గూర్చి వాదోప వాదములకు దారితీసిన పద్య మీ శతకములోనిదే.

బలుపొడ తోలు చీరయును, పావపెనల్, గిలుపారుకన్ను, వె
న్నెలతల, చేదు కత్తుకయ నిండిన వేలుపుచీలు వలుపూ

సలుగలవేని లెంకవని జాను దెనుంగున విన్నవించెదన్
వలపు మదిన్ దలిర్ప బసవా: బసవా: బసవా: వృషాధిపా:

మణి ప్రవాళ శైలి తెలుగులో ప్రవేశ పెట్టినవాడు సోమనాథుడే. ఈవిధముగా “బసవా: బసవా: బసవా: వృషాధిపా” యను మకుటముతో 108 ఉత్పల చంపకమాలికా వృత్తములతో ననేకములగు పోకడలతో దన భక్తిరసా వేశమును బ్రకటించి చివరను మకుట రహితముగ ఇట్లు వ్రాసెను.

“అకుటిల లీల జంగమ సమగ్ర దయాకలిత ప్రసాది పా
లక్షరికి సోమనాథు డతి లౌల్యమునన్ బసవన్నదండనా
యకునకు నొప్ప నీ శతక మర్పణ చెసె ధరన్ బరించువా
రికి వినువారికిన్ గలుగు శ్రీయును నాయువు భుక్తి ముక్తియున్”

ఆను పద్యము గ్రంథకర్తృత్వ సూచకముగను, ఫలశ్రుతి ప్రదర్శకముగను సోమనాథుడు రచించినాడు. భక్తి పారవశ్యముతో సోమర రచించిన పద్య ములు మచ్చనకు రెండు చూతము.

ఉ॥ శ్రీ గురు లింగమూర్తి: సవిశేష మహాజ్ఞుల కీర్తి: సత్త్రియా
ద్యోగ కళాప్రపూర్తి: యదూవత పునర్వప జూర్తి: పాలితా
భ్యా గత సంశ్రితార్త కవి పండిత గాయక చక్రవర్తి: దే
వా: గతి నీవె మాకు బసవా: బసవా: బసవా: వృషాధిపా:

ఉ॥ నాద కళా వినోద: యభినందిత వేద: హృతావపాద: సం
పాదిత భక్తివాద: బుధవందిత పాద: చిర ప్రమోద యా
స్మాదిత సుప్రసాద: యనిషాద: శిలాదసుతా విభేద: దే
వా: దయ జూడుమయ్య! బసవా: బసవా: బసవా: వృషాధిపా:

ఆంధ్ర భాషయందు రానురాను విస్తృతి చెందిన భక్తిరస పూరిత మయిన శతక వాఙ్మయమున కీ శతకరాజమే మార్గదర్శకమని చెప్పదగును.

బ స వో దా హ రణ ము

సోమనాథుడు బసవోదాహరణము సంస్కృతములోను, తెలుగులోను రచించినట్లు తెలియు చున్నది. తెలుగు ‘బసవోదాహరణము’ బసవని స్తుతించు

కావ్యమని చెప్పవచ్చును. సోమనాథుని తొలి కృతీయగు 'అనుభనారము' రచనా సంతరము కొలది కాలమునకు బూర్వోక్తమయిన సోమనాథస్తవ భక్తస్తవములను భక్త పరినారథము సులభ శైలిలో సోమనాథుడు లఘు ద్విపద కృతులుగ రచించినట్లు బందారు తమ్మయ్యగారు 'పాల్కురికి సోమనాథ కవి' యను పుస్తకములో వ్రాసిరి. అటు తరువాత క్రమముగ బసవేశ్వరుని మీది భక్తి ముదిరిన కొలది సీతడు సంస్కృతపద భూయిష్టములగు పంచ ప్రకార గద్య, సమస్కారగద్య, అక్షరాంక గద్య, బసవాష్టోత్తర శతనామ గద్య మున్నగు గద్య కృతులలోను బసవోదాహరణము, బసవాష్టకము, వృషభాష్టకము, బసవ పంచకము, బసవ రగత మొదలగు గేయ కృతులలోను, అక్షరాంక పద్యముల వంటి ప్రౌఢ పద్య రచనము లందును బసవ స్తోత్రముల నొనర్చి యవి జన సామాన్యమునకు సుబోధకములయి తన షత ప్రచారమున కంతగా నుపకరింప నందున దేశీయవృందముగు ద్విపదలో దన ప్రధాన గ్రంథములను * వ్రాయనెంచివట్టు కాననగును.

"ఉరుతర గద్య పద్యోక్తుల కంటె,
సరసమై పరగిన జాను తెనుంగు
చర్చింపగా సర్వ సామాన్య మగుట
గూర్చెద ద్విపదలు కోర్కెదైవార"

(బసవ పురాణము)

"ఆరూఢ గద్య పద్యాది ప్రబంధ,
పూరిత సంస్కృత భూయిష్ట రచన
మానుగా సర్వ సామాన్యంబుగా మి
జాను తెనుగు విశేషము ప్రసన్నతకు"

(వండితారాధ్య చరిత్రము)

అను వాక్యముల వలన సోమనాథుని యాశయము వెల్లడి కాగలదు.² కావున సోమనాథస్తవ రచనమునకు బసవ పురాణ రచనమునకు మధ్య కాలమున

* పాల్కురికి సోమనాథ కవి (బందారు తమ్మయ్యగారు)

2 సాల్కురికి సోమనాథ కవి (బందారు తమ్మయ్యగారు)

బసవ స్తోత్ర రూపకములు పూర్వోక్తములు నగు గద్య వద్య లము కృతులు రచియింప బడినట్లు తలంప దగును. వీనిలో కొన్ని బసవ పురాణ రచనాంతరము కూడ గూర్చబడి యుండవచ్చును.

ఉదాహరణ గ్రంథములు తెలుగు సాహిత్యమున నొక ప్రత్యేక శాఖగా పరిగణింప దగినవి. ద్విపదలవలె, పదములవలె, యక్షగానము వలె ఈ ఉదాహరణములు కూడ ఒక కావ్య ప్రక్రియగా పేర్కొన వచ్చును. తెలుగున పద పద్య కవితలలో, పద కవిత దాక్షిణాత్య సంప్రదాయమునకు, పద్య కవిత యార్య సంప్రదాయమునకు జెందినవి. దీనినే దేశి యనియు, మార్గ మనియు ప్రాచీనులు వ్యవహరించిరి. కావున నైస్థికముగ నాయా దేశముల నుత్పన్నమైన కవిత దేశియనియు, నట్టి దేశి కవిత యార్య సంస్కారమును పొందినది మార్గ మనియు జెప్ప వచ్చును.

♦ తెలుగు సాహిత్యములో మహాకావ్యములు, పురాణములు, చంపు వులు, ప్రబంధములు మార్గ కవిత లనియు; ద్విపదలు, యక్ష గానములు, శతకములు, ఉదాహరణములు, దండకములు దేశి కవిత లని జెప్పవచ్చును. ఈ రెండు వధకముల యందు రచనలు వేయేండ్ల నుండి యవిచ్ఛిన్నముగా సాగుచున్నవి.

శ్రీనిదదవోలు వేంకటరావుగారి “ఉదాహరణ వాఙ్మయ చరిత్ర” పలువురి ప్రశంసల నందుకొన్నది. • ఆంధ్ర దేశమునందే గాక, ఉత్తర భారత దేశమున భారతీయ చరిత్రకారులను కూడా సీ గ్రంథ మాకర్షించినట్లు “ఉదాహరణ వాఙ్మయ చరిత్ర” పీఠికలో వారు తెలిపిరి. నవ్య భారతీయ భాషా సాహిత్యములలో అవధాని కవిత, ఉదాహరణ శాఖ తెలుగుననే గాక భారతీయ సాహిత్య మంతటిలోను నొక విశిష్టత గలదని ఆచార్య నాగేంద్ర గారు “All those literatures have these remarkable distinctive merits, the sangam literature in Tamil, the Avadhana and udaharana literature in Telugu, the Sandesh kavyas (message poetry) and the killipattu, as also, the manipravalam style

♦ ఉదాహరణ వాఙ్మయ చరిత్ర.నిదదవోలు వేంకటరావుగారు.

* ఉదాహరణ వాఙ్మయము.శ్రీనిదదవోలు వేంకటరావుగారు.

(interwoven with Sanskrit Malayalam) of Malayalam, the Pawars (a form of ballad) of Marathi, the Akhyan of Gujarathi, the Bargut and Buran literature of Assamese the ballads and the romances of the Panjabi, the ghazil of urdu and the Ritu (a kind of thetorical Poetry and chayavada Schools of Hindi Poetry are some of the special features of the various modern Indian Lituratures which are remarkable in themselves" (Introduction page) (Indian Literature - Editor Dr Nagendra) అని వ్రాసియున్నారు. ఇక ఉదాహరణ కావ్య లక్షణము లను పరిశీలింతము. * ఉదాహరణము లనగా భాషయందుగల సప్తవిభక్తులు సంబోధన విభక్తిని నుదాహరించు లఘు కృతి. బసవోదాహరణ మిటువంటిదే. ఇది ప్రధానముగా స్తోత్రరూప మగుటచే దేవతా పరమగు కావ్యము కాని మానవ పరమగు కృతులును నుండును. ఇందు వృత్తములు-కళికలు-ఉత్కళికలు-సార్వ విభక్తిక వద్యము-కవి కృత నామాంకిత వద్యము అను విభాగములు గలవు. ప్రతి విభక్తికి ౬ కే వృత్తము, ౬ కే కళిక, ౬ కే ఉత్కళిక నియతములు, వృత్తములలో చంపకోత్పలములు, మిత్రేభ శార్దూల వృత్తములు మాత్రమే ప్రయుక్తమగును. కళిక యనగా మాత్రాచందస్సునకు సంబంధించిన రగడ భేదము. ఇందెనిమిది పాదములు మాత్రమే యుండును. ఉత్కళిక యనగా కళికలో సగము భాగము. అర్థ కళిక-ఇందును నెనిమిది పాదములే.

కళిక యందు ప్రతి పాదాంతమునను విభక్తి ప్రత్యయము భాసింప వలెను. ఉత్కళిక యందు చివరి రెండు పాదములలో మాత్రము భాసింప వలెను. సంబోధన యందు మాత్ర మన్ని పాదములను బోధనాంతములుగానే యుండవలెను.

చతుర్థి విభక్తి యందు ప్రతి పాదాంతమున విభక్త్యా భాసము స్పష్టముగా నుండవలెను. కళికల యందు ప్రతి పాదమును స్వతంత్ర వాక్యముగా నుండ వలెను. ఉత్కళిక యందేక సమానముగా పాదము లుండవలెను. సార్వ విభక్తికము దీని యందొక్క వద్యముననే యన్ని విభక్తులు ప్రయుక్తములు కావలెను. ఇందు సాధారణముగ మిత్రేభమున గాని, శార్దూల వృత్తమున గాని యుండును.

ఉదాహరణ వాఙ్మయ చరిత్ర-నిడదవోలు వేంకటదావుగారు.

కవికృత నామాంకిత పద్యము. ఇందొకే పద్యమున కవిపేరు, నుదాహరణము పేరు నుండవలెను.

ఉదాహరణములలో పైన వివరించిన వృత్తములు తప్ప తక్కిన పద్యము లేవియు ప్రయుక్తములు కావు.

ఇది కేవలము స్తుతి రూపకమైనది కావున గాన యోగ్యమైనది. ఇందలి పద్యములు రాగాంగ ప్రధానములు. అనగా రాగములతో పాడదగినది. కళితో త్కళికలు తాళాంగ ప్రధానములు. క్రీపుట-జంపె-రూపక తాళముల తోడనే పాడవలెను. ఆ తాళము కనుకూలములైన త్ర్యశ్య - చతురశ్ర మిశ్ర జాతు లందు ప్రకటితములు కావలెను. మహాకావ్యము నందలి నాయకు నివలె నిందును నాయక గుణ కీర్తనమే ప్రధానము.

“అల్పాక్షరముల ననల్పార్ధ రచన కల్పించుటయ గాదె కవి వివేకంబు ” అన్న సూక్తికి నుదాహరణములు లక్ష్యములు. ఇందలి కళితోత్కళికా పద్య సంఖ్య యిరువదియాఱు, ఈ యిరువదియాఱు సంఖ్య నదాశివుని షడ్వింశతి తత్త్వములకు ద్యోతకము.

బ స వో దా హ రణ ము :

బసవోదాహరణము స్తుతి ప్రధానమైనది. భక్తి ప్రాముఖ్యము కలిగిన లఘు కావ్యము.

లక్షణాను గుణముగా బసవోదాహరణము ప్రథమా విభక్తి పద్యముతో ప్రారంభమైనది. ఈ పద్యములో శుభాస్వాసము బసవని స్తుతి ప్రధానముగా నున్నది. కావ్య ప్రారంభములో నమస్కృతి ఉండుట సాధారణమే. అట్లే బసవేశ్వరుని గురించి వృషభోత్తమ మూర్తి యుదాత్త కీర్తి అని చెప్పి యుండుట చేత వస్తు నిర్దేశము కూడ జరిగినది. పదములన్నియు లక్షణ బద్ధముగా ప్రథమా విభక్తి యందే అంతమగుట గమనించదగినది. ఈ పద్యము తరువాత కళిక ఉత్కళిక రచింపబడి యున్నది. దీనిలోను ప్రథమా విభక్తిలో పరమ పరాపర భరిత జ్ఞానుడు- సాక్షాత్ కలియుగ రుద్రుడు శుభకరుడు ఇల విశ్వ గురుడు అని బసవనికి మాహేశ్వరునకు ఏకీభావము చెప్పబడియున్నది. ద్వితీయా విభక్తి శీర్షికలో ఒక పద్యము, ఒక కళిక, ఒక ఉత్కళిక కూర్చ

బడినవి. పద్యము చంపకమాల కాగా, కళికోత్కళికలు రగడ బేదములై యున్నవి. వీని యందును పై భావమే పునరావృతమైనది. “బసవన పుణ్య మూర్తి దలంపగదే చిత్తమ” అను పద్యములోను పెక్కు దైవంబులను పేరు మోసిన వాని నొక్కడే రుద్రుడని యుక్తి జూపిన వాని “సకల వాదులనోర్చి” “సుకృత మార్గముతీర్చి” న వానిని బసవేశ్వరుని స్తుతి చేసినాడు. ఇట్లే సప్తమీ విభక్తి వరకు పద్యములు కళికోత్కళికలు కొనసాగినవి. సంబోధన పద్యములో ఓ బసవా! అని సంబోధించినాడు. కళికోత్కళికలలో “భువన పావనావతార పుణ్యమూర్తి ద్వితీయ శంఖు నామధేయ భక్త ముక్తి దప్ర వీణ” మొదలైన సంబోధనలు కావించి యున్నాడు. ఇవి యన్నియు లక్షణ బద్ధముగానే జరిగినవి చివరన ‘నీవు నియాపయోనిధివి నిన్ను నుతించిన కల్లు భక్తి నీచే వర వీర శైవ రతి చేకూరు నీకై యిరుక్కబ్బముల్ నీ వలనన్ కృతార్థత జనించును “నీకు నమస్కరింతు నా భావము నందు నుండి నన్ను జాయకుమీ బసవయ్య వేడెదన్” అను సార్వ విభక్తిక పద్యము చక్కని భావ సమన్వితముగా వ్రాసి యున్నాడు.

పాల్కురికి సోమనకు ఉదాహరణ ప్రక్రియ మీద చాలా శ్రద్ధ ఉన్నట్లే కనిపించును. ఇతడు రచించిన పండితారాధ్య చరిత్రలోని ఉదాహరణ గ్రంథ లక్షణ సూచనము గావించి నట్లుగా విమర్శనలు కావించుదు¹ ఇది యవార్థమే కావచ్చును ఉదాహరణ వాఙ్మయములో పాల్కురికి సోమనాధుడు బసవోదాహరణము ప్రారంభ దశయందే వెలువడినప్పటికి సర్వలక్షణ సముపేతమై భక్తి సంభరితమైన ఆవాఙ్మయ శాఖ యందు నుకుటాయమానముగా నున్నది. సోమనాధుడు ఈ ఉదాహరణము నందు జూగు తెనుగు దేశి పద్ధతి అను వాని వైపు శ్రద్ధ చూపించక పోవుటకు విశేషముగ గమనించవలెను.

చ తు రే ద్య సా ర ము

పాల్కురికి సోమనాథుని పద్యకృతులలో ‘చతుర్యేదసారము’ చాల ప్రఖ్యాతమైనది. పాల్కురికి సోమనాథుడే పండితారాధ్య చరిత్ర ఆవతారిక లో భక్తులు తన్ను ప్రశంసించినట్లు చెప్పుకొనెను.

1. ఉదాహరణ వాఙ్మయము. నిడదవోలు వేంకటరావు పేజీ 103.

“వర వీర భక్తి సవైదికంబుగను
విరచించితిని చతుర్వేద సారమున”

ఈ గ్రంథమున శివ పారమ్యము, వీరశైవ తత్వము, శ్రుతి స్మృతి పురాణేతి హాసముల నుండి ప్రమాణములతో సమర్థింపబడినవి. సోమనాథుడు సోమనార భాష్యములో నిట్టి విషయములను సంస్కృత భాషలో వివరించి యున్నాడు. ఇట్టివి, మరెక్కొన్ని యిందు తెలుగులో సీస పద్యములలో చెప్పబడినవి. ఈ సీస పద్యము లన్నియు తేటగీతులతో, నాటవెలదులతో, బసవ లింగ ఆను మకుటము గల యెత్తుగీతులతో వెలయుచున్నవి. బసవ పురాణ వృషాధిప శతకములందు సోమనాథుడు బసవేశ్వరుని మహిమాభి వర్ణన మొనర్చి యుండెను. పరమేశ్వరుని అసంత రూపమును, వీరశైవ మత ప్రాధాన్యమును నిరూపించుటకై చతుర్వేద సారము రచించెను. ఇది చతుశ్శతక వంటిది. ఇందు మూడు వందల పద్యములు మాత్రము లభ్యమైనవని డా॥ కె. గోపాల కృష్ణరావు గారు తమ “ఆంధ్ర శతక సాహిత్య వికాసము”లో పేర్కొనినారు. ఇందు బసవ నామాక్షర మహిమ, పంచాక్షర మంత్ర మహిమ, శివభూతి, రుద్రాక్ష లింగధారణ మాహాత్మ్యము, శివ భక్తి పారమ్యము - ప్రకృతి పురుష నామములు - శివ భక్తుల ప్రశస్తి - ఆశుచి విరసనము - శీల రక్షణము, శివాను భవ సూత్ర వివరణము మున్నగు అంశములు నిరూపింపబడినవి. ఈ గ్రంథము వలన సోమనాథుని వేద వేదాంగ పరిజ్ఞానము ప్రస్ఫుటమగుచున్నది. సోమ నాథుడి కృతిలో నీ విధముగా చెప్పినాడు.

“వైదికు లిది శుద్ధ వైదికంబని యెన్న
శాస్త్రజ్ఞు లిది ధర్మశాస్త్ర మనగ
తార్కికు లిది మహాతర్కం బనంగ, బౌ
రాణికు లిదియె పురాణ మనగ
ఆగమవిదులు దివ్యాగమం బిదియన
తంత్రజ్ఞు లిది వీరతంత్ర మనగ
భక్తవారం బిది భక్తి మార్గంబన
ముక్త్యర్థులిది మహాముక్తిద మన

కవులు భువిని నిదియె గావ్యంబనంగ
 సజ్జనుల కెల్ల మిగుల సంతసముగ
 నిర్వికల్పరతి చతుర్వేదసార ము
 స్ఫుద్యముల్ రచింతు బసవలింగ

(22)

“ ‘బ’ కారము శివాత్మకము- ‘స’ కారము గుర్వాత్మకము- ‘వ’ కారము మంత్రాత్మకము” అనియు ‘బసవ’ అను పదము లింగాత్మక మనియు సోమన బసవ నామ మహిమను ప్రస్తుతించెను. బసవేశ్వరుని పాదము భవార్దిపార ముండించు తెప్పలనియు, భవ ద్వాంత మణుచు దీపము లనియు, భక్తి నొసగు సుర భూజము లనియు భక్తి పురస్కరముగ వర్ణించెను. బసవేశ్వర మహిమ వినినచో దుస్స్వప్న, దుర్జన తయములు దొలగు ననియు, నాతని శరణు వేడినచో ముక్తి సౌభాగ్యము కలుగు ననియు వచించి ఆతని విశ్వదూషాత్మకమైన శక్తిని మనోహరములగు రూప కల్పనలతో వర్ణించెను. బసవేశ్వరుడు “పర వాద మద గజ ప్రబల వంచాస్యుడు - పరవాది మేమ నిర్భర పవమానము. పరవాది లతలకు భాస్వల్లవిత్రము” అని ఆతని వహిమను బహు విధములుగ ప్రస్తు తించెను. ఇట్టి సందర్భము లందు రచింపబడిన పద్యము లన్నియు వృషాధిప శతక పద్య భావముల కనుగుణ ప్రాయములై యున్నవి. త్రిమూర్తులో పరమ శివునికి గల ప్రాధాన్యమును నిరూపించుచు ఆజహరీంద్రాదులను పశు వులకు ఈశ్వరుడు పతి అని పాశువత సిద్ధాంతము నాధారముగా సమర్థించి నాడు.

శివుడెఁ దైవంబని శిరమిచ్చి వలుకుదు
 గురులింగమూర్తి శంకరుఁ డటంచు
 భవుడె దైవంబది పట్టుదురు చేబాని
 మలహారు భక్తులే కులజు లనియు
 హారుడె దైవంబని ధరియించు విషము ప్ర
 సాదంబు మోక్షకసదన మనియు
 మృదుడె దైవంబని మురవైరి నాదర
 మాచేశ్వరంబె సన్మార్గ మనియు
 బశువతికి బంట్లు దివిజులు పశువురనియు

వెండియును వాడు సర్వ సద్వివర మెలమి
దివిజు సుస్థిండునిది నా ప్రతిజ్ఞ తెలియ
బరగబరసమయాశిని బసవలింగః

(చ.సా-ప 25)

పై పద్యములో ప్రతినలను బట్టి సోమనాథుడు ప్రామాణిక గ్రంథముల ననేకము గ్రహించి శైవమును స్థాపింప యత్నించినట్లు తెలియును. మొదట చతుర్వేద సారమున హరదత్తాచార్యుని చతుర్వేద తాత్పర్య సంగ్రహము నందలి శ్లోకము లెట్లు గ్రహింపబడెనో చూతము. చతుర్వేద తాత్పర్య సంగ్రహమునందలి శ్లోకములకు బహుశ్రీ ముదిగొండ నాగలింగ శాస్త్రి గారిచే వ్రాయబడిన తాత్పర్యము యిట్లు గలదు.

హరి యజ్ఞపురుషు డనియు, హరుడు యజ్ఞేశ్వరు డనియు, హరి జగత్కర్త యనియు, హరికి భవుడు కర్త యనియు, హరి విశ్వసుయు డనియు, శంకరుడు విశ్వాధికుం డనియు, హరి ప్రకృతి యనియు, తదీయ పురుషుడు శంకరు డనియు, అంతువలన శివుడు విష్ణుని కన్నను పరమపదమని నిరూపింబడినది. (చ.సా 10వ ప) ఈ విషయము వాద ప్రకరణములోను (పండితారాధ్య చరిత్రము) నిరూపింపబడినట్లు తెలియ వచ్చుచున్నది. ఇందు సోమనాథుడు అన్య మత సిద్ధాంతములను ఖండించి, హరి ఆవతారము లన్నియు ఆపౌరుషేయములగు ఉదంతములతో గూడియున్నవని విమర్శించెను. రామావతారమున శ్రీరాముడు భార్యను గోల్పోవుట, వానరులను తోడుగా గ్రహించుట మొదలగు వానిని తార్కాణముగ జూపెను. శ్రీహరి వివిధ సందర్భములలో వ్యక్తికల్పించిన శౌర్య హీనతను దృష్టాంతముగ జూపి అనంత శక్తి యుక్తుడని అతని కీర్తించుట తగదనియు భక్తుడే జగత్కృతి అని చాచెను. పాల్కురికి సోమన విష్ణు భక్తులు ధరించు శంఖ చక్రకాదుల లాంఛనములను నిరసన దృష్టితో విమర్శించెను.

శివుడు పంచాక్షరీ మంత్ర స్వరూపు డనియు కవి వర్ణించి శివ భక్తుల ఆధిక్యమును నిరూపించెను. శ్వపచుడైనను శివ భక్తుడు పరమేశ్వరునకు ప్రీతి పాత్రుడు. సద్భక్తుల దర్శన మీశ్వర దర్శనతుల్యము. శివ భక్తుల దర్శనము నొనర్చినను ముక్తులగుదురని సోదాహరణముగ భక్తి ప్రాధాన్యమును, సోమన

వివరించెను. వృషాధిప శతకము ననుసరించి పాల్కురికి సోమన ఈ శతకము నందును “నా మనో నాయక, నా ప్రియుండ. నా విభుండ, నా ప్రాణ లింగంబ” అను మధుర భక్తిని చాచెను.

ఇంచు మించుగ సోమనాథుని గ్రంథము లన్నియు శైవ మత నిరూపణకై యుద్దేశింపబడినవియే. అందును పండిత లోకము నామోదింప జేయుటకై సోమన మిక్కిలి పాటుబడినాడు. అందుచే ఏ విషయము దెల్పినను వేదములు, ఉపనిషత్తులు, ఆగమములు, పురాణములు దృష్టియందుంచుకొనియే చెప్పినట్లు అన్వించును. చతుర్వేద సారము కూడ నిందులకు తార్కాణ మనవచ్చును

మొదటి పద్యమున శైవ సంప్రదాయాను సారము గురు, లింగ, జంగమములను స్తుతించినాడు మరల విపులముగ రెండవ పద్యమున శివుని, 3, 4, 5, 6 పద్యములలో భక్తనుతి గావించినాడు. అనంతరము బసవేశ్వరునకు నీశ్వరునకు నభేదము జెప్పినాడు. బసవేశ్వరుడు నందీశ్వరుని యవతారమనియు, నందీశ్వరుడు శివుని యవతారమే యనియు సోమన బసవ పురాణమున దెల్పినాడు. శివ పురాణమునను లింగ పురాణమునను గూడ నందీశ్వరుడు తన యంశమే యని శివుడు జెప్పినటుల గలదు.

చతుర్వేద సారమును బట్టి చూడ శివుడు నిస్సంసారియు, నిర్మల దేహియు, నిష్కర్మియు, నిత్యుడును నైయున్నాడు. అటులనే జీవుడు సంసారియు, మలదేహియు, దష్కర్మియు, ననిత్యుడునునై యున్నాడు. అట్టి తరివారిరువురకును పర్వత పరమాణువుల కున్నంత భేదమున్నదని జీవాత్మకు పరమాత్మ యోగము పొసగ నేరదనియు సోమన నిరూపించి యున్నాడు. (చ.సా.ప 140)

పశువు దాజీవాత్మ పాశ మంతర్దేహ

బంధ మాపశు పాశవతి గురుండు

(చ.సా 214)

దేవతలలో శివుడు బ్రాహ్మణుడట. అందుచే భూదేవు లాతనిని కొలువుట వర్కమని సోమనాథుడు చెప్పినాడు.

అసమ పరాశ్రయంబున బ్రాహ్మణో
 భగవానన శివుఁడు బ్రాహ్మణుండు
 తప్పక యాక్షత్రియః పరమో హరి
 యనగ సుక్షత్రియుం డచ్యుతుండు
 విస్తరింప బితామ హస్తు వై శ్యశ్చనా
 నా నారంగ ధరసువైశ్యుండు బ్రహ్మ
 లక్షింపగా వృషస్తు పురందరో
 యనంగ శూద్రుండు దానమర విభుడు
 యట్ల సామంబు బ్రాహ్మణోస్మృహ మనంగ
 శివుడు శ్రేష్ఠుండు హరి, విరించెయును హరియు
 నట్లు క్షత్రియ వైశ్య శూద్రాదులనగ
 భర్గు నములొదురే వీరు బసవలింగః (చ.సా 120)

శివాధిక్యమును నిరూపించుటకు సోమనాథుడెన్నియో పద్యములు వ్రాసినాడు. 'ఋతం సత్యం పరబ్రహ్మ'యను యజుర్వేద వాక్యము వలనను 'సత్పరం బ్రహ్మేతి'యను అధర్వణ వాక్యము వలనను 'సతత్పరం బ్రహ్మేతి' 'నద్వి తీయం పరమాత్మ తద్రూపేతి' యను బ్రహ్మోపనిషద్ వాక్యము వలనను 'ఏక ఏవ రుద్రో'యను శ్రుతి వాక్యము వలనను, శివుడే పరబ్రహ్మయని నిరూపింపబడినది. 'నో మితి బ్రహ్మ'మను యజుర్వేద సూక్తము, 'సద్రూపా సదా ప్నోతి పరమ' మను నారాయణోపనిషద్వాక్యము, 'అమృతం బ్రహ్మ యోనింతదా'యను త్రైంగ్యోపనిషద్వాక్యము, 'పశ్యంతి సూరయో'యను సధ ర్వణ వేద వాక్యమును గూడ శివుని పరబ్రహ్మగ నిరూపించుచున్నవని సోమ నాథుని యుద్దేశ్యము. అటులనే 'పరబ్రహ్మ శాంభవ' మను సూత సంహిత వలనను, 'ఋతం సత్యం పరబ్రహ్మ'మను సూత పురాణ వాక్యము చేతను, 'సత్పర బ్రహ్మ ఈశాన'యను నాదిత్య పురాణ వాక్యము చేతను, 'ఏక మేవ పరబ్రహ్మ'యను కూర్మ పురాణ వాక్యము వలనను గూడ శివుడే పరబ్రహ్మ మని నిరూపించి యున్నాడు. "సంరక్షితాం సృష్టిం చ జయ" 'సరక్ష్య తదాంశ్చ లోకాంశ్చ లోక పాలాంశ్చ' 'యథా దేవతా సృష్టి' 'పశవోపి' 'పశవః

స్పష్టి' 'బ్రహ్మ దయః పశు' 'ఉన్నేషమి పద' యను శ్రుతి వాక్యములు గూడ నీ విషయమునే నిరూపించుచున్నవని సోమన చెప్పినాడు. (చ.సా ప. 117; 119, 121, 122) ఇట్టి పద్యము లింకను కొన్ని గలవు. శివాధిక్యము నంగీకరించుట కందందు నుండి ప్రమాణ వాక్యముల జూపినాడు.

శివుడు బ్రహ్మ యొక్క శిరస్సును చేదించి నాడనియు, నందుచే నాతనికి బ్రహ్మ హత్యా మహాదోషము సంభవించిన దనియు నా దోష నివారణార్థ మయి మహేశ్వరుడు బ్రహ్మకపాలము జేత బుచ్చుగొని భిక్షాటనము గావించి నాడనియు బురాణమున గలదు. ఇయ్యదియు నొక శివలీలా విలాసమే గాని శివునకు బ్రహ్మహత్యా దోషమంటుట హాస్యాస్పదమైన విషయమనియు హర దత్తుడు ఉదాహరణముగ పేర్కొని యున్నాడు. ఈ విషయమును బుగ్గోద సారమున మిక్కిలిగ తడవలేదు కాని పరమేశ్వరుడే పరబ్రహ్మమును సందర్శమున హరి విరంచులు క్షత్రియ వైశ్యులని ప్రమాణ వాక్యములు జూపినాడు. అనగా వైశ్యుడును బ్రహ్మను జంపినను బ్రహ్మహత్య లేదని యాతని భావము.

ఈ సందర్శముననే 'బ్రహ్మణో భగవాన్' 'క్షత్రియః పరమోహరి' 'పితామహస్తు వైశ్యశ్చ' 'వృషస్తు పురందరో' యను పరాశరీయ వాక్యము లను సోమన యుద్ధరించి యున్నాడు

ఈ పుస్తకములో సోమన సూచన ప్రాయముగ అనేక పురాణ గాథల నేకరువు పెట్టినాడు. విష్ణువు వీరశైవుడని యీ క్రింది పురాణ సందర్శముతో నీ క్రింది పద్యమున చెప్పినాడు.

హరి వీరశైవుడన్నందుకు మరియు గ
 ర్పాదానఖండమే ప్రథమసాక్షి
 హరి వీరశైవుడన్నందుకు దన నేత్ర
 కమల మొసంగిన క్రమము సాక్షి
 హరి వీరశైవుడన్నందుకు శంకరు
 చేత బొందిన శివగీత సాక్షి
 హరి వీరశైవుడన్నందుకు శ్రీ సాంబు

దనెడు పుత్రుని బడసినదే సాక్షి
 ఇన్ని సాక్షులు గాక యపన్నుగాను
 దేయుడని శంభు వూజించు తెలివి సాక్షి
 కాని సద్దర్శములను నిక్కంబటంచు
 బలుక నొల్లరు కూశలో బసవలిగః (చాసా. 42)

ఈ విధముగా సోమనాథుడు తన గ్రంథ మందెల్లడల శివభక్తిని గూర్చి విశేషముగా వర్ణించినాడు.

చెన్నమల్లని సీసములు

పాల్కురికి సోమనాథుడు తెలుగులో రచించిన లఘుకృతులలో నిది యొకటి. ఇందు 32 సీస పద్యములు మాత్రమే గలవు. రెండు కంద పద్యములు ప్రక్షిప్తములని శ్రీ బండారు తమ్మయ్యగారి అభిప్రాయము. సోమనాథుడు శివైక్య సమయములో జీవ సమాధి అగుచు సమాధిలోనికి 32 సోపానములు కట్టించుకొని వాటిని దిగునప్పుడు ఒక్కొక్క సోపానమునకు ఒక పద్యము చొప్పున చెప్పినట్లు ఐతిహ్యము కలదు. కాని ఇది నిరాధారమని బండారు తమ్మయ్యగారి అభిప్రాయ పడుచున్నారు. పైన చెప్పిన ఐతిహ్యమున బట్టి చూచిన ఆవసాన దశలో ఈ 'చెన్నమల్లని సీసమును' రచించినట్లు తోచుచున్నది. కాని సోమనాథుని కృతుల పూర్వపరములను నంశము పరిశీలించగా 'పండితారాధ్య చరిత్ర' చివరికృతి యని తేలుచున్నది. కావున పై ఐతిహ్యము సత్యమే కాదో తెలియదు.

సోమనాథుడు చరమ దశలో శివైక్యము చెందినది మైనూరు రాష్ట్రము బెంగుళూరు జిల్లాలోని కల్యాణేశ్వరమని 'పాల్కురికి సోమనాథ కవి' యను పుస్తకములో బండారు తమ్మయ్యగారు పేర్కొనిరి. సోమనాథుని యిష్ట దైవము శ్రీశైలములోని చెన్నమల్లికార్జునుడు. సమస్త శైవ ప్రపంచము బసవ మయముగా గోచరించు భక్త్యా వేశముతో చెన్నమల్లికార్జున స్వామి కూడ బసవ నామముచే సోమనాథుడు ప్రణవించినాడు.

“తెల్లంబుగా నన్ను దీయేళు చెన్న మల్లికార్జునదేవు మహిత రూపంబు.... తన యౌ బసవన దండనాయకుని జా నొంద మత్కృతి స్వామి గావించి మసలక మా చెన్న మల్లినుని బసవనా మంచిది భక్తి పెక్కువను బసవ లింగం బని ప్రణవించువాడ” అను పద్యము పై విషయమున కాధారము. కనుక పద్య మకుటములోని ‘చెన్నమల్ల’ శ్రీశైల మల్లికార్జున స్వామియే. సోమ నాథుడు చెన్నమల్లు సీసములను మల్లికార్జున స్వామి పేర నడిమి వయసునందే రచించెనని బండారు తమ్మయ్యగారు నిరూపించినారు.¹ చతుర్వేద సారము రచించుటకు కొంత ముందో వెనుకో సోమన ‘చెన్నమల్లు సీసములు’ రచించినట్లు బావించవచ్చును.

ఇందు వీరశైవమత విహితములగు భక్త, మహేశ్వర, ప్రసాది, ప్రాణ లింగి, శరణ, ఐక్యము లను షట్పులముల విజ్ఞాన స్వరూపము వరుసగ బదు మూడు, ఆయిదు, మూడు, నాలుగు, ఆయిదు, రెండు మొత్తము ముప్పది రెండు పద్యములలో వర్ణింపబడినది. ప్రతి పద్యము చివరను “చెన్నమల్లు” అను మకుటము కర్పబడినది. ఇది సోమనాథునికి మొదటి యిష్టదైవముగు శ్రీశైల మల్లికార్జునుని సంబోధనమయి యుండును. పండితారాధ్య చరిత్రావ తారికలోని “తెల్లంబుగా నన్ను దీయేళు చెన్న మల్లికార్జున దేవు మహిత రూపంబు తానయౌ బసవ దండనాయకుని జానొంద మత్కృతి స్వామి గావించి” “మసలక మా చెన్న మల్లికార్జునుని బసవనామం బిడి భక్తి పెక్కువను’ బసవ లింగం బని ప్రణవించువాడ” అను వాక్యముల బట్టి సోమనాథునికి మొదటి శ్రీశైల మందలి చెన్న మల్లికార్జున స్వామి యిష్ట దైవముగా నుండి యుండు ననియు, రాను రాను బసవేశ్వరుని మీది భక్తి పారవశ్యము సోమనాథునకు బరిణతమై సర్వశైవ ప్రపంచము బసవమయముగా గాన వచ్చినప్పుడు బసవేశ్వరుడా చెన్న మల్లికార్జునుని మహిత స్వరూపమే యని భావించి యా స్వామిని గూడ బసవ లింగంబని ప్రణవించెడి వాడని తోపగలదు. ఈ క్రింది పద్యముల వలన దత్కృతి స్వరూపము కొంత తెలియ గలదు.

1. పాల్కురికి సోమనాథ కవి, బండారు తమ్మయ్యగారు

భ క్త స్థ ల ము :

సీ॥ శ్రీగురు లింగ సంచిత కృప్తోన్నత జేసి
 కంటి జంగమ హౌదకమల నేవ
 జంగమలింగ ప్రసన్నత్వమున జేసి
 కంటి బ్రసాద సుఖంబు నొంద
 దత్ప్రసాద ప్రబోధ స్థైర్యమున జేసి
 కంటి సర్వాంగ ప్రకాశభక్తి
 భక్తి సౌభాగ్యాను భవవూర్తిమై జేసి
 కంటి జీవన్ముక్తి కడమ లేక

ఆ. ఇంకనేమి కొఱత యేల నాకాశింప
 బాడి యాడి దైన్య వడి భజించి
 మెచ్చి పొగడి రేని మీద నొందెడి ఫలం
 బెన్న నున్నదెట్లు చెన్నమల్లు!

మా హేశ్వర స్థలము :

సీ. కరమర్ది నీకు శృంగారంబుగా బూజ
 నేయుదు గాని యాశింప ఫలము
 వేడుకతోడుత విభవార్థముగ నుతుల్
 నేయుదు గాని యాశింప మెప్పు
 తగిలి నీకు సుఖార్థముగ బదార్థార్పణ
 నేయుదు గాని యాశింప రుచుల
 లాలితంబుగ నీకు లీలార్థముగ భక్తి
 నేయుదు గాని యాశింప ముక్తి

గీ. నీవు వూజాపలార్థివే నిప్పులార్థి
 నీవు కీర్తి ప్రేయండవే నిష్క్రియండ
 సకల సుఖభోగి నీవె ప్రసాద ముక్తి
 సన్నిహితుడను నీ బంట జెన్నమల్లు!

ప్రసాది స్థలము :

- సీ. కాయంబు నిందియోక్కరమును నర్పించి
 సంధిల్లు కాయ ప్రసాది యేని
 ప్రాణంబు సత్క్రియా పదమును నర్పించి
 సాధించు పాణ ప్రసాది యేని
 శబ్దంబు దచ్చబ్బ సౌఖ్యంబు నర్పించి
 శబ్దించు వచన ప్రసాది యేని
 గమనంబుగ మన సంగతియును నర్పించి
 చననేర్చు గమన ప్రసాది యేని
- గీ. తలపులను జేష్టలను నర్పితంబు నేసి
 సంచరించు వ్యాపార ప్రసాది యేని
 ఆట్టి సర్వ సంపూర్ణ మహాప్రసాద
 సన్నిహితులను జేర్చుమీ చెన్నమల్లు!

ప్రాణలింగి స్థలము :

- సీ. కాయంబునందు నిన్ బాయకుండిన లీల
 బ్రాణంబు నందున బాయడేని
 వెలయ జాగ్రదవస్థ దలచిన యమ్మాడ్కి
 నలరు స్వప్నావస్థ దలచెనేని
 వెలువలి దృష్టల వీక్షించు విధమున
 భావంబు నందున బదిలుడేని
 బాహ్యార్పణంబున బరవశుడైనట్టి
 మానసార్పిత సావధాని యేని
- ఆ. నతని జెప్పనొప్పు ననిశంబు నతని సాం
 గత్య మొప్పు నతని గన్న నొప్పు
 నట్లు గాన నీ మహాభక్తి యుక్తుల
 జేర్చి ప్రోవు నన్ను జెన్నమల్లు!

శరణ స్థలము :

సీ. చేసిన నుపచారి నేయమి సోమరి
 పలము గోరక చేయ భక్తవరుడు
 పొగడిన బ్రౌడుండు పొగడమి మూడుండు
 నిర వెర్గి పొగడగ పిశ్యరుండు
 వలెనన్న సంసారి వలదన్న నిశ్మోహి
 వల దనర్పిత మన్న వరప్రసాది
 తలచిన సువిధాని తల సమినద్వైతి
 తన్ను మర్వదలవ దత్త్యవిదుడు

ఆ. ఆట్లుగాన దజ్జులగు మహాభక్తుల
 సరస లింగ కవుల సత్ప్రసాద
 రతుల బరమతత్వయుతుల మహాత్ములఁ
 జేర్వవయ్య నన్ను జెన్నమల్లుఁ

బిక్క స్థలము .

సీ. ధర "నవశ్యమను భోక్తవ్యం కృతం కర్మ"
 యను కర్మయోగంబు నపహసించి
 యేదియు లేక "జ్ఞానాదేవ మోక్ష"మన్
 జ్ఞాన యోగంబు హాస్యంబు చేసి
 వదలక "యాత్మనామిద మగ్రజే" త్తను
 ధ్యాన యోగంబును 'నాశ్రయించి
 తగ "నచపూజ్యో యథాహ్యహ"మ్మను భక్తి
 యోగంబు ముక్తికి జేగ గాఁగ

గీ. తివిరి పొదలు పరమ శివయోగ సుఖ సుధా
 శరధి మఱచి తన్ను జగము మఱచి
 లింగ గతి జరించు లింగ లింగైక్యుల
 జేర్వవయ్య నన్ను జెన్నమల్లుఁ

- క. చెన మల్లేశ్వరు పేరిట
 సునిశితముగ బాలకురికి సోమేశుడు దా
 ఘన భక్తి వెలయ జెప్పెను
 చెనమలు సీసంబు లనగ జెలగ ధరిత్రిన్
- క. ఈ సీసము లేవేళను
 బాసురముగ బరన సేయు భక్తుల కిలలో
 నాసిగ శుక్తియు ముక్తియు
 నా సర్వేశ్వరు డొసంగు ననవరతంబున్.

పండితారాధ్య చరిత్ర

పాల్కురికి సోమనాథ కవి రచించిన తెలుగు గ్రంథములలో యిదియే కట్టికడపటిదిగా పేర్కొనబడినది. “పండితారాధ్య చరిత్ర” ఉత్కృష్టమైన గ్రంథము. ఇందనేక శైవ సంప్రదాయములు, వీరశైవ సిద్ధాంతములు చెప్పబడినవి బసవ పురాణములో వలెనే పండితారాధ్య చరిత్రలో కూడ సోమన భక్తుల కథల ద్వారా మహిమలు వెల్లడించినాడు, బసవనికి సమకాలికుడగు పండితారాధ్యుని చరిత్ర యిందలి కథాంశము.

పండితారాధ్య చరిత్రములో వీరశైవ ధర్మము సంపూర్ణముగా వివరింపబడినది. వీరశైవ సిద్ధాంతము నిష్కర్షగా ప్రపంచంబబడినది. వీరశైవ నీతి మార్గము బాహుటముగా వర్ణింపబడినది దానిలో ఎన్నో ఆపూర్వములైన ఇతిహాసములు చేరినవి. నూత్న పురాతన శైవ భక్తులను గురించిన పురాణ కథలు చేరినవి.

“బసవన్న బొగడ బాల్పడు కప్పిండుడను
 బసవన్న బొగడ బాల్పడు పారకుండ”

పం.చ (1) 14

“వాయూర భక్తుల వర్ణింప గంటి
 బాయక నాజిహ్వా వావనంబయ్యె
 బ్రదికితి”

పం.చ (2) 13

పండితారాధ్య చరిత్రలో సోమనాథుని కావ్య కళా సిద్ధాంతము నిర్ణయించబడినది. కావ్యమునకు వస్తువు, స్వరూపము రెండున్ను ముఖ్యములే. వస్తువు పురాతనమైనదిగా ఉండవలెను. ఆద్యసత్కవలతో ఒప్పవలెను. ఆ వస్తువు కవి జీవితాశయముల కనుసంధానము కలిగి ఉండవలెను. అందుచేతనే సోమన్న తన దృష్టిలో హరునితో సమానుడైన బసవన్నను, హరు నతిశయించిన మల్లికార్జున పండితారాధ్యుని తన కావ్యములకు నాయకులుగా చేసినాడు. వారి చరిత్రలను పూసలలో దారమువలె పురాతన భక్త వితతి చరిత్రలోపల సంధించినాడు. తన కావ్య నాయకుల యెవల కవి రసూస గౌరవము, భక్తి ప్రవృత్తి ఉన్నది. పురాతన భక్తుల కతలు పెంపుకు కొడుకు. బసవడు నందికేతుని ఆవతార మూర్తి సోమన్న బసవ గోశ్రుతు, బసవని పాద పద్మ సేవకుడు, అతని కప్పింద్రుడు, అతని పారకుడు అతనికి దూత, బంటు, రెంక, లెంగి, ఇలుపుస్త, బానిస కొడుకు, అతని వన్నుల వన్ను. ఇక పండితారాధ్యుడు మనుషుడే కాదు వివిధ ప్రమద గణముల ప్రత్యేక గుణముల ప్రోవయి యేర్పడిన మూర్తి. వరమ వరానంద మొసగే శివభక్తి, నందికేతు సర్వజ్ఞత, భృంగి నహజ నిష్ఠ, దుర్వాసాదుల శాపశక్తి, అక్ష పాదాదుల, వాగ్విచక్షత, ఉపమన్యు సద్గురుత్వంబు, ప్రమద గణము ప్రసాదైకరతి ప్రాక్తనూతన భక్త గణముల వ్యక్త దృష్ట ప్రత్యయారూఢ మహిమ, వీర భద్రుని శౌర్యము, ఇవన్ని రగిన పాశ్చలో మేళనము పొంది, ముచ్చగించి, కరుకు గట్టి ఘోభవించిన మూర్తి అతనిది అట్టి నాయకులను 'తలచు తలంపు బలు పుస గాజేసి' అతని భావము మెరసినది. 'అకలంక లింగ రహస్య సిద్ధాంత సకల వేద పురాణ సమ్మతమైన భక్త గీతార్థ సమిలి' తన కావ్యములకు మాతృక. ఇందాంధ్ర దేశమున వీరశైవ మత వ్యాప్తికై సామర్యపడిన మల్లికార్జున పండితారాధ్యుని జీవిత చరిత్రము సాభిప్రాయ నామదేయములగు దీక్షా, పురాతన, వాద, మహిమ, పర్యత ప్రకరణములకు పంచ ప్రకరణములలో వర్ణింపబడినది బసవ పురాణమువలె నిది కూడ జాతీయచ్ఛందసుగు ద్విపదలోనే కూర్చబడినను సోమనాథుడు పాండిత్యము పండువాటిన నిండు ప్రాయమున దీనిని రచించుటచే నిందలి రచన మరేక విధముల బసవ

1. పండితారాధ్య చరిత్ర పీఠిక - డా॥ చిలకూరి నారాయణరావు గారు-100
 * పండితారాధ్య చరిత్ర పీఠిక - డా॥ చిలకూరి నారాయణరావు గారు-111

పురాణ రచనము కన్న బ్రౌఢ తరముగా నుండును. ఇందలి కథా సంగ్రహ మిది. పండితారాధ్యుని గూర్చి వ్రాసిన వారిలో పాల్కురికి సోమనాథుడే మొదటి వాడు. పండితారాధ్య చరిత్రలో సోమనాథుడు చెప్పిన దానిని చిలు కూరి నారాయణరావు గారు తమ పండితారాధ్య చరిత్ర పీఠికలో ఈ విధముగా తెలిపినారు.¹

భూలోకములో సదృశివర్ణనార్థము శివుడు వృషాధినాయకుని పంపుమా, తన పాద బక్తి, నందికేతుని సర్వజ్ఞత, భృంగి సహజ నిష్ఠ, దుర్వా సాదుల శావశక్తి, అక్ష పాదాదుల వాగ్విచక్షత, ఉపమన్యు సద్గురుత్వము, రుద్ర ప్రమథ గణాధిపుల సహజ స్వకీయ ప్రసాదైకరతి, ప్రాక్తన నూతన భక్తుల వ్యక్త దృష్ట ప్రత్యయారూఢ మహిమ, వీరభద్రుని శౌర్యము, అనే గుణములన్నీ ఒక్క మూర్తిలో ఉండేటట్లు భావింపగా, ఆభావన ఒక మూర్తి అయి, శివునికి మొక్కినది. శివుడు సంతోషించి, అతనికి నానాపురాణ విజ్ఞానము నిచ్చి "ప్రమథ గణములతో బసవని భూలోకమునకు పంపుచున్నాను. నీవును పోయి బసవ కుమారుని పజ్జ నుండు. నేనున్న కరచరణాద్యంగకము లతో భూమి మీదికి వత్తును. నిన్ను శిష్యునిగా స్వీకరించి, నిన్ను సమస్త విధములా మహిమాన్నియుగా చేస్తాను. వేంగీ దేశములోని దక్షారామములో భీమేశ్వర లింగము సన్నిధిని పురోహితుడు, వానస వంశము వాడు, భీమన పండితుడున్నాడు. అతడు పుత్రార్థియై పంచాక్షరీ మంత్రమును బహు పురచ్చ రణలు చేసినాడు. ఇప్పుడు శ్రీశైల మల్లికార్జున లింగ సన్నిధిలో పురచ్చరణ చేస్తున్నాడు. అతనికి కొడుకుగా పుట్టు" అని చెప్పినాడు ఆ మాట ప్రకారము ఆ మూర్తి భీమన పండితుని భార్య అయిన గౌరంబ గర్భములో పుట్టివాడు. అతనికి పండిత మల్లికార్జునుడని పేరు కలిగినది. అతడు దక్షారామమునకు పోయి కొటివల్లి ఆరాధ్యదేవుని వల్ల వీరభక్తి దీక్షను గ్రహించి, వీరవ్రతమును పాటిస్తూ ఉండగా, అచటి భూసురు లతనిని చూచి, "పండితయ్యా, నీవు విద్వాంసుడవు, పురాణములు చదివినావు, వేదములు చదివినావు ఈ రుద్రాక్షలు ధరించడ మేమిటి? విభూతి వూసుకొనడ మేమిటి? లింగము కట్టు కొనడ మేమిటి? పాదోదకము త్రాగడ మేమిటి?" అని ఆక్షేపించినారు. దాని

1. పండితారాధ్య చరిత్ర పీఠిక-డా॥ చిలుకూరి నారాయణరావు గారు. 72

కాతడు చిరునివ్వు నవ్వి నమస్త శ్రుతి స్మృతి పురాణేతిహాసాది ప్రమాణములతో ఓభూతి మహిమ, రుద్రాక్ష మహిమ, పాశోదక మహిమ, లింగార్చన మహిమలను వివరించి, ఇష్ట లింగ నిర్మాల్మ పుష్పానుగత మకరందము నాకర్షించిన నూర్యుని ఘంటాకర్ణుడు గుప్తరోగి వసు మని శపించిన కథను బీతుడు, దుర్వాసుడు, సుకేశి, సూరసాని, సామవేది, తిరున్నాళ్ళప్పోవ మొదలయిన భక్తుల కదలను తెలిపి బ్రాహ్మణుల కందరికిన్ని శివభక్త్యుద్రేకమును కల్పించి, భక్తులు తనకు బసవని చరితము చెప్పి యతని కంటె ఎక్కువ భక్తుడని తన్ను కీర్తించేటట్లు లింగార్చనలు సాగించినాడు ఒకనాడు మల్లికార్జున పండితారాధ్యుడు లింగార్చన కోసము పుష్పములు కోయబోయి నాడు. అప్పుడు వెల్లగొండ మహాదేవయ్య అనే మహాభక్తుడు పుష్పములు పోసి శివార్చనకు ప్రొద్దు పోతుందని లొందరగా పోతూ ఉండగా అతని పాదములు శివారోపకరణములను తాకినవి అతడా అపరాధమును గాను తన పాదములు రెండింటిని నరకుకొని పడి ఉన్నాడు. పండితారాధ్యుడతనిని చూచి, అతని భక్తి పెంపున కాశ్చర్యపడి, లింగము వద్ద వెలుగుచున్న దీపపు ప్రమిదలోని నూనెను తీసి మహాదేవయ్య పాదములకు మర్దింపగా అతని పాదములు మళ్ళీ శరీరముతో కల నుకొన్నవట. పండితారాధ్యుని ఈ మహిమ శివభక్తుల కనేకుల కున్నదే అనడానికి కళియంబ, పళ్ళ నయనారు వెలమడు, వాగీశనైనారు, దనరయ్య గురు భక్తయ్య, శ్వేతుడు, మలహణుడు, కుమారపాల ఘోర్రుడు, ఓహిడు, బెలిదేవి వేమనారాధ్యుడు, సకలేశ్వరి మాది రాజయ్య, కదిరె రేమయ్య, చెటల వేమయ్య అనే పురాతన భక్తుల చరిత్రములు తార్కాణములు.

పండితారాధ్యుడు సగదవోలులో ఉండి తన మహిమను చూపిస్తూ ఉండగా వెలనాటి చోడునికి గురువైన బౌద్ధుడొకడు రాజుతో తాను వాదములో పండితారాధ్యునోడించి బౌద్ధమే ఉత్కృష్టమైనదని స్థిరపరచెదనని చెప్పగా రాజు సభ ఏర్పాటు చేసి అన్ని మతముల వారిని పిలిచించినాడు. పండితారాధ్యుడు శివభక్తులతో కూడి సభను ప్రవేశించి 'గండి కెక్కిన యంక కాడును బోలె' వేద వాదము, కర్మ వాదము, కాల వాదము, వేదాంత మతము, సాంఖ్య వాదము, యోగ వాదము, చార్వాక వాదము, పాంచరాత్ర వాదము, బౌద్ధ వాదము, జైన వాదము, అను వివిధ వాదములను శ్రుతి స్మృతి పురాణేతిహాసోదాహరణ పూర్వకముగా ఖండించినాడు బౌద్ధుడోర్వలేక శివుని ఇందు

ధారణము, బ్రహ్మ ముఖావిర్భావము, కపాలాస్థిమాలా చర్మధారణము, ఉమా పతిత్వము, బిజ్జాటనము, గంగాధారణము, త్రివిక్రమ ఖండనము, హరి హరా భేదము, గరళ ధారణము, నగ్నత్వము, దక్షాధ్వర ధ్వంసములు శివుని సర్వాధిక్యమును స్తాపింపజాలవని నిందింపగా, ఆయా విషయములు శివుని ఆధిక్యము నెట్లు స్థాపించుచున్నవో నిరూపించి, హరుని వంచవంశతి లీలా వరిగణము చేసి, రుద్రాధికత్వమును హరి హర తారతమ్యమును నిరూపించి, శివుని వ్రశయ లీలను, మహాతాండవ లీలను వర్ణించి, సభలోని వారంతా నివ్వె రగు పొందేటట్లు చేయగా, అందరూ పండితారాధ్యుని కీర్తింప మొదలు పెట్టి నారు. *

దానిని చూచి సహించ లేక, మారు మాట వలుకలేక, బౌద్ధుడు కోపో ద్రిక్తుడై, వండితుని ధిక్కరించి సభాస్థలిని విడిచిపో యున్నాడు. అక్కడ చేరిన వారి కందరికి బౌద్ధుని మీద కోపముచు ఏవయు కలిగినవి. వానితో రేమయ, దేవయ లను వారు బౌద్ధుని చంపెద మని కంఠము కట్టి ఆతడు సముద్రము లోని ఒక లంకలో బుద్ధ విగ్రహమును పూజించుటకు పోవునని తెలిసి వాడు రాక ముందే, బుద్ధ విగ్రహము వెనుక దాగొని యుండి, వాడు రాగానే వాని పైబడి వధించినారు. తరు గురువు ఇంకను మరలి రాకుండుట చూచి బౌద్ధుని శిష్యులు పోయి, వాని శవమును చూచి, ఏడ్చుకొనుచు రాజుతో మొర పెట్టు కొనగా రాజు పండితారాధ్యుని పిలిపించి, 'నీవేనా ఈ పనిని చేయించినది' అని అడిగినాడు. 'అవును, నేనే చంపించినాను. బుద్ధుడే పరదైవమో, శివుడే పర దైవమో నీవు చూచినావు గదా: నీవు నన్ను దండించ నెంచుచున్నావు. నీవు నన్ను దండించే దేమిటి? నన్ను నేనే దండించుకొందును. చూడు. మూడు సార్లు కళ్ళను పెరకు కొంటే, మూడు సార్లు తల మొలవ వలెను. మూడు సార్లు కళ్ళను పెరకు కొంటే, మూడు సార్లు మళ్ళి అవి రావలెను. దేశ దేశముల యందు చాటించి అందరినీ రప్పించు వారందరు చూడెదరు' అని పలుకగా రాజుడే అందరినీ రప్పించినాడు. అందరు చూస్తూ ఉండగా పండి తుడు ఇనుమారు కన్నులు గోరు గొంటితో పెకలించి తీసినాడు. రెండు సార్ల

తనకి కళ్ల వచ్చినవి చోడునికి క్రోధము హెచ్చినది ఇక మూడో సారి తానే కింకరుల చేత పండితుని కన్నులను పెరికించి, 'జీళ్ళపాల్ తెప్పించి, నిండ బోయింది' చోడుడు పోయినాడు. అప్పుడు పండితుడు,

“అసంఖ్యాత మాహేశ్వరిత సమాయత క్రోధోత్క
టానల పటల విరచిత జ్వాలల వెలనాటి చోడ ధరణీత
లేశ్య రాధమ వతంగంబు భస్మమయ్యెడమః
తద్బంధులు సుతులు విస్మయంబుగ నిష్ట భస్మమైపోదురు!”

అని కావ మిచ్చి వెలనాటి చోడుని వంశ మాళాపము ప్రకారము నాశనము పొందినది.

పండితుడు బుద్ధునితో సంభాషించుట, వాడు శివ నింద చేయగా వినుట మొదలయిన పాపములను తొలగికొనుటకు మహాప్రమద గణ సంకీర్తనము రుద్రగణ సంకీర్తనము, యోగా చార్య గణ సంకీర్తనము, షోడశగణ సంకీర్తనము, దశగణ సంకీర్తనము, త్రయోదశ గణ సంకీర్తనము చేసి గణ సహస్ర నామములు వరించి, అమరా రామమునకు పోయి, అమరేశ్వరుని అమరేశ్వరాష్టకముతో కీర్తించి, తన కన్నుల నెప్పటివలె పొందినాడు. పూర్వ కాలమునోను విష్ణ్వాదు లెందరో ఈ రీతిగానే కన్నులను పొందినారు. ఇరిత్రాండి, నంబెన్న మొదలైన వారి చరిత్రము లిట్టివే *

పండితుడు తరువాత బసవేశ్వరుని చూడవలెనని కల్యాణ కటకమునకు బయలుదేరి, త్రోవలో ఊరూర శివభక్తులు తన కెదురు వచ్చి పూజించు చుండగా ఇరు (నిడు) గుడుముల అనే గ్రామము చేరి, అచ్చట వీరరాకి దేవయ్య చేత ప్రణీవత్తి చేయించుకొని, అక్కడ ఉండగా బసవేశ్వరు డతనికి వికూతి పంపినాడు. దానివల్ల అతనికి కర్ణాట భాష వచ్చినది. ఆ భాషలో పండితుడు బసవయ్యను కీర్తించినాడు. ఇరు (నిడు), గుడుగుముల నుండి, పానుగంటికి రాగా, అచ్చట బండరువు గోవింద ప్రెగడ అతనిని మహావైభవ ముతో పూజించినాడు పానుగంటికి ఉదయావనీశు డనువాడు రాజు. ధవళేశు నామయ్య అతని లెంక. నామయ్య శివభక్తి పెంపుతో కొండెములు చెప్పినాడు.

* పండితారాధ్య చరిత్ర పీఠిక-డా॥ చిలుకూరి నారాయణరావు గారు.

రాజతనిని పిలిచి తన తమ్మును తినుమంటే అతడట్లు చేయ నిరాకరించినాడు. తన్ను దండించక ముందే నామయ్య రాజుకు బసవని మహిమలను తెలిపి, తన తలను తానే ఖండించుకొని కైలాసమునకు పోయినాడు. ఉదయావ సీతుడు వంశముతో నాశనమయినాడు.

వండితు డక్కడి నించి వని పురమునకు పోగా శంకరయ్య ఆనే భక్తు డతనికి సకలోప చారములు చేసి ఆదరించినాడు. అవటి నుండి కల్యాణ కటకమునకు పండితారాధ్యులు బయలు దేరుచుండగా, ఒకడు కల్యాణములో భక్తి గజిబిజి వుట్టి బిజ్జలుని జగదేవ మొల్లె బొమ్మయలు చంపినారనియు, బసవేశ్వరుడు కప్పడి సంగమేశ్వరమునకు పోయి దేహముతో సంగమేశుని గర్భములో చొచ్చినాడని చెప్పగా విని, వట్టరాని దుఃఖముతో పలవించినాడు.

మల్లికార్జున పండితారాధ్యుడు వనిపుర శంకరయ్య గారిని వీడ్కొని బయలుదేరి శ్రీశైలము చేరుకొనినాడు. అతనికా శైలము తన భక్తి దృష్టికి లింగాకారముగా తోచినది. శ్రీశైలోత్పత్తిని స్మరించి, దాని మహిమను స్తుతించి, దానిపై నెక్కి పాదములతో తాకడమునకు ఒంకి, శిష్యుడైన దోస య్యను శైలము నెక్కి మల్లికార్జున స్వామి దర్శనముచే తన భక్తిని నివేదించ వలసిన దని నియోగించినాడు. నానా దేశముల నుంచి శ్రీశైల యాచార్యమై వచ్చిన భక్త సంఘములతో దోసయ్య కొండ నెక్కు చుండగా, మల్లికార్జున స్వామి అతనికి వృద్ధ తపోధనుని వేషముతో ఎదురై, పండితారాధ్యుని కుశల మడిగి, దోసయ్యకు శ్రీశైలములో నుండు అన్ని ప్రదేశములను ఒక దీప వృక్షము మీద నుంచి చూపినాడు. దోసయ్య పట్టరాని సంతోషముతో అన్నిటిని చూచి, పండితుని ప్రసాదము చేత గదా, ఈ భాగ్యము నాకు కలిగినదని వెల్ల టూరికి పోయి జరిగిన దంతా విన్నవించినాడు. పండితు డా త్మసంగతుల నెల్ల విని యావృద్ధ తాపసుడు మల్లికార్జున దేవుడే యని గ్రహించి దోసయ్య వంటి శిష్య సత్తముని మూలమున గదా యాస్వామి యనుగ్రహము తనకు లభించె నని సంతోషము జెంది దోసయ్య సుకృత భాగదేయముల గొని యాడును. అనంతరము పండితారాధ్యుడు బసవేశ్వరు డవతారమును జాలించిన తరువాత దాని ధారుణి యందుండియు బ్రయోజనము లేదు కావున సంగమేశ్వర లింగ గర్భమున నాతనింబోలె, నిజ గర్భమున దన్ను గూడ బుత్రు కళత్ర సహి

తమ్ముగ నైక్యమొనర్చి కొమ్మని శ్రీశైల మల్లికార్జునుని బ్రార్థించును. పండితారాధ్యుని ప్రార్థనము నంగీకరించి యామహాదేవు డట్లు గావించును.

శివాజ్ఞా పత్ర సరణి శివగణ ప్రార్థనచే మల్లికార్జున లింగ గర్భమునందు జేరక పండితారాధ్యుని పుత్రులలో మత ప్రచారమునకయి నిలిచి యున్న కేదారయ్యను బండితుని ప్రియశిష్యుడు దోనయ్య లోకారాధ్య పట్టమున కభిషిక్తుని గావించి యాతని నేవించుచుండును. కేదారయ్య పుత్రులు మనుమ పండితుడు, బీమన పండితుడు, మహాదేవయ్య, చెన్న విభుడు నను నల్వరును నాతని శిష్యుడయిన యివటూరి సోమనాథయ్య, తత్తనయులు సూరీశ్వరుడు, విశ్వనాథప్పయ్య, సింగణ మంచెన్నయను మూవురును గూడ మత ప్రచారమునకయి కృషి సలుపుచుండురు."

పండితారాధ్యుడు గొప్ప వీరశైవ కవిగా సోమనాథుడు పేర్కొనినాడు. హర లీల, మహిమ్న స్తవము, మలహణము, ఆనామయము, హలాయుధము, వంచ గద్యములు, శివ తత్త్వసారము, రుద్ర మహిమ, సంసార మాయాస్తవము, శంకర గీత, ఆనంద గీతములు, బసవ గీతములు, (3) 180-1; దక్షాధ్వరము, న్యాసాష్టకము, గణాదంబరము, శారభము, తుమ్మెద పదములు, ప్రభాత పదములు, పర్వత పదములు, ఆనంద పదములు, శంకర పదములు, నివాళి పదములు, వాలేశు పదములు, గొబ్బి పదములు, వెన్నెల పదములు, సంజ వర్ణన, గణ వర్ణన పదములు (1) 512-13; బాణ గద్య, ఆక్షర గద్య, వర్ణా దంబరము. నీల కంఠ స్తవము, మయూర స్తవము, మలయ రాజీయము, మౌని దండకము, మహాస్తోత్ర సూత్రములు, శతకము, దీపకశిక, మహానాటకము, ఉదాహరణములు, ముక్తకములు, గీత సూక్తములు, భృంగీ స్తవము, రుద్ర సహస్ర నామము, (2) 432-3; మొదలయిన గ్రంథముల పేళ్ళను సోమనాథుడు మల్లికార్జున పండితారాధ్య రచితములుగా ధ్వనింపినట్లు సూచించినాడు. పీఠిలో శివ తత్త్వసార మొక్కటి మాత్రము బయలు పడినది.1 తక్కినవి ఏమయినవో తెలియదు.

సోమనాథుని తొలికృతులలో నామ మాత్రముగానున్న వీరశైవ సిద్ధాంతము బసవ పురాణ పండితారాధ్య చరిత్ర లందు పరాకాష్ఠనంది ఆమలాను

1. పండితారాధ్య చరిత్ర పీఠిక 79 - డా॥ చిలుకూరి నారాయణరావు.

యాయుల కాదర్శప్రాయ మయ్యెనని ఊహించ వచ్చును సోమనాథుడు కవి త్వము మూలముగా వీరశైవ మత వ్యాప్తికి కంకణము కట్టుకొన్న అసమాన మేధాశాలి. పండితారాధ్య చరిత్ర వర్ణనా ప్రధానముగా కావ్యము. పర మత ఖండనమున కీత దవలంబించిన పద్ధతిలో ఒక విశిష్టత కలదు. ఆతడొక్క వాదమును తీసికొని, దాని స్వరూపమును ముందుగా తెలిపి, తరువాత వేద వాక్యముల నుదహరించి, ఆవాక్యముల కావాద మెట్లు విరుద్ధముగా ఉన్నదో స్పష్టము చేసి తరువాత పురాణేతిహాసముల నుండి ఐతిహ్యముల ననుసంధించి, దానిని తుక్కు తుక్కుగా దూఱి కెగర గొట్టను. ఆవాద పద్ధతి సంపూర్ణముగా నైయాయిక పద్ధతి ననుసరించి యుండును. వీరశైవ సిద్ధాంతమే సరియైన సిద్ధాంత మని సంపూర్ణమైన విశ్వాస ముండుట చేత అతని కెక్కడ లేని వాగౌద్ధత్యము కలిగినది. అతని కొకరి లక్ష్యము లేదు. ఎదరి పక్షము వారతని కొక చీమవలెనో, దోమవలెనో కనబడెదరు. వాద ప్రకరణముతో ఒక్కొక్క వాదము నెత్తికొని దానిని చీల్చి, చెండాడి, దుమ్మున కెత్తిపోసి, తుట్టతుదకు శివ పరమోత్త మత్యమును సిద్ధాంతించి, అదే సరియైన సిద్ధాంత మని రుజువు చేయుటకు “గౌరీశు మీద దైవంబు లేడని తల యిచ్చి పడ యుదును, మంట బట్టుదు, దొడరిన గెలుతు బనుగొన వాద విదండ జల్ప ములను” అని ప్రతిజ్ఞ చేసి “శివు మీద నొకఁడు గలడన్న నాఱయకా లెత్తి వాని నడుదల దన్నుడు” అని గర్జించినాడు.¹

సోమనాథుని వైదుష్యము, లోకజ్ఞానము “పండితారాధ్య చరిత్ర”లో అనేక విధముల ప్రస్ఫుటితమైనది. మచ్చునకు

“సత్కృతి యన నూత్న సంగతి దనర,
దొమ్మిది రసములు దులుకాడ, దాని
యిమ్మడి వర్ణన లెసగంగ, ద్విగుణ
మగు నలంకారంబులసలార, దాని
ద్విగుణార్థ భావముల్ దీలు కొనంగ
దేట తెనుంగున ద్విపద రచింతు”

(పం.చ. పుట 17, 18)

1. పండితారాధ్య చరిత్ర పీఠిక - డా॥ చిలుకూరి నారాయణరావు గారు.

*వీరశైవేతరులకు ఆపరిచితులైన శైవభక్తుల పేర్లు. కథలు మొదలైన వాటిని కూడ చెవులలో గింగురు మన్నేటట్లు మ్రోగించి, మ్రోగించి అవి పరిచితములయ్యేటట్లు చేయు చాతుర్యము సోమనలో పుష్కలముగా గలదు.

“దాసయ్య, శంకర దాసయ్య, దాన-
 కేసయ్య, దూర్జటి కేశిరాజయ్య,
 దారయ్య, భోగయ్య, దసరయ్య, శివకు-
 మారయ్య, దోరయ్య, మలయ రాజయ్య,
 యోహిష, డుప్పటు, ఉత్తుంగ వోడ
 దాహుతి మల్లి దేవయ్య, యెల్లయ్య,
 మధువయ్య, జగదేవ మల్లబ్రహ్మయలు”

(పం.చ. పుట 217)

అనుచూ ‘మహిమా ప్రకరణములో’ పెక్కుమంది శివభక్తుల పేర్లను పేర్కొన్నాడు. అనేకములైన భక్త మాహాత్మ్య కథలను ఒక్కచోట చేర్చి, అవి అన్ని ప్రత్యేక కథలు కానట్లు కావ్య స్వరూపమును సోమన కల్పించెను “సుకేశి కథ, సూరసాని కథ, సామవేది కథ, తిరునాళ్ళప్పోవ కథ” మొదలైన వాటిని ఉదాహరణగా చెప్పవచ్చును.

సోమన జాను తెనుగు పేరుతో సమ సంస్కృతోక్తులతో రచన సాగించెను. ‘దేశీ’నుడి కారమును సంపూర్ణముగా ఆవలంబించి, తెనుగు తీయ దనమునకు లోనై “జాతులు రీతులు నేతులుట్టంగ” రచించినాడు. కేవలము దేశీయ పదముల నుపయోగించుచు, ఉపయోగించుచూ వాటివలన కవిత పేలివం కాకుండా మధ్య మధ్య సందర్భానుసారముగా దీర్ఘ సంస్కృత సమాసములను గుప్పించుట కనబడుచున్నది.

“వివిధ దానానేక విఫుల ధర్మముల
 సకల తీర్థప్రజ జపతపోధ్యాన
 నికర నానావ్రత ప్రకర సంజనిత”

(పం.చ. పుట 51)

“ఈ షీతిజను పూర్వపక్ష సిద్ధాంత
 పక్షముల్ దత్కర్మ భాగైక పూర్వ
 పక్షేతర జ్ఞాన భాగ సిద్ధాంత
 పక్ష వేదాంతోప పాదితపరము
 శైవాత్మకాచార్య సంసిద్ధ శుద్ధ”

(పం.చ.పుట 172)

పై ఉదాహరణలు సోమనాథుని దీర్ఘ సంస్కృత రచనకు నిదర్శనములు. కావ్యములో తొమ్మిది రసములుండ వలెనని చెప్పి సోమన తన కావ్యములో పోషించినాడు. శృంగార, హాస్య, రౌద్ర, కరుణ, వీర, ఆద్భుత, బీభత్స, భయానక, శాంత రసాలకు పండితాధ్య చరిత్రలో ఉదాహరణలు చూప వచ్చును. * హాస్య రసమును రమ్యముగా పోషించిన కవులు చాల తక్కువ మంది కలరు. అందు సోమనకు స్థానము కలదు. సూరసాని ఇంటిలో మాదిగ వేషంలో ఉన్న శివుడు మాదిగయే అని నిశ్చయించి అక్కడ చేరిన బ్రాహ్మణులు :

‘అగ్రహారంబును నలుకువలేక

ఉక్క డగింతు రన్నులుకును లేక
 యలరుచు దానొక యయగారువోలె
 నిలవేషదారి జంగిలి యున్నవాడు,
 వచ్చె దినకు జావునవడి చప్పదనుచు
 జెచ్చెర గుడివియే చచ్చెద ననుచు
 నా యంత్యజుండుండె బో ...”

(పం.చ. 124 పేజీ)

అని వలికిన వెటకారపు మాటలలో హాస్యము రమ్యముగా నున్నది. “దక్షా ధ్వర ధ్వంసము, ప్రళయలీల” మొదలైన వర్ణనలలో రౌద్ర రసము మూర్తీభవించినది.

“వీరావతారుని వీరభద్రేశ

గ్రూర నృసింహ విధారణు బనువ

* కావ్య సౌరభాలు, గుడిమొక్క భావనారాయణాచార్యులు.

శ్రీవీరభద్ర గణావలి గౌలవ
 శ్రీవీరభద్రు దజేయుడే తేర
 ద్వరిత దక్షాధ్వర ద్వంస నోద్యుక్త
 పరిచిత క్రోధ విస్ఫురితాభిజాత-
 నిటం తటాసలోత్కట చటులాగ్ని-
 పటల పరిస్ఫుటోద్భట విస్ఫులింగ
 వటు పాతమునను " (పం.చ. పుట 692)

".. హడని
 ఫాల విశాల కరాలనేత్రాగ్ని
 కీలావలీస్ఫురత్కాలాగ్ని గ్రమ్ము
 నిది జగ ద్విప్లవ హేతువై తనర
 నదియు తా సుఖహేతువగు బ్రహ్మకలకు"
 (పం.చ 696)

పాల్కురికి సోమనాథుడు వరమత ఖండసములో ఒక విశిష్టమైన పద్యతి
 కలవాడు వీరశైవ సిద్ధాంతమును వివరించు ఉద్దేశముతో కావ్యమనే ఆధార
 మును రల్పించుకుని, సిద్ధాంతమును ప్రత్యేకముగా విస్తరించి చెప్పకుండా
 కరతో మేళవించి కవి తన సిద్ధాంతమును ప్రతిపాదించుచున్నాడనే విషయ
 మును పాఠకులకు తోచకుండా చేయుటలో సోమన నేర్పు ఆసామాన్యమైనది.
 సోమనాథుని సవిన గుణములను డా॥ చిలుకూరి నారాయణరావు గారు దమ
 'పండితారాధ్య చరిత్ర' పీఠికలో వివరించినవి యథాతథముగా వ్రాయు
 చున్నాను.

1) ఇతనికి పూర్వము శైవ కావ్యములున్నను వాటికిని సోమనాథుని
 కావ ములకును పోలిక లేదని వారు చెప్పిరి. కనా వస్తువులో క్రొత్తదనము
 ఈతని ప్రత్యేకత.

2) అనేకము లయిన విడివిడి భక్త మహాత్మ్య కథల నొక్క చోట
 చేర్చి; అవి అన్నీ ప్రత్యేక కథలు కానట్లు కావ్య స్వరూపమును కల్పించుట.

3) తనకు గల ప్రత్యేక విద్యలను గురించిన జ్ఞానమును విస్తరించి చెప్పినా, పాండిత్య ప్రకటనము కోసమిట్లు చేయుచున్నాడన్న భావము చదువరులకు కలుగనివ్వకపోవుట.

4) వేద, వేదాంగ, స్మృతి, పురాణేతిహాసముల నుంచి వాక్యములనున్న పున్నట్టుగా ఉదహరించినను, అవి ఉద్భృత వాక్యములనే జ్ఞానము కల్పించక, తన కవితాధారలో వాటిని లయము చేయుట.

5) వేద శాఖలు, పురాణములు, ఉపనిషత్తుల పేళ్లు, రాగములు, అభినయ బేదముల పేళ్లు, వత్తిరి, పండ్లు, కాయలు, పుష్పముల పేళ్లు, మనుష్యుల పేళ్లు ఈరీతిగా ఎన్నో ఉత్త పేళ్లు గుత్తడముల మపుటల కొలది నింపినప్పటికిని, విసుగెత్తించకుండా ద్వీపదలను సాగించుట.

6) చెప్పిన విషయమునే మళ్ళీ చెప్పుచున్నా, అది పునరుక్తిగా తోరకుండా చెప్పుట.

7) తనకు పూర్వము కేవలము పాటలకు, పదములకు మాత్రము కరించు ద్వీపదచ్ఛందస్సును, మహాకావ్యోపయోగిగా దీర్చి తీర్చుట.

8) ద్వీపదలలోని మాత్రా గణముల సులువుగా నుపయోగించుకొని, ఆయా మనోవస్థల కనుకూల పడునట్లు వాటిని సవరించుట.

9) అంతకు పూర్వము సంస్కృత భూయిష్ఠముగా నుండు ఆంధ్ర కావ్య రచనలను నిరసించి జాను తెనుగను పేర నమ సంస్కృతోక్తులతో రచనను సాగించుట.

10) దేశి నుడికారమును సంపూర్ణముగా ఆవలంబించి, తెనుగు తీయదనమునకు కోనై, 'జాతులు రీతులు నేతులుట్టంగ' రచించుట.

11) కేవల దేశీయ పదముల నుపయోగించుచూ, వానివల్ల కవిత పేలవము కాకుండా మధ్య మధ్య సందర్భము ననుసరించి దీర్ఘ సంస్కృత సమాసములను గుప్పించుట.

12) ప్రాచీన కావ్య లక్షణ మీద దృష్టిని విడువకుండా ఇటూ అటూ పరుగులెత్తి, మళ్ళీ స్థాయికి వచ్చుట.

13) అనుప్రాసాది శబ్ద లంకారములను బలాత్కరించి తెచ్చి పెట్టకుండా, ఉత్సాహము, ఆవేశము, భావప్రవాహము, సిద్ధాంత స్థాపనము, మొదలయిన సందర్భములలో ఇక్కడ ఈ అలంకారము గలదని తోచ నీయకుండానే పాఠకుని తన కవితా ప్రవాహములో ఈడ్చుకొని పోవుట.

14) ఉపమాద్యర్థా లంకారములను సహజముగా ఉండవలసిన చోట్ల నుపయోగించి, మనస్సుకు ఆనందము కూర్చుట

15) ఉపమానములను కుప్పలు తిప్పలుగా గుప్పించి పారకుని కూపిరి తిరుగకుండా చేయుట.

16) సంపూర్ణాసంపూర్ణ క్రియా పదములను విధి విరామములు లేక, గ్రుక్క తిరుగ పుండా, ఒకదాని వెంట నొక దానిని గుండ్ల బారులవలె ప్రయోగించుట.

17) ఆమ్రేడితోక్తుల చేత భావమున కందము తెచ్చుట.

18) కావ్య లక్షణమునకు తాను వశుడు కాక, లక్షణమును, సంపూర్ణముగా తన వశములో ఉంచుకొనుట.

19) ద్విపదలను రోకటి పాటగా చేయక, మహా వేగముతో పోవుచున్న రైలు నడకవలె, అనేక ప్రకారములుగా నడిపించుట.

20) శబ్దముల ధ్వని, నడక, వేగములతోనే ఆయా సందర్భముల కర్తస్యూరి నతిశయింప జేయుట.

21) వీర శైవేతరుల కపరిచితులైన శైవ భక్తుల పేళ్ళు, కథలు, మొదలయిన వాటిని కూడా చెవులలో గింగురు మనునట్లు ప్రయోగించి, అవి పరిచి తములయినట్లు చేయుట.

22) వీర శైవేతర పాఠకుని కితర సమయములలో వెగటుగా తోచు విషయముల నయిన, తన కవితా నైపుణ్యము చేత హితవుగా ఉన్నట్లు తోల్లవ జేయుట.

23) సందర్భము ననుసరించి భాష పోకడలను మార్చి వేయుట.

ఈరీతిగా పాల్కురికి సోమనాథుని కవితలోని నూత్న సంగతి నెంత యినను వివరించి చెప్ప వచ్చును.

ఉపయుక్త

గ్రంథముల పట్టిక

1. ఆంధ్రమహాభారతము - సంశోధితముద్రణము (ఉస్మానియా విశ్వవిద్యాలయము ప్రచురణ)
2. నిగూఢ వేదరహస్యములు - శ్రీ ఆరవిందులు.
3. Indian Philosophy - Dr S. Radha Krishnan
4. South Indian Incriptions (Vol. 2)
5. The Religion and Philosophy of the Veda and Upanishads (By Keith)
6. Archaeological Survey of India - Memoirs.
- 7 ప్రబోధచంద్రోదయము.
8. శివసిద్ధాంతవరాలరు (తమిళము) ఆనంత వినాయకంపిళ్ళే.
9. శివసూత్రములు - క్షేమరాజువ్యాఖ్యానము.
10. సావిత్రి - శ్రీ ఆరవిందులు.
- 11 వ హాంజడారో మరియు సిందునాగరికత
(Mahonjadarro and Indus Civilization)
- 12 History and Philosophy of Lingayata Religion
Prof. Sakhare
13. బసవపురాణము - శ్రీ కాశినాథుని నాగేశ్వరపు పంతులుగారు.
14. బసవపురాణము - వచనకావ్యము -
బ్రహ్మశ్రీ పూడి పెద్దిలింగమూర్తి పంతులు.
15. Cultural Heritaga of India (Vol-1)
- 16 కుమారసంభవము - నన్నెచోడుడు - డా॥ కౌరాడ మహదేవశాస్త్రి.
17. మహాభారతము - పీఠిక.
18. బసవ వచనాలు - డా॥ బడాల రామయ్య.

19. కుమార సంభవము - టికాలాత్పర్యము.

శ్రీ చలమచ్చిపర్తి రామకృష్ణాచార్యులు

20. శివతత్వసారము - మల్లికార్జున వండిత ప్రణీతము. శ్రీ నిడదవోలు వెంకటరావు (పీఠిక)

21. పండితారాధ్య చరిత్ర - డా॥ చిలుకూరి నారాయణరావు.

22. బసవ పురాణము.

23. అనుభవసారము - పాల్కురికి సోమనాథకవి.

24. కవితరంగిణి - మూడవసంపుటము - చాగంటి శేషయ్యగారు.

25. వృషాధిపశతకము - పాల్కురికి సోమనాథకవి.

26. చెన్నమల్ల సీసములు - పాల్కురికి సోమనాథకవి.

27. చతుర్వేదసారము - పాల్కురికి సోమనాథకవి.

28. బసవోదాహరణము - పాల్కురికి సోమనాథకవి.

29. బసవపురాణము - పిడువర్తి సోమనాథకవి.

30. పండితారాధ్య చరిత్ర - పాల్కురికి సోమనాథకవి.

31. పాల్కురికి సోమనాథకవి - బండారు కమ్మయ్య.

32. ఆంధ్రశతక సాహిత్యవికాసము - డా॥ కే. గోపాలకృష్ణ.

33. వీరశైవ శివ మహిళాశరణులు - రెకళిగ మఠము వీరయ్యగారు.

34. ఉదాహరణ వాఙ్మయచరిత్ర - శ్రీ నిడదవోలు వెంకటరావుగారు.

35. తెలుగు సాహిత్యసమీక్ష - (మొదటిసంపుటము) డా॥ జి. నాగయ్య.

36. ఆంధ్ర ద్వీపదసాహిత్య చరిత్ర - డా॥ టి. సుశీల.

37. సమగ్ర ఆంధ్రసాహిత్యం - ఆరుద్రగారు.

38. వచన సాహిత్య వికాసము - డా॥ యం. కులశేఖర్రావుగారు.

39. ఆంధ్ర వాఙ్మయ చరిత్ర - డా॥ దినాకర్ణ వెంకటాచార్యులు.

40. సారస్వత వ్యాసములు - డా॥ జి.వి. సుబ్రహ్మణ్యంగారు.